


ISSN 1002-9044



求是

1995 12

ISSN 1002-9044



9 771002 904009



12>



ئاپتونوم رايونلۇق
يازغۇچىلار جەمئىيىتىنىڭ 5-
قۇرۇلتىيىدىن كۆرۈنۈشلەر

يىغىن مەيدانى



كۆرۈنۈشلەر بويىچە مۇزاكىرە



يىغىندىن كېيىن



باش مۇھەررىر

مەھەممەت شاۋۋدۇن

مۇئاۋىن باش مۇھەررىرلەر

ئارسلان، ئەنۋەر ئابدۇرېھىم

تەھرىر ھەيئەتلىرى

(ئېلىپبە تەرتىپى بويىچە)


ئابدۇرېھىم ئۆتكۈر، ئابدۇسالام
توختى، ئابدۇرۇسۇل ئۆمەر،
ئابدۇراخمان ئەبەي، ئارسلان، ئازاد
سۇلتان، ئەنۋەر ئابدۇرېھىم،
ئەبەيدۇللا ئىبراھىم، تۇرسۇنئاي
ھۈسەين، زوردۇن سابىر، قەييۇم
تۇردى، مەھەممەت زۇنۇن، مە
ھەممەت شاۋۋدۇن، ئوبۇل
ئىسلام، ئېلى زاھىد، ئىدىرىس
بارات، ئىمىن تۇرسۇن.

ئايلىق دەپتە بېي ژۇرنال

45 - يىل نەشرى

12


1995



بۇ ساندا

قۇرۇلتاي ھۆججەتلىرى ۋە ماقالىلەر

113 ئابلەت ئابدۇرېشىتنىڭ تەبرىك خېتى مەتسېلىم مەتقاسىم
115 جانابىلىنىڭ سۆزى سۇلتان ھاشىم
120 قەييۇم تۇردىنىڭ سۆزى زۆھرەگۈل ئابدۇۋايىت
124 چېن بەيجۇڭنىڭ سۆزى تۆمۈر داۋامەت
132 چېن خۇڭبونىڭ سۆزى	
	پەخرىي رەئىس، رەئىس، مۇئاۋىن رەئىس، دائىمىي ھەيئەت	
137 ۋە ھەيئەتلەرنىڭ ئىسمىلىكى	
	نەسرەي ئەسەرلەر	
4 باھار يەنە كېلىدۇ (پوۋېست)	
44 يۇلتۇزلۇق كېچە (ھېكايە)	
59 ئەرۋاھ نۇتقى (ھېكايە)	
	ئوتتۇرا ئاسىيادىكى بەش دۆلەتكە سەپەر (زىيارەت	
70 خاتىرىسى)	
	شېئىرلار	
32 مېۋىلەر شائىردىن چېچەك سورايدۇ ئەركىن نىزامى
34 غەزەللەر ئابدۇللا ساۋۇت
36 سۆيگۈدىن تۆرەلگەن كۈيلەر ئابدۇكېرىم مەخسۇت
37 ئىككى شېئىر ئابلەت ھاجى
38 چېچەكلەر جامىدا چايقلار سۈبھى ئابابەكرى توختى
40 بىر باشلىقنىڭ ھاراقتىن زارى مەتقاسىم مەتنىياز
42 ئارمان قەسىدىسى ئابدۇلئەھد قادىرى
105 مېنىڭ ساددا، مۇلايىم ئانام (داستان) يالقۇنجان ئىسلام
	ئۈمىد چېچەكلىرى (17)	
	(شېئىرلار)	
63 يۈرىكىمدە بىر دەستە چۇغلۇق ئەخمەتجان تۇرۇپ
67 يىراق پەسىل لىرىكىلىرى ئىبراھىمجان تاش
68 چۈش ئىلكىدە ياتىدۇ چۆللۈك ئۆمەر جان سىدىق
69 مەن كۆرگەن يۈرەك ئېزىز ھېيت





ئەسەر ۋە باھا

138 ئەركىن ئەمەت ئەختەم ئۆمەرنىڭ ئىجادىيەت ئالاھىدىلىكلىرى.....

* * *

141 قايغۇلۇق خەۋەر.....

144 تۆمۈر داۋامەتنىڭ تەزىيە تېلېگراممىسى.....

144 ئابلەت ئابدۇرېشىتنىڭ تەزىيە خېتى.....

144 مەرسىيەلەر.....

ئەدەبىي ھايات ۋە ئۇچۇرلار

ئاپتونوم رايونلۇق يازغۇچىلار جەمئىيىتىنىڭ 5-قۇرۇلتىيى

147 ئۆتكۈزۈلدى.....

«تارىم» ژۇرنىلى ئون ياخشى گېزىت-ژۇرنالنىڭ بىرى بولۇپ

148 تەقدىرلەندى.....

148 «قامەتلىك گىلتاغ» خەنزۇچە نەشر قىلىندى.....


«تارىم» ژۇرنىلىنىڭ 1995-يىللىق ئومۇمىي


149 مۇندەرجىسى.....

* * *

رەسسام ۋە خەتتات: مەھمەت ئايۇپ

مەسئۇل كوررېكتور: قىيۇم تۇرسۇن





مەتەپلىم مەتقاسىم

باھارىيەنە كېلىدۇ

(پوۋېست)

بۇ قۇتلۇق كۈن ئىدى

بۈگۈن ئاخشام باغچىگە يېزىسىدىكى مەھەللىلەر جانلىنىپ كەتكەندى. قوتان، كوچا - كويلاردىكى قىغ دۆۋىلىرىدىن كېلىنەنغان بەدىۋى پۇراق ئورنىنى كەندىر - زافۇن ياغلىرىنىڭ پۇراقلىرى بىر ئالغان بولسا، يېزا جىملىقىنى بالىلارنىڭ سوزۇپ ئېيتقان رامزان قوشاقلىرى بۇزۇپ تاشلىغانىدى. بۇ يىل بالىلارنىڭ رامزان پائالىيىتى تازىمۇ قىزدى. ئۇلار ئۇزۇن خادىغا ياغلىق قاپاقنى چىگكەندىن كېيىن، خادىنى ئېگىز كۆتۈرۈپ، مەھەللىدىكى توپىلىق يولدا ئۇزۇنغىچە تەنتەنە قىلىشتى. بالىلار كۆپەيدى، ئەمدى ئۇلارنىڭ ئاۋازلىرى تۈنەش ئۈچۈن ئالدىرىشىپ تەييارلىق قىلىۋاتقانلار، خۇدانىڭ بۇ قۇتلۇق كۈنىنى ھۆكەمەت ئوقۇپ ئۈزىتىش ئۈچۈن تۇتۇش قىلىۋاتقانلارنى بىزار قىلغاندىن باشقا، مەھەللىنىڭ جەنۇبىدىكى بارخانلار ئۈستىدىكى قومۇش، يانتاق، چاۋالار ئارىسىغا ئۇۋا ياسىۋالغان قۇشلارنى بىسەرەمجان قىلىپ ئۇچۇراتتى.

بالىلار قازناقچى بالىنى سايلاپ چىقىشقاندىن كېيىن، قاتار سېلىنغان ئۆيلەرنىڭ ئالدىغا كېلىشىپ،

رامزان قوشقىنى ئېيتىشقا باشلىدى:

بارات كەلدى، تۇيدۇڭلارمۇ،

بىزگە قۇيماق قۇيدۇڭلارمۇ؟

.....

باللار تۇنجى قېتىم قەدەم تەشرىپ قىلغان يوغان دەرۋازىلىق ئۆيدىن پەتنۇستا ئىككى قۇيماقنى كۆتۈرۈپ ئورۇق ئايال چىقىپ كەلدى. ئۇ قازناقچى بالغا قۇيماقنى بېرىپ يېنىپ كىرىپ كەتتى.

- بۈگۈن تۇرسۇن شۇجى ئۆيىدە يوق ئوخشايدۇ. بولمىسا بۇ ئۆيدىن قۇيماق چىقمايتتى، - دېدى توپ ئىچىدىن بىر بالا پەس ئاۋازدا. باللار ئىككىنچى ئۆيگە يېتىپ كەلدى. بەختكە قارشى بۇ ئۆينىڭ ئىشىكىگە قۇلۇپ سېلىنغانىدى. ئارىدىن بىرى غۇدۇڭشىدى:

- توختاشكام سېلىم قارىمىنىڭ ئۆيىدە ھۆكەمەت ئوقۇيدىغان ئوخشايدۇ. ئۈچىنچى ئۆي باللارنىڭ ئويلىغان يېرىدىن چىقمىدى. چىقىر كۆز ئۆي ئىگىسى زەردە بىلەن: - مېڭىش، ھارامتاماقلار! مېنىڭ سەنلەر بىلەن ئوينايدىغان بالام يوق! - دېگىنىچە ئۆيگە كىرىپ كەتتى.

- ئابدۇغېنى ئاكام بۈگۈنمۇ خوتۇنى بىلەن ئۇرۇشۇپ قالغان ئوخشايدۇ. - ئەترەت باشلىقىمەن دەپ كاداڭلىق قىلغىنىنى!

باللار كەينىگە يېنىپ يولغا چىقىشتى - دە، قوشاق ئوقۇشتى: بۇ ئاكامنىڭ پوتىسى كابۇل پوتا، بىر قۇيماققا پايلىمىغان كاپىر قوتا.

رامزان ئېيتىپ - ئېيتىپ ھارماسمەن، قۇيماقنى بەرمىگىچە يانماسمەن. باللار بىر پەس كۈتۈپ تۇرۇشتى. لېكىن ئۆي ئىگىسى چىقمىدى. شۇ ئەسنادا خادىنى كۆتۈرۈپ تۇرغان بالا:

- بولمىدى، بولمىدى، قاپاق كۆيۈپ بولاي دېدى. چاپسان مېڭىڭلار، توختى سەپرانىڭ ئۆيىگە بارايلى! ئۇنىڭ ئۆيىدە ياغلىق قاپاق بار، - دەپ ۋارقىردى.

باللار يۈگۈرۈشكەنچە تاملىرى پەس، ئىشىكى يانغا قىمىسايدىغان كونا ئۆينىڭ ئالدىدا توختاشتى. باللار چۇرقىراشقىنىچە ئىشىككە يېپىشتى. سەپرا ئۇخلاپ قالغان ئوخشىمامدۇ!

- ئىشىكنى تاراقلاماڭلار، توختىنىڭ ئاچچىقى يامان، ئۇرۇۋەتمىسۇن. زىلەيخان بولسا ھېلىغىچە قۇيماق ئېلىپ چىققان بولاتتى.

- ماڭە نېرى! توختىدىن قۇيماق ئەمەس، قاپاق ئالمىز! كېلىڭلار توختىنى ئويغىتايلى! باللار توپلىشىپ تۇرۇپ قوشاق ئوقۇدى: رامزان ئېيتىپتىكەن ھەزرىتى ئېلى، ئۇلاردىن بىزگە قايتۇ، بىز ئېيتىلى.

- بۇ ساراي ئۇزۇن ئىكەن بۆلگەنمىكى،
توختى سەپرا چىقمايدۇ يا ئۆلگەنمىكى.
- ئۆلۈپ قالسام سەنلەرگە بىر نېمە مىراس قالمايدۇ. بۇلاڭچىلار! نېمانچە ۋارقىرىشىسەن؟ ياكى مەن ئاچاڭنى ئەكىلىۋالدىممۇ؟
بالىلار ھويلىدىن چىققان بۇ قوپال ئاۋازنى ئاڭلاپ قايىنغان قازانغا سۇ قويغاندەكلا جىمىپ قېلىشتى.
- ئاچىقلانما توختىكا، بىزگە ياغلىق قاپىقىڭدىن بىرنى بەرگىن، بىز كېتەيلى! - دېدى قازانچى بالا.
ئۆي ئىگىسى ئىشىكىنى ئاچتى. بالىلار ئۇنىڭ چاپىنىنى يېپىنىپ گۈلىيىپ تۇرغان ھالىغا قاراپ جىم تۇرۇشتى.
- كېتىش، ماڭ! - دېدى ئۇ ئازراق تۇرغاندىن كېيىن.
- قاپاق بەرمىسەڭ كەتمەيمىز!
- قاراڭچىلار! مەندىن بىر نېمە ئالمىغان سەنلەر قېلىشتىڭمۇ؟ ئۇ قاپاق سۇنۇپ كەتكەن، يوق، ماڭ كېتىش! بوينۇڭنى ئۈزۈۋېتىمەن ھېلى!
ئۆي ئىگىسى سۆزىنى تۈگىتىپلا بالىلارغا توپا چاچتى. بالىلار قوشتىن بوشانغان كالىلاردەك ھەر تەرەپكە قېچىشتى. ئۇلار ئۈن يېتىم يىراقلىقتىكى دوڭغاق ئۈجمە تۈۋىدە جەم بولۇشتى - دە، قوشاق ئوقۇشتى:
- ئەرشنىڭ تۈۋرۈكىنىڭ ئۈچى قارا،
خۇدايىم بالا بىرەر ئىچى قارا.
كېيىن بالىلار مەھەللىنىڭ ئاياغ تەرىپىگە قاراپ كېتىشتى. توختى ئىشىككە يۆلىنىپ ئولتۇرۇپ بالىلارنىڭ كىمىنىڭدۇر ئىشىكى ئالدىدا ئېيتقان قوشاقلارغا قۇلاق سالدى.
- رامزاننىڭ ئۈنەشى قانداق كۈنى،
رامزاننىڭ زاكىتىنى ئايرىڭ قېنى.
ئاق ساماننى سورساق چەش بولىدۇ،
ھەر ئۆيدە بىردەم تۇرساق كەچ بولىدۇ.
- «خويمۇ كېلىشتۈرۈپتۇ يا كاساپەتلەر» توختى ئۆزىگە شۇنداق غۇدۇڭشىپ قويۇپ كىرىپ كەتتى.
بالىلار بۇ قۇتلۇق كۈننىڭ تەنتەنىسىنى داۋاملاشتۇرماقتا ئىدى. مەھەللىنىڭ چېتىگە جايلاشقان بىر ئېغىزلىق ئۆيدىن پايپاسلاپ يۈگۈرۈپ چىققان ئورۇق كىشى بالىلارنى تولىمۇ قىزغىن كۈتۈۋالدى:
- كېلىشە قوزچاقلار! ئەممازە سىلەرگە بېرىدىغان قۇيمىقىم يوق، كېلەر قېتىم ئايەم كەلگۈچە چوقۇم خوتۇن ئالمىمەن. شۇ چاغدا ئىككى قېتىملىقنى قوشۇپ بېرىمەن. كۆمەچ يېسەڭلار بار، قانداق يەمسىلەر؟
- بالىلار ئۇنىڭ ئەتراپىغا ئولاشتى - دە، بىر ئېغىزدىن تەلەپلىرىنى ئېيتىشتى:
- بىزگە قاپاق بەر ناسىر ئاكا.
- كۆمىچىڭنى ئۆزۈڭگە يە، ئاران كۆمگەنسەن.
- نەشە چېكىدىغان قاپىقىڭنى بولسىمۇ بەرگىن.

مۇئەللىم، مەندىن كىتاب پۇلىنى ئالمىسىڭىز ئاندىن مەكتەپكە بارىمەن، دادام پۇل بەرمىدى. مەندە پۇل يوق، - دېدى.

ماقۇل، مەكتەپكە بارغىن، مەن سەندىن كىتاب پۇلىنى ئالمايمەن، - دېدى مۇئەللىم ئۇنىڭغا قاراپ، كېيىن ئۇ بالىلارغا مەكتەپكە تېز رەك بېرىشنى تاپىلاپ قويۇپ ئاۋايلاپ قەدەم ئالغان ھالدا مەھەللىگە قاراپ يول ئالدى.

ئىبراھىم مۇئەللىم مەكتەپكە كەلگەندە ئۈچ قىز ئوقۇغۇچى ئۇنى كۈتۈپ تۇرۇشاتتى. مۇئەللىم قىزلارنى تازىلىق قىلىشقا ئورۇنلاشتۇرۇپ قويۇپ، يەنە ئوقۇغۇچى يىغىش ئۈچۈن ئائىلىلەرگە ماڭدى. بىر نەچچە بالا يىراقتا كۆرۈنۈپ تۇرغان ئۈجمە تۇۋىگە توپلىشىۋالغانىدى، مۇئەللىم دىققەت بىلەن قاراپ ئۇ يەردە بىرەر ۋەقە بولغانلىقىنى پەيلىدى، ئۇ پۈتمىنىڭ زىڭىلداپ ئاغرىشىغا قارىماي تېز قەدەم بىلەن ماڭدى.

ئۇنىڭ پەرىزى توغرا چىقتى. ئۈجمىدىن خېلى يىراقتا دۆڭ باغرىدىكى يىگانە ئۆيىنىڭ ئۆگزىسىدە ئورۇق بىر كىشى داد سېلىپ يىغلىماقتا ئىدى. بۇ كىشى ناسىر ئىدى. ئۇ ئوتتۇز ياشتىن ئەمدىلا ھالقىغان بولسىمۇ، قارىماققا 40 ياشلاردەك كۆرۈنەتتى. مەھەللىدىكىلەر ئۇنى «ناسىر سوكان» دەپ ئاتىشاتتى. ئۇنى بەزلەپ ئولتۇرغان تەمبەل كىشى توختى ئىدى. گەرچە ئۇنىڭ ئاتا مىراس لەقىمى «پاسار» بولسىمۇ، كىشىلەر ئۇنى «توختى سەپرا» دەپ ئاتايتتى. بۇ ئىككىلەرنى ئورتاق تۇرمۇش نان - قېرىنداشلارغا ئايلاندۇرغانىدى، توختىدىكى بەردەم، قاۋۇل بەدەن، ناسىردىكى ئورۇق، ئاجىز بەدەننى تولۇقلىسا، توختىدىكى جاھىل مېجەزنى ناسىردىكى سالماق، خۇش خۇي مېجەز چەكلەيتتى. قىسقىسى، ناسىر باشقىلارغا بوزەك بولماسلىق ئۈچۈن توختىدىكى زور كۈچنى يۆلەك قىلسا، توختى ناسىرنى قانات ئاستىغا ئېلىشنى ئۆزىنىڭ مەجبۇرىيىتى ھېسابلىغاندىن سىرت، ئۇنىڭ خۇش چاقچاق خۇسۇسىيىتىگە كۆنۈپ قالغانىدى. بۇ قەدىناسلار بۈگۈن نېمە پالاكتەكە يولۇقتى.

ئىبراھىم مۇئەللىمنىڭ كۆڭلى بىردىنلا پەرىشان بولۇپ، يۈرىكى داۋالغۇدى. چۈنكى، ئۇنىڭ مەھەللى ئىچىدە كۆڭلى ئەڭ يېقىن ئادەملىرى مۇشۇ توختى بىلەن ناسىر ئىدى. ئۇنىڭ بۇ خىل كۆڭلى يېقىنلىقىنىڭ سەۋەبى بۇ ئىككىلەرنىڭ كۆز ئالدىدا چوڭ بولغانلىقى، كىچىك چاغلىرىدا ئۇلارغا بىلىم بەرگەنلىكىدىلا ئەمەس، بەلكى ئۇلارنىڭ ئۆز كۆڭلىگە كۆمۈلگەن ئارزۇ - ئارمانلىرىدا ئىگىلىگەن ئورنىنىڭ چوڭلۇقىدا ئىدى. مۇئەللىم ئۈچۈن ئۇلارنىڭ شادلىقىغا، قايغۇسىغا شېرىك بولۇش خۇشاللىق ھېسابلىناتتى. توختى بىلەن ناسىرمۇ مۇئەللىمنى ئۆز دادىلىرىدەك ھۆرمەتلەيتتى. كىشىلەر ئوتتۇرىسىدىكى مۇناسىۋەت ھەر خىل ۋاسىتىلەر ئۈستىگە قۇرۇلىدۇ. بەزىلىرىدە مەنپەئەت ئۆلچەم قىلىنىدۇ، بەزىلىرىدە بولسا ئىنسانىي خىسلەت ھۆكۈمران ئورۇندا تۇرىدۇ. ئۇلارنىڭ ئوتتۇرىسىدىكى مۇناسىۋەت كېيىنكى خىلغا مەنسۇپ ئىدى.

ناسىر مۇئەللىمنى كۆرۈپ تېخىمۇ ئۆكسۈپ يىغلاپ كەتتى: ئۇلارنىڭ قىلىشىغا نېمە دېيىشكە بولىدۇ؟ - ئاھ خۇدا، مەندىن نېمە سەۋەنلىك ئوتتى، ماڭا نېمىشقا بۇنچىۋالا ئۇۋال قىلىسەن؟ مېنىڭ دۇنيادا بار - يوقۇم مۇشۇ كەپتەر ئىدى. ئەمدى مەن قانداق قىلىمەن؟ - مۇئەللىم ئۆگزىدىكى گازىر غولىدا ياسالغان قۇما ئىچىدە تۇرغان 20 دىن ئارتۇق ئۆلۈك كەپتەرنى كۆرۈپ ئەھۋالنى چۈشەندى. ئۇ ناسىرنىڭ يىغىشىغا چىداپ تۇرالمايدى.

- بولدى قىل ناسراخون، ئۆزۈڭنى ئاۋايلا. مۇئەللىم شۇنداق دەدى - دە، توختىغا ناسىرنى ئۆگزىدىن ئېلىپ چۈشۈپ كېتىشىنى ئىشارەت قىلدى. مۇئەللىم قۇمنىڭ يېنىدا زوڭزىيىپ ئولتۇرۇپ، ئۆلۈك كەپتەرلەرگە ئېچىنغان ھالدا سەپسالدى. ئۇ بىلىدۇ، ناسىر ئۈچۈن بۇ جانئورلار ئىنتايىن قىممەتلىك، ناسىر ھەر كۈنى بىكار بولسىلا ئۆگزىسىدە ئولتۇرۇپ كەپتەرلىرىنىڭ ئۈنلۈكىنى كۆك قەھرىدە پەرۋاز قىلىشىنى تاماشا قىلسىلا تەنھالىقنى ئۇنتۇيدۇ. دەرد - ئەلەملىرىنى، غېرىپلىقىنى يىراققا قوغلايدۇ. ئۇنىڭ ئۈستىگە بۇ رەھمەتلىك كەپتەرلەرنىڭ داڭقى بۇ يۇرتنىڭ بۆلۈك - پۇشاقلىرىغا يېتىپ بارغانىدى. ئۇ دادىسىدىن مىراس قالغان بۇ كەپتەرلىرى بىلەن پەخىرلىنەتتى. ئۆزىنى تەنھا، نامرات ھېسابلىمايتتى. ئەپسۇس ئەمدى...

ئىبراھىم مۇئەللىم ئۆلۈك كەپتەرلەرنىڭ بىرىنى قولغا ئالدى. كەپتەرنىڭ پوكىنى ئېسىلىپ كەتكەنىدى. تۇمشۇقىدا خېمىر يۇقى بار ئىدى. مۇئەللىم قۇما ئىچىگە زەن سېلىپ قاراپ، ياڭاقچىلىك چوڭلۇقتىكى خېمىر پارچىسىنى تاپتى. خېمىر قوناق ئۇنىدا ئېتىلگەن بولۇپ، ئاچچىق پۇرايتتى. مۇئەللىم شۇئان بۇ پۇراقنىڭ د د ۋ (D D W) نىڭ پۇرىقى ئىكەنلىكىنى بىلدى. ئاڭغىچە ئۇنىڭ يېنىغا توختى كەلدى. مۇئەللىم پەس ئاۋازدا ئۇنىڭدىن سورىدى:

- كېچىدىن ناسىر ئۆيدە بارمىدى؟

- بار ئىدى. مېنىڭ ئۆيۈمدىن شام خۇپتەن ئارىلىقىدا قايتىپ كەلگەنىدى.

- كىمنىڭ قىلغان ئىشىدۇ بۇ؟

- مۇئەللىم، مەن بىلىپ بولدۇم.

- نېمىنى بىلىپ بولدۇڭ؟ قارىسىغىلا گۇمان قىلىپ يۈرمە، ناسىرغا نەسىھەت قىل، كەلسە -

كەلمەس كىشىلەردىن گۇمانلىنىپ يۈرمەڭلار، بولغۇلۇق بولۇپتۇ، سەۋرى قىلايلى!

- ياق، مۇئەللىم، سېلى ئۇقمايلا، ئۆتكەندە ئابدۇغېنى سېرىق بۇ كەپتەرلەردىن ئىككى جۈپنى ئېلىپ

كېتىمەن دەپ ناسىردىن تالاشقانىدى، ناسىر بەرگىلى ئۇنىمىغان. ئاشۇ مۇتەھەمنىڭ قىلغان ئىشى،

مانا قارالغۇ، ئۆگزىگە ماۋۇ يەردىن چىقىپ، خېمىرنى ماۋۇ يوقۇقتىن تاشلىغان گەپ. مەن ئىزىنى

كۆرۈپ ئىزدەپ كەلدىم، ئاشۇ مۇتەھەمنىڭ ئىزى. ئۇنىڭ بۇ كەپتەرلەرنى ناسىردىن تالاشقانلىقىنى

مەھەللىدە ھەممە ئادەم بىلىدۇ. ئۇ تانالمايدۇ. مەن ھېساب ئالىمەن.

- ئالدىراپ ھۆكۈم چىقارما، يەنە تەرسالىق قىلىپ مەھەللىدە جېدەل - ماجرا چىقىرىپ يۈرمە!

نېمىتى ياماننىڭ ھامان قازىنى تۆشۈك.

ئىبراھىم مۇئەللىم شۇنداق دەدى - دە، ئورنىدىن تۇردى. ئۇلار ئۆگزىدىن چۈشكەندە، ئىشىك

ئالدىغا بىللەر ۋە قولۇم - قوشنىلار جەم بولۇپ غۇلغۇلا قىلىشىۋاتاتتى. ئىبراھىم مۇئەللىم توختىنى

يانغا تارتىپ بىر مۇنچە نەسىھەت قىلغاندىن كېيىن، بىللەرنى ئەگەشتۈرۈپ مەكتەپ تەرەپكە كېتىپ

قالدى.

بۇ قۇتلۇق كۈن ئىدى، بىراق...

تامچى كالىغا مۆڭگۈز چىقتى

تومۇز ئېيىنىڭ پىژغىرىم ئىسسىقى ئۇلارنى بۇ مەھەللىنىڭ كۆزى بولغان ئېرى سۆگەت تۈۋىگە

يىغىپ قويغانىدى. بۇلارنىڭ ئارىسىدا يۈزلىرىنى قورۇق باسقان قېرىلارمۇ، ئەمدىلا بۇرۇتلىرى خەت

تارتقان ياشلارمۇ بار ئىدى. بۇ سۆگەتنىڭ قاچان تىكىلگەنلىكىنى بىلىدىغانلار يوق دېيەرلىك ئىدى. پەقەت توختاش بوۋايلا ئۇنى «غولامباينىڭ سۆگىتى» دەپ ئۆزىنىڭ يۇرتتا ئەڭ پېشقەدەم ئىكەنلىكىنى ئىسپاتلايتتى. بۈگۈن ئۇ «بۈكەمنىڭ ياشلىرىنى - زە...» دەپ باشلايدىغان قىزىق ھېكايىسىنى باشلىمىدى. پاراڭ كۈتۈلمىگەن يەردىن باشلاندى:

- نۇراخۇن، سىلى ئالا توپاقنى سېتىپ قاملاشمىغان ئىش قىپتىلا، قېرىغان بولسىمۇ قىغقا بەلەن ئىشلەيتتى.

كىم گەدىنىنى قاشلاپ ئولتۇرغان نۇراخۇن قوشنىسى قاسىم دېھقاننىڭ بۇ سۆزىگە ھېچقانداق ئىپادە بىلدۈرمىدى. توختى بىر ئىشنى ئېسىگە ئالغاندەك قىياپەتتە دېدى:

- كارامەت كۈچلۈك ئىدى كاساپەت، جاڭگالدا ئادەمگە جاپا سالمايتتى. بوردىماپسىز نۇراخۇنكا.

- ھەممە ئادەم دەردىنى ئۆزى بىلىدىكەن، - دېدى نۇراخۇن ئۇھ تارتىپ قويۇپ، - ئەسلىدە ساتماي بوردىغان بولسام تازا جايىدا بولاتتى. ئېغىز ئاشقا تەگكۈچە پەلەك تاشقا تەگدى. راست دەيسىلەر، بوردىغان بولسام ئېغىز ماي بولاتتى. ئېغىلغا قىغ دېگەن توشۇپ كېتەتتى. لېكىن بۇيا تاختىدىكى يەرنى ئاران دېگەندە كۈچلەندۈرۈپ يەر قىلسام...

- ئۇ يەرگە نېمە بولدى؟ - توختى ئالدىراپ سورىدى.

- نېمە بولاتتى! دۇجىڭ ئۇ يەرنى رەجەپ چۈجگۈنگە ئېلىپ بەردى، - نۇراخۇن سۆزىنى توختىتىپ يىرىك ئالقىنىغا تۆككەن ناسۋالىنى قېلىن كالىپۇكىنى يېرىپ سالدى.

- ئابدۇغېنىنىڭ مۇشۇ ئىشىزە تازا قاملاشمايدۇ. يەرنى ئەمدى بىر يەر قىلىپ تەييار قىلساڭ ئۆزلىرىنىڭ تۇغقانلىرىغا ئېلىپ بېرىدۇ، - قاسىم دېھقاننىڭ بۇ سۆزى خۇددى ئوت ئۈستىگە ماي چاچقاندەك ئارىدىكى پاراڭنى بەس - بەس بىلەن شىكايەت قىلىشقا ئۆزگەرتىۋەتتى.

- زاكوغا تىلدۇرغان تاختايلاردا جاۋەن ئەتكۈزۈپ ئايۋانغا قويۇۋاپتۇ.

- يۆلەش ئائىلىلىرىگە كەلگەن ئوغۇتلارنىمۇ ئۆزلىرى بىر تەرەپ قىلىشتى، تويمىغانلار.

- سۇنىڭ بېشى لاي، ئاخىرى لاي.

توختىنىڭ قوشۇمىسى تۈرۈلدى.

- ئابدۇغېنى دېگەنگە بوش كەلسە بولمايتتى. خۇدايىم بۇيرىغاندەك ئاشۇنى ئەترەت باشلىقى قىلىپ ئۆزىمىزگە قىلدۇق.

- ھەي توختى، سەن گەپنى چوڭ قىلغان بىلەن ئۆزۈڭ تازا بوزەك بىر نېمە. ئابدۇغېنىنىڭ تېمىنى ئېتىپ بەرگەن ئىدىڭ، نېمە بولدى ئاخىر؟ مۇنبەت يېرىڭدىن ئايرىلىپ، كۈچىمىز يەرگە كەتتىڭغۇ! - قاسىم دېھقان سۆزىنى توختىتىپ دىمىقىنى قىرىپ قويدى. ئەتراپتىكىلەر ھەدەپ توختىنى تالاشقا باشلىدى:

- توختىمۇ قورقىدۇ، كۈچ دېگەن بۇرنىدىن تېشىپ يېتىلەپ يۈرىدىغان تۆگىدىمۇ بار.

- كەپتەر ئىشىدىچۇ؟ ناسىر بىلەن ئاغىنە تۇرۇپ كارى بولمىدى. مۇشۇ تۇرقى ناسىر بىچارە نەلەردە يۈرىدىكىن.

- ئۇغۇ بىر گەپ. زۈلەيخان بىلەن بولغان ئىشنى دېگىنە، ھەي، مەن دېگەنچۇ ئىگەكىم.

توختى تاقت قىلالمىدى.

- قوپە نېرى! مەن ئۇنىڭغا بوزەك بولمايمەن. كۆرمىدۇڭمۇ؟ ئۆتكەن يىلى تازا ياساپ قويدۇمغۇ!
پاراك ئەۋجىگە چىققاندا يىراقتا ئابدۇغېنىنىڭ قارىسى كۆرۈندى. شۇنىڭ بىلەن سۆگەت تۇۋىگە توپلاشقانلار قارچىغىدىن ئۈركىگەن ياۋا ئۆردەكلەردەك ھەر تەرەپكە تارقىلىپ كېتىشتى. ئەتىدىن بېرى سۆگەت شاخلىرىغا قونالماي ئاۋارە بولۇشۇۋاتقان ئاق قۇشقاچلار كېلىپ بەزمىسىنى باشلىدى.

ئىش باشقىلار كۈتكەندەك بولدى.

شۇ كۈنى سۆگەت تۇۋىدە توختىغا «يەل» بېرىپ، ئۇ ئارقىلىق ئابدۇغېنىدىن ئۆچىنى ئېلىشنى پەملىگەنلەر ئالدىرىشىپ تاماشا كۆرۈشكە كېلىشتى. جېدەل ئابدۇغېنىنىڭ سۇ ھىقى پۇلىنى يىغقان كۈنى بولدى.

- مېنى بوزەك قىلىمەن دەپ چۆچۈرىنى خام سانما. ھۇ خوتۇن تالاق. مەنىمۇ كوپىراتسىيىگە 30 مو يەرنى پايدا سالغان داۋۇت پاسارنىڭ ئوغلى. سېنىڭ داداڭ كوپىراتسىيىگە نېمە پاي سالغان، ئوغرى! مەندە ئاران ئۈچ مو يەربار، مەندە ساق 27 مو، ئالدى بىلەن سەن تۆلە. ئاندىن كېيىن مەن تۆلەيمەن، - توختى ئابدۇغېنىنىڭ سېرىق تاتىراڭغۇ چىرايىغا تىكىلىپ تۇرۇپ شۇنداق دېدى.

- مەن بىلەن نېمە ئىشلىك، رەزگى، سەن بۇرۇتقىدەك جېدەل قىلىپلا قۇتۇلمەن دېمە. سەن جېدەلخور بولساڭ مەنىمۇ جېدەلخور، پۇل بېرىش بەك ئېغىر كەلگەن بولسا، يەرنى قايتۇرۇپ بېرىپ دولاننى چىقىرىپ ئولتۇر. بەشتە كاپالەت ئائىلە قىلىپ قۇتقۇزۇۋالايلى، ئۇنىڭغا ئۈنمىساڭ پۇلىنى بەر! - ئابدۇغېنى توختىغا دىۋەيلەپ كەلدى.

ئۇنىڭ مەسخىرىلىك سۆزلىرىگە تاقەت قىلىپ تۇرالمىغان توختى دەرغەزەپكە كەلدى. شۇ چاغدا توختىنىڭ كۆز ئالدىغا ناسىرنىڭ ئۈچ ئاي ئىلگىرى ئۆلتۈرۈلگەن كەپتەرلىرى كەلدى. گەرچە ئىبراھىم مۇئەللىم ئۇنىڭ غەزىپىنى نەسەت بىلەن چەكلەپ قويغان بولسىمۇ، ئۇ كۆڭلىدە بۇ ھېسابنى چوقۇم ئېلىشنى نىيەت قىلغانىدى.

- توختا! مۇشتۇمىڭنى تۈرمەي تۇر، ئىنساپ بىلەن گەپ قىلغىنا. سەن بەكمۇ ھەددىڭدىن ئېشىپ كەتتىڭ. يول بويىدىكى تېرەكلەرنى مائاشىمغا ھېسابلاپ ئالدىم دەپ كېسىۋەردىڭ، بىر مو يەرگە

ئايۋان ساراي سوقتىڭ، سېنىڭ مائاشىڭ شۇنچە جىقمۇ؟ ئابدۇللا ھاكىمىمۇ سەنچىلىك مائاش



ئالمايدۇ! ئالتە ئائىلىنى كىرىم بېرىشكە چىقىرىپ قويدۇلۇك. ئۇلارنىڭ مەجبۇرىيەت ئەمگىكىنى بىز قىلساق، پۇلىنى سەن خەجلىسەڭ. بىنەم يەرلەرنى تۇغقانلىرىڭغا بەرسەڭ سېنى ئادەم دېگىلى بولامدۇ؟ ئەمدى ئېيتە، ناسىرنىڭ كەپتەرلىرىنى نېمىشقا ئۆلتۈرسەن؟ ساڭا بىر جۈپ بەرمىگەنلىكى ئۈچۈنمۇ؟ سېنى ئۆلتۈرۈۋەتسەممۇ دەردىم چىقمايدۇ، قاراقچى!

توختى سۆزىنى توختىتىپ دەرغەزەپ بىلەن ئابدۇغېنىغا ئېيتىلدى، ئۇ بازغاندەك مۇشتۇمى بىلەن ئابدۇغېنىنىڭ بىلەي تېشىدەك سوزۇنچاق زاتىقىغا بىرنى سالىدى. كۈتۈلمىگەن زەربە بىلەن ئابدۇغېنىنىڭ كۆزلىرى چەكچىيىپ، ئېغىزىدىن چاچراپ چىققان شۆلگەي سېرىق بۇرۇتلىرىغا چاپلىشىپ قالدى. توختى ئىككىنچى مۇشتىنى ئېتىشقا تەمشەلگەندە كۈتۈلمىگەندە باغنىڭ كەينىدىن تۇرسۇن شۇجى يۈگۈرگىنىچە كېلىپ قالدى.

- ھوي، تارت قولۇڭنى! - شۇجى شۇنداق دېگىنىچە ئوتتۇرىغا چۈشتى، - نېمە بولدى، ماۋۇ سەپراغا، سەپرايىڭ قوزغىلىپ قالغان بولسا قازاننىڭ قارىسىنى دەملەپ ئىچسەڭ بولمامدۇ؟ - سۇ ھەققى پۇلىنى بەرمەي، يەنە بىز بىلەن ئۇرۇشۇۋاتىدۇ ماۋۇ لۈكچەك، - ئابدۇغېنى زاتىقىنى ئۇۋۇلغىنىچە دادلىدى.

- قورساق تويۇپ، دولام ئاپتاپ كۆردى دېگىن، ئۇنتۇپ قالدىڭمۇ سۇ قۇرۇلۇشىدا تونۇردىن چۈشۈك تارتىپ يېگەن قەلەندەر سەن ئىدىڭغۇ! نېمىشقا پۇلىنى بەرمەيسەن؟ - دېدى تۇرسۇن شۇجى توختىغا. - بېرىشىڭغۇ بېرىمەن شۇجى، ماۋۇ بۇلاڭچى ئۆزى تۆلىمەي، ئۆزى تۆلەيدىغان پۇلىنى بىزگە يۈكلەپ قويسا قانداق بولغىنى؟ - سەن نېمىنى بىلەتتىڭ؟

- مەن ئوبدان بىلىمەن شۇجى، نېمىشقا بىزنىڭ سۇ ھەققى پۇلىمىز باشقا ئەترەتلەرنىڭكىدىن جىق چىقىدۇ؟ سىلى بىلمەيلا شۇجى، ئۆتكەندە، كىرىمچى ئائىلىلەردىن 300 كوي يىغىپ خەجلىدى. سۇ ئامبىرىغا بارغانلارغا قوي ئېلىپ ئۆلتۈرۈپ بەردىم دەپتۇ تېخى... قېنى كۆپچىلىك دەپ باقسۇن، كىمگە قوي ئۆلتۈرۈپ بېرىپتۇ؟

گەرچە ئابدۇغېنى تۇرسۇن شۇجىنىڭ بۇ ماجراغا ئۈلگۈرۈپ كەلگەنلىكىگە خۇشال بولغان بولسىمۇ، بىراق توختىنىڭ مۇشۇ ئىشنى ئاشكارا قىلىۋېتىشىدىن ئەنسىرەپ تۇراتتى. توختى ئاخىرى ئاشكارا قىلىۋەتتى. ئابدۇغېنىنىڭ دىسى ئىچىگە چۈشۈپ، سېرىق بۇرۇتلىرى لىكىلداپ كەتتى. ئەتراپتىكىلەر توختىنىڭ ئالدىدا ئوسال ھالغا چۈشۈپ قالغان ئابدۇغېنىدىن نەپرەتلەنسە، بىر تەرەپتىن توختىنىڭ دىتىغا قايىل بولۇپ، باشلىرىنى لىڭشىتاتتى.

- تەشكىل بىلەن قارشىلاشقان ئادەم ياخشى كۈن كۆرمەيدۇ، - دېدى تۇرسۇن شۇجى ئارىدىكى جىمجىتلىقنى بۇزۇپ، - بىر پۇڭ قالدۇرماي تۆلەيسەن، ئەگەر تەرسالىق قىلساڭ جەرىمانە قويۇلىدۇ، چىدىمىساڭ يەرنى قايتۇر!

- نېمىشقا قايتۇراتتىم شۇجى، يەرنى سىلى بەرمىگەن، ھۆكۈمەت بەرگەن. توختىنىڭ بۇ سۆزى تۇرسۇن شۇجىنىڭ ئوغىسىنى قايناتتى: - ئۈنچە ھەددىدىن ئاشما، توختى. ھۆكۈمەت ئارغامچىنى ئۈزۈن قويۇپ بېرىۋاتىدۇ، ۋاقتى كەلگەندە، يەرلەر غاچچىدە يىغىۋېلىنسا، كۆرسەن تېخى. ئۇ چاغدا خالتاڭنى قولتۇقلاپ «جېنىم شۇجى» دېسەڭ

ئەسقاتىدىغان ئادەم يەنە شۇ بىز. كۆرمىدىڭمۇ، بۇرۇن ئامبار، ئىشخانلارنى چۇۋۇۋەتكەن بولساق،
 ئەمدى ئىشخاننى يېڭىدىن پۇختىلاپ سېلىۋاتىمىز. توختى جىمىپ قالدى. ئەتراپتىكىلەر جىمجىت تۇرۇشاتتى. توختى ئارىدىن بىرەرەرنىڭ ئوتتۇرىغا
 چىقىپ ئابدۇغېنىنىڭ قىلمىشلىرى ئۈستىدىن شىكايەت قىلىپ، باياتىن ئۆزى ئاشكارا قىلغان ئىشلارنىڭ
 راست ئىكەنلىكىنى ئىسپاتلىشىنى تىلەيتتى، ئاپتاپتا كۆيۈپ قارىداپ كەتكەن چىرايلاردىن زۇۋان
 چىقىدىغاندەك ئەمەس ئىدى. تېخى باياتىنلا ئابدۇغېنىنىڭ قىلمىشلىرىدىن زارلانغان كىشىلەرگە ھازىر
 نېمە بولدى؟ ھەممىسى قاقشايتتىغۇ؟ توختى يەنە بىر قېتىم ئالدىنقىلىقىنى بىلدى. بۇرۇنمۇ مۇشۇنداق
 ئىشلار كۆپ بولغانىدى. ئاخىرىدا توختى يالغۇز قالغانىدى. توختى ئاخىر ئىشنىڭ تېڭىگە يەتتى: بۇ
 كىشىلەر باشلىقتىن قورقىدۇ. راست قورقمايمۇ بولمايتتى. ئېشەكمۇ بىر قېتىم پۇتلاشقان كۆۋرۈككە
 كەلسە تەمتىرىدىغۇ؟ ئۇلارنىڭ ئاغزى قېتىمقا نەچچە قېتىم كۆيگەن تۇرسا...
 تۇرسۇن شۇجى ساۋاتسىز بولغىنى بىلەن ئىشنىڭ ئېپىنى ئوبدان بىلەتتى. ئۇنىڭ ئەقلى بولمىسا
 شۇنچە يىلدىن بېرى بۇ كەنتنى ھېلىقى ئۆپكە كېسىلى خوتۇندەك ياكى داۋالاتماي، ياكى قويۇپ بەرمەي
 ھېچقانداق توسالغۇسىز ھالدا ئالغىنىدا چۆرۈپ كېلەلمەيتتى؟ ئۇ بۈگۈنكى كۆز ئالدىدىكى بۇ ۋەزىيەتنى
 ناھايىتى ئوبدان مۆلچەرلىدى. ئۇ كىشىلەرگە ئۈنلۈك قىلىپ قەتئىي ھالدا دېدى: «...»
 دولمىز ئاپتاپ كۆرۈپلا كۈنىمىزنى ئوتتۇپ قالمايلى كۆپچىلىك، تېزگىن تارتىلغاندا پۇشايمان
 قىلىپ قالارمىز.
 ئەتراپتىكىلەر «دۇرۇس» دېيىشكىنىچە باشلىرىنى لىڭشىتىشتى. توختى لاسىدە ئولتۇرۇپ قالدى.
 ئۇ ئاخىرى يانچۇقىدىن پۇل چىقاردى. ئابدۇغېنى ئۇنىڭ كۆزلىرىدىكى «خەپ، خۇدايىم بۇيرىسا» دېگەندەك
 مەنىنى كۆرۈپ تېنى جىغىدە قىلدى. قاپقى ئىختىيارسىز تارتىپ كەتتى. مانا شۇنىڭ بىلەن توختىنىڭ
 بۈگۈنكى «مەقسەتلىك» چىقارغان ماجراسى ئۇنىڭ يىگىرمە ئىككى يۈەن سۇ ھەققى، بەش يۈەن مىراپ
 ھەققى پۇلنى غىلگە - پىڭ قىلماي تاپشۇرۇشى بىلەن تاماملاندى. كىشىلەر تارقىلىشىپ، تۇرسۇن شۇجى
 كەنت تەرەپكە قاراپ ماڭغاندا، ئابدۇغېنى بوغالتىر بىلەن تۇرسۇن شۇجىنىڭ كەينىدىن ئەگەشتى.
 ئابدۇغېنىنىڭ خۇشاللىقى باشقا ئىشتىن ئەمەس ئىدى. باياتىن توختى 300 يۈەن پۇلنىڭ گېپىنى
 چىقارغاندا، ئۇ شۇجىنىڭ بۇ ئىشنى سۈرۈشتۈرۈپ قېلىشىدىن ئەنسىرىگەنىدى. يامغۇرى يوق
 گۈلدۈرمەمدە كىلا ئۆتۈپ كەتكەن بۇ ئىش ئۇنىڭ بىر نەچچە كۈن ئىلگىرىكى ئەقلىنىڭ خاسىيىتىدىن
 بولدى. بىر ئاي ئىلگىرى، تۇرسۇن شۇجىنىڭ يېڭى ئۆيى سېلىنغاندا، توختى ئابدۇغېنىنىڭ تاپشۇرۇقى
 بىلەن بىر كۈن ئىشلىشىپ بېرىپلا، «ئۇ شۇجى بولسا ئۆزىگە، مەن قۇل ئەمەس» دەپ ئەتىسى بارغىلى
 ئۈنىمىدى، ئابدۇغېنى بۇ سۆزنى سەمىرىتىپ شۇجىغا جايىدا يەتكۈزۈپ قويۇپ تازىمۇ بەلەن قىلغانىدى.
 مانا، ئەقلىنىڭ پايدىسى دېگەن مۇشۇ.
 * * *
 دۇنيادا شۇنداق بىر خىل ئادەملەر بار. ئۇلار كۆپ ئىشلاردا بەختسىز، ئەمما ھېچقانداق بەدەل تەلەپ
 قىلمايدىغان كۈچى بىلەن كۆپ كىشىلەرنى بەختلىك قىلالايدۇ. ئۇلار ئۆزىنىڭ بەختسىزلىكىنى قىلچىمۇ
 ئويلاپ قويمىدۇ. پەقەت تۇغۇلغان ۋاقتىدا ئاللاننىڭ «زۇۋۇلىسى» نى كىچىك ئۈزۈپ قويغانلىقىدىنلا
 زارلايدۇ، خالاس. توختى ئەنە شۇنداق تەبىئەتتىكى كىشىلەردىن ئىدى. ئۇ مۇشۇ كەنتنىڭ كۈنىسى

داۋۇت پاسارنىڭ كەنجى ئوغلى بولۇپ، 11 يېشىدا دادىسىدىن ئايرىلدى. كېيىنكى ئون يىللىق ئۆمرى كېسەلچان ئانىسىنى بېقىش بىلەن ئۆتتى، ئانىسى قازا قىلغاندىن كېيىن، ئىككى ئاچىسى ۋە بىر ئاكىسى مىراس ئايرىشىپ، ئۇنى قۇرۇق قىلىپ قالغان كونا ئۆيدە قالدۇرۇپ قويدى. ئۇ ئۆزىنىڭ ياۋاش، ئىشچان مەجەزى بىلەن مەھەللىدە نامى بار ئەيسا ئاخۇنۇمغا ياراپ قېلىپ، ئۇنىڭ قىزى زۇلەيخان بىلەن توي قىلدى. ئۇ بۇ بەختكە ئەيسا ئاخۇنۇمنىڭ يەرلىرىنى تېرىش، سۇغۇرۇش، بېغىدىكى دۆۋىلىنىپ تۇرغان شىرشىم كۆتەكلەرنى يېرىش قاتارلىق ئەڭ ئاددىي بەدەل بىلەن ئىگە بولغانىدى. توختى تۇرمۇشقا خېلى پىشقان بولسىمۇ، بىراق، تامللىرى ئۆرۈلۈپ چۈشەي دېگەن كونا ئۆيدە ئاتا - ئانىسىنىڭ چىرىغىنى ياندۇرۇش ئاسانغا چۈشمىدى. ھالبۇكى، ئۇنىڭ زۇلەيخان بىلەن توي قىلغان ۋاقتى يېزىلاردا مەسئۇلىيەت تۈزۈمى ئورنىتىلىپ، يەرلەر ئائىلىلەرگىچە كۆتۈرە بېرىلگەن قاينام - تاشقىنلىق كۈنلەرگە توغرا كەلگەن بولسىمۇ، كېيىنكى ئىشلار ئۇنىڭ ئارزۇ قىلغان تەرىپىدىن چىقمىدى. دەسلەپتە، ئۇ يېزا كادىرلىرى بىلەن «ماڭا چىم بېسىپ كەتكەن يەر لازىم ئەمەس» دەپ جېدەللەشتى. كېيىن «يەر تەقسىم قىلىشتا ناھەقچىلىق بار» دەپ داۋراڭ سېلىپ يۈردى. ئېغىر تۇرمۇشتىن قۇتۇلۇپ شۈكرى قىلىشنى بىلمىگەن توختىغا كىشىلەر يامان كۆزدە قاراشقا باشلىدى. شۇنداق قىلىپ ئۇنىڭ بۇرۇنقى كۆپ نەرسىلەرنى ئىلغىمايدىغان «كالا» دېگەن لەقىمى ئۆزگەرتىلىپ «جېدەل» دېگەن يېڭى ئىسىمغا ئىگە بولدى. «كالىنىڭ مۇڭگۈزى» دادۇيدە خېلى نامى بار كىشىلەرگە سانچىلىۋاتسا، ئەيسا ئاخۇنۇم قانداقمۇ قاراپ تۇرالىسۇن؟ بولۇپمۇ بىر نەچچە دانە تېشىلىپ كەتكەن كونا كىگىز، قاماق چۈشكەن كاسا، چەم بىلەن قامالغان كونا ئورۇس ساندۇقى ۋە جىن چىراغىنىڭ نەچچە يىللىق ئىسى بىلەن قارىداپ كەتكەن كۆرۈمىسىز ئۆي زۇلەيخاننىڭ كۆڭلىنى ئاچالامتى؟ شۇنچە كۆپ كىشىلەر ئىشلەپ باي بولۇۋاتسا، توختى ئەتىدىن - كەچكىچە «ناھەقچىلىق» دەپ قاقشاپ يۈرسە، ئۇنىڭدىن نېمىلەرنى كۈتكىلى بولىدۇ؟ ئېنىق قىلىپ ئېيتقاندا، توختى زۇلەيخاننى ئۇنتۇيالماي، ئەتە - ئۆگۈن جەم بولىدىغاندەك ئۆز خىيالىدا كۆڭلىنى بەزلەپ يۈرگىنى بىلەن، زۇلەيخاننىڭ «جاھىل بىلەن جېنىمنى قىيىنمايمەن» دەپ ئۇنىڭدىن خېتىنى ئېلىپ، قوشنا يېزىدىكى رەجەپ ئىسىملىك سەيپۇلگا بىلەن بىر ئۆيدە بولۇپ قالغانلىقىغا كۆزنى يۇمۇپ - ئاچقۇچە ئىككى يىل بولۇپ قالدى. توختىنىڭ مەجەزى شىمالنىڭ ھاۋاسىدەك تېز ئۆزگىرىدۇ، كېيىنكى ۋاقىتلاردا كىشىلەرنىڭ ئۇنىڭغا «سەپرا» دېگەن يېڭى لەقەمنى قويۇپ قويۇشنىڭ ئاساسى دەل مۇشۇ.

توختى ئۆيىنىڭ كەينىدىكى پاكار تام تۈۋىدە ئولتۇرۇپ تۈنۈگۈن ئېرىق چاپقان چاغدا كېسىۋالغان پۈتىدىكى تېڭىقنى يەشتى. كەتمەن خېلى بەك كېسىۋەتكەن چېغى، كېسىلگەن يەرنىڭ ئەتراپى ئىششىپ كەتكەنىدى. قاشاڭ چىۋىنلار زىدىنىڭ ئەتراپىدا گىژىلداپ ئۇنىڭغا ئارام بەرمىدى.

- جوھۇت ئوغرىلار! مەن بۇ يەرگە ئاناڭنى ئەكىلىۋالمايمىم. ۋاي، ۋاي...
ئۇ چىۋىنلارنى ھۈركىتىمەن دەپ كۈتۈلمىگەندە يارىسىغا ئۇرۇۋالدى. بىر پەس چاپاق باسقان كۆزىنى يۇمۇپ، قېلىن، يىرىك لېۋىنى چىشلىدى. كېيىن ئۇ ھېلىلا يېشىپ تاشلىغان ياغلىق پارچىسى بىلەن يارىنى ياپتى. پۈتىنىڭ ئەتراپىدا ئۇچۇپ يۈرگەن چىۋىنلار ئەمدى ياغلىق پارچىسىدىكى قېتىپ قالغان قان داغلىرى ئۈستىگە قونۇشقا باشلىدى. توختى ئىرەن قىلمىدى. ئۇ زۇلەيخاننى ئېسىگە ئالدى. چۈنكى ئۇ پۈتىنى تاڭغان ياغلىق زۇلەيخاننىڭ ئىدى. ئۇ دەسلەپتە زۇلەيخاننىڭ بۇ ياغلىقنى نېمىشقا

قالدۇرۇپ قويغانلىقىنى ئويلىدى. ئۇ دەرھال چۈشەنەلمىدى، كېيىن بۇ ياغلىقنىڭ ئۆتكەندە سېرىق چاشقانلار تىشىۋەتكەن ئورۇس ساندۇقىنىڭ كەينىدىن تېپىلغانلىقىنى ئېسىگە ئېلىپ «ئېھتىمال ئۆتۈپ قالغاندۇ» دەپ جەزىم قىلدى. ئۇنىڭ قۇلقىنىڭ تۈۋىدە زۇلەيخاننىڭ قاچاندۇر دېگەن «ئىسمى خەقنىڭ تېمىنى ئېتىپ يۈرمەك»، بۇرۇنقىدەك نومۇر ئالدىغان ئىش يوققۇ، قولۇم ئاغرىيدۇ دەپ قاقشاپلا يۈرۈپسىز، رېماتىزم بولغان گەپ» دېگەن سۆزلىرى جاراڭلىدى. كۆز ئالدىدىن ھازىرغا قەدەر ئۆتكەن تاملارنى بىر - بىرلەپ ئۆتتى. ئۇ شۇنچە كۆپ تاملارنى پەقەت قورساق تويغۇزۇش ئۈچۈنلا ئەتكەنلىكىنى تۇنجى قېتىم ھېس قىلدى. تومۇز ئاپتېپى ئۇنى ئېزىۋەتتى. بېشىنى ئاستا تامنىڭ يان باغرىغا قويدى، كۆزىنى يۇمدى. ئىسسىق شامال بىر خىل يېقىملىق پۇراقنى بۇرنىغا ئوردى. كېيىن ئۇ ئىسسىق نەپەستەك بىلىندى. شۇ ئان چىڭ يۇمۇلغان كۆزىدىكى قىزىللىق ئىچىدە زۇلەيخان پەيدا بولدى. ئۇنىڭغا تىكىلىپ كۈلۈمسىرىدى. بارغانسېرى يېقىن كېلىپ كۆزىنى يۇمغىنىچە مەڭزىگە سۆيدى. توختىنىڭ سېغىز توپىغا مىلەنگەن بەدىنى بىردىنلا تىترىدى. شېرىن بىر ھۇزۇر ئۇنى ئۆز ئىلكىگە ئېلىۋالدى، كۆزىدىكى غايىۋى كۆرۈنۈش بارا - بارا يوقالغان بولسىمۇ، ھېلىلا زۇلەيخان سۆيگەن مەڭزى غىدىقلىغاندەك قىچىشىپ تۇراتتى. ئۇنى جىسمىنى تىترەتكەن لەززەتنىڭ ھەممىسى ئاشۇ يەردىن تارقىلىۋاتاتتى. ئۇ مەڭزىنى قاشلىماقچى بولۇۋېدى، بىراق ھۇزۇرنىڭ يوقىلىپ كېتىشىنى ئېسىگە ئېلىپ قاشلىمىدى. ئۇشتۇمتۇت ئۇ ۋايىجان! دېدى - دە، مەڭزىگە بىر شاپىلاق ئوردى. ئورنىدىن قانداقچە تۇرۇپ كەتكەنلىكىنىمۇ بىلمەيدى. ھېلىلا ئاجايىپ لەززەت ئاتا قىلغان مەڭزى ئەمدىلىكتە ئېچىشىپ ئاغرىيتتى. مەڭزىنى سىلىۋېتىپ، مەڭزىنىڭ بارغانسېرى ئىشىشىۋاتقانلىقىنى بىلدى. ئاچچىق ياش لىغىرلاپ تۇرغان كۆزى تام ئۈستىگە قونۇۋالغان سېرىق ھەرىگە چۈشتى - دە:

- ۋۇ دەيۈز بۇلاڭچى! - دېگىنىچە ھەرىگە ئېتىلدى. بىراق پۈتىنىڭ زىڭىلداپ ئاغرىپ كېتىشى بىلەن يېقىلدى. مەڭزىنىڭ ئاغرىقى بىلەن پۈتىنىڭ ئاغرىقى بىرلىشىپ ئۇنى لايدەك بوشتىۋەتتى. ئۇ ئورنىدىلا ياتتى.

ئائىلىلەرنىڭ باغلىق يېرىگە سالدۇرغان ئۈزۈم تاللىرىنىڭ ئەي بولۇش ئەھۋالىنى تەكشۈرۈپ كېلىۋاتقان كەنت باشلىقلىرى تام تۈۋىدە توپىغا پۇچۇلىنىپ ياتقان توختىنى كۆردى. بىراق، ئۇلارنىڭ ھېچقايسىسى زۇۋان سۈرۈشمىدى. ئۇلار توختىنىڭ ئۆيىدىن يىراقلىشىپ چوڭ يولغا چىققاندىلا، تۇرسۇن شۇجى:

- نېمە بولدىكىنا، ئاۋۇ سەپرا كالىغا، - دېدى توختىنىڭ ئۆيى تەرەپنى ئىما قىلىپ.
- ھە، توختىنى دەملا؟ تارتقۇلۇقنى تارتىۋاتقاندۇ ھەقاچان، - دېدى شۇجىغا سۇڭدېشىپ كېتىۋاتقان ئابدۇغېنى، - شۇجى، ئۇ رەزگىنىڭ يېرى ئۆتكەن يىلى جېدەل قىلىپ قاسم كامالدىن ئېلىپ بەرگەن يەر ئىدى. ئەمدىلىكتە يەر پۈتۈنلەي ئۆلدى دېسىلە، يا قىغ قۇيمىغان، يا ئوغۇت ئىشلەتمىگەن.
- ئۇنىڭ بۇرنىنىڭ يېزىنى ئالمىساق بولمايدۇ، ئاڭلىسام، «دادۇي، ئەترەت كادىرلىرى بۇلاڭچى بولۇپ كەتتى، يېقىندا مۇشۇنداق ئىشلارنى تەكشۈرۈپ كادىر كېلىدىكەن، قورقماي دەۋىرىڭلار» دەپ يۈرگىدەك.

تۇرسۇن شۇجىنىڭ بۇ سۆزى دادۇي بوغالتىرىنى ھەيرەتتە قالدۇردى. ئۇ پىستە كۆزلىرىنى چىمچىقلىتىپ دېدى:

- ياپىرىم، راستتىنلا مۇڭگۈز چىقىپتۇ ماۋۇ كالىغا، ھەممە نەرسە كولىپكىتىپ ئىگىلىكىدە بولغان چاغلاردا مۇشۇنداق دەپسە قاملىشاتتى، ھازىر ئالىدىغان نېمە بار؟
 - كەنجى قوناق چېپىلغاندىن كېيىنلا ئۇ سەپرانىڭ يېرىنى چىم تاختىغا ئالماشتۇرۇپ بېرىلگەن ئابدۇغېنى.
 قورقىدىغان يېرى يوق، كەلگەن ئادەمگە بىزنىڭمۇ گېپىمىز بار، - دەپدى تۇرسۇن شۇجى كەسكىن قىلىپ.

- بەلەن دەيدىلە شۇجى، بۇ كالىنىڭ مۇڭگۈزىنى كىچىك چېغىدىلا ھەرىدىۋەتمىسەك چاتاق.
 ئابدۇغېنىنىڭ بۇ سۆزى ھەممىگە ياقىتى بولغاي، باشلىرىنى لىڭشىتىشتى.
 - راست دەيدىڭىز ئابدۇغېناخۇن، يۆلەپ باقتۇق، يېتىۋالدى، بىزمۇ ھاردۇق ئەمدى، - دەپدى كەنت باشلىقى ئابدۇغېنىنىڭ سۆزىنى تەستىقلاپ.
 - زۇلەيخان شۇدى بار ئايال ئىدى، - دەپدى ئەتىدىن بېرى زۇۋان سۈرمەي كەلگەن دادۇي قوغداش مۇدىرى ئۇشتۇمتۇت بىر ئىشنى ئېسىگە ئالغاندەك. ئۇنىڭ بۇ سۆزىگە ئارىدىن ھېچكىم ئىپادە بىلدۈرمىدى.

زۇلەيخاننى ۋاز كەچتۈرگەن ئاشۇ مۇڭگۈز

بىكارچىنى خىيال باسدۇ. توختى پۇتىنى ئاۋايلاپ ئېتىزغا بارماي، ئۆگزىسىدە ئولتۇرغان كۈنلەردە ئۇنىڭ بىردىنبىر ھەمراھى خىيال بولدى. بۈگۈنمۇ ئۇنىڭ ئۆگزىدە ئاپتاپسىنىپ ئولتۇرۇپ ئويلىغانلىرى كۆپ ۋە ئالايمىقان بولدى. قوشنىسىنىڭ تاللىقىدا «ئۆي تۇتۇشۇپ» ئويناۋاتقان كىچىك بالىلارنى كۆرۈپ، دەرھال ئۆزىنىڭ بالىلىق چاغلىرى ئېسىگە كەلدى. بىراق ھەر قانچە ئويلاپمۇ ئۆزىنىڭ كىچىك ۋاقتىدا قىزلار بىلەن «ئۆي» تۇتۇشۇپ ئوينىغانلىقىنى ئېسىگە ئالالمىدى. كېيىن ئۇ مەكتەپتىن قايتىپ كېلىۋاتقان بالىلارنى كۆرۈپ، مەكتەپتە ئوقۇغان چاغلىرى، بىر قېتىم دادۇيىنىڭ قوناقلىقىدىن كۆكباش ئوغرىلىۋالغان سالمىخاننى دۇيىنىڭ ئامانلىق ساقلىغۇچىسىغا چېقىپ قويۇپ، سالمىخاننىڭ بوينىغا كۆكباش ئېسىپ سارايى قىلىنغاندا يەتكۈچە پۇشايمان قىلغانلىقىنى ئېسىگە ئالالمىدى. ئاخىرىدا توختى ئۆيى ئالدىدىن ئۆتۈپ كەتكەن ياش ئەر - خوتۇننى كۆرۈپ كۆڭلى تولىمۇ ئەسكى بولدى. مەنمۇ ئوقۇپ ئاشۇ ياسىنىدەك كادىر بولغان بولسام ئاشۇنداق خانىم ئالغان بولاتتىم، قارايمۇ قويمايدۇ داغىل. مەكتەپتە ئۇنى نەچچە قېتىم تايماقتىن قۇتقۇزۇپ قويغان توختى مەن شۇ. خانىم ئالدىم دەپ كاداڭلىق قىلغىنىنى. مەنمۇ زۇلەيخاننى ئالغان.

- توختى! ھەي، نەگە كەتكەندۇ ماۋۇ سەپرا!!
 توختىنىڭ كۆڭۈل قېتىدا ئۆزىگە دېگەن سۆزلىرى ئۈزۈلۈپ قالدى. ئۇ ئېرىنچەكلىك بىلەن شوتىغا ياماشتى. ھويلىدا ئوسمان توكچى قولىدا بىر دەپتەرنى تۇتۇپ تۇراتتى.
 - نېمە، نېمە دەپ كەلدىڭ؟ توك پۇلىما؟ - دەپدى توختى شوتىدىن چۈشۈۋېتىپ.
 - ھەئە، توك پۇلىنى تۆلىۋەت.
 - نەچچە پۇل ئالمىسەن؟
 - ئالتە كوي بېرىسەن.
 - تۈزۈك گەپ قىل. ئالتە كوي دېگىنىنى ئالمىساڭنىڭ!
 - توك ھەققى تۆت كوي، ئۆتكەندە كۆيۈپ كەتكەن توك سائىتى ئۈچۈن ئىككى كوي.

- ماڭە نېرى، بۇلاڭچى! ئۇ بىر نېمەڭنى مەن كۆيدۈرۈۋەتمىسەم. ئۆزۈڭ بىخەتەرلىك سىمى سالماي كۆيدۈرۈۋەتكەن تۇرساڭ، ئەمدى پۇلىنى مەندىن ئالامسەن؟ بىر تىيىن بەرمەيمەن. سەپرائىقنىڭ ماڭا قىلماي پۇلىنى بەر. ھەممە ئائىلىلەردىن يىغىپ كەلدىم. بولمىسا شۇجىنىڭ يېنىغا بارىمىز. ئۇنىڭغا ئۈنمىساڭ سىمىڭنى ئۈزۈۋېتىمەن.

- مېجەزىمنى قوداڭشىتما لاتا بەل بۇلاڭچى! ۋۇ دەيۈز قاراقچىلار. مېنىڭ ئۆيۈمدە ئاران بىر لامپا ياندۇ. ھەممىڭ بەش - ئالتىدىن ياندۇرسەن، تېخى تېلېۋىزور، ئۇنئالغۇ چالسەن. ئۇنىڭ پۇلىنى مەن بېرەمدىم، بەرمەيمەن، ئېلىپكىتىر ئىستانسىسىغا ھاشار كەلگەندە قايسىڭ مەنچىلىك ئىشلىگەن؟

توختى ئورنىدىن دەس تۇرۇپ ئوسمانغا دىۋەيلەپ كەلدى. ھوي كۆك مەرەز، مەن سەندىن قورقمايمەن، كېلە قېنى! - ئوسمان سۆزىنى توختىتىپ يېڭىنى شىمايلىدى. گەرچە ئۇ بۇقىدەك كۈچلۈك توختىغا كۈچى يەتمەيدىغانلىقىنى بىلىپ تۇرسىمۇ، خېلىدىن بېرى توختىغا بولغان ئۆچمەنلىكى ئۇنى بەردەم ھالغا كەلتۈرگەنىدى. ئەسلىدە ئوسمان تېرە ئېلىپ-سېتىپ زىيانغا ئۇچراپ، ئۆز گۆشىنى ئۆزى يېگۈدەك بولۇپ يۈرگەندە ئابدۇغېنى ئۇنى تۇرسۇن شۇجىغا دەپ دادۇيىنىڭ توكچىسى قىلىپ قويغانىدى. ئوقەت قىلىپ يۈرۈپ ئاز - تولا ھىيلە - مېكىرلەرنى ئۆكەنگەن ئوسمان بۇ ئىشتا ئەقلىنى ئىشقا سېلىپ خېلى بېيىۋالدى. ئەجدادىدىن تارتىپ كىرىسەن چىراغ ياندۇرۇپ يورۇقلۇققا تەشنا بولۇپ كەتكەن دېھقانلار ئېلىپكىتىر چىرىغىغا قانداقمۇ ئاشىق بولمىسۇن؟ تەشئالىق دېگەن كۆپ نەرسىلەرنى ئادەمنىڭ كۆزىگە كۆرسەتمەيدۇ. دەرۋەقە، ئوسماننىڭ توك پۇلى ئېلىشتا ئەقىل ئىشلىتىپ، ئۆز چۆنتىكىنىمۇ خېلى ئوبدان توشقۇزۇۋالغانلىقىنى باشقىلار بىلىسىمۇ، بىراق ئۇلار بۇنى سۈرۈشتۈرمەيتتى. ئۆتكەن بەش يىل ئىچىدە ئۇنىڭغا بىرەرى سۆز ياندۇرۇپ باقمىغانىدى. مانا بۈگۈن توختى ئۇنىڭ زىتىغا تەگكەن تۇنجى كىشى بولۇپ قالدى. ئۇنىڭ ئۈستىگە ئۇ توختىنىڭ ئۆتكەندە ئابدۇغېنىغا «بوھتان» چاپلىغانلىقىغا غەزەپلىنىپ يۈرەتتى. كالىنىڭ مۇڭگۈزىگە ئۇرسا تۇيىقى سىرقىرايدۇ.

توختى بىلەن ئوسمان بىر - بىرىگە خورازلاردەك ھۈرپىيىشىپ كېلىشتى - دە، مۇشت ئېتىشقا باشلىدى. ئۇلارنىڭ ھەر ئىككىلىسى دەر غەزەپكە كېلىشكەنىدى. شۇڭا ھاي - ھوي دېگۈچە يۈز - كۆزلىرى قانغا بويىلىپ كەتتى. ئوسمان خېلىدىن بېرى ئۆچمەنلىكى بىلەن جان - جەھلى بىلەن مۇشت ئاتسا، توختى يارا پۇتىنى ئاۋايلاپ ئۆزىنى قاچۇراتتى. ئۇ ئوسماننى ھاردۇرۇپ، ئەمدى ئورماقچى بولغانىدى. ئوسمان كۈتۈلمىگەندە ئۇنىڭ ئاغرىق پۇتىغا قاتتىق ئايىغى بىلەن دەسسەۋەتتى، توختى بۇ ئاغرىققا چىداشلىق بېرەلمەي، تولغىنىپ كەتتى. ئوسمان بۇ پۇرسەتنى غەنىمەت بىلىپ ئۇنىڭ قورسىقىغا كۈچەپ تەپتى. توختى لاسسىدە بولۇپ يىقىلدى. ئۇ ئورنىدىن تۇرۇشقا ئۇرۇنۇۋاتقاندا، ئوسمان چەبدەسلىك بىلەن يەنە بىر نەچچىنى دەسسەدى، توختى ھەر قانچە قىلىسىمۇ ئورنىدىن تۇرالمايدى. بۇ قېتىم توختى يېڭىلدى. بىراق توختىنىڭ قورقۇنچلۇق ھالدا يېتىشى ئوسماننى ساراسمىگە سالدى. گەرچە ئۇ مەھەللىدە كىچىكىدىن باشلاپ چېلىشىش، مۇشتلىشىش قاتارلىق بەيگىلەردە ئۈستۈنلۈكنى قولدىن بەرمەي كەلگەن توختىنى يەر چىشلەتكۈزگەن بولسىمۇ، لېكىن ئۇنىڭ بۇ ھالىتى ئۇنى قورقۇتتى. بۇ چاغدا ماجرانى كۆرگىلى ئادەملەر توپلاشقانىدى. بۇ چاغدا ئوسمان ئەقلىنى تاپتى - دە، بېقىنىنى تۇتۇپ:

- بۇ مەرەز كۆكەملىك قىلىپ يېتىۋالدى، بېقىنىمغا تىزلىۋەتتى. ۋاي، قاراڭلار مانا، - دېگىنىچە

كۆڭلىكىنى ئۆرۈپ بېقىنىنى كىشىلەرگە كۆرسەتتى. ھەقىقەتەن ئەتراپتىكىلەرنىڭ ئىشەنمەسلىكىگە ئامالى يوق ئىدى. چۈنكى، توختىنىڭ مەككە قونىقىنىڭ پارسىدەك ئاجىز ئوسمانغا يېڭىلىشى ئۇلار ئۈچۈن كۈلكىلىك ئىدى. ئۇلار ئاخىر ئوسماننىڭ كۆڭلىنى ياساشتى. زاڭقىدىكى قاننى تۇردى ياغچى قاسماق يېڭى بىلەن سۈرتىۋەتتى. كېيىن ئوسمان ئۆزىنى يەرگە تاشلاپ «ۋايىجان، تېلىم ئاغرىپ كەتتى» دەپ قاقشىغاندا، كىشىلەر ئۇنى يۆلەشتۈرۈپ، كەنت دوختۇرىنىڭ ئۆيىگە ئېلىپ كېتىشتى. توختى شۇ ياتقان پېتى قالدى.

* * *

ئادەملەر قىزىق. ئۇلار بۇ دۇنيانىڭ ھايات سەھنىسىدە ھەر خىل روللارنى ئالالايدۇ. ئادەملەردىكى بۇ خىل خۇسۇسىيەت پەقەت مەنپەئەت تارازسىغا قاراپلا ئۆزگىرىدۇ. دەرىۋەقە، توختىنىڭ تەقدىرىگە تارازا تۇتقانلارنىڭ تەخسىسىگە كۆپ نەرسىلەر چۈشتى. شۇ كۈنكى جېدەلدىن كېيىن، ئوسمان كۆڭلىگە پۈككەن قارارى بويىچە بىر ھەپتە ئۆيىدە ئورۇن تۇتۇپ ياتتى. بىراق، توختىنى تىڭ - تىڭلاشنى خوتۇنغا تاپشۇردى. ئۇ: ئالىمادىس توختى بىر نېمە بولۇپ قالسا قانداق قىلارمەن، دەپ ئەندىشە قىلاتتى. ئۇ بۈگۈن ھويلىسىدا ئولتۇراتتى. تاشقىرىدىن خوتۇنى چىرايى ئۆڭگەن ھالدا كىرىپ كەلدى.

- نېمە بولدى؟ - سورىدى ئۇ ئالدىراپ.
- شۇ سەپرا بىلەن نېمىشقىمۇ ئۇرۇشارسىز، ئۇ تەرسا ئەمدى «ئوسماننى ئۆلتۈرۈۋېتىپ كۆرگۈلۈكۈمنى كۆرىمەن» دەپ يۈرگىدەك.

قىزىق ئىشتە بۇ. ئوسمان قورقتى، ئۇ توختىنىڭ جاھىللىقىنى ئوبدان بىلىدۇ. كەچ كىرىپ قاراڭغۇ چۈشكەندە ئوسمان خىيالدىن بېشىنى كۆتۈرۈپ زۇۋان سۈرمەيلا تاشقىرىغا ماڭدى. خوتۇنى ھېچنەرسىنىڭ تېگىگە يېتەلمەي ئۇنىڭ كەينىدىن چىقتى. كېچە زۇلمەت قاراڭغۇ بولۇپ، يېزا ئۇيقۇغا چۆمگەندى. ئۇ ئوسماننىڭ مەھەللىنىڭ باش تەرىپىگە قاراپ كېتىۋاتقانلىقىنى كۆرۈپ، تېخىمۇ گاڭگىراپ قالدى. ئۇ ئۆيگە قايتىپ كىرىپ خېلى ئۇزۇن كۈتۈپ ئولتۇردى. تاقىتى - تاق بولۇپ يەنە سىرتقا چىقىشقا تەمشەلگەندە، بىردىنلا ئۆي ئىچىنى سۈتتەك يورۇتۇپ تۇرغان لامپۇچكا ئۆچتى...

مەھەللىدە توك يانمىغىلى ئۈچ كۈن بولۇپ قالدى. ئابدۇغېنى بۈگۈن ئەتىگەندىلا ئوسماننىڭ ئۆيىگە كەلدى. بۇ چاغدا مەسچىتتىن يانغان جامائەت ئوسماننى يوقلاپ ئۆتۈش ئۈچۈن كىرگەندى. ئوسمان كارىۋات ئۈستىدە يوتقانغا ئورۇنۇپ ياتاتتى. جامائەت بىر پەس ئۇنىڭغا شىپالىق تىلەشتى. كېيىن، توكنىڭ يانمىغانلىقى ھەققىدە سۆزلىشىپ: «ئوسماننى توختى ئۇرۇپ ياتقۇزۇپ قويىمىغان بولسا، بىر ئامالنى قىلاتتى» دېيىشىپ، بىر ھازا توختىنى تىللاشتى.

- بۇ ئىشتا مەن كۆپ گەپ قىلىپ بولمايدۇ، - دېدى ئابدۇغېنى، - ئۆتكەندە توختى ماڭا ئوچۇقتىن-ئوچۇق بوھتان چاپلىدى. مانا ئەمدى ئوسماننى ئۇرۇپ ياتقۇزۇپ قويدى. توكنى ياندۇرۇش ياسىلەرنىڭ، يامېنىڭ قولۇمدىن كەلمەيدۇ. بۇ ئىشنى تەشكىل ھەل قىلىمىسا بولمايدۇ. ئابدۇغېنىنىڭ بۇ سۆزى بىلەن جامائەت خۇددى ھەرە ئۇۋىسىدىن چۇۋۇلغاندەك غۇدۇڭشۇپ كېتىشتى:

- ئوسمانجان توكنى بىر ئوبدان باشقۇرغانىدى. ئاشۇ پەلپەتەش سەپرا ئىشنى بۇزدى، ئۇ جۇندەككە پۇل ئالماي ياندۇرۇپ بەرسە بولاتتى!

- بىز مۇسۇلمان خەق كۈنىمىزنى ئاسانلا ئۇنتۇپ قالغىمىز. دولىمىز ئاپتاپ كۆرسىلا بىر - بىرىمىزنى كولايمىز.

- ھاي، ھاي، ھەممە گۇناھنى توختىغا ئارتمايلى. ئۇنىڭمۇ ئۆزىگە چۈشلۈق دەردى بار. ئۇللا ئالەم، سىم ئۈزۈلۈپ كەتكەندۇ، ئۇلىساق بولمىدىمۇ، - دېدى قاسىم دېھقان گەپنى بۆلۈپ.

- تۈزۈك گەپ قىلىسلا قاسىماخۇن. سىلى، بىز توك دېگەن ئەرزائىلىنىڭ تىلىنى بىلەمدۇق. باشقا يەرنىڭ ئادەملىرى بىزنى «ئىمانى يوق، ئەتىدىن كەچكەچە جېدەل - ماجرا چىقىرىپ يۈرۈيدىغان ئوسال خەقلەر» دەپ تىللىشىۋاتىدۇ. جېدەل چىقىرىدىغىنى سىلى ئەمەس، مەن ئەمەس، ئاشۇ توختىغۇ!

- تايىنلىق يا ئۆلىمىدى، يا يىتمىدى ئۇ سەپرا!

جامائەتنىڭ غەزىپى بارغانسېرى ئېشىشقا باشلىدى. شۇ تاپتا ئوسمان ئۆز ئەقلىگە قايىل بولۇپ ياتاتتى.

لېكىن، كۈتۈلمىگەندە، قاسىم دېھقان ئارىغا چۈشتى - دە، تەمكىن ئاۋازدا دېدى:

- جامائەت، بىز ھېلىلا ھەممىمىز مەسچىتتىن چىقتۇق، بۇ ئۆيدە تەرتىمىز بىلەن ئولتۇرۇپتىمىز، غاپىل بولمايلى. ھەممىنى بىلىپ تۇرغۇچى بىر قادىر ئىگەم ئۆزى. قارىسىغىلا توختىنى تىللىساق ئىنسابسىزلىق بولار. توختىمۇ مۇشۇ مەھەللىدە چوڭ بولدى. بىر ئۆينىڭ خاپىلىقى ئادەمنى ھەر كويغا سالىدۇ. ئاتا - ئانىسى يوق، بىر تۇغقانلىرىنىڭ ھالى شۇ، زۇلەيخانمۇ ئۇنى تاشلىۋەتتى. ئادەم دېگەننىڭ بېشىغا كۈن كەلمەيدۇ ئەمەس، يالغۇزلۇق دېگەن يامان. سەپرا بولۇپ ئانچە - مۇنچە گەپ قىلىپ قويغاندۇ. ئۇنى ئارىمىزغا ئېلىپ ئىشلارنى ئۆگەتمەسەك قانداق بولغىنى؟ دېگەنبىلەن، ئۇ بىچارىگىمۇ تەس.

قاسىم دېھقاننىڭ سۈپىدا يۈكۈنۈپ ئولتۇرۇپ دېگەن بۇ سۆزلىرى بەئەينى قاينىغان قازانغا سۇ قويغاندەكلا ھەممىنى جىم قىلدى. بىر پەس ئۆتۈپ، ئارىدىكى جىمجىتلىقنى ئابدۇغەپنى بۇزدى:

- قاسىمكامىنىڭ ئېيتىشىچە، توختى دۇرۇس ئادەم ئوخشايدۇ. مەن كۆپ گەپ قىلسام سىلەرگە يامان بولىمەن، شۇڭا بۇ ئىشنى تەشكىل بىر تەرەپ قىلسۇن، كۆردۈڭلارغۇ، تەشكىل نى - نى يامانلارنىڭ ئەدەپىنى بېرىۋاتىدۇ. مۇشۇ توختىدەك بىر ئادەمگە كۈچى يەتمەسە؟

ئابدۇغەپنى سۆزىنى توختىتىپ، پېشىنى قاققىنىچە چىقىپ كەتتى. يۇمىلاق يۈزلۈك سېلىم قارىم كەكە ساقىلىنى سىلاپ قويۇپ قاسىم دېھقانغا قاراپ قويۇپ دېدى:

- قاسىماخۇن، سىلى بىلەن بىز ساۋاتسىز، ھازىرقى ۋەزىيەتنى ئوبدان بىلىپ كەتمەيمىز. نۇرغۇن ئىشلار بولۇپ كەتتى. ھەممىسى مۇشۇ توختىدەك جېدەلخورلارنىڭ ئىشى. ئاخىرىدا ھەممىسى جايىنى تاپتىغۇ، ئاڭلىساق ھۆكۈمەت يېزىغا يەنە كادىر ئەۋەتكۈدەك، ھېلىقى گەپلىرىنى ئىككىنچى تالادا دەپ يۈرمىسىلە، سىلى خاپا بولسىلا بىز خاپا بولغانغا ئوخشاش.

- ساۋاتسىز بولساممۇ، ئاق بىلەن قارىنى پەرق ئېتەلەيمەن قارىم. مەنمۇ ئاڭلىدىم. بۇ دۆرەم ھۆكۈمەت توختىدەك ئادەملەرنى ئەمەس، نەپسى يامانلىق قىلىپ خەقنى قاقتى - سوقتى قىلغان، ئارقا ئىشكىتىن پارا يېگەن ئادەملەرنى تەكشۈرىدىكەن.

- بولدى، بولدى. مەن گەپ قىلىمىدىم. ئۆزلىرى بىلىسىلە. ئىشقىلىپ مەنمۇ يامان گەپ قىلىمىدىم.

جامائەت ئوسماننىڭ ئۆيىدىن دىلغۇللۇق ئىچىدە قايتىپ چىقتى. ئۇلارنىڭ بەزىلىرى سېلىم قارىنىڭ دېگەنلىرىنى دۇرۇس تاپسا، بەزىلىرى قاسىم دېھقاننىڭ دېگەنلىرىنى دۇرۇس دېيىشەتتى.

* * *

مەھەللە ئىچىدە «شەھەردىن ساقچى چىقىپ توختىنى تەكشۈرگىدەك» دېگەن سۆز ئۇچۇپ يۈرگىلى ھەپتە بولغان بولسىمۇ، بىراق، شەھەردىن كۈزگى بۇغداي تېرىشقا مەسئۇل قىلىپ، ئەۋەتىلگەن ئىككى نەپەر كادىردىن باشقا بىرەر كىم كەلمىدى. ئەتىگەندىلا مەسچىت ئالدىدا تارقالغان «ئىككى ساقچى توختىنىڭ ئۆيىگە كەتتى» دېگەن ئۇچۇر چۈش بولغاندا ئۇلارنىڭ ساقچى ئەمەس، تېرە ئېلىپ - سېتىپ باج ئوغرىلىغانلارنى ئىزدەپ يۈرگەن باجگرلار ئىكەنلىكى بىلەن ئىسپاتلاندى. تۇرسۇن شۇجى ھەرقايسى دۈيەلەرنىڭ باشلىقلىرىنى ئەگەشتۈرۈپ، قوشنا دادۇيدە ئۆتكۈزۈلىدىغان كۈزگى بۇغداي تېرىش نەق مەيدان يىغىنىغا كېتىۋېتىپ، ئابدۇغېنىدىن سورىدى:

- ناھىيىدىن ساقچى چىقىدىكەن دېگەن گەپنى كىم تارقاتقان بولغىدۇ؟
- مەنمۇ باشقىلاردىن ئاڭلىدىم.
- ھېلى ئۇتتۇپ قالسام سەممىگە سېلىپ قويۇڭ، شاڭجاڭغا ئىنكاس قىلايلى.
- ماقۇل شۇجى، بولسا شۇنداق قىلايلى.
- يىغىن نامازدىگەر ۋاقتىدا ئاخىرلاشتى. يىغىنغا قاتناشقانلار دادۇيلەر بويىچە گۇرۇپپىغا بۆلۈنۈپ مۇزاكىرىگە ئۇيۇشتۇرۇلدى. نىياز شاڭجاڭ تۇرسۇن شۇجىنى ئالدىغا چاقىردى:
- قانداق، جانابى شۇجى. تەلپەكنىڭ ئاستىغا شۇڭغۇپ يوقاپلا كەتتىڭىزغۇ؟
- يوقسۇ شاڭجاڭ، ئۆزلىرىنى... ئۆزلىرى بىلەن خالىي كۆرۈشەي دەپ تۇراتتىم.
- ھە، قېنى سۆزلەڭ، مەن بىلەن نېمىشقا خالىي كۆرۈشمەكچى بولغانىدىڭىز؟
- مۇنداق ئىش شاڭجاڭ، بۇ ھېلىقى بىزنىڭ دادۇيدىكى توختى سەپرانىڭ ئىشى ئىدى. ئۇ رەزگى كالا ئوسماننى ئۇرۇپ ياتقۇزۇپ قويۇپ، ئۆزى كۆكەملىك قىلىۋالدى. توك پۇلى، سۇ ھەققى پۇللىرىنى بەرمەي بىز بىلەن جېدەللىشىپ...
- بۇ گەپلىرىڭىزنى قويۇپ تۇرۇڭ، مەنمۇ سىزنى بىكارغىلا چاقىرمىدىم. سىلەرنىڭ دادۇيدە خورىكى ئۆسۈپ قالغانلار خېلى كۆپكەن. ئاڭلىسام، سىزنىڭ دادۇيىڭىزدىكى بىر يالاڭتۇش يېزا رەھبەرلىرى ئۈستىدە پىكىر قىلىپ يۈرگىدەك. ئۇنداق پىكىر دېگەننىڭغۇ كارايتى چاغلىق. بىراق، «شاڭجاڭ، شۇجىلار ھەر بىر دادۇيدىن كەم دېگەندە بىر مودىن يەر تېرىيدۇ. 26 دادۇيدىن 26 مو يەرنىڭ بېجى، سۇ ھەققى، فوندى پۇللىرى بىزنىڭ گەدىنىمىزدە» دەپ جۈيلۈپ يۈرسە قانداق بولغىنى؟
- شاڭجاڭ، بۇ... بۇ... كىمدۇ ئۇ، توختى سەپرا بولمىسۇن ھە قاچان.
- سىلەننىڭ دادۇيدە توختى پاساردىن نەچچىسى بار؟
- بىر. ئاران بىر.
- ھە، شۇ بولماي كىم ئەمەس؟ شۇنىمۇ بىلمەي بىر دادۇينى قانداقمۇ چۆرۈپ كېتەلەيسىز شۇجى، ھەي، تۇرسۇنئاخۇن، كۆزىڭىزنى ئېچىپ يۈرمىسىڭىز، ئىش تەس.
- راست، شاڭجاڭ، باياتىن مەن سىلگە گەپنى قىلغان توختى دەل مۇشۇ توختى پاسار.
- نېمە؟ ئۇنى سەپرا دەيسىزغۇ؟

- ھە، بۇ... ھى... ھى... لەقەم دەپسە... ئەسلى لەقىمى پاسار ئىدى. ئەمدى سەپرا بولۇپ قالدى.

- قويۇڭ بۇ گەپلىرىڭىزنى. ئەمدى قانداق قىلىسىز؟ سىياسەتنى بىلەمسىز؟ مەن سىزگە يەر تېرىپ قويۇڭ دەپسەن. مەن دەپكەن دۆلەت كادىرى! پارتىيە ئەزاسى. ھېلىقى ماڭا تېرىپ قويغان قونىقىڭىزنى يۆلەش ئائىلىلىرىنىڭ بىرىگە بېرىۋېتىڭ.

- شاڭجياڭ، بىز جېبۇدا مۇزاكىرە قىلىپ، ئۇ مەرزەنىڭ يېرىنى قايتۇرۇپ ئالايلى دەپشەن.

ئەزالارنىڭ ھەممىسى بۇ جېدەلخوردىن جاق تويۇپ كەتتى.

- قانداق قىلىشىڭىز شۇنداق قىلىڭ، - سىزمۇ بىر شۇجىغۇ!

نىياز شاڭجياڭ شۇنداق دەدى - دە، ئۆستەڭنىڭ ئۇ قېتىمدىكى يول ئۈستىدە تۇرغان پىكاپقا قاراپ كەتتى. تۇرسۇن شۇجى ئۆتتۈرۈپ قويغان قىمارۋازدەك سالپايغىنىچە قايتىپ كەلگەندە، مۇزاكىرە قىلىشىپ ئولتۇرغانلار ئۇنىڭ تۇرقىغا قاراپ ھېچنەرسىنى ئاڭقىرالمايدى. ئۇ ئابدۇغېنىنىڭ قولىدىكى تۈگەشكە ئازلا قالغان تاماكنى ئېلىپ ئارقا - ئارقىدىن بىر نەچچىنى شورىدى.

* * *

ئارا ئۆستەڭ مەھەللىسىنىڭ ئۈزۈمى بىلەن شاپتۇلى داڭلىق. ھەر بىر ئائىلىنىڭ ھېچبولمىغاندا ئىككى - ئۈچ پۇڭ تاللىقى بىلەن ئالتە - يەتتە تۈپ شاپتۇلى بار. يېقىنقى ئالتە يىلدىن بېرى بۇ مەھەللىدىكى دېھقانلار ئارىسىدا ئەقلىنى ئىشلەتكەنلەر تال ۋە شاپتۇللۇقنى كېڭەيتىپ، خېلى كۆپ كىرىم قىلدى. قاسم دېھقان بۇ مەھەللىدە ئەڭ بۇرۇن تاللىقنى كېڭەيتىپ 40 تۈپكە يېقىن شاپتۇل يېتىشتۈرگەن. بېغىدىن كىرىدىغان كىرىمى ھەممىدىن كۆپ دېھقانلاردىن بولۇپ قالدى. ئۇ مەھەللىگە ئارىلاپ پەيدا بولمىغان ناھىيىلىك دېھقانچىلىق تېخنىكا كېڭەيتىش پونكىتىنىڭ باغۋەنچىلىك تېخنىكى، ئېگىز بوي، سۆزمەن قىز پاتىگۈلگە ئامراق ئىدى. ئۇ بۇ قىزنى مەھەللىدە ئۇچرىتىپ قالسىلا ئۆيىگە ئەكېلەتتى. قىزمۇ ئۇدۇل ئۇنىڭ بېغىغا كىرەتتى - دە، باغۋەنچىلىككە ئائىت بىلىملەردىن ئۇنىڭغا مەسلىھەت بېرەتتى.

بۈگۈن چاشكا ۋاقتىدا قاسم دېھقان بېغىدا تۇراتتى. ئاسماندىن چۈشكەندەكلا باغقا پاتىگۈل پەيدا بولدى. ئۇنىڭ يېنىدا كەنت كاسسىرىمۇ بار ئىدى.

- كېلىڭ پاتىگۈل، بېشىڭىزدىن ياغاچ سۇندۇرۇۋېتىمۇ؟ خېلىدىن بېرى كەلمەس بولۇپ قالدىڭىزغۇ؟

- ئىدارىدە بىر ئاز ئىش چىقىپ قالدى دەڭا، قانداق، قاقلار قۇرۇپ بولدىمۇ؟

- قۇرۇپ بولدى. يۈرۈڭ ئۆيگە كىرىيلى.

- مەن كېيىن يەنە كېلىمەن. بۈگۈن ئالدىراشلا كەلدىم.

- نېمىگە ئالدىرايسىز؟

- مۇنداق ئىش، قاسم ئاكا، ئۆتكەن يىلى ئەزالارغا بەرگەن تال قەلەمچىسىنىڭ پۇلىنى يىغىدىغان گەپكەن، شۇڭا...

- ھە، مۇنداق دەڭ، ئۇ قەلەمچىلەر كۆكلىمىگەچكە، پۇل ئالمايدىغان ئوخشايدۇ، دەپ پۇل بېرىشنى ئۈتتۈپ قاپتىمەن. قانچە پۇل بېرىمەن؟

پاتىگۈل كاسسىرغا قارىدى. قارامتۇل كەلگەن كاسسىر قويۇن يانچۇقىدىن كۆك تاشلىق خاتىرىنى ئېلىپ دەيدى:

- سىلگە بەرگەن قەلەمچە مىڭ دانە، ھەر دانىسى تۆت موچەندىن بولغاندا، توپتوغرا تۆت يۈز كوي.

- پاتىگۈل ئۆكۈم، بۇ ئىشتا سىزدىن ئاغرىنمايمەن، ئەممازە، تۆت يۈز كويىنىڭ ئىككى يۈز كويىنى بېرىمەن. سىز بىلىسىز، ئۇ قەلەمچىدىن كۆكلىگىنى ئاران 105 تۈپ، سىزمۇ كۆپ جاپا چېكىپ كەتتىڭىز. ئاڭلىسام، قەلەمچە نىياز شاڭجاڭنىڭ ئىكەن. كۆمۈلگەن يەردىن ئېچىپ قويۇپ، باھاتالىشىپ يۈرۈپ قۇرۇتۇۋېتىپتۇ، دېيىشىدۇ. مەن قاراپ تۇرۇپ زىيان تارتىدىغان سۈپۈرگە زىيانكەش بولۇپ قالسام بولماس. قانداق دەيدىم ئۆكۈم؟

قاسىم دېھقان سۆزىنى توختىتىپ پاتىگۈلگە قارىدى. پاتىگۈل كاسسىرغا قاراپ تۇراتتى. جۇدۇنى تۇتقان كاسسىر:

- قاسىماخۇن سىلى ئانچە ئۈزۈك ئادەم ئەمەس. قول - ئىلىكىڭلاردا بار. باشقا ئەزالارمۇ غىياڭ قىلماي بەردى. سىلى مۇنداق كاجلىق قىلساڭلار سەت بولار، - دەيدى.

- قوۋۇرغىمىزغا ياغ پۈتۈپ بولغىچە، بىر تەرەپتىن شىلغىلى تۇرساڭلار قاملاشماس. ئىشقىلىپ باشقىلار نېمە دەپسە دەپسۇن، مەن ئىككى يۈز كوي بېرىمەن. ئۇ بىر نېمىنى ئەكەلگەن چېغىڭلاردا، پەسىلى ئۆتكۈزۈۋەتمەي بۇرۇنراق ئەكەلمىدىڭلار، ئالمايمەن دەپسەم، سىلى «باغۋەنچىلىك ئائىلىسى، ئالمىساڭلار قانداق بولىدۇ؟» دەپ كاندەك چاپلىشىۋالدىڭلار. كۆكلىگەن بولسىمۇ مەيلى. ئەمدى ئەتە قويۇپ ئۆگۈنلۈككە مەسۇم شۇجىنىڭ ئۈجمە قەلەمچىلىرىنىڭ پۇلىنى يىغقىلى كېلەرسىلەر. ئۇ بىر نېمىمۇ قۇرۇپ كېتىۋاتىدۇ، ئەنە. سىلى زادى ئوبدان ئىش قىلمىدىڭلار. نېمە ئۈچۈن بىز دېھقانلاردىن بىرەر سىمۇ قەلەمچە ئۆستۈرسەك سېتىپ بەرمەيسىلەر؟ ئۆتكەن يىلى، ھاشىم قوتاز بىكارغىلا يۈز باغلام تال قەلەمچىسىنى ساتالماي قۇرۇتۇۋەتتى. بۇ يىل سوپاخۇن ئۆتەكمۇ نۇرغۇن ئۈجمە قەلەمچىسىنى بىر تىيىنغا ساتالماي تاشلىۋەتتى. مانا، پاتىگۈل قىز بۇنىڭغا گۇۋاھ بولالايدۇ. بۇندىن كېيىن بۇنداق ئوسال ئىشنى قىلماڭلار يۈسۈپ ئاخۇن، پاتىگۈل قىز بىزگە ھەر خىل قەلەمچىلەرنى ئىتىشىنى ئۆگىتىپ قويغان. بىز ئۆزىمىز قىلالايمىز.

- قاسىماخۇن، سىلى كىچىك بالا ئەمەس، سايدىكى تاشنىڭمۇ سانى بار. تەرسالىق قىلماي پۇلىنى بېرىڭلار. بىز تېخى يېزىلىق ھۆكۈمەتكە بېرىپ پۇلىنى ئۆتكۈزۈپ كېلىمىز.

- مېنى چاقچاق قىلىۋاتىدۇ، دەپ ئويلاپ قالماڭ، يۈسۈپ ئاخۇن، مەن دەيدىمغۇ، ئىككى يۈز كوي بېرىمەن. بولمىسا مېنى ئاشۇ شاڭجاڭنىڭ يېنىغا ئاپىرىڭلار. ئۇنىڭغا ئۆزۈم دەيمەن، قانداق؟
ئۇلار خېلى ئۇزۇن تاكالاشتى. ئاخىرى كاسسىر قاسىم دېھقاننى قايل قىلالماي، شاڭجاڭنىڭ يېنىغا باشلاپ ماڭدى. يول ئۈستىدە پاتىگۈل دەيدى:

- يۈسۈپ ئاكا، بۇنداق قىلساق قانداق بولار؟ قاسىم ئاكام ھازىرچە ئىككى يۈز كويىنى بەرگەچ تۇرسا، بىز شاڭجاڭغا پۇلىنى ئۆتكۈزگەندە، قاسىمكامنىڭ قەلەمچىسىنىڭ ئەھۋالىنى دەپ باقساق.

- بۇ قانداق بولغىنى؟ سىز قاسىم ئاخۇن بىلەن توختام تۈزگەن تۇرسىڭىز. ئۇنداق بولغاندا، ئىككى يۈز كويىنى سىز تۆلىسىڭىز بولغۇدەك.

- يۈسۈپ ئاخۇن، بولسا مېنى شاڭجاڭنىڭ يېنىغا ئەمەس ئۇدۇل ھاكىمىنىڭ يېنىغا باشلاپ بارسىڭىزكەن، قورسىقىمنى بىر بوشتىمۇ ئالاي.

- بۇ... بۇ قانداق گەپ ئۆزى؟

كاسسىر ھودۇققان ھالدا شۇجىغا قاراپ قويدى.

- مۇنداق بولسۇن، - دېدى شۇجى، - قاسىماخۇن ھازىرچە ئۆزى بېرىمەن دېگەن پۇلنى بەرسۇن، قالغان قىسمىنى كېيىنچە بىر نېمە دېيىشەرمىز. مەن بۇ ھەقتە شاڭجاڭغا ئەھۋالنى ئېيتاي، ئۇمۇ قوشۇلۇپ قالار.

قاسىم دېھقان كاسسىر بىلەن پاتىگۈلنى ئەگەشتۈرۈپ ئۆيىگە قاراپ كەتكەندە، تۇرسۇن شۇجى ئورنىدا خىيالغا پېتىپ تۇرۇپ قالدى. ھەقىقەتەن، ئۇ بۈگۈن يامان چۈش كۆرگەندەكلا دىلغۇللۇق ئىچىدە قالغانىدى. «ئەجەپ ئىش - ھە» دەيتتى ئۇ ئۆزىگە پىچىرلاپ: دېمىسىمۇ، بۇ كاززاپنىڭ دېگەنلىرى راست.

- شۇجى، تۇرۇپ قاپتىلىغۇ؟

تۇرسۇن شۇجى چۆچۈپ كەينىگە ئۆرۈلۈپ قارىدى. ئاق سۈزۈك بىر چوكان ئۇنىڭغا قاراپ تۇراتتى.

- ھە زۇلەيخانمۇ بۇ، قاچان كەلگەنتىڭىز؟

- تۈنۈگۈن كەچتە. ماڭسىلا، بۇ يەردە تۇرماي ئۆيگە كىرەيلى.

- بىردەمدىن كېيىن كىرىپ ئۆتەرمەن.

- ماقۇل ئەمەس، ئۆيدە ساقلايمەن جۈمۇسىلا. چوكان شۇنداق دېگىنىچە يولغا قارىتىپ سېلىنغان چوڭ دەرۋازىلىق ئۆيگە كىرىپ كەتتى.

تۇرسۇن شۇجى يەنە ئۆز خىيالى بىلەن مۇڭدشاتتى. ئۇنىڭ كۆز ئالدىدا قاسىم دېھقان، نىياز شاڭجاڭ ئالمىشىپ پەيدا بولاتتى. بىردىنلا ئۇنىڭ كۆز ئالدىغا توختى پەيدا بولدى: ئىلىكى شور رەزىكى، - دېدى ئۇ ئىچىدە توختىنى تىللاپ، - سېنىڭ كاساپىتىڭدىن مۇڭگۈز چىقارغانلار كۆپىيىپ كەتتى. ئەممازە، ئۆزۈڭگە قىلدىڭ. مۇشۇنداق چىرايلىق خوتۇندىنمۇ قۇرۇق قالدىڭ. بىلسەڭ، زۇلەيخاننى ۋاز كەچتۈرگەن ئاشۇ مۇڭگۈز.

«خەپ توختاپتۇر، ئالەم ئۇزۇن!»

توختى 30 يىللىق ئۆمرىدە ساناقسىز قىسمەتلەرنى ئۆز بېشىدىن ئۆتكۈزدى. يېتىملىك، يوقسۇللۇق ئۇنى ئېزىپ، چىرايىغا تولىمۇ بالدۇر قورۇق، چېچىغا ئاق سوۋغا قىلدى. ھاياتىدىكى بۇ غايەت زور ئۆزگىرىشنى پەقەت ئوسمان بىلەن جېدەللىشىپ قالغان كۈنى كېچىدە ئۆزىدىن باشقا مۇشۇكىمۇ يوق ئۆيىدە يېتىپ چوڭقۇر ھېس قىلدى.

ئاشۇ كۈنى توختى ئوسماننىڭ كۈتۈلمىگەن زەربىسىدىن ئورنىدىن تۇرالماي ياتقاندا، ئۇنىڭ يېنىدا بىرەر مۇ ئەر كىشى قالمىغانىدى. ماجراغا داخىل بولغان ئەرلەر دوختۇرنىڭ ئۆيىگە جەم بولغاندا، توختى ئۆمرىدىكى ئەڭ مۇشكۈل مىنۇتلىرىنى بېشىدىن ئۆتكۈزۈۋاتاتتى. ئۇنىڭ بۇ ھالىنى كۆرگەنلەر ھەرقانچە دېسىمۇ توختىنىڭ ئوسماننىڭ تايىقى بىلەن يىقىلغانلىقىغا ئىشەنگۈسى كەلمەيتتى. ئۇنىڭ ئوسماننى «ئورۇپ» بولۇپ كۆكەملىك قىلىپ يېتىۋېلىشى كىشىلەرنى نەپرەتلەندۈرمەكتە ئىدى. كىشىلەر بۇ

ھالدا توختىنىڭ پەس ئاۋازدا دېگەن «مەن سىلەر ئۈچۈن قىلىدىم. مېنىڭ ئاران بىرلا جېنىم بار، سىلەر بۇلاڭچىلارنىڭ ئەدىپىنى بېرىشتىن قورقسىلەر» دېگەن سۆزلىرىنى قانداقمۇ ئاڭلىسۇن! بىر چاغدا ئۇنى بىر كىم يۆلىگىنىچە ئۆيىگە ئەكىرىپ قويدى. چاي قاينىتىپ بەردى. بۇ - توختىنىڭ كۆڭلىنى ھەممىدىن بەك چۈشىنىدىغان ئىبراھىم مۇئەللىم ئىدى. ئىبراھىم ئوقۇتقۇچىلىق قىلىۋاتقىنىغا 30 يىلدىن ئاشقانىدى. ئۇنىڭ بۇ مەھەللىدىن يۆتكەلمەي ئىشلىشىنىڭ سەۋەبى ئىككى ئىدى: بىرى، ئۇ 30 يىل ئىلگىرى بۇ مەھەللىدىكى مەكتەپكە تەقسىم قىلىنىپ كېلىپ ئۇزۇن ئۆتمەي مۇشۇ مەھەللىدىكى دېھقان قىزى بىلەن توي قىلغانىدى. يەنە بىرى، بۇ يېزا ناھىيە مەركىزىدىن يىراق بولغاچقا، يېڭى ئوقۇتقۇچىلار بۇ يەرگە كېلىپلا بىر ئاماللارنى قىلىپ يۆتكىلىپ كېتەتتى. مەكتەپ يەنىلا ئىبراھىم مۇئەللىمگە قالاتتى. ھەقىقەتەن ئۇنىڭ ياشلىق باھارى، ئارزۇ - ئارمانلىرى مۇشۇ سەھرانىڭ قوينىغا كۆمۈلگەنىدى. بالىلىرى يېزا نوپۇسىدا بولغاچقا، دېھقانلار بىلەن قان قېرىنداش بولۇپ كەتكەنىدى. ئۇ ئېتىزدا دېھقان، مەكتەپتە ئوقۇتقۇچى ئىدى. ئۇنىڭ كۆز ئالدىدا نۇرغۇن بالىلار تۇغۇلۇپ چوڭ بولۇپ قاتارغا قوشۇلدى. ئۇلار ئۇنىڭ ئامراق ئوقۇغۇچىلىرى ئىدى.

ئۇنىڭ توختىغا يېقىن بولۇپ قېلىشىدىكى سەۋەب كۆپ ئىدى. چۈنكى توختى ئۇنىڭ كۆز ئالدىدا چوڭ بولدى. يوغان باش، ياپىلاقراق بۇرۇن، كونا بولسىمۇ چىرايلىق ياماق سېلىنغان شىم، كۆك رەڭدە بويىپ تىكىلگەن ماتا كۆڭلەك، كېلەڭسىز بوقچا ئېسىۋالغان بالا ئۇنىڭغا تارتىنىپ تۇرۇپ: «مۇئەللىم، مەن چوڭ بولغاندا شوپۇر بولىمەن» دېگەن ئىدى. بۇلارنى ئىبراھىم مۇئەللىم قانداقمۇ ئۇنتۇپالسىۇن؟ كېيىنكى قاباھەتلىك كۆرۈنۈشلەر، ھەسرەتلەر ۋە نىدالار ئۇنىڭ ئېسىدە بار، بەئەينى ئاپتاپتا قالغان تېرىدەك قاتمال بەدەن، تۆمۈرچىنىڭ يۈزىدەك قارامتۇل چىراي، مازاردىكى «مېنى تاشلاپ كەتمە دادا» دەپ جەسەتكە ئېسىلىپ يىغلاشلار، ئاخىرىدا كونا ئۆيدە يىگانە قالغان جان... ئىبراھىم مۇئەللىم بۇلارنى قانداقمۇ ئۇنتۇپالسىۇن. ئوچۇقنى ئېيتقاندا، توختىنىڭ ئاتا - ئانىسى ئۆلۈپ كەتكەندىن كېيىن ئىبراھىم مۇئەللىم ئۇنىڭغا ھەقىقىي تۈردە ئاتىدارچىلىق قىلدى. ئۇ توختىنىڭ تەرسا مېجەزىنى، ھەق ئۈچۈن ھېچنەرسىدىن قورقماي ئوتتۇرىغا سەكرەپ چىقىدىغان خۇسۇسىيىتىنى ياخشى كۆرسىمۇ، لېكىن بۇ خىل مېجەزنىڭ ھازىر زىيانلىق ئىكەنلىكىنى ھېس قىلدى. شۇڭا ئۇ توختىغا بۇ ھەقتە كۆپتىن - كۆپ نەسىھەت قىلدى. بىراق، توختى ئەمدى ھە دەپسلا جېدەل چىقىرىدىغان باسقۇچقا يېتىپ كەلدى.

- ساڭا شۇنچە كۆپ دەپىم بالام. ياڭاقنى ھامان تاش چاقىدۇ، ئۇنداق ئىشلارغا ئارىلاشما. ئاققان چۆگۈن ھامان ئاقىدۇ، ئۇنى مىسكەر ئوڭشايدۇ، - مۇئەللىم توختىنىڭ پۇتىنى تېڭىپ ئولتۇرۇپ شۇنداق دېدى. *ئۇنىڭ سۆزىگە ئىنتايىن قاتتىق قارىدى. ئۇنىڭ ئىنتايىن قاتتىق قارىشى ئىنتايىن قاتتىق ئىدى.*

- ئەمدى ئۇرۇشمايمەن مۇئەللىم. نېمە بولسا بولسۇن، - توختى سۆزىنى توختىتىپ ئۆپكىدەپ يىغلاپ كەتتى. *ئۇنىڭ يىغلىشى ئىنتايىن قاتتىق ئىدى. ئۇنىڭ يىغلىشى ئىنتايىن قاتتىق ئىدى.*

- يىغلىما بالام، ئۆزۈڭنى تۇتۇۋال، مەن ساڭا ئۆيدىن دورا ئەپكەلەي. ئىبراھىم مۇئەللىم دورا ئېلىپ كەلگەندە، توختى ھالسىزلىنىپ ياتاتتى. دورا يارىغا سۈركەلگەندىن كېيىن توختى جىم بولۇپ قالدى. مۇئەللىم كېچىنى توختىنىڭ يېنىدا تۇگۈلۈپ يېتىپ ئۆتكۈزدى. ئەتىسى ئۇ ئۆيىگە كېلىپ ئايالىغا توختىغا تاماق ئاپىرىپ بېرىشنى تاپىلاپ ۋېلىسىپت بىلەن شەھەرگە

دورا ئەكەلگىلى ماڭدى.

توختى ئىبراھىم مۇئەللىمىنىڭ خەۋەر ئېلىشى بىلەن خېلىلا ياخشىلىنىپ قالدى. بۈگۈن پېشىن ۋاقتى بىلەن ئۇ ئاقساق قەدەم ئېلىپ ئېتىزلىققا كەلدى. كۈز شامىلى كېزىپ يۈرگەن ئەتراپقا زوقلىنىپ قارىدى. دېھقانلار ئېتىزلىرىدا ئالدىراش ھالدا كەنجى قوناقنى چېپىپ كۈزگى بۇغداي تېرىش ئۈچۈن يەر تەييارلاش بىلەن ئاۋارە ئىدى. ئۇنىڭ ۋۇجۇدىغىمۇ كۈچ يىغىلغاندەك بولدى. ئۇ نەپرەتنى زۇۋان سۈرمەسلىك بىلەن، ئىنتىقامنى بولسا تېمىپ تۇرغان كۈچىدە ئىشلەپ ھەممىنى مات قىلىشنى ئويلىغانىدى. ئەتراپتا ئىش قىلىپ يۈرگەنلەر ئۇنىڭغا دىققەت قىلىپ قارىشنى. بەزىلەر پەس ئاۋازدا «ئەمدى يامان بولدى، يەنە جېدەل چىقىدىغان بولدى» دېيىشسە، بەزىلەر پەس ئاۋازدا نېمىلەرنىدۇر دېيىشەتتى. قاسىم دېھقاننىڭ يېرىنى ئۆلچەپ يۈرگەن ئابدۇغېنى يېنىدىن ئۆتۈپ كەتكەن توختىغا قاراپلا قالدى. ئۇنىڭدىن يىراقتا تۇرغان ئوسماننىڭ چىرايى بولسا توختىنى كۆرۈپلا تاتىرىپ كەتكەنىدى. ئۇ خىيالدا «توختى كېلىپلا ياقامغا ئېسىلىدۇ» دەپ ئويلىغانىدى. بىراق، توختى ئۇنداق قىلمىدى. ئۇنىڭ قەلبى دولقۇنلىناتتى، كۆز ئالدىدا زۇلەيخاننىڭ چىرايى گويا ئۇنى ھېلىلا كۆرگەندەك ئېنىق گەۋدىلەنسە، قۇلاق تۈۋىدە ئۇنىڭ بۇرۇن ئېيتقان «ھورۇن لەقۋا، ئەمدى سەن بىلەن جېنىمنى قىيىنمايمەن» دېگەن سۆزلىرى جاراڭلايتتى. ئەمدى لەقۋاننىڭ ئىككى يىلىدىلا باي بولمىغىنىنى كۆر، سېنى پۇشايمان قىلدۇرمىسام ئەركەك بولماي كېتەي توختى ئۆزىگە شۇنداق پىچىرلاپ تۇرۇپ، ئۆزىنىڭ يېرىدىكى ئۆزگىرىشنى كۆرۈپ تالڭ قېتىپ قالغاندا، ئۇنىڭ يېنىغا ئىمىن كالا پەيدا بولدى، دەرۋەقە، ئۇنىڭ قوناقلىرى چېپىلىپ قىر بېشىغا دۆۋىلەپ قويۇلغان بولۇپ، يەر ئاغدۇرۇلۇپ سىلىقلىنىپ بولغانىدى. يەرنى بىر كىمىنىڭ بۇغداي تېرىشقا تەييار قىلغانلىقى ئېنىق ئىدى.

- ئۇكام، مەندىن كۆرمە، بىزنىڭ خاسىيەتخان ئېرىدىن ئاجرىشىپ كەلگەنىدى. شۇجىغا يەرنىڭ گېپىنى قىلسام، مۇشۇ سېنىڭ يېرىڭنى كۆرسىتىپ تۇرۇۋالدى، مەن ساڭا باشقا يەر بەرگەن ئوخشايدۇ، دەپ ئويلاپتەمەن، ئاخشاملىققا شۇجىنىڭ ئۆيىگە غاچچىدە بېرىپ سۆزلەشكەن بولساڭ بوپتىكەن، مەن يەرگە ئۇرۇق سالماي تۇراي، راست.

توختى ئىمىن كالىنىڭ قاسماق بۆكىنى قېقىپ تۇرۇپ بەرگەن مەسلىھەتكە كۆندى. ئۇ كەچ كىرگەندە تۇرسۇن شۇجىنىڭ ئۆيىگە كەلدى.

- شۇجى، مەن ئەمدى نەدىنىمۇ يەر تاپارمەن، ئۇنداق قىلماي يېرىمنى قولۇمغا بەرسىلە.

- ماڭە نېرى، مېنىڭ سەن بىلەن ئويناشقىلى چولام يوق. سېنىڭ تىلىڭنى ئاڭلاپ تويدۇم.

ماڭ، بۇ يەردە ئولتۇرماي شاڭجاڭنىڭ يېنىغا بار. ئەرز قىلساڭ، ئەنە ئالتە دەرۋازا ئوچۇق!

توختىنىڭ چالمىسى سۇغا چۈشتى. كۆڭلىگە پۈككەن شۇنچە كۆپ ئارزۇلىرى تۈزىدى. ئۇ تۇرسۇن

شۇجىنىڭ ئۆيىدىن چىقىپ، ئۇدۇل ئىبراھىم مۇئەللىمىنىڭ ئۆيىگە كەلدى. مۇئەللىم ئۇنىڭ سۇلغۇن

ھالىغا قاراپ سورىدى:

- نېمە بولدۇڭ؟

- يېرىمنى ئىمىن كالىغا بېرىۋېتىپتۇ.

- ساڭا نەدىن يەر بېرىدىكەن؟



- ماڭا ئەمدى يەر بەرمەيدىكەن.

- ئەتە مەسۇم شۇجىنىڭ يېنىغا بار. باشقا گەپ قىلماي يەر ھەققىدە گەپ قىل.
توختى ئەتسى ئەتىگەندىلا يېزىلىق پارتكوم شۇجىسى مەسۇمنىڭ ئۆيىگە قاراپ ماڭدى. يەرنىڭ ئاسانلىقچە قولغا كەلمەيدىغانلىقىنى ھېس قىلىپ ئازابلانسىمۇ، بۇرۇن مەسۇم شۇجى ئۆي سالغاندا نۇرغۇن قېتىم ئىشلىشىپ بەرگەنلىكىنى ئېسىگە ئېلىپ ئىشنىڭ ئوڭشىلىدىغانلىقىغا ئۈمىد باغلىدى.

توختى ئاۋايلاپ قەدەم ئېلىپ، شۇجىنىڭ ئۆيىگە كىرىپ كەلگەندە شۇجىنىڭ ئايالى ھويلىدا تۇراتتى.

- ئەسسالامۇ ئەلەيكۇم، شۇجى ئۆيدە بارمىكىن؟

- سىز... ھە، سەن ھېلىقى توختى دېگەن دەيۈز ئەمەسمۇ؟ چىق تالاغا! ئۆيگە كىرىشكە قانداق يۈزۈڭ چىدىدى!

- خا... خانىم، مەن...

- ھە، نېمە، توكۇر. تالا - تۈزدە مەسۇم شۇجى يىگىرمە ئالتە مۇ يەر تېرىۋالدى دەپ يۈرۈپسەن تېخى؟ پاكىتنىڭ بارمۇ، قاسماق! مۇشۇ گېپىڭنىڭ ھۆددىسىدىن چىقالامسەن؟

- مەن... مەن ئۇنداق دېمىدىم. قەسەم ئىچىپ بېرەي. شۇنداق دېگەن بولسام خۇدايىم مۇشۇ تۇرقى جېنىمنى ئالسۇن. ماڭا دۆڭگەپ قويۇشۇپتۇ، ئائىنىسابلار.

- بىر ئايدا بىرەر قېتىم يۈزىنى يۇنىغان ئادەمنىڭ قەسمى قەسەم بولامدۇ؟ ئاڭلىسام، سەن ھېلىقى بۇزۇق خوتۇنۇڭغا قەسەم ئىچىپ بېرىپتىكەنسىنغۇ! - سېمىز ئايال غەزەپلىك كۆزلىرىنى توختىغا چەكچەيتىپ تۇرۇپ شۇنداق دېدى.

توختى خورلۇق ئىچىدە ئۆزىنى سىرتقا ئاتتى. ئۇ چىداپ تۇرغۇسىز ئازاب ئىچىدە پۇتىنىڭ زىدە ئىكەنلىكىنى ئۇنتۇپ، سىرتقا يۈگۈرۈپ چىققاندىن كېيىن، پۇتىنىڭ قاتتىق ئاغرىشىغا بەرداشلىق بېرەلمەي ھويلىدىن يولغا چىقىپلا ئولتۇرۇپ قالغانىدى. گەرچە ئۇ بۇ يەردىن تېزىرەك كېتىشىنى خالاپ قالغان بولسىمۇ، پۇتىنىڭ ئاغرىشى ئۇنى چەكلەپ قويدى. ئۇ پۇتىنى ئۇۋۇلاپ ئولتۇرۇپ، تاملىرى باشقا ئۆيلەردىن پەرقلىق ئېگىز ئېتىلگەن، دەرۋازىسىدىن پىكاپ بىمالال كىرىپ - چىقالايدىغان بۇ ھەشەمەتلىك ئۆيگە قاراپ ئويلىناتتى. شۇ تاپتا ئۇنىڭ قولىقىنىڭ تۈۋىدە سېمىز ئايالنىڭ ئاھانەتلىك سۆزلىرى ئەمەس، تۆت يىل ئىلگىرى «توختاخۇن، بەكمۇ كۈچلۈك ئىكەنلا، قوللىرى گۈل ئىكەن. تام قويۇش بىلەن سۇۋاقچىلىقنى قاچان ئۆگەنگەن ئىدىلە؟ ئوچاقلارنى خويمۇ ئوبدان ياساپ بەردىلە، بۇنىڭدىن كېيىن بىزنىڭ بۇ ئۆيگە كېلىپ تۇرسىلا، ھەر قانداق ئىشلىرى بولسا تارتىنماي كەلسە، بۇ ئۆيدە سىلنىڭ كۆپ ئەجىرلىرى بار» دېگەن سۆزلىرى جاراڭلايتتى.

توختى ئۆيىنىڭ تېمىغا قارىدى. قالغان قول ئىزلىرى ئۇنىڭ يۈرىكىنى مۇجۇدى. ئۇنىڭ يۈرىكىنى ھەممىدىن بەكرەك مۇجىغىنى ئۆزىنىڭ ھېچ گۇناھسىز تۇرۇپ بۇ ئاھانەتكە قالغانلىقى ئىدى. توختى ئورنىدىن تۇردى. ۋۇجۇدىنى چىرمىۋالغان ئەلەم ئۇنىڭغا كۈچ بەردى. ئۇ پەقەت قۇم دۆۋىسىگە يامىشىپ قەدەم ئالالمىغان چېغىدىلا ئېسىنى يىغدى. ئۇ ئەتراپقا زەن سېلىپ قاراپ، كەنتتىن بىر نەچچە چاقىرىم يىراقلىقتىكى قۇملۇققا كېلىپ قالغانلىقىنى بىلدى. يۇمشاق قۇم ئۈستىدە ئولتۇرۇپ بىر ھازا يىغلىدى. رەھمەتلىك ئاتا - ئانىسىغا، ئۆزىنىڭ «تەتۈر پېشانىلىكىگە» ئۆكۈنۈپ يىغلىدى. كۆپ ئۆتمەي ئۇنىڭ خىيالى چۇۋۇلدى. ئورنىدىن تۇرۇپ كەينىگە ياندى، يىراقتا كۆرۈنۈپ تۇرغان تېرەكزارغا قاراپ يول ئالدى.

نامازدىگەر ۋاقتى بىلەن توختى شەھەرگە يېتىپ كەلدى. شەھەرنىڭ كەچكى مەنزىرىسى، ئالدىراپ كىنو - تىياتىر خانىلارغا مېڭىشقان كىشىلەر ئۇنىڭغا تولىمۇ يات تۇيۇلدى. ئادەملەرنىڭ ھەممىسى بىر خىللا - ئەسكى كۆرۈنەتتى. بىر چاغدا پۇتىنىڭ تېلىپ ئاغرىشىغا بەرداشلىق بېرەلمەي، يول ياقىسىدىكى تېرەككە يۆلىنىپ ئولتۇردى. ھارغىنلىق ئۇنى ئېزىۋەتتى. بارا - بارا كۆزى ئۇيقۇغا ئىلىندى. قانچىلىك ۋاقىت ئۆتكەنلىكىنى ئۇ بىلمەيتتى. بىر چاغدا يېنىدا بىرلىرىنىڭ گۇدۇڭلىغان ئاۋازىنى ئاڭلاپ كۆزىنى ئاچتى. ئىككى كىشى ئۇنىڭغا قارىشىپ تۇراتتى. يانغا قارىۋېدى، بىر لالما ئىمتىنىڭ ئېرىقتا بىر نېمە يەپ تۇرغانلىقىنى كۆردى. شۇ ئەسنادا يېنىدا تۇرغانلارنىڭ بىرى دېدى:

- ھوي، قوپە ئورنىڭدىن، يېزىلىق ئوخشىمامدۇ بۇ.

- راست يېزىلىق ئوخشايدۇ...

ئۇلار ئۆزىچە شۇنداق پەرەز قىلىشىۋاتقاندا، توختى تەستە ئورنىدىن تۇردى. ئارىدا ئېگىزرەك كەلگەن بىرى:

- ھوي غېرىپ ئاداش، سەنمۇ بىزدەك دەردەن ئوخشايسەن، بىز بىلەن ماڭ، قاۋاقخانغا كىرىپ ئىچىمىزنى بوشتىنىپ چىقايلى، - دېدى يېنىدىكىسىگە مەنىلىك قاراپ.

بۇ ئىككىيلەن خېلى ئۇزۇن ئاۋارە بولۇشۇپ، توختىنى ئاخىرى يېقىن ئەتراپتىكى مەيخانلارنىڭ بىرىگە ئېلىپ كىردى.

- ئىچە ئاداش، - دېدى ئۇلارنىڭ بىرى ئۇنىڭغا رومكىدا ھاراق تۇتۇپ، - ئوغۇل بالا دېگەن ھەممە

دەريادا ئاقىدۇ، دەرد دېگەننى يۈدۈپ يۈرمەي ھاراق بىلەن يولغا سېلىۋەتمەسەن! بۇ سۆز توختىغا تەسىر قىلدى. ھاراق دېگەن دەردنى چىقىرا لايدىغان بولسا، مەيلى، ئىچسەم ئىچتىم، ئۇ شۇنداق ئويلاپ قويۇن يانچۇقىدىن بەش يۈەن پۇلنى سۇغۇرۇپ ئېلىپ ئېگىز بويلۇققا تۇتقۇزدى. - ئالە ئاداش، دەردكە داۋا شەرىپتى كەۋسەر دېگەن مۇشۇ. تونۇشۇپ قالايلى. مېنىڭ ئىسمىم زاكىر. ماۋۇ پەشتاقنىڭ ئىسمى مەتتۇرسۇن سەكسەن. سەكسەن قېتىم قىماردا ئۇتقان نېمە. توختىنىڭ دەسلەپتە پۈتۈن جىسمى ئوتتا كۆيگەندەك قىزىپ كەتتى. كېيىن بېشى قېيىشقا باشلىدى، ھېلىلا شۇنچە ئاچچىق تېتىغان ھاراق ئەمدى ئۇنىڭغا سۈدەك بىلىندى. ئۇ ئارقا - ئارقىدىن بىر نەچچە رومكا ئىچتى. ئۇلارنىڭ بۇ «دوستاند» ئولتۇرۇشى ئاخىرلاشقاندا، نېمىشقىدۇر توختىنىڭ كۆز ئالدىدا تۇرسۇن شۇجى، ئابدۇغېنى، ئوسمانلارنىڭ سىماسى پەيدا بولدى. ئۇ ئىغاڭلاپ ئورنىدىن تۇردى. - دە، كۆزلىرىنى چەكچەيتىپ، قاۋاقخاننىڭ ئىچىگە بىر قۇر كۆز يۈگۈرتتى. كېيىن ئىغاڭلاپ تۇرۇپ، بازغاندەك مۇشتۇمى بىلەن شىرەگە بىرنى سالىدى. ئۆلپەتلىرى نېمە ئىش بولغانلىقىنى ئاڭقىرالماي تۇرۇپلا قېلىشتى. توختى بۇلۇڭدا تۇرغان بوتۇلكىنى قولغا ئېلىپ غەزەپ بىلەن يەرگە ئۇرۇپ ۋارقىردى:

- خەپ توختاپتۇر، ئالەم ئۇزۇن!

ئۇ قاۋاقخاندىن چىققاندا ھېلىقى ئۆلپەتلىرى قاياققىدۇر تىكىۋېتىشكەندى.

«تۈلكە ئۇۋىسىدىن چىقتى»

ئىبراھىم مۇئەللىم نىياز شاڭجاڭنىڭ زامانغا خاس بېزەلگەن مېھمانخانىسىدا ئولتۇرۇپ، ئۇنىڭ يېرىم سائەتتىن بېرى سېمىز، دىققەت ئالغىنىدا گاز چاقمىقىنى ئويناپ ئولتۇرۇپ دېگەن سۆزلىرىنى ئاڭلاپ كۆڭلىدىكى تۈگۈننى يېشىپمۇ بولدى.

- يېزا خىزمىتىدە سەگەك بولمىسا بولمايدۇ. مەن شاڭجاڭ بولغىلى ئون يىلدىن ئاشتى. دېھقان خەق دېگەنگە راست گەپنى دەپ بولغىلى بولمايدۇ. مەسىلەن، سىز گېپىنى قىلغان توختى پاسارنى ئېلىپ ئېيتساق، ئۆزىنى چاغلىماي گەپ قىلىپ قويدى. ئۇنداق گەپلەر دېگەننىڭغۇ كارى چاغلىق. بىراق دېھقان خەق دېگەن ئەخمەق كېلىدۇ. سۇنى كۆرمەي تۇرۇپ ئىشتان سېلىپ قويدۇ. ئىنتىزام تەكشۈرۈش كومىتېتىدىن ئادەم كېلە - كەلمەيلا مەسۇم شۇجى ئۈستىدە ئۇنداق گەپلەر بولۇپ كەتسە قانداق بولغىنى؟ مەسۇم شۇجىنى سىز ئوبدان بىلىمسىز، ئۇ مۇشۇ يېزىدىن يېتىشىپ چىققان كادىر. ھېلىقىدەك گەپلەر مەندەك سىرتتىن كەلگەن ئادەم ئۈستىدە بولسا بولمامدۇ؟ ساۋاتسىز بولغان بىلەن تۆھپىسى باردە. ئەتىدىن - كەچكىچە دېھقاننىڭ غېمىنى قىلىپ يېزىدا سوڭۇلداپ يۈرگەندىكىن، تۆت - بەش مۇ يەر تېرىسا نېمە بوپتۇ؟

شۇ تاپتا ئىبراھىم مۇئەللىم ئۆزىنى تېگى يوق ھاڭغا چۈشۈپ كېتىۋاتقاندا تولىمۇ ئارىسالدىلىق ئىچىدە سەزمەكتە ئىدى. ئۇنىڭ ئۈچۈن ئېيتقاندا، بۇ سۆزلەر ئۇنى بىزار قىلىشمۇ، لېكىن نىياز شاڭجاڭنىڭ بىر خىل زىددىيەت يېپىنى ئۇدۇل مەسۇم شۇجىنىڭ پۇتغا چېتىۋاتقانلىقىنى ئېنىق سەزمەكتە ئىدى. شۇڭا ئۇ گەپنى ئۆزىنىڭ بۇ يەرگە كېلىش مۇددىئاسىغا يۆتكىدى.

- كۈزگى بۇغداي تېرىش پەسلى ئۆتۈپ كەتكىلى ئازلا قالدى، شاڭجاڭ، توختىنىڭ يېرىنى ھەل قىلىپ بەرسىلە، كەنجى قالسىمۇ تېرىۋالسۇن. كىچىك بالا ئىشنى ئاڭقىرالماي كادىرلار بىلەن ئۇرۇشۇپ

قويۇپتۇ. يەر قايتۇرۇش، يەر تاشلاشلار مۇشۇنداق بىر ئىككىدىن كۆپەيگىلى تۇرسا، بىزدەك يەر كۆپ، ئادەم ئاز بولغان يېزىدا دېھقانچىلىق ۋەيران بولىدۇ. ھۆكۈمەت دېھقانلارنى باي قىلىڭلار، دەپ چاقىرىق قىلىۋاتقاندا، يېزىمىزدا دولمى ئوچۇقلار كۆپەيگىلى تۇرسا قانداق بولغىنى؟ بۇ ئىشلارنىغۇ سىلى مەندىن ياخشى بىلىلا، توختىمۇ ئەقلىگە كەلدى. ئۇنىڭ بېشىنى سىلاپ قويسىلا.

نىياز شاڭجاڭ ئويلەنپ قالدى. ھەقىقەتەن، ئۇ ئىبراھىم مۇئەللىمنى «كىچىك بالىلارنى ئالداپ مەكتەپكە كۆندۈرۈشنىلا بىلىدۇ، يېزا خىزمىتىنى بولسا ئاڭقىرالمايدۇ» دەپ ھېسابلايتتى. ئۇ ئۇن - تىنىسىز ئولتۇرۇپ: «ئوقۇتقۇچى دېگەن قىلىنى قىرىققا يارىدۇ دېسە ئىشەنمەپتىمەن، راست ئىكەن ئەمەسمۇ؟» دەپ پىچىرلاپ قويدى.

- مۇئەللىم، - دېدى ئۇ تولىمۇ سىپايە ئاۋازدا، - سىز باغچىگە يېزىسىغا مەندىن كونا. سىز بۇ يەرنىڭ ئادەملىرىنى ئوبدان بىلىسىز، بۇ خەق كىچىككەنە ئىش بولسا داۋراڭ سېلىشىپ، بوران چىقىرىشىدۇ. يېزا خىزمىتى دېگەن مۇرەككەپ خىزمەت. مەسىلەنگە ئېيتساق، مەسۇم شۇجى ئۈنچىلىك يامان ئادەم ئەمەس، بىز ئۇنىڭغا شامال تېگىپ بولغىچە كوچىغا چىقىپ داپ چالسا قانداق بولىدۇ؟ ئۇنىڭ بۇ يېزىغا تۆككەن تەرى ئاز ئەمەسمۇ؟

- شاڭجاڭ، مېنىڭ بۇ ئىشلاردىن خەۋىرىم يوق. توختىنىڭ يېرىنى ...

- مۇئەللىم، ئۆزىڭىزنى چەتكە ئالماڭ، سىز گېزىتلەرگە ئانچە - مۇنچە بىر نېمە يېزىپ، يېزىمىزدا بولغان ئىشلارنى ھۆكۈمەتكە ئىنكاس قىلىسىز. مەن دەلىللىك ئادەم. قورسىقىمدا گەپ ياتمايدۇ. ھېلىقى توختى دېگەننىڭ يېرىنىڭ قايتۇرۇۋېلىنىشىنى ئاشۇ تۇرسۇن شۇجىدىن كۆرۈڭ. گەرچە مەسۇم شۇجى ئۇنىڭغا شۇنداق قىلىش ھەققىدە يوليۇرۇق بەرگەن بولسىمۇ، يەنىلا ئەسلى ئەھۋالنى ئاشۇ شۇجىنىڭ ئۆزى ئوبدان بىلىدۇ.

- مېنىڭ دېمەكچى بولغىنىم، تۇرسۇن شۇجىمۇ سىلىنىڭ ئاغزىلىرىغا قارايدۇ. شۇڭا ...

- ھا... ھا... ھا... تازا قىزىق گەپ بولدىغۇ بۇ! مۇئەللىم، سىز يېزىدا شۇجى دېگەن ھوقۇقنى شۇنچە كىچىك دەپ ئويلايسىز؟ مەنمۇ شاڭجاڭ بولغىنىم بىلەن شۇجىنىڭ ئاغزىغا قارايمەن. يۈگۈرۈپلا ئۇلارنىڭ ئىشىغا ئارىلىشىپ قويساڭ، ئىشلار قالايمىقانلىشىپ كېتىدۇ. قاراڭ، قۇرۇق گەپ بىلەن بولۇپ كېتىپ بىر ئىشنى ئۇنتۇپتىمەن. سىزنى ئابدۇللا ھاكىم بىلەن ساۋاقداش دېيىشىدۇ، تۈنۈگۈن ناھىيىدە ھاكىم مەندىن سىزنىڭ ئەھۋالىڭىزنى سورىدى. ئەممازە، سىزگە ئوبدان ياردەم قىلالىمىدۇق. ھاكىمنىڭ يۈزىنى قىلمىساقمۇ، سىزنىڭ يېزىمىزدىكى تۆھپىڭىزنى ھېسابقا ئېلىپ ئاز-تولا يار - يۆلەك بولساق بولاتتى ...

ئىبراھىم مۇئەللىم تىت - تىت بولۇپ كەتتى.

- شاڭجاڭ، مېنىڭ ئىشىمنى قويۇپ توختىنىڭ يېرى توغرىسىدا تۇرسۇن شۇجىغا خەت يېزىپ بەرگەن بولسىلا.

- مۇنداق بولسۇن، تىكەننى كىرگەن يەردىن ئالايلى، بۇ ئىشتىن تولۇق خەۋىرىم يوق. مەن مەسۇم شۇجىغا ئەھۋالنى دەپ باقاي، ئىشقىلىپ مۇزخانغا چۈشۈپ كەتكەن تۆگىنى پارچىلىماي ئالغىلى بولمايدۇ، مۇئەللىم.

ئىبراھىم مۇئەللىم شاڭجاڭ بىلەن خوشلاشتى. ئۇنىڭ كۆڭلى تولىمۇ پەرىشان بولۇپ، چىگىش

خىياللار مېڭىسىنى بىر ئالغانىدى.

* * *

باغجىگدە يېزىسىنىڭ يىللىق خۇلاسىسى يېزا مەدەنىيەت پونكىتىنىڭ زالىدا ئۆتكۈزۈلدى. ھەرقايسى ئاساسىي قاتلام كادىرلىرى ۋە ئامما ۋەكىللىرى قاتناشقان بۇ يىغىن نىياز شاڭجاڭنىڭ كېلىشىنى كۈتۈپ خېلى بىر چاغقىچە ئېچىلماي تۇردى.

ئاخىرى نىياز شاڭجاڭ يىغىن مەيدانىغا كىرىپ كەلدى.

نىياز شاڭجاڭ ئومۇمىي ئەھۋاللار ئۈستىدە بىر ئاز سۆزلەپ ئاندىن خۇلاسىنى ئوتتۇرىغا قويدى. ئۇ دادۇيلەرنىڭ ۋەزىپىسى بىلەن ئورۇندالغان قىسمىنى سېلىشتۇرۇپ بولۇپ، پىلانىنى ئاشۇرۇپ تاماملىغان ئالتە دادۇيگە 500 يۈەندىن مۇكاپات بېرىلدىغانلىقىنى ئېلان قىلغاندا بۇلۇڭدا گىدىيىپ ئولتۇرغان تۇرسۇن شۇجىنىڭ چىرايى تاتىرىپ، كۆزلىرى ھەيرانلىقتىن چەكچىيىپلا قالدى. چۈنكى مۇكاپات ئېلىش بۇياقتا تۇرسۇن 100 يۈەندىن جەرىمەنە قويۇلغان دادۇيلەرنىڭ بېشىدا ئۇنىڭ ئىسمى چىقىپ قالدى. ئىش ھەقىقەتەن كۈتۈلمىگەن يەردىن چىقتى. ئۇ بوينىنى سوزۇپ، كاتتىقا قارىدى. كاتتىپنىڭ چىرايىدا «مەن جەدۋەلنى ئىشلىگەندە ئۇنداق ئەمەس ئىدى» دېگەندەك مەنە ئىپادىلىنىپ تۇراتتى. كېيىن تۇرسۇن شۇجى جەرىمانە تاپشۇرۇش ۋاقتىدا يانچۇقىدىن ئاران 30 يۈەن چىقىشى ئۇنىڭغا تېخىمۇ ئەلەم قىلدى. ئۇ ئاران دېگەندە، يېنىدا ئولتۇرغان ئەترەت باشلىقلىرىدىن پۇل يىغىش قىلىپ بۇ خاپىچىلىقتىن قۇتۇلۇۋالدى، ئۇ تولىمۇ ھەيران بولاتتى. شۇ چاغدا نىياز شاڭجاڭ ئۇنىڭ ھالىنى چۈشەندىمۇ قانداق، ئەسكەرتىش بەردى:

- ئارا ئۆستەڭ كەنتى گەرچە پىلانىنى ئىجرا قىلغان بولسىمۇ، لېكىن سىياسىي - ئىدىيىۋى خىزمەتتە ئارقىدا قالدى. شۇڭا ساۋاقنى يەكۈنلىشى لازىم!

يىغىن ئاخىرلىشىپ ھەممەيلەن تارقاشقاندا تۇرسۇن شۇجى ئورنىدىن قوزغالمىدى. كەنت مۇدىرى بىلەن ئابدۇغېنى بولسا ئۇنىڭ يېنىدا پۇشۇلداپ ئولتۇراتتى. شۇ ئەسنادا، قوشنا دادۇيىنىڭ شۇجىسى قېرىشقاندا كىلا دېدى:

- ھوي، شۇجى، قاققان قوزۇقتەك ئولتۇرماي قوپۇڭلار، كېتەيلى، خاپا بولماڭلا، سىلە بىلەن بىز ئۈچۈن ئۈنچىلىك پۇل دېگەن نېمىتى؟ قىمار ئويناپمۇ ئوتتۇرۇۋەتكىلىققۇ؟

تۇرسۇن شۇجى نېمىشىقىدۇر ئۆزىگە كۆڭۈل بۆلگەن قوشنا دادۇي شۇجىسىدىن ئاستا سورىدى:

- ئەجەپ ئىش، شاڭجاڭدىن خېلى چاتاق چىقىپتۇ دېيىشەتتى، بىكار گەپ ئوخشايدۇ. بەخىرامان يۈرمەمدۇ!

- سىز بىلەن بىز مەدىكارنىڭ ئورنىدىكى بەندىلەر. بۇيرىغاننى قىلىشتىن باشقا يەنە نېمىلەرنى بىلەتتۇق. ئىشقىلىپ شاڭجاڭنىڭ ئىچى پۇشۇق.

قوشنا كەنت شۇجىسى تۇرسۇن شۇجىغا مەنىلىك قاراپ قويۇپ، پەس ئاۋازدا دېدى:

- بۇ خەۋەرنى تۈنۈگۈن ئاڭلىدىم. تالا - تۈزگە يېيىلىپ كەتمىسۇن، سىلەنىڭ دادۇيىدىكى ھېلىقى ئىبراھىم مۇئەللىم شاڭجاڭنىڭ ئۈستىدىن ھاكىمغا ئەرز بېرىپتۇ. ھاكىم شاڭجاڭنى چاقىرتىپ كېلىپ تازا تەكشۈرۈش. ھېلىقى داۋۇت پاسارنىڭ بالىسىنىڭ يەر مەسىلىسى بولسا كېرەك ھە قاچان. ئۇ مۇئەللىم داۋۇت پاسار بىلەن تۇغقان كېلەمدۇ؟

(ئاخىرى 123 - بەتتە)



ئەركىن نىزامى

مېۋىلەر شائىردىن چېچەك سورايدۇ

مەن چارچىماس يولۇچى

بولمىغان ئەزەلدىن ماڭار يول تۇپتۇز،
تارتىلغان تاناپ، يا ئاتقان ئوقسىمان.
ئەگىمەن قۇسۇرچى ئالايقاندا كۆز،
چۈنكى مەن زېمىندا ئاددىي بىر ئىنسان.

ئەمەسمەن بۇ يولدا تەنھا يولۇچى،
رەقىبىتىن دوستلىرىم كۆپتۈر ھەرقاچان.
ئەگرىنى تۈزەشتۈر ئادەملىك بۇرچى،
مەن ھەم شۇ ئويدىمەن ھەر چاغ-ھەر زامان.

دوستلىرىم يۆلەنچىم، جەڭدە قالقىنىم،
قوغدايدۇ كۆكسىدە ئەجەلنى توسۇپ.
ۋاقىت يېتىپ تۇپراققا ئايلانسا تېنىم،
روھىمنى يىللارغا بېرىدۇ ئۇلاپ.

شۇ سەۋەب يۈرىكىم ئۆزۈمدە ئەمەس،
دوستلارنىڭ كۆكسىدە سادىق جىسەكچى.
ئېيتقىنىم توقۇلما - ئەپسانە ئەمەس،
ئۇلارنىڭ يۈرىكىمۇ مەندە دېمەكچى.

* *

ئىزدەيمەن تاشلاردىن گۆھەرنى تىنماي،
تاشلارنىڭ كۆزىدە خىجىللىق، ھەسرەت.

بېرەلمەس تەسەللى تاغ-دالا ھەم ساي،
شۇڭقارنىڭ يېپىنى قىرقىيدۇ ھەسەت.

مەن گۈلگۈن ئۇپۇققا باغلىسام رىشتە،
كەسمەكنى قەستلەيدۇ كىمدۇر يېپىمنى.
دوستلىرىم مەن ئۈچۈن مەبۇت - پەرىشتە،
قوغدايدۇ خەتەرگە مەھكۇم بېشىمنى.

بەزىلەر ئامەتلىك كۈنلىرىمگە دوست،
يىقىلسام ئۆكسۈدۈم ئەمالىقىمدىن.
بىھاجەت ئۆكسۈشلەر، بۇ ئىشىمۇ دۇرۇس،
تۇغۇلدى دانالىق تەنھالىقىمدىن.

بولمىغان ئەزەلدىن ماڭار يول تۇپتۇز،
تارتىلغان تاناپ، يا ئاتقان ئوقسىمان.
ھايات شۇ، توپمايدۇ بۇ دۇنياغا كۆز،
چۆرگىلەر بىر چەمبەر ئىچىدە ئىنسان.

ياخشىلىق ۋە يامانلىق

ياخشىلىقتىن تۇغۇلار ياخشىلىق دېمەك،
يامانلىقنىڭ ئەپتى قىش، مۇزلايدۇ يۈرەك.
يامانلىقنى ئازدۇرغىن بۇندىن ئەي پەلەك،
ياخشىلىقنى قالدۇرغىن بىزگە شۇ كېرەك.

كۆڭلى دەريا ياخشىلار سەجدىگاھىمىدۇر، باھاردا يېقىنلاشقاندا
 روھىمىدىكى ئابىدە، بېغىمدا شەمشاد. كەينىمىدە خۇي دەيدۇ.
 نادامەتلىك كۈنلەردە سەبىرگاھىمىدۇر، بېغىمدا خۇي دەيدۇ.
 زېمىنمىغا مىراسخور، بېساتىمغا يات. بېغىمدا خۇي دەيدۇ.
 ياخشىلارنى ئىزدىسەڭ باھاردىن سورا، بېغىمدا خۇي دەيدۇ.
 گۈل-چېچەكلەر خىيالچان كۆزلىرىدە جەم. بېغىمدا خۇي دەيدۇ.
 ئېتەكلىرى سېغىنغان قۇشلارغا ئۇۋا، بېغىمدا خۇي دەيدۇ.
 بۇلبۇللارنىڭ تىلىدا ھۈرمەت مۇجەسسەم. بېغىمدا خۇي دەيدۇ.

ياخشى بىلەن يامانغا جەڭگاھتۇر ئالەم، بېغىمدا خۇي دەيدۇ.
 سۇ ئىچىدۇ بىر غولدىن گۈل بىلەن تىكەن. بېغىمدا خۇي دەيدۇ.
 بولمىغاندەك زېمىندا رەقىبىسىز ئادەم، بېغىمدا خۇي دەيدۇ.
 ئويلاپ باقسام تىكەنسىز گۈلمۇ يوق تىكەن. بېغىمدا خۇي دەيدۇ.

چۆلدىكى ئالۋۇن

ئۇ بىر ئويناق شوخ دەريا، بېغىمدا خۇي دەيدۇ.
 ئۇ سۈزۈلۈقلەك قانمايدۇ. بېغىمدا خۇي دەيدۇ.
 ئۇ بىر باغچە گۈل-گىياھ، بېغىمدا خۇي دەيدۇ.
 سەن بارغىچە قالمايدۇ. بېغىمدا خۇي دەيدۇ.

بۇ قانداق ئىش

ئۇ بىر دېڭىز چېكى يوق، بېغىمدا خۇي دەيدۇ.
 دولقۇنلايدۇ، ئاقمايدۇ، بېغىمدا خۇي دەيدۇ.
 ئۇ بىر يالغان پەرىشتە، بېغىمدا خۇي دەيدۇ.
 يۈرىكىمۇ سوقمايدۇ. بېغىمدا خۇي دەيدۇ.
 ئۇ بىر ساختا ئالۋاستى، بېغىمدا خۇي دەيدۇ.
 قارانچۇققا ئوخشايدۇ. بېغىمدا خۇي دەيدۇ.
 ئۇ بىر كەمەك - ئالدامچى، بېغىمدا خۇي دەيدۇ.
 غەم تۇمانلىرىغا قالمىدىن پېتىپ. بېغىمدا خۇي دەيدۇ.
 كۆرسەم لۈتپىڭنى، بېغىمدا خۇي دەيدۇ.
 كەپتەر بولۇپ گۈل چىشلەپ، بېغىمدا خۇي دەيدۇ.
 ئەگشىمەن ھىدىڭنى ھىدلاپ. بېغىمدا خۇي دەيدۇ.
 سەنسىز سىنەم قان، بېغىمدا خۇي دەيدۇ.
 ئىگرايدۇ ئارمان، بېغىمدا خۇي دەيدۇ.
 ھويلامدا بوران، بېغىمدا خۇي دەيدۇ.
 كۈز ئاسمىنىدەك قالمىدىن يىغلاپ. بېغىمدا خۇي دەيدۇ.
 ئانام كۆرۈپ، بېغىمدا خۇي دەيدۇ.
 خۇدا سالغان كوي دەيدۇ. بېغىمدا خۇي دەيدۇ.

سولدىن كەلگەن دوڭاللاردا تىتىرسە تېنىڭ ،
مېھرىمنى ئوت-گۈلخان قىلىپ ئاسرىدىم قوغداپ .

لېكىن ساختا كۈلكىسىگە قۇرۇپ قىلتاقتى ،
قۇش ئورنىدا دوستلىرىنى يۇڭدار بەزىلەر .
شىرنىسىنى ئۆزى شۈمۈپ ، بېرىپ شاپاقتى ،
بار زىياننى دوستلىرىغا يوللار بەزىلەر .

بېرىپ قانات ، لاچىن قىلىپ قوندۇرسا ئايغا ،
قانات بەرگەن دوستلىرىنى چوقار بەزىلەر .
مېھمان قىلىپ ئۆلتۈرۈپ قوي تويغۇزسا مايغا ،
يەنە بەر دەپ باش-كۆزىگە نوقار بەزىلەر .

بىز دوستلۇقتىن ئېچىلدۇردۇق باغچىمىزدا گۈل ،
بولدى مىزان بىر مۇقەددەس تەڭلىمە بىزگە ،
«ب» «ۋاپا» غا قوشۇلسا گەر خوللاس كالام نۆل ،
گەر قوشۇلسا «ۋاپا» غا «دار» تەڭ دېمەك يۈزگە .

1995-يىلى ماي ، غۇلجا

قۇمدىن شەھەر سالىدۇ .
ئالدىنسا كىم ئۇنىڭغا ،
ئۆز يولىدىن ئازىدۇ .
بولساڭ بىخۇد بۇرادەر ،
بولماس مەپەر بىخەتەر ،
يۈرىكىڭنى قىلار خۇن ،
چۆلدىكى ئالۋۇن . . .

دوستلۇق تەڭلىمىسى

ئالبوم قىلىپ يۈرىكىڭنى تۇتقاغاچ ماڭا ،
بۇلبۇل تىللىق مىسرالىرىم ھەدىيە ساڭا .

ئوتتا كۆيسەك بىللە كۆيدۇق ، يالغۇز كۆيىمدۇق ،
تەڭ قاندى داۋانلاردا تىرناقلىرىمىز .
ئات ئوينىتىپ ئوۋ ئوۋلىساق قوشماق ئوۋلىدۇق ،
تۈزدى مۈشكۈل سىناقلارغا ئورتاقلىقىمىز .

بوران قۇتراپ سوقۇلغاندا تاشقا يەلكنىم ،
قۇتۇلدۇردۇڭ غەۋۋاس بولۇپ ئەجەلنى قوغلاپ .

ئابدۇللا ساۋۇت

غەزەللەر

1

خىيال ئەرشىمدە دىل سۆيگەن يېگانە بىر ئىلاھ مەۋجۇت ،
ئۇنىڭ بىر جۈپ قۇياشىدا ماڭا ئوتلۇق نىگاھ مەۋجۇت .
ياشايمەن شۇ نىگاھلاردىن تېپىپ قۇت ، شاد-خۇرام دائىم ،
پىغانۇ نالىدىن خالىي ، ئەمەس قەلبىمدە ئاھ مەۋجۇت .
ئەقىدەم زەنجىرى باغلاپ تۇرار ھەر ئىككى ئالەمنى ،
دوزاخ ھەم جەننەتتىنم ئۆزرە ماڭا پۇشتۇ پاناھ مەۋجۇت .
ئۈمىدلەر قەسىرىدە كەلگەي خىيالەن بىر ۋىسال پەيتى ،
شۇ چاغ ياڭراق نىدالاردىن كېلەر كۆپ خەيرىخاھ ، مەۋجۇت .
لېۋىدە جۇش ئۇرۇپ تاشقىن ياسايدۇ سۆيگۈ دەرياسى ،
يۈزىدە كەڭلىدىن ئەلا مۇقەددەس قىبلىگاھ مەۋجۇت .

ھىلالى، سۈمبۈلى ئاسمان - زېمىننى چۆمكىگەن گۈلشەن،
 چېچەكلەر بەرگىدە دىلغا ئاراملىق سەيلىگاھ مەۋجۇت.
 خىيال چۇلغانمىسا دەيمەن، ھەمىشە باش ئۇرۇپ تۇرسام،
 گۈزەل كۆكسى ئارا مەڭگۈ يىقىلماس سەجدىگاھ مەۋجۇت.
 تەسەۋۋۇر ئەينىكىم روشەن قىلارگۈل قەددىنى كۈندە،
 قاچانكىم ئالدىغا بارسام مېنىڭچۈن دادىخاھ مەۋجۇت.
 جاھان رەناسىغا سۆيگۈ تەمەسىدە كۈلۈپ باقسا،

ئاشۇ قۇت، سەلتەنەت ئىچرە پىدائىدا گۇناھ مەۋجۇت.

2

ئېلىپتەك قامىتىم ئىشقىڭ ئوتدا دالغا ئايلاندى،

ۋىسالىڭ ئىزدىسەم يوللار پېتىق - ئازگالغا ئايلاندى.

يىقىلدىم، كەتتى ھوش-ئەقلىم، يۆلەرگە خەيرخاھىم يوق،

بۇ جىسمىم بولدى خاك-تۇپراق، ئەجەب پايىمالغا ئايلاندى.

ساداقەت گۈلشىنىم جانان سېنى چىللار ئىدى ھەرتاڭ،

جۇدۇن ۋەھىمى بىلەن ھازىر قاقاس جاڭگالغا ئايلاندى.

مۇھەببەت - سۆيگۈ تەپتىڭدە سىمابتەك ئېرىگەن قەلبىم،

جۇدالىق پەنجىدە مۇزدەك قېتىپ داڭگالغا ئايلاندى.

مالامەت ئوقلىرى باغرىم ئارا سانجىلما تىنماستىن،

مېنىڭ بەختىم ئۈچۈن شەيتان گويىا رەمبالغا ئايلاندى.

ۋىسال دەپ قول ئۇزاتقاندا پەلەكنىڭ گەردىشى شۇ دەم،

ساناقسىز ھالقىسىن سىلكىپ يېڭى دەججالغا ئايلاندى.

پىدائىي مەيلىغۇ ئۆلسە، لېۋىڭگە بىر قېتىم سۆيمەي،

سېنى دەپ دىلبىرىم مەڭگۈ بۇ روھ ئابدالغا ئايلاندى.

3

گۈللەر ئارا، گۈلشەن ئارا باقتىم، سېنى يار، ئىزدىدىم،

ھىجرىڭدا ئاھ قەلبىم يارا، بىر ۋەسلى دىدار ئىزدىدىم.

ھۆسنۇڭنى گۈللەر ئەۋجىدە كۆردۈم قىزارغان بەرگىدە،

كىرىپىكلىرىڭدىن تائەبەت سۇلماس چىمەنزار ئىزدىدىم.

ھەر بىر چىمەنگە خۇش ھىدىڭ بىرلە ئۆزۈڭ سىڭگەن ئىدىڭ،

ئوتلۇق تىنىقلار زوقىدىن ئىشقىمغا ئەسرار ئىزدىدىم.

تۇرساڭ قېشىمدا يانمۇيان، نىچۈن يەنە تىترەيدۇ جان،

چەككەندە چەكسىز ئىزتىراپ، كۆكسۈڭنى تەكرار ئىزدىدىم.

گۈلگۈن لېۋىڭنىڭ شەرىپىتى، مەست قىلدى شېرىن لەززىتى،

ئاھۇ كۆزۈڭدىن بالقىغان نۇردىن مەدەتكار ئىزدىدىم.

نازغىپ تۇرۇپ باقساڭ قىيا، بولدى ۋۇجۇدۇم ئوت گويا،
 ئۇچقاندا لىپ-لىپ قاشلىرىڭ ئۇچماقنى زىنھار ئىزدىدىم.
 تەۋرەنسە قەددىڭ گۈل كەبى، لەرزىڭغا سۈمبۈل كەبى،
 ئۆمرۈڭنى شاد كۈلدۈرگۈچى پەرى - نىجادكار ئىزدىدىم.
 گەر بولمىسا شۇ كۈن نېسىپ، بۇ تەننى زۇلپۇڭغا ئېسىپ،
 دەيدۇ پىدائىي: ھەر تالا چاچتىن ئېگىز دار ئىزدىدىم.

ئابدۇكېرىم مەخسۇت

سۆيگۈدىن تۆرەلگەن كۈيلەر

سۆيگۈنىڭ ئىقرارى روھلار ئىسيان بىلەن تۈنلىرى،
 چۈشلىرىمدە قىلىدۇ سوراق.
 ئالدىمدا تۇرسەن خىيالچان، ئەيىبلەشكە بېشىڭنى سېلىپ،
 قول سوزسام يەتكۈدەك باغدا. ئۈن-تىن قىلماي ئۆتكىنىڭ قانداق!
 يۈرىكىم بىر خىلدا ئۇرۇپ تۇرىدۇ،
 ئارىمىزدا بىر ئېقىم ھەغدا. ئادەملىكىڭ، غۇرۇرۇڭ قېنى؟
 چاچلىرىڭنى چىلاپ ئېقىنغا، سوۋۇغانمۇ جىسمىڭدا قېنىڭ.
 كۆۋرۈك سالىڭ كىرىپكىلىرىڭدىن. كۆزىمىزگە بىر باققىنا تىك،
 يانغاق ئاتتەك ئامرىقىم لېكىن، بارمۇ سېنىڭ تېنىڭدە جېنىڭ.
 مەن ئۆتمەسمەن كۆۋرۈكلىرىڭدىن. ئەيىبلەشتىن جاق تويدۇم مەنمۇ،
 نەپەسلىرىڭ ئۇرۇلۇپ تۇرار، نېرۋىلىرىم كۆتۈردى ئىسيان.
 مەبۇدەسەن جانسىز، سېھرىگەر، تۆھمەتلەرگە، ئەيىبلەشلەرگە،
 ماڭا بۇنداق بېقىشنىڭ ئەمەس، پەرۋا قىلماي ياشايمەن ھامان.
 زارىقىپ كۈتۈپ يىغلىشىڭ ياقار. 1994-يىلى 21-دېكابىر، ئۈرۈمچى
 1995-يىلى يانتۇار، ئۈرۈمچى

سالام، دېڭىز

پەرۋايم پەلەك

ئەيىبلەيسەن مېنى ھەر كۈنى، ئارزۇ مەن ئىدىم سېنى كۆرمەككە.
 ئەيىبلەرگە ئەمەسمەن ئىقرار. كۆز ئالدىمدا بولدۇڭ نامايان،
 بەزەن سۆرەپ بارىسەن سوتقا، باغرىم ئاچتىم سېنى سۆيمەككە.
 تۆھمەت ئوقى ئاتىسەن قاتار.

بۇزغۇنلىرىڭ قۇچۇپ پۈتۈمدىن،
 يەلپۈپ ئوتتى چايكا چېچمىنى.
 كۆزلىرىمگە تىكىلىدىڭ ئۇزاق،
 تارتىۋالدىڭ مېھىر-ئىشقىمنى.
 غەزىپىڭنى تۈتىدىڭ پىنھان،
 يوشۇرمىدىڭ شادلىقىڭنىمۇ.
 تەبىئىتىڭ سىرلىق بىر ئالەم،

يوشۇرمىدىڭ پاكلىقىڭنىمۇ.
 سالام دېگىز،
 سالام بۇزغۇنلار،
 خوي-پەيلىمىز ئوخشاش نەقەدەر.
 تىنچىتمايدۇ بىزنى بىر ئارزۇ،
 يول ئىزلەيمىز قىلماققا سەپەر.
 1994- يىلى 23- نويابىر، چىڭداۋ

ئابلىمىت ھاجى

ئىككى شېئىر

بىر ئېغىز سۆز

بەزى سۆزلەر بەكمۇ ياخشى، دىلغا ئارام،
 بەزى سۆزلەر جاننى قىلار بەك بىئارام.
 ياخشى سۆزلەر خۇددى جەننەت، ئاتا-ئانام،
 يامان سۆزلەر گويا دوزاخ، ياكى ھارام.

بىر بوۋايىكى خۇش پۇراقلىق مىسۋاك بىلەن،
 چىشىن يۇيار، چىشلىرىغا بېرىپ زىننەت.

دېدىم: بوۋا، خىسلەت نېمە بۇ مىسۋاكتا؟

بوۋاي كۈلدى: ياراق بولغاي بۇ بىر ۋاقتا.

ئون جەڭ بولسا، بىلكى ئوغلۇم، بىرىلا جەڭ،

قالغىنىچۇ، تاقەدىمدىن رەڭ ھەم ساختا.

بىر ئېغىز سۆز دەردلىك دىلنى خۇشئۇد قىلغاي،
 بىر ئېغىز سۆز خۇشئۇد دىلنى چەيلەپ، تىلغاي.
 بىر ئېغىز سۆز تېڭىرقىغاندا يول كۆرسەتسە،
 بىر ئېغىز سۆز غاپىل قىلىپ، جاننى ئالغاي.

بار بۇ ھەقتە بۇ دىياردا بىر رىۋايەت،

ھەم كۈلكىلىك، ھەم قىممىتى زوركى غايەت.

ياۋ كېلىپتۇ بۇ دىيارغا كۆز ئالايتىپ،

دىلغا پۈكۈپ كۆپ خىيانەت، كۆپ جىنايەت.

بىر ئېغىز سۆز رىشتىمىزنى چاتسا باغلاپ،
 بىر ئېغىز سۆز ئارىمىزغا توساق قۇرغاي.
 بىر ئېغىز سۆز قاتىللىقنى قىلسا پەيدا،
 بىر ئېغىز سۆز قاتىللىققا ئارا تۇرغاي.

ياۋ كۆزىتىپ تۇرۇپ ئۇزاق ئۇ قىرغاققا،

كۆرۈپ قاپتۇ بىر يىگىتنى بۇ قىرغاققا.

چىش يۇياركەن يىگىت شۇ چاغ چۈچۈكبۇيا

يىلتىزدىن ياسىۋالغان بىر مىسۋاكتا.

بىر ئېغىز سۆز سۆزلىسەكمۇ بولسۇن گۈزەل،
 ياڭرىسۇن ئۇ ئەل ئىچىدە بولۇپ غەزەل.
 ھاجەتمىدى دىل ئەلچىسى ئاشۇ تىلدىن
 زەھەر چېچىپ، ئاخىرىدا بەرمەك بەدەل؟

ياۋ ئويلاپتۇ، بۇلارمۇ جەڭ ئىشلىرىنى

پۈتكۈزۈشۈپ، بىلەر چېغى چىشلىرىنى...

ياۋ قۇيرۇقى خادا بولۇپ قايتىپ كەتمىش،

بەربات قىپتۇ مىسۋاك ياۋنىڭ چۈشلىرىنى.

1987-يىلى يانۋار، قەشقەر
مىسۋاك رىۋايىتى
 دولان دەريا دولقۇن ياساپ ئاقار ھەيۋەت،
 گىرۋەكلىرى گۈلىستان ھەم ئەجەب مۇنبەت.

1990-يىلى ئاۋغۇست، قەشقەر

ئابابەكرى توختى

چىچەكلەر جامىدا چايقلار سۈبھى

ئانام خاتىرىسىگە

كۆز مۇنچىقىم يىتىپ كەتتى جېنىم ئانا،
 ئوغلنىڭىزنى باستى يەنە ھەسرەت تېغى.
 گاڭگىرىدىم بۇ ھاياتلىق ئۆتىڭىدە،
 ئەمەس ئىكەن ھايات ماڭا سىزدەك سېخى.

مەن سېغىنغان، ئارزۇلىغان ھېچ نەرسىنى
 بېرەلمىدى ھېچكىم ماڭا سىزدەك تولۇق.
 يەتمىدىمۇ ئىلاھىغا دۇئاڭىز،
 مېنى بارچە خۇشاللىقتىن قويدى قۇرۇق.

ھەر قەدەمدە ئۇسسۇپ ماڭدىم تۆمۈر مىخقا،
 ھەر قەدەمدە زۇغۇيلارنىڭ ئورسى بار.
 بەخت ئۈچۈن كۆتۈرۈلگەن قەدەھلەردە،
 پىتنە-ئىغۇئا، ھەسەتخورلۇق دورسى بار.

كۆز مۇنچىقىم يىتىپ كەتتى جېنىم ئانا،
 يىتىپ كەتتى غەم-تەشۋىشىمىز بالىلىقىم.
 بولالمىدىم شۇندىن بېرى غەمدىن يىراق،
 چاندى شۇڭا كۆپ ئىشلاردا چاللىقىم.

سىز بولسىڭىز سىلاپ دەردلىك بۇ بېشىمنى،
 كۈل ئوغلۇم دەپ قۇياش كەيى باقاتتىڭىز.
 ئەمدى مەڭگۈ كۆز تەگمىسۇن بويۇڭغا دەپ،
 يەنە بىر رەت كۆز مونچاقنى ئاساتتىڭىز...

ئايرىلىش

شۇنداق، سەن كەتتىڭ مەن بىلمەس جايغا،
 سىلكىپ قويۇپ ئاستا ئاق بىلىكىڭنى.

ئارقاڭغا يېنىشلاپ باققىنىڭ ئۇزاق،
 جاكار ئەيلەر ماڭا ئاق تىلىكىڭنى.

يوللار تولدى شۇ دەم سارغۇچ خازانغا،
 يوللار تولدى شۇ دەم سارغۇچ ئاھاڭغا.
 تەۋەرۈك ئىزلىرىڭ ئۆچتى ھايالىسىز،
 سايەڭمۇ يوقالدى چۆمۈلۈپ چاڭغا.

ئايرىلدۇق، ئىشەندىم ئايرىلغانغا بىز،
 ئەقلىم يەتمەس يەنە ئايرىلغىنىمغا.
 خىيالچان سىمايىڭ غايىب خەنجەردەك،
 يىراقلاشقانسېرى پاتتى جېنىمغا.

بۇ ھايات يەنىلا گۈزەل ۋە شېرىن،
 داۋام قىلدۇرۇۋېرەر داغدام يولىنى.
 بۇ ھايات يەنىلا بىزگە قەدرلىك،
 پۇرىيالىمىساقمۇ سۆيگۈ گۈلىنى.

شۇنداق بىز ئايرىلدۇق ئەي مەسۇمە قىز،
 كىمدىن ئايرىلمىغان ئىمدۇق ھىجراندا.
 ئايرىلىش بىلدۈرەر ئىنسان قەدرىنى،
 ھە، شۇڭا ياشايمىز مۇشۇ جاھاندا...

قارامايدا بېغىشلانغان ناخشا

قارامايدا

خەرىتىنىڭ بىر بۇرجىكىدە
 چاقىرىسەن مېنىڭ ئىسمىمنى.

گاھى مەن

سېلىم بوۋاينىڭ ئېشىكى بولۇپ
 كېزىپ چىققۇم كېلەر باغرىڭنى تولۇق.

تارىختا قاراماي

رىۋايەت قالدۇرۇپ كەتتىڭ جاھانغا،
بىراق سېنى كۆرگەن مەنۇتلار،
خىيالچان كۆزۈمدە زادى ئۇيغۇ يوق.

قەلبىمدىن ياسالغان كوچىلىرىڭدا،
ئىزدەسەم ۋەسلىڭنى ياغرىتىپ قوشاق،
ماي ھىدى پۇرىغان ئىلاھىي قوللار،
سۇنىدۇ گۈلدەستە قۇچاق ۋە قۇچاق.

قاچانكى تەلمۈرۈپ باقسام چېھرىڭگە،
قۇياشتەك نۇرلىنىپ كۈلسەن ئۈنسىز.
قاراماي، قاراماي، مەرۋايىت شەھەر،
«سەن تېخى ئۈنەشكە تولىمىغان بىر قىز.»

بىغۇبار قەلبىڭدە بار تالاي ئىستەك،
ئۈمىدۋار قەدەملەر ساڭا يار-ھامىي.
يۇلتۇزلار تىڭشىغان ناخشىلىرىڭدىن،
سۇنمىسەن ھاياتقا مۇھەببەت جامى.

سەندىكى بۈيۈكلۈك، مەندىكى ھىجران،
ئېھ، ئاشۇ ناخشىدا بوپكەتكەن بىر تەن.
بىلەمسەن مەن شۇتاپ بىر چەكسىز ئالەم،
سېنىڭدىن باشلىنىپ سەندە تۈگىگەن.

بىر ئۆلمەس تىلەكنى قىلىسەن بايان،
خوش، دەپسەم تامدۇرۇپ ھىجران يېشىمنى.
كۆكسۈڭنى تولدۇرغان شۇ ياشتىن ساڭا،
بىلىۋال مەڭگۈگە ئاشىقلىقىمنى.

لەگلىكىم

ئوپۇقنى سۆيۈپ ياتقان يېشىل دالا
بالىلىق ھېسلىرىمنى كۈلدۈرەتتى.

ئوچۇرسام ئۇندا ئويناپ لەگلىكىمنى،
خىيالىم يۇلتۇزلارغا گۈل بېرەتتى.

لەگلىكىم، نەلەردىسەن، سېنى يىللار
مېنىڭدىن ئەپقاچتىمۇ لاللىلاردەك.
سەن بىلەن بالىلىقتا باسقان ئىزلار
يالتىرار ئۇپۇقتىكى شوللىلاردەك.

ئۇ چاغلار ئەسلىمەننىڭ پىلتىسىگە
ئوت ياقار ئەمدى پەقەت ھىجران سېلىپ.
ئىزدەيدۇ يوللىرىمدىن شۇ ئىزلارنى،
كۈمۈش رەڭ ساقاللىرىم جىلۋە قىلىپ.

سېغىنىچىڭ سۆيگۈ قۇيۇپ يۈرىكىمگە،
ھە، بۈگۈن باقسام ئاشۇ دالىغا مەن.

ئايلىندىم ئۇنتۇپ دۇنيا غەلۋىسىنى،
ئاد، سېنى ئويناپ يۈرگەن بالىغا مەن.

چېچەكلەر جامى

سۈبھىنىڭ لېۋىدە يانغان تەبەسسۇم،
سۈبھىدەك ھېسلارنى كۈيگە باي قىلار.
سۈبھىنىڭ قوينىدا كۈلگەن سۈبھىدەك،
چېچەكلەر جامىدا سۆيگۈ چايقىلار.

شىپاھلىق خۇش ھىدلار ئەيلىشەر پەرۋاز،
ھاۋادىن-ھاۋاغا، دىللاردىن دىلغا.
بار ئۇندا ھاياتنىڭ ئۆلمەس تىنىقى،
چاقناق ئوي-پىكىرلەر ئۇچماقتا ئالغا.

چېچەكلەر جامىدا سۆيگۈ چايقىلار،
نەقەدەر بۈيۈكتۈر سۆيگۈ دەپ ياشاش.
چېچەكلەر كۆز ئاچتى گۈلگۈن سۈبھىدە،
ياشىسۇن سۈبھىنى ياراتقان قۇياش!

مەتقاسم مەتنيياز

بىر باشلىقنىڭ ھاراقىن زارى

زورلىماڭ سىز، ئەمدى ھاراق ئىچمىدىم،
مەيلى جىقراق، مەيلى ئازراق ئىچمىدىم،
بولسا كاتتا توي ۋە چىللاق ئىچمىدىم،
باسسا دەۋرەپ تەنە-چاقچاق، ئىچمىدىم،
ئورسىڭىزمۇ باشقا توقماق، ئىچمىدىم.

ئىچمىدىم دەسەم يەنە خوش-خوش، دېمەڭ،
دوستلىرىدىن كۆڭلى قايتقان، بوش، دېمەڭ،
تەڭ ئىچەيلى، ماڭا كەلدى قوش، دېمەڭ،
ئۇرغىسۇن ياشلىق بولۇپ بىھوش، دېمەڭ،
ساقلىمىغا سانجىدى ئاق، ئىچمىدىم.

دېگىنىم راست ئىلگىرى: قوشلاپ ئىچەي،
ئىچ دېگەن دوستلار ئۈچۈن جاندىن كېچەي،
ئاشقازىنىم گاڭ - پولات، مستۇر ئۈچەي،
ياق دەسەم يوق بوپ كېتەي، شامدەك ئۈچەي،
شۇ «ئىچەي» كەتكۈزدى مايماق، ئىچمىدىم.

ھاللىنىپ قاپتۇ دېمەڭ، ئىچمەي دەسەم،
چۈشتى ئاغرىق قايغۇسىدىن باشقا غەم،
كېچىلەپ ۋاي-دادلىدىم، ئىشتەيمۇ كەم،
مەزىلىك ئائامدىمۇ يوق قىلچە تەم،
سىڭمىدى ھەتتاكى قايماق ئىچمىدىم.

بۇ كەيپىكە ئەسلى مەيلىم يوق ئىدى،
خۇي-مىجەزىم كۆپكە ئارزۇلۇق ئىدى،
زېھنىلىكتىم، كۆزلىرىم نۇرلۇق ئىدى،
ساقلىقىم ئاشۇ ھاراقىن ئوق يېدى،
ئەستىدۇر ئۆتكەنكى ساۋاق، ئىچمىدىم.

بىر كۈنى ئەل مېنى باشلىق سايلىدى،
كۈندە چىللاپ، نەچچىسى ئاي - ھايلىدى،

بەزمە قىلدى ناخشىچى «ئاي-ئاي» لىدى،
دوستلىرىم دەدى: ئېغىزنى مايلىدى،
بولدى ئالۋان ئۇندا بارماق، ئىچمىدىم.

بىرى دەيدۇ: كەلدى چوڭ مېھمان بۈگۈن،
دېگىنىم راست، كەلسە مەن بار كۈنۈ تۈن،
ياخشى كۈتكىن، ئالدىدا تىزلان-يۈكۈن،
يېشىلىپ قالغاي بىرەر توساق-تۈگۈن،
بولمىدى مەقسەتكە ئورتاق، ئىچمىدىم.

مەيدىدىن ياندى ھاراق، مەن يانمىدىم،
ياندۇرۇپ ئىچتىم يەنە، ھېچ قانمىدىم،
رومكا ئاتلىق ئۈلپىتىمدىن چانمىدىم،
خەلق ئۈچۈن دەپىم تېخى، دادلانمىدىم،
ئەل-جامائەت قىلدى مازاق، ئىچمىدىم.

ئۆتتى كۈن ھاي-ھاي بىلەن، لىق قوي بىلەن،
داستىخاننى راسلا، پاقلان سوي بىلەن،
ۋەدە كۆپ، مەنمۇ تۈمەن خىل ئوي بىلەن،
تاجۇ مەنسەپ تۆگىدەك چوڭ بوي بىلەن،
ئاتىلىپ يولدا پېلىشقا، ئىچمىدىم.

چوڭ يېمەسكە كەلدى بۇيرۇق قاتمۇ قات،
ھە، كۈتەي ئۆلچەمدە، ياق-ياق ئېھتىيات،
دەمدۇ يوق، ئىسراپچىلىق مىزانغا ياد،
دېمىدى: ئاش-گۆشنى يەي، رومكاڭنى تارت،
پاكلىقىمغا قويما قىلتاق، ئىچمىدىم.

«جىق جۇۋاپسىز» دەدى پاھ، بولدى يۆلەك،
تۈگىمەس ئومۇمدا بايلىق، توم يۈرەك،
مەردلىكىمنى شاشلىشىپ قىلدىم كۆرەك،
بى كېرەك ھۈججەتتىكى سانسىز «كېرەك»،
«بى كېرەك» دەپ يۈتتى پانتاق، ئىچمىدىم.

كاۋىپىغا توغۇ، ئۆردەك، غاز قىلىپ،
 لىق ئۆزۈمنىڭ، مېھىنىمغا ئاز قىلىپ،
 ئەل جاپادا، قىشتا ئۆيىنى ياز قىلىپ،
 كۆڭلىنى ئوتماققا تانسا-ساز قىلىپ،
 يەتمىدى بورداققا بورداق، ئىچمىدىم.

ھەرقاچان مېھمانغا رومكا تەڭلىسەم،
 ئاز ئىچەي مەن، سىز ئىچىڭ، جىق يەڭ دېسەم،
 قاملىشامدۇ ماڭا خوش ئەتمەڭ دېسەم،
 مەيلى رازى بولسا ئۇ، دەلدەڭلىسەم،
 ھە دېسە ئىچتىم قوشۇپ، تاق ئىچمىدىم.

چوڭلىرىم چوڭ باقمىسا، ئاز-ئاز تېتىپ،
 قىزىتاي دەپ مەن ئۆزۈم قىزىپ كېتىپ،
 باش قېيىپ قاملاشمىغان گەپنى سېتىپ،
 يىقىلىپ قان قەي قىلىپ ھەپتە يېتىپ،
 تارتقىنىم ئازابى دوزاخ، ئىچمىدىم.

بۆكنى ئالدىغا قويۇپ، جىق ئوي سۈرۈپ،
 كېسىلىمگە خەت ئېلىپ، تەدبىر كۆرۈپ،
 دالدىلاندىم، چىللىدى ئىزدەپ يۈرۈپ،
 ئېگىلىپ تۇرسا كىشى، قاپاق تۇرۇپ،
 دېمىكىڭ بەك تەس ئىكەن: ياق ئىچمىدىم.

نەگە قاچسام تېپىشىپ قوغلاپ يۈرۈپ،
 «ياق» لىرىمنى يوقىتىپ، ياغلاپ يۈرۈپ،
 تۈزلۈكۈمنى ئېگىشىپ چاغلاپ كۆرۈپ،
 نەپتىمۇ ھەم گەپتىمۇ باغلاپ يۈرۈپ،
 ئىچكۈزۈشتى، زادى قانداق ئىچمىدىم؟

ئوتتى شۇنداق كېچىلەر ھۇق سوپىدەك
 ۋە قاۋاقنىڭ ئىدىشىدەك - كۈپىدەك،
 چىڭىلىپ تېرەمگە قۇيغان ئۆپكەدەك،
 لاس مەجەزىم ئۇششۇگەن خەس-توپىدەك،
 قېنى ئۇ مەزمۇت قورام ساق، ئىچمىدىم. 1992-يىلى دېكابىر

چاقچىقىم چىللاغا چىقتى مەست بولۇپ،
 سىرلىرىم تالاغا چىقتى مەست بولۇپ،
 چەكچىمىشتى بۇرتىمۇ ھەيرانەست بولۇپ،
 ياغدى لەنەت، چەتتە قالدىم پەس بولۇپ،
 ئىچ دېگەنلەر بولدى خۇشۋاق، ئىچمىدىم.

«كۆڭلى ئوچۇق، زېھنى يۇلتۇز» دىن كېتىپ،
 خەت غۇزا ئىمىر-چىمىر، كۆزدىن كېتىپ،
 كالا گاس، بولدۇم خىجىل، سۆزدىن كېتىپ،
 كۈلكە ئىچرە سەھنىدە يۈزدىن كېتىپ،
 ئۆلمىدىم، تەس بولدى قاچماق، ئىچمىدىم.

ئىچكۈزۈشكە شۇنچە بەس-بەس ئەيلىدى،
 تەنگىمۇ، ئەقىلگىمۇ تەس ئەيلىدى،
 ۋەدىسى كۆپ، گېپى ئۆتمەس ئەيلىدى.
 ھېچبىر ئىشقا قۇربى يەتمەس ئەيلىدى،
 دېدى «ئۆزگەردى بۇ ھايتاق»، ئىچمىدىم.

ئىچكۈزۈشتى، ئىچكۈزۈپ قىلدى گاراڭ،
 نەگاراڭكى، ئاقىۋەت دېدى ساراڭ،
 ئىلگىرى قانداق ئىدىم، يۇرتتىن سوراڭ،
 تىڭشىماس چىقتى تالاي قارغىش، پاراڭ،
 چىقىمىدى يامانغا يانداق، ئىچمىدىم.

مەستلىكىم-مايمۇنلىقىم، قويدۇم سېرىك،
 ئۆلدى روھ، ئەقىلىمۇ كور، جىسمىم تىرىك،
 ئەسلى ماقتى شۇ ھاراق قىلدى چىرىك،
 مەن زېرىكتىم، ئىچكۈزۈشتىن سەن زېرەك،
 چىشلىدىم ھەسرەتتە بارماق، ئىچمىدىم.

ئىبرىتىم شۇ، مېنى ھەرگىز دورىماڭ،
 رومكا، تەخسە ئىچىدە كولدۇرلىماڭ،
 سىزمۇ ھەم باشلىقنى ئىچ دەپ زورلىماڭ،
 پەم بىلەن ۋەيرانە قىلماڭ، خورلىماڭ،
 ئىچمىدىم دەپ پۈتتى قوشاق، ئىچمىدىم.

ئابدۇلكەھەد قادىرى

ئارمان قەسدىسى

يىغلاپ كەلدىم دۇنياغا، ئەمما كۈلۈپ ياشايمەن،
 يۈلۈپ ئېلىپ يىغلاڭغۇ قىسمەتلەردىن كۈلكەمنى.
 خىيالىمدا دۇنيانى چۇۋۇپ قايتا ياسايمەن،
 ئومۇرتقامنى خىش-كېسەك، تىيەك قىلىپ يەلكەمنى.

يىغلاپ كەلدىم دۇنياغا، ئەمما ھايات كۈلدۈردى،
 قاقاقلغان كۈلكەمدىن سۆيۈندۈردۈم ئالەمنى.
 دىلپايەمدە يېڭىدىن يېڭى ئارمان ئۈندۈردى،
 ھايات ھامان كۆمەرگەن ئارمانلارغا ئادەمنى.

يىغلاپ كەلدىم دۇنياغا، ئارمان قىلىپ كۈلكىنى،
 بىر كۈلكىگە بىرىغا يۈرەر لېكىن سوڭدېشىپ.
 قىزىلگۈلنىڭ يېنىدا بولغىنىدەك تىكىنى،
 كۈلكە، يىغا مۆكۈلەڭ ئوينار ھامان قوغلىشىپ.

يىغلاپ كەلدىم دۇنياغا، ئون ئاي، ئون كۈن، ئون دەقىق...
 ياتقان ئانام باغرىدىن ئايرىلىشقا چىدىماي.
 يىغلىشارمىز يەنە بىر ئۇرۇق-تۇغقان، يار-رەپىق،
 چاپلاشقاندا سالجىدەك ئۆلۈم دېگەن رودۇپاي.

يىغلاپ كەلدىم دۇنياغا، يەنە يىغلاپ كېتەرمەن،
 ئىككى يىغا ئارسى غەنىيمەتتۇر مەن ئۈچۈن.
 قىزىق دېسەڭ ھاياتنى بەلكىم تەستىق ئېتەرمەن،
 قوشۇلمايمەن ۋە لېكىن دېسەڭ سىرلىق ھەم يۈچۈن.

يىغلاپ كەلدىم دۇنياغا ئارمانلارنى ھاپاشلاپ،
 كېتەرمىدە ئارماننى يەنە يۈدۈپ كەتكىم يوق.
 ئېسەنگىرەپ باش قاشلاپ، قۇرۇق كۆلگە تور تاشلاپ،
 ئالتە كۈنلۈك ئالەمدە پۇشايمان يەپ ئۆتكۈم يوق.

يىغلاپ كەلدىم دۇنياغا، ئارمان پەۋەس دىلىمدا،
 ئۈگۈتلەنسەم ھاياتنىڭ غەلۋىرىدە تاسقىلىپ.
 پۈچەك ياكى چار ئەمەس، مەرۋايىتتەك دېنىمدا
 چىقسام دەيمەن دوستلىرىم ئالدىڭلارغا ئاش قىلىپ.

يىغلاپ كەلدىم دۇنياغا ھېزى بولۇپ ئۆزۈمگە،
 ھايات ئالار ئىمتىھان چۈنكى ھەر بىر ئىنساندىن.
 نۆل ئالامسەن ياكى يۈز، پەقەت باغلىق ئۆزۈڭگە،
 تاپالمايسەن تىلەپمۇ لايقەتنى ئېھساندىن.

يىغلاپ كەلدىم دۇنياغا دېمەك، كۈلۈپ ياشايمەن،
 يولۇپ ئېلىپ يىغلاڭغۇ قىسمەتلەردىن كۈلكەمنى.
 ئارمىنىم شۇ: دۇنيانى چۇۋۇپ قايتا ياسايمەن،
 قوۋۇرغامنى پەلەمپەي، شوتا قىلىپ يەلكەمنى.

1995-يىلى. يانۋار



يۇلتۇزلۇق كېچە

(ھېكايە)



ھېكىم ئەپەندى سورۇنغا كىرگەندىن تارتىپ، مېھمانلار قىزىپ قويۇق پاراڭغا چۈشۈپ كەتكىچە ئۆزىنى چۇلغۇۋالغان قورۇنۇش - قىسنىشتىن قۇتۇلالمىدى.

مېھمانلار يېيىشتى، ئىچىشتى، كۈلكە - چاقچاق قىلىشتى. ئەرلەر دۇتارغا تەڭكەش بولۇپ ناخشا ئېيتىشتى، كېيىن ئاياللارنىڭ ئىككى - ئۈچتىن باش قوشۇپ پاراڭغا چۈشۈپ كېتىشكەنلىرىنى كۆرۈپ، سورۇن كەيپىياتىنى ئۆزگەرتىشتى. ئۇنئالغۇدىن شوخ ئۇسسۇل پەدىلىرى ياڭرىدى. ئۈستەل - ئورۇندۇقلار چەتكە سۈرۈلۈپ، ئېچىلغان كىچىككەنە

مەيدان بىردەمنىڭ ئىچىدە يېنىك يورغىلاش، بېقىشمىش، تارتىشىش بىلەن جانلىنىپ كەتتى. ھېكىم ئەپەندىدىكى بىئاراملىق ئەمدى تېخىمۇ كۈچەيدى. ئۇ ئۇسسۇلغا تارتىلىپ قېلىشتىن قورقۇپ، سەمىرىشكە باشلىغان بەستىنى يوشۇرغىدەك جاي ئىزدەپ ئۆيىنىڭ بۇلۇڭ - پۇشقاقلرىغىچە قاراپ چىقتى. ئەمما، رۇشۇ ئۆيدىلا بولىدىغان بولسا، قىستىلىپ ئولتۇرغان مېھمانلارنىڭ نەزەرىدىن قېچىپ قۇتۇلالمايدىغانلىقىغا كۆزى يېتىپ، ھىيلە ئىشلەتمەكچى بولدى. ئۇ، باشقىلار كۆرسۈن دەپ بىر تال تاماكىنى لېۋىگە قىسىپ ئەمدىلا ئورنىدىن تۇرۇشىغا، ساھىبخان كېلىپ ئۇسسۇلغا تارتتى.

- رەھمەت... رەھمەت، - ئۆيدىكى مېھمانلارنىڭ ھەممىسىنىڭ دىققىتى ئۆزىگە چۈشكەنلىكىنى سەزگەن ھېكىم ئەپەندى ھۈپپىدە قىزاردى، - كەچۈرۈڭ، ئوينىيالىمايمەن، ئۆمرۈمدە قولۇمنى كۆتۈرۈپ باققان ئەمەسمەن...

ساھىبخان بوش كەلمەي ئۇنىڭ قولىدىن تارتتى:

- قول كۆتۈرمىگەن بولسىڭىزمۇ، مېھمانلارنىڭ ھۈرمىتى ئۈچۈن بىر - ئىككى پىرقىراپ قويۇڭ. دە، ئۆگىنىپ قالسىز، ئۆگىتىدىغان ئادەم ئىچىمىزدىن چىقىپ قالدۇ.

پاراقىدە كۈلكە كۆتۈرۈلدى. ھېكىم ئەپەندىگە تىكىلگەن كۆزلەر خۇددى كوماندا بېرىلگەندەك، تۇر تەرەپتە ئولتۇرغان كېلىشكەن جۇۋانغا يۆتكەلدى. لېكىن بۇ ئايال ھېكىم ئەپەندىدەك ھودۇقۇپ كەتمەي تەمكىنلىك بىلەن جاۋاب قايتۇردى:

- ھازىرچە زورلىماي تۇرۇڭلار، ئاۋۋال مەن ئۆگىتەي، كېيىن سىلەر تارتىمىساڭلارمۇ، ئۆزى چۈشۈپ

كېيىنلا، كەلگىنىگە پۇشايمان قىلىپ قالدى. مېھمانلارنىڭ ھەممىسى زەينىسا دەپمەتلىك ياشلاردىن ئىدى، بىرىنىمۇ تونۇمايتتى ...
 - بۇ يەرگە چىقىۋالغىنىڭىزنى قاراڭ، - بالكونغا چىقىپ كەلگەن زەينىسا يىتتۈرۈپ قويغان نەرسىسىنى تېپىۋالغاندەك خۇشال كۈلۈمسىرەپ، ئىتتىك ئۇنىڭ يېنىغا كەلدى، - مېھمانلار سىزنى سوراپ مېنى ئولتۇرغۇزمىدى، چاقچىقىم ئېغىر كېلىپ قالمىغاندۇر، ئەپەندىم؟
 ئىككىسى يالغۇز بولسىلا زەينىسا ئۇنى «ئەپەندىم» دەپ ئاتايتتى. ئەركىلەشمۇ، ئەركىلەشمۇ سىڭگەن بۇ ئاتاش كۆكرەكلىرى نېپىز كۆڭلىكىدىن ئۆسۈپ لىغىرلاپ تۇرىدىغان، قورۇق دىدارى يوق ئاپئاق، سىلىق يۈزلۈك، كۆزلىرى ئويىناپ تۇرىدىغان بۇ ئايالنىڭ مەيلىنى ئىپادە قىلىدىغان بىشارەت بولۇپ قالغانىدى.

ھېكىم ئەپەندى ئۇنىڭ ئاپئاق ئوچۇق بىلىكىگە قول ئۇزارتتى.
 - ھاي - ھاي، ئەپەندىم، ئۆزىڭىزنىڭ قەيەردىلىكىڭىزنى ئۇنتۇپ قالماڭ - ھە؟!
 زەينىسا بىلەكلىرىنى قاچۇرمىدى، ھېكىم ئەپەندىنىڭ ئىسسىق ئالقىنى سىلاپ ئۆتۈپ كەتكەندىن كېيىن، شۇ قولى بىلەن ئۇنىڭ گۆش يىغىلىشقا باشلىغان ئېڭىكىدىن چىمدىپ، مەڭزىنى يېنىكىگە شاپلاقلاپ قويدى.
 - بۈگۈن خىيال سۈرىدىغان كۈن ئەمەس، ئەپەندىم.
 - ئىسسىپ كەتتىم، بۇ يەر سالقىن ئىكەن.
 - ئۇلار باشقىچە ئويلاپ قېلىشمىسۇن.
 - مانا ھازىر ...

ھېكىم ئەپەندى بوشاشتى. زەينىسا بىلەن يېقىنچىلىق قىلىپ يۈرگەن ۋاقىت ئۇزارغانسېرى، ئۇ زەينىسانىڭ گېپىنى يىرالماست بولۇپ قېلىۋاتقانلىقىغا ھەم ھەيران بولاتتى، ھەم ئاچچىقى كەلگەندەك قىلاتتى. ئۆزى يالغۇز قالسىلا بۇنىڭدىكى سەۋەبىنى تېپىشقا ئۇرۇنغاندەك قوشۇمىلىرىنى تۈرۈپ، ئۆزى بىلەن ئۆزى سۆزلىشىدىغان بولۇپ قالدى. بۇرۇنقى ئەركىن - ئازادە مەجەزى ئۆزگىرىپ، گۇناھلىق ئىش قىلىپ قويغان ئادەمدەك، باشقىلارنىڭ كۆزىگە تىك قارىيالمىتتى، ئەل - ئاغىنىلىرى ئۇزۇنراق تىكىلىپ قاراپ قويسا، خۇدۇكسىرەپ، دەككە - دۈككىگە چۈشۈپ قالاتتى. كۆڭلىدىكى تۈگۈن بارغانسېرى چىگىشلىنىپ، خاتىرجەمسىزلىك ھېس قىلاتتى. بىر ئۇچى زەينىساغا باغلانغان بۇ تۈگۈننى يەشمەكچى، ئىچ - قارىنى تۈكۈپ بوشاتماقچى بولاتتى - دە، زەينىساغا تېلېفون بېرىپ ئۇچىرىشاتتى. ئۇچىرىشاتتى - يۇ، سېھىرلىنىپ قالغاندەك دەپمەكچى بولغانلىرىنى ئۇنتۇپ، زەينىسانىڭ ئاجايىپ كۈتۈشلىرىدىن روھلىنىپ قايتاتتى.

ھېكىم ئەپەندى ئىچىدە ئۇسسۇل، تانسا ئوينىماسلىققا بەرگەن ۋەدىسىگە ئەمەل قىلماقچى بولۇپ، بىر بۇلۇڭدا تۈگىلىنىپ ئولتۇرۇۋالدى. ئۇنىڭغىمۇ ھەمراھ تېپىلىپ قالدى. تۇرقىدىن ھاراقىمۇ، ئۇسسۇل - تانسىغىمۇ مەيلى يوقتەك كۆرۈنگەن بىر يىگىت ئۇنىڭ يېنىدىن ئورۇن ئالدى. ئىككىسى بىر - بىرىنى چۈشەنگەندەك كۈلۈپ قويۇشتى.
 - سىز بۇرۇن ئۆيلەنگەنمۇ؟

ھېكىم ئەپەندى چۆچۈپ كەتتى. ئۇ قانداقلا بولمىسۇن بىر كۈنى ئۇنى ئانچە ياخشى بىلىپ كەتمەيدىغان بىر ئادەمنىڭ مۇشۇنىڭغا ئوخشاپراق كېتىدىغان سوئالنى سورىشىدىن ئەنسىرەپ يۈرەتتى، سوئالنىڭ ئۆزى ئويلىغىنىدىن بالدۇرراق، يەنە كېلىپ ئادەم كۆپ سورۇندا سورىلىشىنى كۈتمىگەندى. ئۇ بارماقلىرى بىلەن پېشانىسىنى ئۇۋىلاپ بىردەم سۈكۈت قىلدى. ئىچىدە: مۇشۇ ياشقا كەلگىچە ئۆيلەنمەي بويتاق يۈرگەن بىر نېمە ئوخشايدۇ، دەپ ئويلىۋىدىمىكەن، دەپ تېرىكتى. چىرايىغا تېپىپ چىققان ئاچچىقىنى بىلىندۈرمەسلىك ئۈچۈن، سوئال سورىغۇچىغا قارماي، ئۇ ئاڭلىغۇدەكلا جاۋاب بەردى:

- ئۆيلەنگەن ... ھېكىم ئەپەندىنىڭ نەپىسى قىسىلدى. بەزىدە قارشى تەرەپ گەپنى نەدىن باشلاشنى بىلمەي كۈلكىلىك سوئال تاشلاپ قويدۇ، لېكىن، بۇ پەقەت گەپ تېشىشىنىلا مەقسەت قىلغان بولۇپ، ئاڭلىغۇچى قىسقا جاۋاب بەرگەن بولسا، ئارقىدىنلا ئىزاھات بېرىپ، سوئال سورىغۇچىنى قانائەتلەندۈرۈشكە تىرىشىدۇ. بىراق ھېكىم ئەپەندى ئىزاھات بېرەلمەيتتى. خوتۇنى، ئۆز بويىلۇق بولۇپ قالغان ئىككى بالىسى بار ئادەم يەنە قانداق ئىزاھات بېرەلمەيتتى. ئوغلى داشۇنى پۈتتۈرۈش ئالدىدا تۇراتتى، قىزى بولسا تولۇق ئوتتۇرا مەكتەپنىڭ ئاخىرقى يىللىقىدا ئوقۇيتتى. خوتۇنى ... ھەممە گەپ مانا مۇشۇ يەردە ئىدى. بوغالتىر بولۇپ ئىشلەيدىغان ئايالى يېشى چوڭايغانسېرى مېجەزى سەپراشپ، ئورۇن تاللىماي چېچىلىدىغان، تېرىكىدىغان بولۇپ كەتكەندى. خۇددى ماشىنا ئادەمدەك ئۆيدىمۇ، ئىدارىسىدىمۇ تىنىم تاپماي ئىشلەيدىغان بۇ ئايال ئىلغار بولدى، بايراقدار بولدى، قىلغان ئەجرىگە يارىشا مۇكاپاتلاندى. ئەمما ئورۇقلاپ، قىز ۋاقتىدا ھېكىم ئەپەندىنى كەينىدىن ئىككى - ئۈچ يىل سوكۇلداشقا، شۇ ۋەجىدىن كېچىكىپ توي قىلىشقا مەجبۇر قىلغان ھۆسن - جامالىدىن بۇرۇنلا ئايرىلدى. ئەمدى ئۇ ئېرىنىڭ كۆڭلىنى ئالالمايدىغان بولۇپ قالدى. ھېكىم ئەپەندى دىلىغا سۇ يۈگۈرۈپ قالغان چاغلىرىدا، قورايدەك بولۇپ قالغان خوتۇنغا سۈركىلەتتى، ئۇنىڭ ئىككى ئېغىز سوغۇق گېپىنى ئاڭلاپلا، كۆڭلى لەسىدە بولۇپ قالاتتى - دە، ئېغىز پۇشۇلداپ يىراقلىشاتتى ...

- بالىلىرىڭىز باردۇر؟ ھېكىم ئەپەندىنىڭ تېنى شۈركىنىپ كەتتى، سۆھبەتدىشى ئۇنىڭ جېنىنى قاشتىدىغان سوئالغا جاۋاب كۈتۈپ بەخىرامان ئولتۇراتتى. ئۇ ئورنىدىن تۇرۇپ چىقىپ كېتەلمەيتتى، باشقىلار ئۈچۈن ئادەتتىكىچە بولغان بۇ سوئالغا جاۋاب بەرمەيمۇ بولمايتتى. چەت ئەللىكلەرنىڭ ئادىتى نېمىدېگەن ياخشى، بالاك بارمۇ - كالاڭ بارمۇ دەپ سوراۋېرىشنى ئەيىب، ھۈرمەتسىزلىك دەپ بىلىشىدۇ. بىزدە ئۇنداق ئەمەس، يېپىدىن - يىڭىسىغىچە سوراپ كەتسەڭمۇ، ئاغزىڭنى يېرىپ خاپىلىقىڭنى بىلدۈرەلمەيسەن، ھېكىم ئەپەندى ئىچىدە قاقشاپ: ئەمدى، خوتۇنىڭىز بىلەن قاچان ئاجرىشىپ كەتكەن دەپ سورايدۇ، دېگەننى كۆڭلىدىن ئۆتكۈزۈپ، لەۋلىرىنى مىدىرلاتتى:

- بار، ئىككىسى ... بالىلىرىنى كۆز ئالدىغا كەلتۈرۈشتىن ھاسىل بولغان تەسىرچان بىر ئېقىم ئۇنىڭ تېنىنى شۈركۈندۈرگەن تىترەكنى سۈرۈپ چىقىرىۋەتتى. ھېكىم ئەپەندى بالىلىرىنى بەكمۇ ياخشى كۆرەتتى. كېيىنكى ۋاقىتلاردا خوتۇنىدىن كۆڭلى سوۋۇپ، ئارىلىق يىراقلاشقانسېرى ئۆيدىلا بولسا بالىلىرى بىلەن

پاراڭلىشىپ ئۆزىنى ئاۋۇندۇراتتى. بالىلىرى ياخشى تەربىيەلەندى، بىرىنچى سىنىپتىن تارتىپ ھازىرغىچە ئەلاچىلىقنى قولدىن بەرمەي ئوقۇپ كېلىشىۋاتاتتى. ھېكم ئەپەندىنىڭ قىزىق بىر مەجەزى بار ئىدى، ھەرقانچە ئالدىراش بولسىمۇ ئاتا - ئانىلار يىغىنىنىڭ بىرىنىمۇ چالا قويماي قاتنىشىپ كېلىۋاتاتتى. باشقا ئاتا - ئانىلارنىڭ ئالدىدا سىنىپ مۇدىرىنىڭ بالىلىرى توغرىسىدىكى ماختاشلىرىنى، ئالدىنقى قاتاردا تۇرىدىغان نەتىجىلىرىنى ئاڭلاش ئۇنى چەكسىز خۇشال قىلىۋېتەتتى، ئۆزىنى بىلىپ - بىلمەي مەغرۇرلۇق بىلەن كېرىلىپ ئولتۇرۇپ كېتەتتى، سىنىپ مۇدىرىغا ماسلىشىپ، بالا تەربىيەلەش ھەققىدە پىكىر ئالغۇسى. ئۆيدە بولسا بالىلار ئۈنىڭدىن ئەمەس، كۆپرەك ئانىسىدىن ياردەم سورىشاتتى. چۈنكى ھېكم ئەپەندى بىلىم دائىرىسى يىلدىن يىلغا چوڭقۇرلىشىپ بېرىۋاتقان بالىلىرىنىڭ مۇرەككەپ سوئاللىرىغا بەزىدە جاۋاب بېرەلمەي تېرىكەتتى. ئانا ئۇنداق قىلمايتتى. كىم يۇيۇۋاتقان، تاماق ئېتىۋاتقان، ھەتتا ئۆيدە مېھمان بار ئالدىراش چېغىدىمۇ ۋاقىت چىقىرىپ، دەرس تەييارلاۋاتقان بالىلىرىنى يوقلاپ تۇرۇشنى ئېسىدىن چىقىرىپ قويمايتتى. بالىلىرى ئۈچۈن قىلغان ئىشىنى، تارتقان جاپاسىنى ئېرىنىڭ يۈزىگە سېلىپ ئولتۇرمايتتى. ھېكم ئەپەندى ھەر قېتىملىق ئاتا - ئانىلار يىغىنىغا ئۆزىنىڭ بارىدىغانلىقىنى ئېلان قىلغاندا، ئانا بېرىم كۈنلۈك خىزمەتتىن قالدۇرىدىغان مۈشكۈل بىر ئىشتىن قۇتۇلغىنىغا خۇش بولغاندەك مېيىقىدا كۈلۈمسىرەپ ئۈزىتىپ قويايتتى.

ئىككى ئاي بۇرۇنقى بىر شەنبە ئاخشىمى ئوغلى ساۋاقدىشىنىڭ ئۆيىگە بېرىپ كەلمەكچى بولۇپ چىقىپ كېتىۋېتىپ تۇيۇقسىزلا سوراپ قالدى: دادا، يېقىندىن بېرى ئاپام بىلەن بىر يەرلەرگە بارمايدىغان بولۇپ قالدىغۇ؟

ھېكم ئەپەندى تېڭىرقاپ تۇرۇپلا قالدى. ئۇ بالىلىرىنىڭ ئۆزىگە مۇنداق سوئال قويۇشىنى ئەسلا خىيالىغا كەلتۈرۈپ باقمىغانىدى. ئۇنىڭ ئالدىدا ئىنچىكە، ئېگىز بويلۇق، قويۇق دولقۇنسىمان چاچلىرى ئۆزىگە خوپ ياراشقان، كۆزلىرى ئۆتكۈر بىر بالا ئۈندەش بەلگىسىدەك تىك تۇراتتى. تىلى تۇتۇلغان، يۈرىكى جىغ قىلىپ قالغان ھېكم ئەپەندىنىڭ چىرايىنىڭ تاتىرىپ كېتىۋاتقانلىقىنى بايقىغان ئانا ھەرقاچىقىدەك شەپسىز ھالدا ئۇنىڭ يېنىدا پەيدا بولدى:

ياش چوڭايغانىڭىز بېرىش - كېلىشلەرمۇ قىسقىراپ قالىدىكەن، بالام. داداڭنىڭ سالامەتلىكىمۇ ئانچە ياخشى ئەمەس، كۆپرەك دەم ئالسۇن دەپ، مەنمۇ زورلىمايدىغان بولدۇم.

بالا ئانىسىغا قاراپ قويۇپ، كۆزىنى يەنە دادىسىغا يۆتكىدى. ھېكم ئەپەندىگە بۇ بىر نەچچە سېكۇنت ناھايىتى ئۇزۇن داۋاملاشقانداك ئازابلىق بىلىندى، بالا ئۈنچۈقماي چىقىپ كەتتى. ھېكم ئەپەندى ئوغلىنىڭ تىكىلىپ قارىشىدىن كۆڭلىنىڭ چوڭقۇر يېرىدىكى ئۆزگىرىشلەرنى بىلىپ قالغاندەك، قاتتىق ساراسمە ئىچىدە قالدى. ئايالىمۇ يېنىدا بىردەم تۇرماي ئاشخانغا كىرىپ كېتىپ چىقىمىدى. بۇرۇن ئۇنداق قىلمايتتى، سوغۇق، يېقىشىمىز بولسىمۇ بىر - ئىككى ئېغىز گەپ قىلىپ چايغا ياكى تېلېۋىزور كۆرۈشكە ئۈندەپ قويايتتى. ھېكم ئەپەندى ياندىكى ئۆينىڭ ئوچۇق ئىشىكىدىن كۆرۈنۈپ تۇرغان، كىيىملەرگە دەزمال سېلىۋاتقان قىزىغا قارىدى. قىزى ئۇنىڭغا كۆز قىرىنى تاشلاپ قويۇپ ئىشىنى قىلىۋەردى. ئادەتتە خىزمەتكە ئەتىگەنرەك بارىدىغان - ئۆيدىن ھەممىدىن بۇرۇن چىقىپ كېتىدىغان دادىسىنىڭ گالىستۇك، قول ياغلىقلىرىدىن تارتىپ تەكشۈرۈپ، كىيىملىرىنى تاتىشتۇرۇپ تۈزەپ يولغا سالدىغان قىزىنىڭ چىرايى ئۇنىڭغا تۇتۇق ھەم سۇنۇق بىلىندى. ھېكم ئەپەندىنىڭ كۆڭلى بالىلىرىنىڭ

ئوتتۇرىسىدا بىر گەپ بولۇنغانلىقىنى، ئايالىنىڭمۇ نېمىدۇر بىر نېمىنى سېزىپ قالغانلىقىنى تۈيدى. ئۇنىڭ بېشى ئايلاندى، كۆزلىرى تورلىشىپ، قىزىنىڭ سەل ئىگىلىگەن قەددى چوڭ بىر سوئال بەلگىسىدەك كۆرۈنۈپ كەتتى. مانا شۇنىڭدىن كېيىن ھېكم ئەپەندى بالىلىرى بىلەنمۇ ئوچۇق - يورۇق پاراڭلىشىشتىن ئۆزىنى قاجۇرىدىغان، خۇدۇكىسىرەيدىغان بولۇپ قالدى. ئايالىنىڭ سوغۇق مىجەزىگە ئۈھسىنىش قوشۇلدى، گېپى تېخىمۇ كەملەپ كەتتى. قىزىنىڭ زورى بىلەن قولى ئاش - تاماق، كىر - قاتتىن تارتىلىپ، چىرايىغا قان يۈگۈرۈپ قالغان ئايال قايتىدىن تارتىلىشقا باشلىدى.

- ئەمدىغۇ بىرەر رومكا ئىچىپ قويارسىز؟
 ھېكم ئەپەندى بېشىنى ئىتتىك كۆتۈردى، ئۇنىڭ ئالدىدا كىچىك پەتنۇستا بىر رومكا ھاراقنى تەڭلەپ، سورۇننى باشقۇرۇۋاتقان ئەپچىل، ھەرىكىتى چاققان ساقى تۇراتتى. ئۇ قولىنى كۆكسىگە ئېلىپ، ئىچەلمەيدىغانلىقىنى، ھاراق كۆتۈرەلمەيدىغانلىقىنى تەكرار ئېيتتى، ياردەم سورىغاندەك يېنىدىكى ھەمراھىغا قارىدى.

- ئىچىپ قويۇڭ، ماڭمۇ بىر رومكا ئىچكۈزۈۋەتتى. ئىچمەي قۇتۇلالمايسىز، سالجىمدەك يېپىشقىنى يېپىشقان بۇنىڭ...
 ھېكم ئەپەندى شۇ قىسقىغىنا ئارىلىقتا خىيالغا پېتىپ، ھەمراھىنىڭ بىر رومكا كۆتۈرۈۋەتكەنلىكىنى بىلمەي قالغىنىغا ئوڭايىسىزلىنىپ، بوينىغىچە قىزىرىپ كەتتى. شۇنداقتىمۇ رومكىغا قول ئۇزاتمىدى.

ساقى ئەتراپىغا بويۇنداپ، مۇزىكا توختىغان ئارىلىقتا پاراڭغا چۈشۈپ كەتكەن زەينىساننى چاقىردى.

- بۇ قانداق گەپ، كۆڭۈلنى دەپ تۇتقان ھاراقنى ياندۇرۇۋەتسە كۆڭۈل ئاغرىمامدۇ، - دېدى ئۇ شۇ ھامان يېتىپ كەلگەن زەينىساغا شىكايەت قىلىپ، - مەن ئاياللارنىڭ كۆزىگە قارىماي ھەم ئىچىپ، ھەم ئىچۈرۈپ ئۆگىنىپ كەتكەن ئادەممەن. ھازىر بولمىدى، ھېكم ئەپەندى بۇ رومكىنى ئىچمىسە، بىزنى ئۆزىگە تەڭ كۆرمىدى دەپ ئويلاپ قالغىمىز. ئۆزىڭىز بىر نېمە دەڭ، ئەمدى...
 - ھاراق كۆتۈرەلمەيدىغانلىقى راست، سىزمۇ ھەجەپ زورلاپ كېتىسىز، - زەينىسا ساقىغا جىمىلىگەندەك قاراپ قويدى، - بوپتۇ، بىزنى ئىچمە ئىچسۇن، كېيىن زورلىمايسىز، ماقۇلمۇ؟
 - باش ئۈستىگە، ھەجەپ ئايىدىكەنسىز - ھە.

ھېكم ئەپەندى ئىچمەيتتى ئەمەس، ئىچەتتى، ئۆزىنى تۇتۇۋېلىشىنىمۇ بىلەتتى. بۈگۈن ياشلارغا قېتىلىپ قالغاچقا، ئۆزىنى ھاراقتىن قەتئىي چەكلىگەنىدى. ئۇ زەينىسانىڭ كېلىشتۈرگىنىگە ئىپتىدىن زازى بولۇپ ھاراقنى ئىچىۋەتتى. لېكىن، شۇ دەقىقىنىڭ ئۆزىدە زەينىسانىڭ بۇيرۇقىغا بويسۇنغانلىقىنى بىلىپ قېلىپ: كاساپەت، يەنە شۇنىڭ دېگىنى دېگەن بولۇپ قېلىۋاتىدىغۇ، دەپ رەنجىدى.
 مۇزىكا چېلىندى، ئۆرە تۇرغان زەينىسا ھېكم ئەپەندىنىڭ قولىدىن تارتىپلا ئوتتۇرىغا سۆرىدى، چېكىنىشكە يول قالمىغانىدى. بۇ ھېكم ئەپەندىنىڭ باشقىلارنىڭ كۆزىچە زەينىسا بىلەن بىرىنچى قېتىم تانىشىغا چۈشۈشى ئىدى. شۇ سەۋەب بولدىمۇ، بەكلا ھۇدۇقۇپ كەتتى. باشقىلار ئۇنىڭ كېلەڭسىز قەدەم ئېلىشلىرىنى، ئېغىر چۆرگىلەشلىرىنى زاڭلىق قىلىپ كۈلۈشۈۋاتقانداك بىلىنىپ، كۆز ئالدى

غۇۋالاشتى، ئۇ يەرنى دەسسەۋاتامدۇ، يەر ئۇنى دەسسەۋاتامدۇ، بىلمەيتتى. ئۇنى بەدىنىگە چاپلاپ يۆلىگەندەك ئېلىپ مېڭىۋاتقان زەينىسا قوللىرىغا پىچىرلايتتى. بۇ پىچىرلاشلار ھېكىم ئەپەندىگە باشقا بىر ئالەمدىن - غايىبىتىن كېلىۋاتقاندەك ئاڭلىناتتى:

- سىز كۈتۈنۈشكە مۇھتاج، ئەپەندىم. بۇرۇقتۇرمىلىق ئىچىدە ياشاشقا خاتىمە بېرىدىغان ۋاقىت كېلىپ قالدى. ياشاشنىڭ قىممىتى ئۇنى قانداق ئۆتكۈزۈشنى بىلىشتە، سىز كۆڭۈللۈك تۇرمۇشنىڭ راھىتىنى ئەمدى كۆرىسىز...

ھېكىم ئەپەندىنىڭ بېشى غۇڭۇلدايتتى، ئۆزىگە يېپىشىپ تۇرغان چىڭ، ئىسسىق بەدەنمۇ ئۇنىڭغا تەسىر كۆرسىتەلمەيۋاتاتتى. قىزىق، ئۇ قاچان زەينىساغا بۇرۇقتۇرمىلىق ئىچىدە ياشاۋاتقانلىقىنى ئېيتقان بولغىتتى. ئېيتقان، كېيىنكى چاغلاردا زەينىسانىڭ ئۆيىگە بېرىپ، ئويلىغانلىرىنى تۆكۈۋېتىپ، ئىچىنى بوشتىشقا ئادەتلىنىپ قالغان، بولمىسا زەينىسا ئۇنىڭغا راھەت تۇرمۇش توغرىسىدا بىشارەت بېرىپ ئولتۇرمايتتى. ئىككىسىنىڭ ئولتۇرىسىدا كېيىن قانداق قىلىش كېرەكلىكى ئۈستىدىمۇ ئوچۇق گەپ بولۇنمىغانىدى. ئەمدى، ئۆتكەنلەرگە «خاتىمە» بېرىپ، كېيىنكى تۇرمۇش توغرىسىدا ئويلىنىشقا، ئېغىز ئېچىشقا توغرا كېلەمدۇ - قانداق!؟

ھېكىم ئەپەندى ئورنىغا كېلىپ ئولتۇرغاندىلا، قاتتىق تەرلەپ كەتكەنلىكىنى بىلدى. ئۇ قول ياغلىقى بىلەن يۈز - كۆزى، بويۇنلىرىنى ئېرتتى، سوۋۇپ قالغان چايدىن ئوتلىدى. ھەمراھى ئۇنىڭغا سىڭايان بولۇپ كۈلۈمسىرىدى:

- ياخشى ئايال، - دېدى زەينىسا ئولتۇرغان تەرەپنى ئىما قىلىپ، - ھەممىلا تەرەپتىن كېلىشكەن ئايال. بۇرۇنقى ئېرى ھاراقكەش، تاياقچى، ئوسال بىر نېمە ئىدى. ئەمدى بەختى ئېچىلىپ قالسا ئەجەپ ئەمەس، قىلغاننى بىلىدىغان ئايال.

ھەمراھىنىڭ بۇ سۆزلىرى ھېكىم ئەپەندىگە بىزارلىق ھېس قىلدۇرمىدى، ئەكسىچە ئۇنىڭ خوتۇنىڭىزدىن قاچان ئاجرىشىپ كەتكەن دېگەن سوئالنى سورىمىغىنىغا ئىچىدىن خۇش بولدى. ھالاللىق بىلەن ئېيتقاندا، ھېكىم ئەپەندى مۇشۇ ياشقا كەلگۈچە خوتۇنىدىن باشقا ئايال زاتىنىڭ قوللىنىشقا ئۇچىنى تۇتقان ئادەم ئەمەس ئىدى. يات ئايالنى سىغدۇرۇشقا ئادەتلەنمىگەن كۆڭلى دىلىغۇل قىلىدىمۇ، زەينىسا بىلەن تونۇشقان دەسلەپكى چاغلاردا ئۇنىڭ يېقىنچىلىقىدىن گۇمانلانغان، شاللاقراق ئايالمۇ نېمە، دەپ، گەپ - سۆز، مۇناسىۋەتتە ئېھتىياتچان بولغانىدى. ھەر قېتىم ئۇچراشقاندا ئۆزىگە: مېنى شەيتان ئارزۇدۇرۇۋاتامدۇ ياكى ئۇنىڭ ئۆزى شەيتانمۇ، دەپ سوئال قويايتتى. نېمىلا بولمىسۇن ئۇ ئەركەك، غۇرۇرى بار ئادەم ئىدى. ۋەسۋەسە ھەم باشقا بىر ئايال بىلەن كۆڭۈل خۇشى قىلىپ يېقىشنىڭ قانداق بولىدىغانلىقىنى تېتىپ يېقىش ئىستىكى ئاخىرى ئۈستۈن كەلدى. زەينىسانىڭ تولغان ئاياللاردا بولىدىغان ئوتلۇق مېھرى ئۇنىڭ ئۇزاقتىن بۇيان تەسىرچان سېزىم - ھېسسىياتتىن يىراقلىشىپ، قۇرۇشقا باشلىغان ۋۇجۇدىغا بۆسۈپ كىردى.

- مەن ئۆزۈم تاللاپ، ياخشى كۆرۈپ تەگكەن ئەردىن خورلۇق، تۆھمەت، چىدىغۇسىز ئازابىتىن باشقىغا ئېرىشەلمىدىم، - دېگەندى زەينىسا ئۇنىڭغا، - ماڭا جېنىمنى ساقلاپ قېلىش ئۈچۈن ئاجرىشىشتىن باشقا يول قالمايدى. تۇغما يۈرەك كېسىلىگە گىرىپتار بولغان بەش ياشلىق ئوغلۇم ئۆلۈپ كەتكەندىن كېيىن، دۇنيادا ئۆزۈمنى تەنھا چاغلايدىغان بولدۇم، ئەركەك زاتىغا قارىغۇم كەلمىدى. بىراق تۇرمۇش

بىرى، - ياخشى ئايال ئۆيىنىڭ بەرىكىتى دېگەن گەپ بار. سەن ياخشى ئايال، ئىناق ئائىلىدە جەننەتتە ياشىغاندەك ياشاۋاتسەن، ئەركىشى ئۈچۈن بۇنىڭدىن ئارتۇق تەلەپ بولماس. شۇ چاغدا ھېكىم ئەپەندى كۆزلىرى نۇرلىنىپ، مەڭزىلىرى قىزىرىپ كەتكەن ئايالغا مېھرىبانلىق بىلەن قارىغان ھەم ئۆزىدە ئاجايىپ بىر ئارامبەخىشلىك ھېس قىلغانىدى. يەنە بىر قېتىم زەينىغا بىلەن تونۇشۇشنىڭ ئالدىدىلا، ئۇ بىر ئاغىنىسىگە ئەسلى مۇددىئاسى خوتۇنىنىڭ مەجەزىنىڭ ئوساللىشىپ كېتىۋاتقانلىقىنى دېيىشكە تىلى بارماي، ئۆزىنى كۈتۈشكە ئەھمىيەت بەرمەي، ئورۇقلاپ كېتىۋاتقانلىقىدىن ھال ئېيتتى. ئاغىنىسى: - ئايالنىڭ سەنەۋەر بالىلىرىڭ ئۈچۈن كۆيۈۋاتقان شام، - دېدى دەررۇ جاۋاب قايتۇرۇپ، - بۇ شام كۆيۈپ تۈگەپ كەتسە ئائىلەڭدىكى يورۇقلۇقمۇ تۈگەيدۇ. ئايالنىڭ كۈتۈنۈشىنى بىلمىسە ئۆگەت، كۈت، ئاسرا، بېشىڭدا كۆتۈر. قانچە قىلساڭمۇ ئەرزىيدۇ... چىلىنىۋاتقان مۇزىكا، چاقچاق - كۈلكىلەرنىڭ شاۋقۇنى ئۈستۈن كېلىپ، ئۇنىڭ پىكىر - خىياللىرى چېچىلىپ كەتتى. ھېكىم ئەپەندىنىڭ بۇنىڭدىن ئارتۇق ئويلىغۇدەك ئەھۋالىمۇ قالمىغانىدى. ئۇ ئۆزىنى قويۇۋەتتى، كىم نېمە دېسە شۇنىڭغا ماقۇل بولىدىغان رايىشلىققا ئۆتتى. كىمدۇر ھاراققا زورلىمىدى، تارتىشىپ تۇرمايلا ئىچمەۋەتتى، بىرى ئۇسسۇلغا تارتتى، زەينىغا بىلەن ئارقا - ئارقىدىن بىر نەچچە رەت تانسا ئوينىدى. ئۆزىگە چاقچاق قىلغانلارغا جاۋاب قايتۇردى، كۈلگەنلەرگە قوشۇلۇپ كۈلدى. كالىسى سەگەكلىشىپ قالسىلا، ئۆزىنى تۇتۇۋېلىشقا بەرگەن ئەھدىنىڭ بۇزۇلۇشىغا نېمە سەۋەب بولغانلىقىنى چۈشىنىشكە تىرىشتى ۋە بۇنىڭ جاۋابىنىڭ ئاددىيلىقىدىن ھەيران قالدى. ئۇ، بۇ ئولتۇرۇشنىڭ تېزراق ئاخىرلىشىشىغا تەشنا بولۇپ قالغانىدى. تىرەجەپ تۇرۇۋالسا، پەقەت شۇ سەۋەبتىنلا ئولتۇرۇش سوزۇلۇپ كېتىدىغاندەك، ھەممىگە ماقۇل بولۇپ بېرىۋاتقانلىقىنى بىلىپ يەتتى. * * * ئۆزىنىڭ ئىشىك ئالدىدىكى تۈگمەس پاراڭ - تەكەللۇپلاردىن كېيىن، ئادەم شالاڭ كوچىغا ئەگىلگەندىلا ھېكىم ئەپەندى ئاۋازلىق ئۇھ تارتتى. زەينىغا ئۇنىڭ قولتۇقىدىن ئېلىپ: - چارچاپ قالىڭىز - ھە؟ - دېدى. - ھە... ياق، سالقىن ھاۋا خۇش يېقىۋاتىدۇ. ھېكىم ئەپەندى چارچاپ كەتكەنلىكىنى يوشۇرۇپ، يالغان ئېيتتى. ئاھ خۇدا، بۇ نېمىدېگەن بىھۇدە ئۇرۇنۇش! ئۇ پۈتلىرىنى ئاران سۆرەپ كېتىۋاتقانلىقىنى نېمە ئۈچۈن يوشۇرۇشقا ئۇرۇندۇ؟ ياش ئايالغا ئۆزىنىڭ ئۇنىڭدىن قېلىشمايدىغانلىقىنى كۆرسىتىپ قويۇش ئۈچۈن شۇنداق قىلىش كېرەكمۇ - يا! سۈنئىيلىك، ھەممىسى ياسالمىلىق! قاچاندىن تارتىپ ئۇنىڭ مەجەزىدە ياسالمىلىق پەيدا بولۇپ قالىدىكەن. ئۇ ئەتراپىغا ئوغرىلىقچە نەزەر تاشلىدى. ئادەم شالاڭ بولغىنى بىلەن، يول ياقىسى، ماڭىزىن ۋە دۇكان چىراغلىرىنىڭ يورۇقىدا كوچا كۈندۈزدەك يورۇپ تۇراتتى. ئۇ بىرەر تونۇشنىڭ ئۇچراپ قېلىشىنى ھەرگىز خالىمايتتى، ئۇچراپ قالسا نېمىمۇ دەرمەن، دېگەن ئەندىشە بەدىنىنى يېنىك تىترىتىپ ئۆتۈپ كەتتى. - ئولتۇرۇش سىزگە ياقتىمۇ؟

- ناھايىتى كۆڭۈللۈك بولدى.
- باشتا بىر ئاز تارتىنغاندەك بولىدىكەن.

- تونۇشمىغاندىن كېيىن شۇنداق بولىدۇ - دە، ئۇنىڭ ئۈستىگە
ھېكم ئەپەندى دۇدۇقلاپ قالدى. «ئۇنىڭ ئۈستىگە» دىن كېيىن، ھەممىسى ياشلار ئىكەن، دەپمەكچى ئىدى. بۇ سۆز ئېغىزدىن چىقىپ كەتسە سىرى پاش بولۇپ قالىدىغاندەك، قېلىن لەۋلىرىنى ھىم يۇمۇپ، گەپنى ئىچىگە يۇتۇۋەتتى. ئۇ يېقىندىن بېرى «ياش» قا مۇناسىۋەتلىك گەپ - سۆزلەرگە زېرەكلىك بىلەن مۇئامىلە قىلىدىغان بولۇپ قالغانىدى. زەينىسا بىلەن بىللە بولۇپ قالسىلا، ئۆزىنى روھلۇق، تېتىك، بەزىدە شوخ كۆرسىتىشكە تىرىشاتتى، شۇنداق قىلمايمۇ بولمايتتى. ياش ئايالدىكى جەزىبىلىك سېھرىي كۈچ ئۇنىڭدىن ئەرلەرگە خاس ئىنتىلىش ۋە قاندۇرۇشنىڭ بولۇشىنى تەبىئىي ھالدا تەلەپ قىلاتتى. ئەلۋەتتە، بۇنىڭ ھەممىسى پىنھاندا، ھېكم ئەپەندىنىڭ سېغىنىشى كۈچىيىپ، ئۇ ئۆزى خالىغان بىر كۈندە بولاتتى ھەم شۇ كۈنى ئۇنىڭ يىگىتلىك رولىنى قانداق ئورۇندىغانلىقىنى زەينىسانىڭ بىر ئۆزىلا بىلەتتى

- بېشىڭىز چۈشۈپ كېتىۋاتىدۇ، كەيپ بولۇپ قالىدىكەنمۇ نېمە؟
- شۇنداقتەك تۇرامدۇ

ھېكم ئەپەندى ئېغىرلىشىپ كەتكەن بېشىنى خۇش ياقماسلىق بىلەن ئاستا كۆتۈردى. ئۇنىڭ روھىمۇ چارچىغان، سالقىن ھاۋاغا چىقىپ پەسىيىپ قالغان غۇڭۇلداش قۇلاق تۈۋىدە يەنە ئىش باشلىغانىدى. ئۇ، شوپۇر بىلىپ قالسا سەت بولار، دەپ ماشىنا بۇيرۇمىغىغا ئىچىدە قاتتىق ئۆكۈندى. بىلسە بىلمەسەمىدى، ئۆيى يىراق ئىكەن، ئاپىرىپ قويايلى، دېگەن بولسا گۇمانلىنىپمۇ كەتمەسەمىدى. يەنە شۇ خۇدۇكسىرەش! ماشىنا بۇيرۇماسلىقى، كەچ بولسىمۇ ئەركىن - ئازادە ماڭالماسلىقى، باشقىلار تونۇپ قالمىسۇن دەپ بېشىنى سېلىۋېلىشى ھەممىسى خۇدۇكسىرەشتىن بولۇۋاتاتتى. ئۇنىڭ ماشىنا بۇيرۇماسلىقىدا يەنە بىر سەۋەبمۇ بار ئىدى، ئولتۇرۇشتىن يانغاندا زەينىسانىڭ قولى تۇتۇقلاپ مېڭىشىدىن ھۇزۇرلىنىشى، ئۆيىگە بارغاندىن كېيىن بىردەم كۆڭلىنى خۇش قىلىپ قايتىشى خىيال قىلغانىدى. ئەمدى ئۇ ئۆزىنىڭ ئۆيىگە چاپسانراق بېرىۋېلىشى، پۈت - قولىنى تاشلاپ سوزۇلۇپ يېتىشى ئويلايتتى. ئويلىغانىپىرى زەينىسانىڭ ئۆيى شۇنچە يىراقلىشىپ كېتىۋاتقانداك بىلىنىۋاتاتتى.

- ھاراققا ئەجەپمۇ زورلاپ كېتىشتى، ئۇلار، - زەينىسانىڭ ئاھاڭىدىن ھېكم ئەپەندىگە ھاراق زورلىغانلارغا راستتىنلا ئاچچىقى كەلگەنلىكى چىقىپ تۇراتتى، - شۇنچە توسۇساممۇ ئۇناشمىدى. كېلىڭ، ماڭا يۆلىنىپ مېڭىڭ.

- ئولتۇرۇش دېگەن شۇنداق بولىدۇ.

زەينىسا ھېكم ئەپەندىنىڭ قولى تۇتۇقىدىن چىڭ تۇتۇپ ئۆزىگە تارتتى. ھېكم ئەپەندىنىڭ ئېغىرلىقىنىڭ بىر قىسمى سىلىق، يۇمشاق گەۋدىگە چۈشتى، قەدەم ئېلىشى يېنىكلىگەندەك بولدى. ئۇ بەدىنىگە ئۇرۇلغان ھارارەتنى سەزدى، باشقا چاغدا زەينىسانىڭ تۇتۇقلۇق ياسىداق ئۆيىدە مۇنداق ھارارەتتىن ئېرىپ مەست بولۇپ كېتەتتى، ھازىر ئۇنداق بولمىدى، زەينىسانىڭ قولى تۇتۇقلاپ مېڭىشىدىن ھۇزۇرلىنىشى ئىستىگەن ھېكم ئەپەندى ئۇنىڭ بەدىنىنى بەدىنىگە چاپلاپ مېڭىشىدىنمۇ ئۆزى ئويلىغان ھۇزۇرنى ئالالمىغىنىغا ئەجەپلەندى، بۇنىڭ ئورنىغا نەچچە يىللار ئىلگىرى مانا مۇشۇنداق قولى تۇتۇقلاپ مېڭىشتىن

جېنى سۆيۈنگەن چاغلارنى ئېسىگە چۈشتى. ئۇ توي قىلىپلا ئۆزىنى بەختىيار چاغلاندى. ئايالى گۈزەللىكى بىلەنلا ئەمەس، ئۆي تۇتۇشتىكى پاكىز - سەرەمجانلىقى، قانا ئەتچانلىقى، مېھماندوستلۇقى بىلەنمۇ ئۇنى بەختىيار قىلغانىدى. ئۇ چاغلاردا نەرسە - كېرەكلەر قىس، قىممەت ئىدى. ئىككىسىنىڭ مائاشىمۇ تۆۋەن، تۇرمۇشى غورىگىلرەك ئۆتەتتى، ئايالى زارلانمايتتى، ئارتۇقچە تەلەپلەرنى قويۇپ ئېرىنىڭ بېشىنى قاتۇرمايتتى. ھېكم ئەپەندى دەم ئېلىش كۈنلىرى بازار ئايلىنىشقا ياكى بىرەر يەرگە مېھمانغا بارسا، شۇنداق گۈزەل ئايالىنىڭ بارلىقىدىن مەغرۇرلىنىپ، قەددىنى تىك تۇتۇپ ماڭاتتى، كەچ قالسا ئاپتۇبۇسقا چۈشمەي، قولتۇقلىشىپ، پاراڭلىشىپ مېڭىشنى ياخشى كۆرەتتى، بۇنىڭدىن ئىككىلىسى خۇشال بولۇشاتتى، ھارغان - چارچىغانلىقى بىلىنمەيتتى، قىش كۈنلىرى بالىلار تېپىلىپ ئويناپ مۇز قىلىۋەتكەن تار يوللاردا ئايالىنى غاز - غاز قىلىپ سۆرەيتتى، يىقىلىپ چۈشسە قاقاقلاپ كۈلۈشۈپ كېتەتتى... كېيىن ئىككىلىسىلا خىزمەتكە بېشىچىلاپ كىرىپ كېتىشتى. ھېكم ئەپەندى كاماندېروپكىغا كۆپ چىقاتتى، تۇرمۇشىدا خىزمەتتىن باشقا مۇھىم ئىشى يوقتەك، نەگىلا بارسا ئائىلىسى توغرىلىق ئانچە ئويلىنىپ كەتمەيتتى، ئويلىسىمۇ كۆڭلى توقلۇقتىن باشقىنى ھېس قىلمايتتى. ئايالىنىڭ خىزمەت بىلەن سىرتقا چىقىشى كەمدىن كەم بولاتتى، ئەمما ئۆيدىن قانچە كۈن ئايرىلسا، ئائىلىنىڭ غېمىنى شۇنچە كۈنلۈك تەق قىلىپ قويۇپ ماڭاتتى، شۇنداقتىمۇ ھېكم ئەپەندى ئايالى قايتىپ كەلگەندە پۈتۈن جاپا ئۆزىگە قالغاندەك غۇدۇراپ قوياتتى...

- بۈگۈنكى سەۋەنلىك مەندىن ئۆتتى، كېيىنكى ئولتۇرۇشلاردا سىزگە ھاراق زورلاشقا قەتئىي يول قويمايمەن.

ھېكم ئەپەندى يېڭىلا ئۇيقۇدىن ئويغانغان ئادەمدەك، مەستخۇش ھالەتتە ئەتراپىغا سەپسالدى. ئارىلاپ ئۆتۈپ قالدىغان ماشىنىلاردىن باشقا، كوچىدا ئادەم كۆرۈنمەيتتى. ئۇ ۋاقىتنىڭ قانچە بولغانلىقىنى بىلمەكچى بولۇپ، سول قولىنى كۆتۈرمەكچى بولدى ۋە شۇ چاغدىلا پۈتۈن ئېغىرلىقىنى دېگۈدەك زەينىساغا ئارتىپ كېتىۋاتقانلىقىنى، زەينىسانىڭمۇ پۈكۈلۈپ، مۇدۇرۇپ مېڭىۋاتقانلىقىنى كۆرۈپ، مەڭزىلىرى ئوت بولۇپ يېنىۋاتقانداك قىزىپ كەتتى.

- سىزنى قىيناپ قويۇپتىمەن، ئۆزۈم ماڭاي، - ھېكم ئەپەندى قەددىنى رۇسلىدى.

- شۇنداق ماڭمۇەرسىڭىز بولاتتى.

- قويۇڭ، سەت ئەمەسمۇ.

زەينىسا ھېكم ئەپەندىنىڭ قولتۇقىدىن قولىنى بوشاتمىدى. ئايال كىشىگە ئارتىلىپ ماڭغۇدەك ھالەتكە چۈشۈپ قالغانلىقىدىن قوشۇمىلىرى تۈرۈلگەن ھېكم ئەپەندىنى ئۇنىڭ «كېيىنكى ئولتۇرۇشلاردا» دېگەن گېپى ئويلىنىدۇرۇپ قويدى. زەينىسا ئۇنى بۈگۈنكى ئولتۇرۇشقا پەقەت بىرلا قېتىم، دەپ ئۈنمىغىنىغا قويماي ئېلىپ كەلگەنىدى، قارىغاندا، بۈگۈنكى ئولتۇرۇش ئۇلارنىڭ ئوچۇق - ئاشكارا يۈرۈشىنىڭ ئېلان قىلىنىشى ۋە باشلىنىشى بولۇپ قالدۇمۇ - نېمە؟! ئۇ بۈگۈنكى ئولتۇرۇشتا دادا دېگۈدەك يەرگە كېلىپ قالدى، كېيىنكى ئولتۇرۇشلاردا نېمە بولماقچى! ياشلارغا تەڭ بولۇش ئۈچۈن، سۆز - ھەرىكىتى ياشلاردەك بولۇش كېرەك، مۇنداق قىلىش ھېكم ئەپەندىنىڭ قولىدىن كېلەمدۇ، ياش ئايال تەلەپچان بولىدۇ، ھېكم ئەپەندىنىڭ تۇرمۇشىنى قايتىدىن باشلاشقا چامى يېتەمدۇ - يوق؟ ئۇ ئائىلىسى ئۈچۈن بارلىقىنى سەرپ قىلدى ۋە شۇ ئائىلىگە ئۆگىنىپ كەتتى. ئۇنىڭمۇ شېرىن مۇھەببەتنىڭ لەززىتىنى تېتىغان، پەيزىنى سۈرگەن چاغلار بولغان، ئەمدى ياشلىق جۇشقۇنلۇقى سوغۇلۇپ قالغان بىر چاغدا، مۇھەببەت بۇلىقى ئۇرغۇپ تۇرۇۋاتقان ياش ئايالىنىڭ سۆيگۈ تەشئالىقىنى قاندۇرالايدۇ؟

ئاخىر يېتىپ كېلىشتى. ھېكىم ئەپەندى ھەرقاچانقىدەك، مۇشۇ بىنانىڭ ئالتىنچى قەۋىتىگە چىقىش ئالدىدا بولىدىغان ئەتراپىغا ئوغرىلىقچە قاراش، ھودۇقۇش، بېشىنى يەردىن ئۈزمەسلىك، دەككە - دۈككەگە چۈشۈپ قېلىش ئالامەتلىرىنىڭ بولمىغانلىقىنى سەزدى.

- يۈرۈڭ، ئىسسىق چاي دەملەپ بېرىمەن، ھاردۇقىڭىزمۇ چىقىپ قالىدۇ، دېيىشىدىغان بەزى گەپلىرىمۇ بار.

ھېكىم ئەپەندىنىڭ كۆڭلى تۈيدى. بۈگۈن ئۇلارنىڭ يېقىنچىلىقى ئاشكارىلانغانىكەن، كۆڭۈل قېتىمدا پۇرسەت كۈتۈپ تۇرغان گەپلەرنىڭ ئوتتۇرىغا چىقىش ئېھتىمالى كۆپ ئىدى. زەينىسانىڭ تەلەپپۇزىدىن ئۇنىڭ بۈگۈنكى پۇرسەتنى ئۆتكۈزۈۋەتمەيدىغانلىقى بىلىنىپ تۇراتتى. ئەگەر شۇنداق بولسا، ھېكىم ئەپەندىمۇ سورىلىدىغان سوئاللارغا ئۇ قانائەتلىنمەي تۇرۇپ جاۋاب بېرىشى كېرەك ئىدى.

- چىقالمايدىغاندەك تۇرىمەن، - دېدى ھېكىم ئەپەندى بىر پەسلىك جىملىقتىن كېيىن، زەينىسا ئۇنىڭ «چىقالمايدىغاندەك تۇرىمەن» دېگىنىنى چارچىغانلىقىدىن دەپ چۈشەندىمۇ، ئىشىك ئالدىغا كەلگەندە تارتىۋالغان قولىنى يەنە قولىتۇققا ئېلىپ، نازلىق بىر ھەرىكەت بىلەن تارتتى: - ئۆزۈم يۆلەپ چىقىمەن، قۇشتەك يەڭگىل بولۇپ قايتىسىز.

ھېكىم ئەپەندى ئۇنىڭ قولىنى ئاستا، ئېھتىيات بىلەن ئاجرىتىپ: - رەھمەت، - دېدى قاراڭغۇدا ئېنىق كۆرەلمىسىمۇ، ئەجەبلىنىشتىن چوڭ ئېچىلغان كۆزلەرنىڭ ئۆزىگە تىكىلگەنلىكىنى پۈتۈن ۋۇجۇدى بىلەن سېزىپ، - چارچىدىم، ھەقىقەتەن چارچىدىم، بۇنى يولدا كەلگۈچە سىزمۇ كۆردىڭىز. نېمە دېسەم بولار، مېنى چارچاشتىن بەتتەررەك باشقا بىر نەرسە ئىچىمنى سىقىپ ئاۋارە قىلىۋاتىدۇ.

ھېكىم ئەپەندى ھازىرقى روھىي ھالىتىنى نېمىدىن باشلاپ، قانداق چۈشەندۈرۈشنى راستتىنلا بىلمەي، ئوڭايسىزلانغانلىقىدىن ئېڭىكىنى سىلاپ جىمىپ كەتتى. ئۇ زەينىسانىڭ چۈشىنىشىنى ۋە چۈشەنگەنلىكىنى بىر - ئىككى ئېغىز گەپ بىلەن پۇرتىتىپ، كۆڭلىدىكى ئېيتىۋېلىشىغا يول ئېچىپ بېرىشنى بەكمۇ خالايتتى.

- نېمە بولىدىڭىز ئەپەندىم، بۈگۈن سىزنى خۇش قىلىمەن دەپ قىنىناپ قويدۇمۇ - نېمە. باشقا چاغلاردىكىگە ئوخشىمايلا قېلىۋاتسىزغۇ. سىزگە قاراپ مېنىڭمۇ ئىچىم سىقىلىپ كېتىۋاتىدۇ. ھېكىم ئەپەندى ئىچىگە تولدۇرۇپ ئۇھ تارتتى.

- سىز كۆرۈپ يۈرگەنگە ئوخشىماي قېلىۋاتقىنىمنى ئۈزۈمۇ بىلىۋاتىمەن، - دېدى ئۇ تامىقى قۇرۇپ قالغاندەك سەل خىرىلداپ، ئاندىن ئاستا كېلىپ ئوچۇق ئىشىكنىڭ كېشىكىگە ئارقىسى بىلەن يۆلەندى، - يېقىندىن بېرى بۇ دۇنيانىڭ ئاجايىپلىقىنى ئويلىنىپ قالىدىغان بولدۇم. بىز ھەممىمىز ئوخشاش مۇھىتتا ياشاۋاتقان بولساقمۇ، ھەر بىر ئادەم، ھەر بىر ئائىلە ئۆزىدىكى ئايرىمچىلىق بىلەن ئۆزىگە خاس يەنە بىر تار مۇھىتنى شەكىللەندۈرۈپ، بىر - بىرىدىن پەرقلىق ياشايدىكەن. تۇرمۇشىدا جېنىغا پاتقان ياكى كەم بولسا بولمايدىغان يەرلىرىنى تونۇپ يېتىپ، ئۇنى ئۆزگەرتىمەكچى، قولغا كەلتۈرمەكچى بولۇپ، غەيرەت بىلەن ئىنتىلىدىكەن. مەقسىتىگە يېتەي دېگەندە، بايقى ئۆزى ئۆگەنگەن تار مۇھىت ۋە ئۇنى ئىسكەنجىگە ئېلىۋالغان بىر قېلىپتىكى تۇرمۇشنىڭ كۆرسەتكەن تەسىرىدىن توختاپ قېلىشقا، بەزىدە

چېكىنىشكە مەجبۇر بولىدىكەن. زەينىسا گەپنى بۆلدى: - ئەپەندىم، بۈگۈن نېمە بولدى سىزگە، بۇرۇن مۇنداق پەلسەپە گەپلەرنى قىلمايتتىڭىز، ھېچ چۈشىنەلمەي قالدىم سىزنى.

زەينىساننىڭ ئاۋازىدىن تاقەتسىزلەنگەنلىكى ھەم سەل ئاچچىقى كەلگەنلىكى چىقىپ تۇراتتى. دېمىسىمۇ ھېكىم ئەپەندى گەپنى بەكمۇ يىراقتىن باشلىغانىدى، ئۇنىڭغا شۇنداق قىلمايمۇ بولمايتتى. چۈنكى ئۇنىڭ ئۆزىگە ئەقىدە قىلغان ئايالىنى، كۆزىگە چىرايلىق كۆرۈنگەن ئالىمنى چىشلەپ بېقىپ، تېتىمىسا ئاچچىقكەن دەپ تاشلىۋېتىدىغان نىيىتى يوق ئىدى. ئۇ، بۇ ئايالىنى چىن كۆڭلىدىن ياخشى كۆردى، بېرىلدى، خوتۇن - بالىلىرىنى ئويلىدى - يۇ، بىر ئامالى بولۇپ قالىدىغاندەك بۇ يولدا مېڭىۋەردى. بۈگۈنكى ئولتۇرۇشقا قاتناشمىغان بولسا، بۈگۈنكىدەك چوڭقۇرراق ئويلاشقا مەجبۇر قىلىدىغان بىر دوقالغا دۇچ كەلمىگۈچە مېڭىۋەرگەن بولاتتى. ئولتۇرۇشقا كەلگىنىمۇ ياخشى بوپتۇ. ئولتۇرۇش ئۇنىڭغا ئۆزى بىلەن زەينىسا ئوتتۇرىسىدىكى پەرقنى ناھايىتى روشەن كۆرسىتىپ بەردى. يېڭى جاھاز كۆزگە چىرايلىق كۆرۈنىدۇ. ھېكىم ئەپەندى يېڭى ئەمەس كونسىراپ قالغان جاھاز، سىرلاپ پەردازلىغان بىلەنمۇ، كۈن ئۆتكەنسېرى غىچىرلايدىغان بولۇپ قالىدۇ. ئۇ چاغدا زەينىسا ئۇنىڭدىن زېرىكىشى، تۇرمۇشنىڭ رېتىمى بۇزۇلۇشى مۇمكىن. زەينىسا ھازىر بۇرۇنقى ئېرى تەرىپىدىن خورلىنىپ، ئىزىدىن چىقىرىۋېتىلگەن تۇرمۇشنى ئۆزىگە كۆيىنىدىغان بىر ئادەم بىلەن قايتىدىن تىكلەشكە چىن كۆڭلىدىن ئىنتىلمەكتە. ئۇنىڭ كۆزىگە ياش پەرقى، چوڭ ئادەم بىلەن ئۆتىدىغان تۇرمۇشنىڭ كېيىن قانداق بولىدىغانلىقى كۆرۈنمەيدۇ، ئويلايدىغىنى خاتىرجەم تۇرمۇش ۋە كىتابلاردىكىدەك گۈزەل كېلىچەك، چۈنكى ئۇ ياش، لېكىن تەجرىبىسىز، ھېكىم ئەپەندى تۇرمۇشتا پىشقان، كۆپىنى كۆرگەن، شۇڭا ئۆزىنىمۇ، ئۇنىڭغا ئۆزىنى تەقدىم قىلىشقا تەييار تۇرغان ياش ئايالىنىمۇ ئويلىشى كېرەك. كېيىن بولىدىغان ئىشلارنى ئالدىن ئەسلىتىپ قويغاننىڭ زىيىنى يوق. ئارزۇ قىلغانغا ئېرىشمەك، ئېرىشكەندىن كېيىن تۇتۇپ تۇرماقۇمۇ ئاسان ئەمەسكەن. ئۇنىڭدىن چەتنەپ كۆڭۈلگە قارشى مېڭىش قوقاسقا دەسسەپ مېڭىشتىنمۇ ئازابلىق بولىدىكەن.

بۇ دۇنيادا ئادەم بولماق، ياشىماق نېمىدېگەن قىيىن - ھە!

ھېكىم ئەپەندى تاماكنى ناھايىتى ئاز چېكەتتى، ئېسىغا كەلمىسە نەچچە كۈنلەپ چەكمەيمۇ يۈرەلەيتتى، ئەمما يېنىدىن ئالىي سورتلۇق تاماكنى ئۈزمەيتتى. ئۇ شۇ تاپتا قاتتىق خۇمار بولغانلىقىنى ھېس قىلىپ بىر تال تاماكنى تۇتاشتۇرۇپ كۈچەپ شورىغانىدى، قېقىلىپ قاتتىق يۆتىلىپ كەتتى، يۆتەل توختاي دېمەيتتى، نەپىسى قىسىلىپ خىرقىردى، كۆزلىرىدىن ياش قۇيۇلدى. زەينىسا كېلىپ دۈمبىسىدىن بىر ھازاغچە پەپىلەپ بەرگەندىن كېيىنلا ئاران تىنچلاندى.

- كۆردىڭىزمۇ، مەن تاماكنىمۇ كۈچ ئېلىشالمايدىغان بىر ھالغا كېلىپ قالغاندەك تۇرىمەن، - دېدى ئۇ قول ياغلىقى بىلەن يېشىنى سۈرتىۋېتىپ، ئۇ ئۆزىنىڭ مۇشۇ ھالىتى ئارقىلىقمۇ زەينىساغا ئاللىقانداق بىر مەنىنى بىلدۈرمەكچى بولاتتى.

- تاماكا دېگەن زىيانلىق نەرسە، چېكىۋەرسە ياش ئادەممۇ كېرەكتىن چىقىدۇ، - دېدى زەينىسا. - قېرىلىق يېتىپ كېلىۋاتىدۇ، زەينىسا، كۆڭلىڭىزنى ئالالماي قالامدەنكىن دەپ ئۆزۈمنى تىڭشاپ قالدىم.

- ئۆزىڭىزنى ئۈنچىلىك چاغلان كەتمەڭ، كۆڭۈلدىن ئۇلۇغ نەرسە يوق.

- شۇڭا ئۇنى تىزگىنلىگىلى بولمايدىكەن. سىزگە ئوخشاش مېھرىلىك بىر ئايالغا مۇھتاج ئىدىم، كېيىنكى تۇرمۇشىمدا شۇ ئايالنى ئۆزۈمگە مەڭگۈلۈك ھەمراھ قىلىپ ئۆتۈپ كېتىمەن دېگەن نىيەتكىمۇ كەلگەندىم. بۈگۈنكى ئولتۇرۇش ئويلىمىغان يەردىن ئۆزۈمنى ئۆزۈمگە دەڭسىتىپ قويدى. كۆپ ئويلىدىم، كۆپرەك سىزنى ئويلىدىم، مېنى چۈشىنىشىڭىزنى ئۈمىد قىلىمەن دېگىنىم ئاخىرقى ھېسابتا

سىز ئۈچۈن پايدىلىق.

- مەن پايدا - زىمىنىنى ھېسابلىشىپ كۆرمىگەن، ئەپەندىم. پەقەت كۆڭۈللۈك تۇرمۇشنى، سىزنى ھەقىقىي تۇرمۇشنىڭ راھىتىدىن بەھرىمەن قىلىشنى ئويلىغان.

ھېكم ئەپەندى زەينىسانىڭ ئاچچىقى كەلگىنىنى بىلىپ جىم بولدى. ئەمدى بۇنىڭدىن ئارتۇق سۆزلەشنىڭمۇ ئورنى يوق ئىدى. بىر ئازدىن كېيىن زەينىسا ئېغىز ئاچتى:

- شۇنداق قىلىپ چىقالمايمەن دەڭ؟!

ھېكم ئەپەندى ئارسالدىچىلىقتا قالغاندەك، بىر ئۇنىڭغا، بىر يەرگە قاراپ جاۋاب بەردى:

- بەك كەچ بولۇپ كەتتى.

- قايتىپ كېتەلەرسىزمۇ؟

- كېتەلەيمەن، كىرا ماشىنىسى ئۇچراپ قالار

- بوپتۇ ئەمەس، تۈتۈپ قالالمىغاندىن كېيىن ...

- دېگەنلىرىمنى ئويلىشىپ باقارسىز.

- قېنى ...

ئۇ ئىشىك ئالدىدا پەلەمپەيلەردىن كۆتۈرۈلۈۋاتقان تاقىلدىغان ئاياغ ئاۋازى بېسىقچە تۇرۇپ، ئاندىن ئاستا، بەكمۇ ئاستا قوزغالدى. ئىختىيارغا قويۇپ بەرسە زەينىسانىڭ ئارقىسىدىن يۈگۈرۈپ چىقىشتىن يانمايتتى. ئىچىنى ئېيتىپ چۈشەندۈرگىلى بولمايدىغان بىر غەشلىك ئېچىشتۇراتتى. كۆڭلىنىڭ مەيلى بار، دىلى سۇ ئىچىدىغان ئادەمگە يۈرىكىدىكى گەپنى قىلالماي، ئۆزىنى چەتكە تارتىشقا مەجبۇر بولۇۋاتقىنىغا ئىچ - ئىچىدىن ئاچچىق قىلاتتى، دۇنيانىڭ تارلىقىغا ئاغرىناتتى. زەينىسا بىلەن تونۇشقاندىن بۇيان، ئۆزىنى روھلۇق، ھېسسىياتلىق سېزىپ كېلىۋاتقان ھېكم ئەپەندى بىردىنلا بوشاپ شالاقلاپ قالغاندەك مۇكچىيىپ قالدى. «ئادەمنى ياش ئەمەس، روھ قېرىتىدىغان ئوخشايدۇ، دەپ پىچىرلىدى ئۇ ئېغىرلىشىپ كەتكەن پۇتلىرىنى تەستە يۆتكەپ.

لېكىن، شۇنىڭغا قارىماي ھېكم ئەپەندى كۆڭلىنىڭ بىر يېرىدە خېلى ۋاقىتلاردىن بېرى كۆرۈلۈپ باقمىغان كىچىككىنە ئازادلىكىنىمۇ ھېس قىلدى. قۇلاق تۈۋىدىكى نېرۋىسىنى تىنچسىزلىنىدىغان غۇڭۇلداشمۇ غايىب بولغانىدى. بۇنىڭدىكى سەۋەب ناھايىتى ئاددىي ئىدى. ئۇ ئۆزىنىڭ ھېلىلا كىنايە قىلغان «تار دۇنيا»غا قاراپ ماڭغانلىقىنى، زامان - زامانلاردىن بۇيان كىشىلەر ئۆزلىرى ياراتقان ۋە ئۇنى مۇقەددەس بىلىپ ئۆگىنىپ كەتكەن تار مۇھىتىنى بۆسۈپ ئۆتۈپ كېتەلمىگەنلىكتىن شۇنداق بولغانلىقىنى بىلىپ قولىنى سىلكىپ قويدى. بەلكىم يامان قىلمىغاندۇر. تارازغا سېلىپ باققاندا خوتۇننىڭ ئۇنىڭغا بولغان ساداقىتى جىڭ باسدۇ. ئادەملەرمۇ بەزىدە، ئۆزلىرىنىڭ جەمئىيەتتىكى ئورنى، ھۆرمىتىنى ئۇنى دەپ - بۇنى دەپ، ئاخىرى چاقچاققا يۆلىگەن بولۇپ، خوتۇنلىرىنىڭ ۋاپادارلىقى بىلەن ئۆلچەپمۇ قالىدۇ.

ھېكم ئەپەندى ئاسمانغا قارىدى. بايا بالكون دېرىزىسىدىن قارىغاندا ئوچۇق ئاسمان غۇۋا، يۇلتۇزلار خىرە - خىرە كۆرۈنگەنىدى. ھازىر يۇلتۇزلار يۈزىنى سۈرتۈپ پارقىرىتىۋەتكەندەك روشەن، چىرايىنىڭ ئېچىلىپ كەتكىنىدىن خۇشال بولغاندەك چاقناپ كەتكەنىدى.

مەسئۇل مۇھەررىر ئالمىجان ئىسمائىل

زۆھرە گۈل ئابدۇۋايىت

ئەرۋاھ ئوقى

(ھېكايە)

قۇربان ھېيتنىڭ ھارپا

كۈنى.

مەن قەبرەم ئىچىدە سېنىڭ قەدىمىڭنى كۈتۈپ ئولتۇردۇم، دادام بىلەن ئاكام قەبرەم بېشىغا كېلىپ ئۈزۈندىن ئۈزۈن دۇئا ئوقۇپ، ئالغاج كەلگەن سېرىق قوناق دانلىرىنى قەبرەمگە چېچىپ قويۇپ كەتتى. يېقىنلا بىر قەبرە بېشىدا بىر ئايال ئۆكسۈپ - ئۆكسۈپ يىغلاۋاتىدۇ. ئىنسانلارنىڭ ئاخىرقى ۋە مەڭگۈلۈك ماكانى بولغان بۇ قەبرە ئىچى

مېنىڭ ئۈچ يىلدىن بېرىقى ماكانىم. قەبرەم بېشىغا مەن ئەڭ ئۈچ كۆرىدىغان بىراۋ بىر دەستە قىپقىزىل گۈلنى قويۇپ قويۇپ كەتتى. لېكىن سەن كېلەلمىدىڭ، دادامنىڭ سۆزى بويىچە ھېچقانداق قەبرىدىن قالغۇسىز قىلىپ ھەيۋەتلىك ياسالغان زەڭگەر رېشاتكىلىق قەبرەمگە بىر دەستە قىپقىزىل گۈل تېخىمۇ ھۆسن قوشتى. ئىنسانلار ھايات ۋاقتىدا بىر - بىرىدىن نام، ئەمەل، ئابروي تاللىشىپلا قالماي، ۋاپات بولغاندىمۇ شۇنداق قىلىدۇ. ئادەملەر بۇ ئالەم بىلەن ئۇ ئالەمنىڭ نۇرغۇن جايلىرىنىڭ ئوخشايدىغانلىقىغا ئىشەنگەچكىمۇ ھايات ۋاقتىدا تۇرغان، ئىگىلىگەن ئورنىنىڭ كەڭ



بولۇشىنى ئارزۇ قىلغاندەك، ۋاپات بولغاندا ياتقان گۆرىنىڭ چوڭ بولۇشىنى ئارزۇ قىلىدۇ. دادام تويۇمدا خەجلىمەكچى بولغان پۇلنىڭ بىر قىسمىنى سەرپ قىلىپ، ئۆز ئابرويغا ماس كېلىدىغان قەبرە ياساتتى، چوڭ قەبرە تېشى بېكىتتى. دادامنىڭ پۇل ئارقىلىق تاپقان ئابرويى يەنە پۇل بىلەن ئىپادىلەندى. مەن ئۆلۈپمۇ دادامنىڭ ھوقۇق دائىرىسىدىن چىقىپ كېتەلمىدىم. تۆت چاسا زەڭگەر رېشاتكىلار تېنىم كۆمۈلگەن تۇپراقنى قورشىۋالدى. قەبرە تېشىمىمۇ مېنىڭ يەنىلا دادامنىڭ بۇيرۇقىنى كۈتىدىغان ئادەم ئىكەنلىكىمنى ئىپادىلەيدىغان «يۈسۈپ ئاخۇن قىزى

مۇھەببەت 1971 - يىلى 5 - ئايدا تۇغۇلۇپ،
1992 - يىلى 7 - ئايدا ۋاپات بولدى» دېگەن
خەتلەر ئويۇلدى.

مېنىڭ ئىسمىم مۇھەببەت ئىدى، ماڭا
بۇ ئىسمىنى ئاشۇ ھېسسىيات دېگەننى
بىلمەيدىغان دادام ئەمەس، مۇھەببەت ئىلاھى
قويغاندەك بىلىنەتتى. كىشىلەر مېنى
سۆيۈش ئۈچۈن تۇغۇلغان گۈزەل رەنا
دەيتتى، لېكىن مەن سۆيۈشنى، كۈندە
نەچچە رەت چاقىرىلىدىغان ئىسمىمنىڭ
مەنىسىنى بىلمەي بۇ يەرگە كەلدىم.

بىز مەڭگۈ بىللە بولۇشقا ۋەدىلەشكەن
ئىدۇق. ئۆلگەندىمۇ بىر گۆردە ياتماقچى
بولغان ئىدۇق. شۇ كۈنى مەن ئادەملەرنى
يۇقىرى، تۆۋەن دەپ ئايرىشقا ۋاسىتە بولغان
ھەشەمتلىك قورۇيىمىزدىكى قىپقىزىل
گىلەملەر بىلەن بېزەلگەن خاس ھۇجرامدا،
ئۈدۈنۈمدىكى پەرداز جاھازىسىغا قاراپ:
خوش ئەمەسە دىلشات، مەڭگۈلۈك بىر
بولۇشىمىز ئۈچۈن دەپ دەپ ۋ قاقچىلانغان
بوتۇلكىنى كۆتۈردۈم، لەۋلىرىمدە ئازابلىق
كۈلكە بار ئىدى. كۆزلىرىمدە بۇ بىۋاپا
ئالەمگە قىيالماسلىق، ئۆز - ئۆزۈمگە
ئېچىنىش. خۇدا ئادەمگە ئۆزىنىڭ ئۆلۈمىگە
ئېچىنىشتىن ئارتۇق جازا بەرمەس، خۇدا
مېنىڭ ئۆزى بەرگەن تېنىمنى
قەدرلىمىگە نىلىكىم ئۈچۈن ھايات ۋاقتىمدىلا
شۇنداق جازا بەردى، پەرداز جاھازىسىنىڭ
ئەينىكىدە كۆرۈنۈپ تۇرغان گۈزەل قامەتكە
چىدىمىدىم، چوڭلاردىن جەسەتنى يۇيغاندا
ناھايىتى چىرايلىق بولۇپ كېتىدۇ، دەپ
ئاڭلىغان ئىدىم. ئادەم ئۆلۈم ئالدىدىمۇ
چىرايلىق بولۇپ كېتەمدۇ قانداق ياكى بۇ
مېنىڭ ھاياتلىققا قىيالمىغاندىكى

ھېسسىياتىممۇ؟ بىراق بۇ گۈزەللىكلەر
بىچارە ئىدى. ئەمدى ئاشۇ سىيلىق،
پارقىراق، كىشىلەر ئالىمغا ئوخشىتىدىغان
يۈزلەر چىرىيدۇ، توپىغا ئايلىنىدۇ، مۇنۇ
كېلىشكەن بەدەن قاق سۆڭەككە ئايلىنىدۇ،
دىلشات، سەن بۇ گۈزەللىكلەرنى شۇ مىنۇت
كۆرگەن بولساڭ - ھە! بىراق كۆرمىدىڭ.
شۇ مىنۇت مەن سېنىڭ ئەڭ ئاخىرقى قېتىم
مېنىڭ بۇ گۈزەللىكىمنى تاماشا
قىلىۋېلىشىڭنى، ئۆلۈم قورقۇنچىدا
تۇرۇۋاتقان قىپقىزىل لەۋلىرىمگە
مەستانىلارچە سۆيۈپ قويۇشۇڭنى ئارزۇ
قىلغانلىقىمنى بىلمەي قالدىڭ. قولۇم،
قاتىل قولۇم تىترەۋاتاتتى. مەن مۇشۇ
گۈزەللىكىم بىلەن بەختسىز بولدۇم.
گۈزەللىك قىز بالا ئۈچۈن ئامەت ھەم ئاپەت.
مېنى كىشىلەر خۇش پۇراق گۈلكە
ئوخشاتتى. بىراق مەن بىرىنىڭ شەخسى
ھەۋىسىنى قاندۇرىدىغان، پەقەت پۇرىقىدىنلا
لەرزە تلىنىپ بوتۇلكىغا چىلاپ قويىدىغان
گۈل بولۇشنى خالىمىدىم.

دادامنىڭ ئاپامغا ھەمىشە قىلىدىغان
بۇيرۇقلىرى، بىزنىڭ كەپسىزلىكىمىزنىڭ
دەردىنى ئاپامدىن ئېلىشلىرى بۇ بىر
تۇراقلىق قانۇنىيەتمۇ؟ نېمىشقا مەن
بىلىدىغانلىكى بارلىق ئەرلەر شۇنداق
قىلىدۇ، بۇ ھوقۇقنى ئۇلارغا نىكاھ
بەرگەنمۇ؟ ئائىلىدىكى ھەممىلا ئىش
نېمىشقا دادامنىڭ ئارزۇسىچە، بۇيرۇقى
بويىچە بولىدۇ. مەن ئاپامنىڭ بۇ ئىشنى
مۇنداق قىلايلى، دەپ بىرەر قېتىم ئۆز
پىكرىنى دەپ باققىنىنى بىلمەيمەن.
ئاپامنىڭ يۈزى قانسىز، ئاقۇچ ئىدى.
ئۇنىڭ ئاق قەلبىمۇ ئۈزلۈكسىز خورلۇقتىن

مەن ئاپامنىڭ قىزى ئىدىم، لېكىن ئۇنىڭدەك ياشاشنى خالىمايتتىم. مەن ئاپامدەك ھەددىدىن زىيادە جاپاكەش، سەۋرچان، تاقەتمەنلىك بىلەن ئېرى ۋە بالىلىرى ئالدىدا خار بولۇپ يۈرىدىغان، چىرايىدا ئايدا - يىلدا بىر كۈلكە پەيدا بولمايدىغان ئايال بولۇشنى خالىمايمەن. مەن ۋە ئاكام، ئۆكىلىرىم ھەممىمىزلا خۇددى شۇنداق بولۇشى - ئاپام نان يېقىشى، كىر يۇيۇشى، تاماق ئېتىشى، كالا - قويلارغا قاراشتەك تۈگمەس ئائىلە ئىشلىرىنى قىلىشى كېرەكتەك ھېس قىلاتتۇق. ئاپام مەن ئەقلىمنى تاپسام شۇ ئىشلارنى قىلاتتى، تا ھازىرغىچە قىلىۋاتىدۇ. ئۇنىڭغا سالامەتلىك، ئاياللىق گۈزەللىك، لاتاپەت دېگەن نەرسىلەرنىڭ كېرىكى يوقتەكلا، كۈنبويى قوتان بىلەن قازان بېشى ئارىلىقىدا دادامنىڭ كونا باجىڭگىر ئايىغىنى سۆرەپ يۈرگىنى يۈرگەن. قوشنىلار «تىنىمىز خوتۇن، يۈسۈپنى باي قىلىۋەتتى» دېيىشىدۇ. لېكىن ئاپام بىرەر قېتىم ئۆز ئەمگىكىنى مىننەت قىلغان، ئۇنىڭغا ھەق تەلەپ قىلغان ئەمەس. ئۇ مۇشۇ باي ئائىلىنىڭ ئايالى بولغانلىقى ئۈچۈن نۇرغۇن ئالتۇن جابدۇقلىرى بار، لېكىن بۇلارنى بىرەر قېتىم تاقاپ باققان ئەمەس، مەن ئاپامنى چۈشەنمەيتتىم. ئۇنىڭ ئاشۇ خاپىغان، بۇلۇتلۇق ھاۋادەك چىرايى قەلبىدىكى بارلىق سىرلارنى مۇستەھكەم توساقتەك توسۇپ تۇراتتى. دادامنى بولسا تېخىمۇ چۈشەنمەيتتىم. ماڭا دادامنىڭ بارلىق سىرلىرى ئاشۇ تۈرۈلگەن قوشۇمىسى ئارىسىغا يوشۇرۇنغاندەك، قوشۇمىسى ئېچىلىپ كەتسىلا ھەممە نەرسە

ئاشۇنداق قانسىراپ كەتكەندۇ، ئۇ نېمە ئۈچۈن ئۆز پىكىرىنى بىرەر قېتىم بولسىمۇ دادامغا ئېيتىپ باقمايدۇ، نېمىشقا جاھىل، ھازازۇل ئاياللاردەك دادامنىڭ ياقىسىغا ئېسىلىپ يىغلاپ تۇرۇپ ئۆز سۆزىنى دەۋالمايدۇ. بۇنداق بۇرۇختۇم نارازىلىق، ئۇنىسىز شىكايەت زادى نېمىنى چۈشەندۈرىدۇ؟

كىچىك چاغلىرىمدا مەن بىلەن بىرگە مەكتەپكە بارىدىغان، سۇدا ئېقىپ كەلگەن ئالمىلارنى سۈزۈۋېلىپ تالىشىپ يەيدىغان، مەھەللىمىزدىن گاھى چاغلاردا ئۆتۈپ قالىدىغان چوكا مۇز سانقۇچىنىڭ كەينىدىن تىيىنلىرىمىزنى كۆتۈرۈپ يۈگۈرىدىغان چاغلاردا كەلگۈسىمنى بەك گۈزەل تەسەۋۋۇر قىلاتتىم. ئۇ چاغلاردا مەن ئۆز قەلبىمدە كەلگۈسىدىكى كىنو چولپىنى، ئۇلۇغ بىر شەخس ئىدىم. لېكىن يىللار ئۆتۈپ مەن ھېچنېمە بولالمىدىم، ئۆزلۈكىدىن ھەل بولىدىغان ئاددىي ئىش دەپ قارايدىغان نىكاھ ئىشىمۇ ئۆزۈم خالىمىغان تەرەپكە مېڭىۋاتاتتى. بۇ ئالەمدىن مەن يەنە نېمە كۈتمەكچى؟ باھار ئۆتۈپ، ياز كېلىدۇ، ئاندىن كۈز، قىش، تۆت پەسىل ئالمىشىۋېرىدۇ، يىللار ئۆتۈۋېرىدۇ. مەن دەسمالدەك بولۇپ كەتكەن كىر يوپىكىسىنىڭ چېكى سىڭايان بولۇپ قالغان ھالدا ئۆيىنىڭ تۈگمەس ئىشلىرى بىلەن چېپىپ يۈرۈيدىغان جاپاكەش ئايال بولىمەن. ھەر بىر ئاتالغاندا كىشىنىڭ يۈرەك تارىنى تىترىتىدىغان لىرىكىلىق ئىسمىم، گۈزەل چىرايىم باشقىلارغا ئەل قاتارى كۆرۈنىدىغان بولىدۇ.

بويىتىمىكەن. مەن بۇ يەرگە بەك بالدۇر كېلىۋاتىمەن. مەن مۇشۇ ئالەمدە سەن بىلەن بىللە بولۇپ خۇشال - خۇرام يۈرىمەن دەپ كەلگەن ئىدىم.

ئۆتكەندە قەبرىستانلىقنىڭ ئۇ بېشىدا ياتىدىغان موماڭ سېنىڭ ھازىر شەھەردە ئىكەنلىكىڭنى بىرىگە ئېيتىۋاتقان ئىكەن، مەن ئوغرىلىقچە ئاڭلىۋالغان ئىدىم. شۇ چاغدا مەن سېنىڭ قەبرىم بېشىغا نېمە ئۈچۈن كەلمەيدىغان بولۇپ قالغانلىقىڭنى چۈشەنگەن، سەن بۇ چەت سەھرا يېرىدىن كېتىپسەن، باشقىلارغا بۇ يەردە نېمە بار، توپا يەپ يۈرىدۇ شۇ، دېگۈدەكسەن.

ئەمدى بۇ قەبرىستانلىققا قەدىمىڭ يەتمىگۈدەك. مەن نېمىشقىمۇ قۇرۇپ كەتكەن گۈلدىن بوتۇلكىغا چىلاپ قويۇلغان گۈلنىڭ بەختلىك ئىكەنلىكىنى بۇرۇنراق ئويلىمىغان بولغىدىم. مەن ئەمدى سېنى كۈتمەيمەن دىلشات. بىر قىز بالا ئاشقى ۋاپادار بولسا ھەممە نەرسىگە چىدىشى، ئۇنىڭ ئۈچۈن قۇربان بېرىشى مۇمكىن. زۆھرە، شېرىن، لەيلىلەر مانا شۇنداق قىلغان، لېكىن ۋاپاسىز يىگىتنى كۈتۈپ ئېگەك تۇتۇپ ئولتۇرىدىغان بىر مۇقىز يوق. ئەگەر بار دېيىلسە، بۇنداق قىزلار ۋاپاسىزلىقنىڭ ھەسرەتى بىلەن ئۆز ۋاقتىدىكى يىگىتنىڭ دۈشمىنىگە باش ئېگىشىمۇ مۇمكىن، سەن مېنى بۈگۈنكى كۈندە بوتۇلكىغا چىلانغان گۈل بولۇشنى ئارزۇ قىلىدىغان ھالغا كەلتۈرۈپ قويدۇڭ.

سەن ھامان بىر كۈنى بۇ يەرگە كېلىسەن، لېكىن مەن ئاشىقنىڭ سۈپىتىدە ئالدىڭغا چىقمايمەن. خوش، بۇ خوشلىشىش ساڭا ئەمەس، ئىنتىزارلىقلىرىم ۋە كۈتۈشلىرىمگە.

مەسئۇل مۇھەررىر سارەم ئىبراھىم

ئايان بولۇپ كېتىدىغاندەك تويۇلاتتى. بىراق مەن بۇ ئارزۇيۇمغا يېتەلمىدىم. ئەگەر ئۇلارنىڭ بىرەر جاراڭلىق كۈلكىسى قەلبىدىكى ئازاب، ھەسرەت دېگەندەك ئەخلەتلەرنى سۈپۈرۈپ تاشلىۋەتكەن بولسا، ئۇلار ماڭا ئۈنچىلىك سىرلىق، ۋەھىمىلىك ۋە يات تويۇلمىغان بولاتتى. مەن ئۆزۈم چۈشەنمىگەن دۇنيادا ئۆزۈمنى چۈشەنمەيدىغان، مەنمۇ چۈشەنەلمىگەن ئائىلە ئەزالىرى ئىچىدە 18 يىل ياشىدىم.

ئەينەك جاھازىغا قاراپ د د ۋ تۇتقان قوللىرىمنىڭ تومۇرىدا تېخىچە قان ئايلىنىۋاتقانلىقىنى بىلىپ ئېسىمگە كەلدىم. سېنىڭ بۇ چاققىچە زەھەرنى ئىچىپ بولغىنىڭنى، روھىڭنىڭ ئۇ ئالەمگە كېتىپ بارغىنىنى ئويلاپ، ئالدىراپ بوتۇلكا ئاغزىنى لېۋىمگە تەگكۈزدىم.

مەن سەن بىلەن بىللە بولۇش ئۈچۈن ھاياتلىقتىن ۋاز كەچكەن ئىدىم. بىراق سەن كېچەلمەپسەن. مەن زەھەر ئىچىۋاتقاندا سەن ئۆزۈڭگە يېڭىچە ھايات يولى تاللاپسەن. سەن ئالدىنقى يىللاردا كۈندە دېگۈدەك قەبرىمىنى يوقلايتتىڭ. روھىم بىلەن مۇڭدىشاتتىڭ. مەن سېنىڭ مەن بىلەن بىللە كەلگىنىڭدىن كۆرە ئاشۇنداق ھايات يۈرگىنىڭنى كۆرگۈنۈمنىڭ ئەۋزەللىكىنى ھېس قىلىپ قالغانىدىم. لېكىن بۇ يىل سەن كەلمىدىڭ، يىلدا بىر كېلىدىغان، ھەممىلا ئادەم ئەرۋاھ يوقلايدىغان مۇشۇنداق بىر كۈندىمۇ كەلمىدىڭ.

مەن ياشاپ باققان بولسام، ئاۋۇ قەبرىم بېشىدىكى داننى چوقۇۋاتقان قۇشقاچلاردەك بالىلىرىمغا دان توشۇپ بېقىپ باققان، ئۆزۈمنىڭ ئۇ دۇنيادىمۇ ياشىغانلىقىمدىن بىرەر بەلگە قالدۇرۇپ كەتكەن بولسام



ئەخمەتجان تۇرۇپ

يۈرىكىمدە بىر دەستە چۇغلۇق

ئۈمىدلىك ياش قەلەم ئىگىسى ئەخمەتجان تۇرۇپ 1970- يىلى خوتەن ۋىلايىتىنىڭ كۇما ناھىيە زاڭگۇي يېزىسىدا تۇغۇلغان. 1990- يىلى خوتەن ئالىي سىفەن تېخنىكومىنىڭ تىل - ئەدەبىيات فاكولتېتىنى پۈتتۈرۈپ، ھازىرغا قەدەر ئۆز يېزىسىدىكى ئوتتۇرا مەكتەپتە ئوقۇتقۇچىلىق قىلىۋاتىدۇ. ئۇ 1990- يىلىدىن بۇيان «تارىم»، «شىنجاڭ ياشلىرى»، «ئۈرۈمچى كەچلىك گېزىتى» قاتارلىق گېزىت - ژۇرناللاردا 200 دىن ئارتۇق شېئىر ۋە ئوبزور ئېلان قىلدى. ئەخمەتجان تۇرۇپنىڭ شېئىرلىرىدا رېئال تۇرمۇش، بولۇپمۇ يېزا تۇرمۇشى، سەھرا تەبىئىتى، دېھقانلارنىڭ تەبىئىي ۋە ساغلام ھېسسىياتى، ئارزۇ - ئىستەكلىرى ئۆزىگە خاس شەكىل ۋە بەدىئىي ماھارەت بىلەن



ئىپادىلەنگەن، بۇ شېئىرلاردىن يېڭىچە ئىزلىنىشلەرنىڭ ئىزىنى كۆرىمىز.

كەل سەھراغا شائىر بۇرادەر

خىلۋەتلەردىن ئاڭلانغىنى سۇس
 قايسى ناخشا
 (قۇلىقىڭنى سال.)
 سالىمىنى ئالغايىسەن ئىلىك
 باشلىرىنى ئەگسە سۇۋادان.
 كەپتەر توپى يېنىڭدا ئەگىپ
 چۈچۈك تىلدا تۇرسا گۈ - گۈلاپ

سەھرايىمغا كەلسەڭ ئەي شائىر.
 سىغماي قالار قەلبىڭگە بەلكىم
 ھەر قەدەمدە
 ئۇچراپ ساڭا بىر تۈركۈم شېئىر.
 كۆرگەنلىرىم تاقىر دۆڭ، دېمە،
 شېئىر ئەسلى كۆرۈنگەن ئىدىر.
 جىگدىلىكتىن ئۆتسەڭ مۇبادا،
 سۆيۈپ قاچار شېئىلە شامال.

چېچىپ بەرگىن بىرەر يانچۇق دان .

ئېغىرلاشقان كەتمەنى يۈدۈپ ،
ئۇچراپ قالسا مىس چىراي دېھقان
يۈرىكىنى قويغىن سەگىتىپ .
ھەق جاۋابىنى بەرگىن تېرىكمەي ،
كۆز جىيىكى نەملەشكەن مومام
سوئالنى قويسا ئەگىتىپ .

يېتىر قىمماي ئاق كۆڭۈل شائىر ،
مورلاردىن چىققان تۈتۈننى
ھىدلاپ باققىن ، قانداق پۇراق بار ؟
سەنمۇ بىردەم بولۇپ باققىن قۇش ،
چاك - چاك كەتكەن ياداڭغۇ بارماق
ئېزىقماستىن سايراتقاندا تار .
دېھقان بىنا قىلغان زېمىندا ،
تۆت پەسىلدە مۇقام - كۆي ئاقار . . .

كاچكۈل ئىزدىگەن بالا

يۈدۈگىنىچە كىچىك قاپاقنى ،
كاچكۈل ئىزدەپ يۈرەر بىر بالا .
ئوڭ - سولغا تەلمۈرگەن پېتى ،
قار ئۈستىگە گۈل چېكەر ئاستا .
تۈنۈگۈنكى كاچكۈلنىڭ كۆزى ،
ئەپسۇس ، قالغان قېلىن مۇز تۈتۈپ .
كايىپ قويار ئۆزىگە ئۆزى ،
پالتىسىنى تالغانغا ئۈنتۈپ .
يەتكۈزسە ئۆيىگە سۈنى ،
مەكتەپ تامان ئۇچاتتى ئۈدۈل .
ئوۋلىماستا قەلبىنى يىغا ،
ئېچىپ بېرەر كىم ئاڭا كاچكۈل ؟

قىز كېلىدۇ

قىز كېلىدۇ
پەردەك يېنىك قەدىمى بىلەن
توپىلىق يوللارنىڭ بۇزۇپ چۈشىنى .
قىز كېلىدۇ
غۇرۇرى ئاينىغان سۇۋادانلارنىڭ
سالامغا كەلتۈرۈپ مەغرۇر بېشىنى .

قىز كېلىدۇ
تۇتاش كەتكەن جىگدىزارلىقنىڭ
يۈرىكىگە تېرىپ مۇھەببەت .

قىز كېلىدۇ
قوۋزاقلارنىڭ ئاراشلىرىدىن
ئاستا - ئاستا دەرد تېمىتىپ ، دەرد .

قىز كېلىدۇ ،

قىز كېلىدۇ . . .

سەن تالاشتا قالغان كۈنلەردە

سەن تالاشتا قالغان كۈنلەردە
ئىچ - ئىچىدىن كۈلدى قاقاقلاپ
بەختىڭنى تىلىگەن خىيالچان سەھرا .
كۈلكە بىلەن تېپىشقان چىملىق ،
جىم تۇرالماي چۈشتى ئۈسسۈلغا .

سەن تالاشتا قالغان كۈنلەردە ،
پىشىشقا ئاز قالغان كۆركەم باشاقلار
نومۇسچان كۆزۈڭدەك كەتتى چاراقلاپ .
ئاپئاق كېچە ،
يۇلتۇزلار توپى

ئۆگزەڭگە خېلىلا كەلدى يېقىنلاپ .

سەن تالاشتا قالغان كۈنلەردە،
باغ تېمىگىنى قۇچاقلاپ ئۆسكەن
كۈيگە ئامراق زىلۋا قومۇشلار
ئىسقىرتىشقا باشلىدى يەنە.
ئىزلىرىڭنى ئىزدىگەن تورغاي
سايىراپ كەتتى قىلىپ تەنتەنە...

سەھرا قىزى بەلكىم باغاقسىز
پەرىشتىلەر كېلەر تويۇڭغا.
كەچۈر نامرات بولساممۇ، شۇ كۈن
غۇرۇرغا باي مىسرالىرىمدىن
ياساپ تىل تۇمار
ئېسىپ قويمەن ئالتۇن بويۇڭغا.

چۈش كۆرىدۇ پادىچى بالا

سەھرا تەرلەپ كەتكەندە چىپ - چىپ،
پادىچى بالا
يۆلەنگەچكە تاقىر سايىدىكى
بويۇن قىسىپ تۇرغان جىگدىگە
چۆكۈپ كەتتى شېرىن ئۇيقۇغا.
ئېلىپ كەتتى چۈشلەر ئۇنى ھەم
پەرىشتىدەك ئاستا، بەك ئاستا.
چۈشلىرىدە،

ئاپئاق چاچلىق ئاق كۆڭۈل موماي
يېڭى ئاياغ ئېلىپ كېلەرمىش.
قاشلىرىدەك ئىگىلىگەن بوۋاي
قوندۇرغانچە كونا نېيىگە
رەڭدار - رەڭدار كېپىنەكلەرنى
ئالقىنىغا تاشلاپ بېرەرمىش.

چۈشلىرىدە
ۋىچىرلىشىپ ئونبەش جۈپ يۇلتۇز
ھەرپلەرگە سىڭىپ كېتەرمىش.
قاراپ گاھى ھەممە - ھەممىسى

بۇلۇڭدىكى بىر بوش ئورۇنغا
تترەپ تۇرغان غەملەرنى يەرمىش.
چىقىپ كەتسەم سەھرادىن ئەگەر

شىشىدەك تالڭ، ئانا سەھرادىن
(چاپنىمنى سېلىپ يەلكەمگە)
ئۇزاپ كەتسەم چىقارماستىن ئۇن.

كېچىلىرى ئۇيقۇنى بۇزغان
ياش ناخشىچى كۆرۈنمەيدۇ دەپ،
چاڭقاق دىللار يوقلايدۇ بىر كۈن.

مەن بىلىمەن راستتىنلا كەتسەم
كەپتەرلىرىم قالار ئورۇقلاپ،
ھەرسەھەردە بېرىلىمەن دان.
قىغىغىر ئىشىك قىلغان ھامان غىج
دەپ قېلىشار:
كەلدى قەدىردان.

مەن بىلىمەن راستتىنلا كەتسەم
مېھرى ئىسسىق كونا تۈگمەننىڭ
ئۆمۈرتقىسى سۇنىدۇ جەزمەن.
قۇرار ھەتتا دوناي ئېرىققا

جان كىرگۈزگەن چىرايلىق چىمەن.
مەن بىلىمەن، راستتىنلا كەتسەم
غېرىبىسىنغان كۆلنىڭ بويىدا
قاپقىنى يىتتۈرەر بىر قىز.

ئاۋۇ مەغرۇر ئۆيىنىڭ كەينىدە
ئەسلى قاۋاپ توختىماس بويناق
بوپ قالىدۇ ئەجەبمۇ ئۇنىسىز.

نېمە دېدىم، نېمە ئويلىدىم،
مېنى قارا بېسىپتۇ دەھشەت.
خىيالىمنىڭ گاڭگىرىشىدا

چاڭقاقلىقتا تۇرساڭ يىگانە،
 كىم باشلىدى سايلىققا سۇنى.
 * * *
 پەرىشتىدەك كۆركەم جىگدىلىك،
 سىردىشىڭمەن، سىردىشىڭ ئەبەد.
 بار ئەلەمنى بىر ئۆزۈم چېكەي،
 كۆز يېشىڭنى ماڭا بېرىۋەت.

چىغىر يولدا كېلەر بىر بالا
 كالىسىنىڭ بېلىگە قونۇپ،
 چىغىر يولدا كېلەر بىر بالا.
 پىسىڭىدە تۇرىدۇ كۈلۈپ،
 كۆز ئالدىدا تونۇش كەڭ دالا.
 باردۇر بۇدۇرۇق قولىدا ئۇنىڭ
 چىڭ چېگىلگەن بىر ئاياق قېتىق،
 تولۇنئايىدەك ئىككى نېنى ھەم.

ئېتىزدىكى دادىنى ئويلار،
 چىرايىدا كۆرۈنمەيدۇ غەم.
 خىيالىدىن ئۆتەر بىرمۇ بىر
 چىلىق - چىلىق تەرگە چۆمۈلۈپ
 يەر ھەيدىگەن جاپاكەش ئاتا.
 ئارام ئالماي چىلان تۇپراقنى
 تىلىۋاتقان ساپان - بوقۇسا...
 قۇياش چاقنار كۆزىدە ئۇنىڭ
 مۇزدەك قېتىق ئاشۇ ئاتىنىڭ
 يۈرىكىنى قاندۇرالىسا...

سەھراغا قايتىش

قايتىپ كەلدىم سەھراغا يەنە،
 تېتىش ئۈچۈن ھايات تەمىنى.
 ئاپتاپ چاققان ئۇلۇغ خىزىرنىڭ
 سىزىش ئۈچۈن كىرىسىز قەلبىنى.

چىققان چېغى ئاغزىمدىن غەلەت.
 ئايان ماڭا، (ئايان ھەممىگە)
 بۆشۈكۈمنى تاشلاپ كېتىشكە
 يۈرىكىملا ئۇنماس پەقەت.

جىگدىلىك

پەرىشتىدەك كۆركەم جىگدىلىك،
 قويماقچىمەن ساڭا جىق سوئال.
 ئېيتىپ بەرگىن ئۇرۇقلىرىڭدەك
 ئۈنۈۋالسۇن قاناتسىز خىيال.

غۇررەك - غۇررەك سۈزۈك يىلىملار
 قورشاپ ئاپتۇ قاتقان غولۇڭنى.
 چاچ ئۆرۈشنى ئۈتتۈپ قالغان قىز
 ئۈتتۈدىمۇ چىغىر يولۇڭنى.

ئىست - ئىست! ئاۋۇ كۆچەتكە
 ئىسىم ئويۇپ قويغان قايسى قول.
 چېچەكلەشتىن ئايرىلغاندا ئۇ،
 ئېغىز تۇتۇپ كۈلدىمۇ سۈمبۈل.

ئېيتىپ بەرگىن، قاي كۈندىن بېرى
 يېمەك بولدى يۈرىكىڭنى قۇم.
 خەنجەر تۇتقان قوللىرىڭ بىلەن
 ھەيۋىسىنى قىلدىڭمۇ كۈكۈم.

ئېيتقىن قېنى، جۈپ - جۈپ ئىزىمنى
 پۇچۇق قىلدى قايسى كۈن قارغا.
 ئالتۇن مېۋەڭ قاپتۇغۇ ئازلاپ،
 جىم تۇردۇڭمۇ توشۇسا بىكارغا.

قۇرۇپ قاپتۇ بىر دەستە چېچەك،
 كىملىر تاشلاپ كېتىشكەن ئۇنى.

قايتىپ كەلدىم سەھراغا يەنە ،

مەست قىلسۇن دەپ جىگدە چېچىكى ،

پەرىزاتنى كۆرمەككە بىر رەت

قايرىلغاندا سۈترەڭ لېچىكى .

قايتىپ كەلدىم سەھراغا يەنە ،

سېغىنغاچقا بۇلاق سۈيىنى .

ئىبراھىمجان تاش

يىراق پەسىل لىرىكىلىرى

چۈشۈمدىكى قىز

يامغۇر ياغقان يەكشەنبە كەچتە

كىرىپ كەلدىڭ چۈشۈمگە قىزچاق .

ئېيتىلمىغان ناخشا سەن تېخى

مىسرالىرى كۆزۈڭدەك ئوماق .

چەبىياتتىن پارچىمۇ ئەمەس ،

تېكىستىنى بىلمەس ھېچ كىشى .

بەلكىم شۇنداق قالار ئۈنتۈلۈپ ،

ئاھاڭغا سىڭىپ كۆز يېشى .

سۆيگۈدەكمەن گىلاس لېۋىڭگە

ئۈنتۈپ تامام دۇنيا غېمىنى .

كەل ، تارتىنما ، كىرگىن چۈشۈمگە

قايسى پەسىل كۆرىمەن يەنە

شۇ يېقىملىق ناخشىدەك سېنى؟

باھار خاتىرىسى

بالكۇنلاردىن مارايدۇ باھار ،

قۇياش رەڭگە چىلانغان سەھەر .

بارماقلاردا تىترىمەكتە تار

نەۋ باھاردىن بېرىپ خۇش خەۋەر .

ئابىھايات تۆكىدۇ بۇلۇت

گۈگۈملارنىڭ چېھرىنى يۇيۇپ .

يۇلتۇزلارنى يىغىپ چۆرمەگە ،

ئېيتماق ئۈچۈن بوۋام كۈيىنى .

قايتىپ كەلدىم سەھراغا يەنە ،

تېرىش ئۈچۈن قەلبىمگە مۇقام .

ئۈركۈتكەندە زاۋالنى مەشرەپ ،

تولۇن ئايىنى رام قىلىشقا ، رام .

جىرالاردا سۈكۈت يوقالغان

دەريا سۈيى تېشىپ-ئۇلغىيىپ . . .

چۈش

كېلىسەن باغرىمدىن باشلانغان يولدا ،

لەيلەيدۇ ھاراققا چىلانغان ئاھاڭ .

مەنمۇ مەست ئۆيۈمنى تاپالماي يۈرگەن

ھەم قەيەر نىشانىم بىلمەيمەن ۋاي تاڭ .

سالامغا ئېڭىلەر دوڭغاق جىگدىلەر ،

يوق بۇندا ئاسماننى تىرىگەن تۇۋرۇك .

مۇساپىر قەلبىممۇ بەئەينى شۇنداق ،

سەن بىلەن كۆڭلۈمنىڭ ئارىلىقى ئۈزۈك .

يۈرىمىز سېغىنىپ بىر-بىرىمىزنى ،

يوق ئەمما يىلدىمۇ يېرىم پارچە خەت .

بىلمەيمىز نېمە ئۇ تېلېفون دېگەن ،

دىللارنى يالمىغاچ نادانلىق - غەپلەت .

خەيرلىك مىنۇتلار كەلمەسكە كەتتى ،

نېمە ئۇ لەۋلەرنى يېقىشىپ سۆيۈش ؟

ئېھتىمال ئويلايمەن ياشىغىنىمنى ،

دەققە ئىچىدە كۆرۈپ ئۆتكەن چۈش .

ئۆمەر جان سىدىق

چۈش ئىلكىدە ياتىدۇ چۆللۈك

قۇرغاق ئېقىن

ھالسىراپ ياتىدۇ قەدىمكى ئېقىن،
تاتارغان قۇچىقى يېرىلغان تامام.
بەزىدە يوقلىسا ئاداشقان يېغىن،
قىرغاقنىڭ يۈرىكى تاپىدۇ ئارام.

قەدىناس ھەمراھى مۈكچەيگەن توغراق
تەسەللىي بېرىدۇ ئۆتمۈشنى ئەسلەپ.
چۈش كۆرەر كۈندۈزى تۇرۇپمۇ ئويغاق،
ئېڭىدا زىلال سۇ تاشقىنلار لەپ-لەپ.

تارتىملىق كۈنلەرنى ئەسلەيدۇ بىرە
ئالۋۇندا بىردىنلا جىمىرلاپ ئۆتمۈش.
ياپپېشىل ئورمانلار كۆرۈنەر خىرە
توغراقنىڭ يادىغا چۈشكەندە كەچمىش.

بۇ ئۇلۇغ ئېقىننىڭ ئىزناسى چوقۇم،
يا قەدىم دەريانىڭ ئۈنتۈلغان قىنى.
نە سەۋەب ھىجراندا ئۈزۈلگەن ئۇدۇم،
(ئاھ سېنىڭ سۈپسۈزۈك سۈلىرىڭ قېنى؟!)

يېشىل چۈش ئىلكىدە ياتىدۇ چۆللۈك،
ئۆتمۈش ۋە كەلگۈسى ئۇنىڭ يىراقتا.
قۇرىغان ئېقىننىڭ تىنىقى ئۈزۈك،
تۆت پەسىل نامايان ئەمما توغراقتا.
بېكەت

كۆڭلۈمدىكى پەرى يوق بازار،
بۇندا مەۋجۇت يىگانە بېكەت.
بۇندا گۈل يوق ۋە ياكى ئاق قار،
مەن بۇ يەردە يولۇچى پەقەت.
مەن بىر كىمنى كۈتمەن ئۇنسۇز،
ھەم باقىمەن يولىغا زارىقىپ.

ئالدىمدا بار داۋانلار ئېگىز،
كەينىمدە كۆل كەلمەكتە تېشىپ.
يا كەلمەيدۇ بىردىن ئاپتوبۇس،
ياكى مەنمۇ قالمايمەن كېتىپ.
پەقەت ئۆكسۈش ئاڭلىنىدۇ سۇس،
كىرىپكتە ياش قالىدۇ قېتىپ.

يا بىر يانغا قىلمايمەن سەپەر،
يۈكۈم ئېغىر، مەنزىلىم ئۇزاق.
تۈن بولىدۇ، يورۇيدۇ سەھەر،
مەن تۈرىمەن ئۈمىدۋار بىراق.

* *

كۆڭلۈمدىكى پەرى يوق بازار،
بۇندا مەۋجۇت يىگانە بېكەت.
مەن بىر كىمگە تەشنا، ئىنتىزار،
يۈرىكىمدە ئۈمىد، مۇھەببەت.

ئىلتىجا

نازاكەت بابىدا يېتۈكسەن گۈلۈم،
چېھرىڭدە ئوماقلىق پاكلىققا شاھىت.
بىر ساڭا تەلپۈنۈپ ئۆتمەكتە كۈنۈم،
ۋەسلىڭگە يېتەلمەي بولمەن تىت-تىت.

چىقىسەن كوچاڭدىن جىلمىيىپ مەسۇم،
قايقارا كۆزۈڭدە پارلىتىپ قۇياش.

سېزىمەن ئەرشتە تۇرغاندەك ئۆزۈم،
نەزەرىڭ سېھرىدىن ئىشقىم بولار پاش.
ماڭساقمۇ كوچىدا بىللە يانمۇ يان،
ئىشقىڭدا ۋۇجۇدۇم ياپراق مىسالى.

بولدىلا باغرىڭغا يىقىلاي جانان،
مېنى بۇ پىراقتىن ئەيلىگىن خالىي.

ئېزىز ھېيت

مەن كۆرگەن يۈرەك

ئۇيغۇر قىزى

ئانارنىڭنى يۈزۈڭدە كۆردۈم،

قىلىچىڭنى قەلەم قېشىڭدا.

چولپىنىڭنى كۆزۈڭدە كۆردۈم،

چۈشلىرىڭنى سۈمبۈل چېچىڭدا.

ھەسەن-ھۈسەن ئارتساڭ بېشىڭغا،

مەھرۇم بوپتۇ باھار رەڭگىدىن.

پاكلىق سىڭگەن تەبەسسۇمىڭغا،

زۆھرە باقار كۆكنىڭ قەرىدىن.

سۈمۈرۈۋالسا ئوسما قېشىڭنى،

دورايدىكەن شەپەق مەڭزىڭنى.

ئەركىلەتسە شامال چېچىڭنى،

سۆزلەيدىكەن غۇنچە قەلبىڭنى.

سەنەملىكتە دىلغا ياقسەن،

نۈزۈكلۈقتا چاقماق چاقسەن.

رىزۋانگۈلنى رەھىنما قىلىپ،

تالدىم دېمەي تاڭغا باقسەن.

رەپىقلىقنىڭ قۇرىماس دەريا،

سەنسىز چىقماس ھاۋاغا تۈتۈن.

ئالەمگە مۇھەببەت

ئوپۇقتا بىر قۇياش، يەردە مىڭ قۇياش،

شادلىقتىن داۋالغۇر كۆزلەردە دېڭىز.

زېمىندىن تۇغۇلغان يامغۇرغا ئوخشاش

تۈپراقنىڭ باغرىغا سىڭىپ كېتىمىز.

بىز كىم؟

بىز بەلكىم گۆدەك بىر بالا،

ھېلىلا ئانىنىڭ باغرىدىن كەلگەن.

كەڭرى ئۆي-ئالەمنى بىلگەن ئەسنادا

قىيالىماي قەبرىگە ماڭمىز جەزمەن.

ئەگىم ئاي بىر سوئال بىزگە قويۇلغان،

چۆلدىكى ھەر بىر قۇم ئۇنىڭ توپچىسى.

گەر توغراق بولۇشقا بولمىسا ئىمكان،


بولايلى ياتتاقنىڭ بىر تال غۇنچىسى!

سىڭىلى ھەر بىر قۇم، ھەر بىر گىياھقا،

كېتەيلى ئايلىنىپ بىزمۇ ئالەمگە.

يەر قوينى تەلمۈرمەس يولچى - سەيياھقا،

ئىنتىلەر ئۆزىنى سۆيگەن ئادەمگە!





تۆمۈر داۋامەت

ئوتتۇرا ئاسىيادىكى بەش دۆلەتكە سەپەر

(زىيارەت خاتىرىسى) *

ئۇزۇن تارىخقا ئىگە دوستلۇق

جۇڭگو بىلەن تاجىكىستاننىڭ تاغ - دەريالىرى بىر - بىرىگە تۇتىشىپ كەتكەن بولۇپ، 4000 كىلومېتىردىن ئارتۇق ئورتاق چېگرىسى بار. ئىككى دۆلەت خەلقلەرنىڭ ئەنئەنىۋى دوستلۇق ۋە ھەمكارلىق مۇناسىۋىتى قەدىمدىن باشلانغان.

قەدىمكى يىپەك يولىمۇ جۇڭگو ۋە تاجىكىستان خەلقلەرنى بىر - بىرىگە باغلىغان. ئىككى دۆلەت خەلقى شۇ يول ئارقىلىق ئۆزئارا ھاجەتلىرىدىن چىقىپ، ئۆزلىرىنىڭ مەدەنىيەت مېۋىلىرىنى تارقىتىپ كەلگەن. جاڭ چيەن مىلادىدىن 138 يىل بۇرۇن پادىشاھ يارلىقىغا بىنائەن غەربىي دىيارغا ئەلچى بولۇپ بېرىپ، تاجىكىستاننى ئۆز ئىچىگە ئالغان ئوتتۇرا ئاسىيا رايونى بىلەن جۇڭگو ئوتتۇرىسىدىكى مۇناسىۋەت تارىخىدا يېڭى يول ئاچقان. جاڭ چيەن پەرغانە، كانجۇت، تۇخار (باكتېرىيە - ئامۇ دەرياسىنىڭ جەنۇبى) قاتارلىق جايلارغا بارغان. مىلادىدىن بۇرۇن 119 - يىلى جاڭ چيەن يەنە بىر قېتىم ئەلچى بولۇپ بارغان، ھەمدە مۇئاۋىن ئەلچىنى پەرغانە، كانجۇت، تۇخار، ئارساك (بۇخارا) قاتارلىق ئەللەرگە ئەۋەتكەن. بۇ ئەللەرمۇ ئەلچىلىرىنى ئۇلارغا قوشۇپ خەن سۇلالىسىغا ئەۋەتىپ، جۇڭگو بىلەن بىۋاسىتە ھۆكۈمەت ئارا ئالاقە ئورناتقان. شۇندىن كېيىن، ئىككى تەرەپ بىر - بىرىگە بىر يىلدا كۆپ بولغاندا ئون نەچچە تۈركۈم، ئاز دېگەندە بەش - ئالتە تۈركۈم ئەلچى ئەۋەتىپ تۇرۇشقان.

بۇنىڭدىن 2000 يىل بۇرۇن يىپەك يولىدىكى سودا - سېتىق ئىشلىرى ئىنتايىن جانلانغان ئىدى. ھەر مىللەت سودا كارۋانلىرى جۇڭگونىڭ يىپەك، سىرلانغان ئەسۋاب - جابدۇق، تۆمۈر، ئالتۇن، مىس، نېكېللىرى ۋە ھاكازالارنى ئوتتۇرا ئاسىياغا ئېلىپ بارغان، ئۆز نۆۋىتىدە ئوتتۇرا ئاسىيانىڭ ئەينەك بۇيۇم، گۆھەر - ياقۇت، زىننەت بۇيۇملىرى ۋە باشقىلارنى جۇڭگوغا ئېلىپ كەلگەن. يىپەك ئوتتۇرا ئاسىيا خەلقلەرى ياخشى كۆرىدىغان ئېسىل مال بولۇپ قالغان، جۇڭگونىڭ ئىلغار تۆمۈر تاۋلاش ۋە قۇدۇق قېزىش تېخنىكىلىرى ئوتتۇرا ئاسىياغا تارقىلىپ، شۇ جايلارنىڭ ئىجتىمائىي ئىشلەپچىقىرىشىنىڭ راۋاجلىنىشىدا مۇھىم تۈرتكىلىك رول ئوينىغان. خەن سۇلالىسى ئەلچىلىرىمۇ ئوتتۇرا ئاسىيادىن ئۈزۈم، بېدە قاتارلىقلارنىڭ ئۇرۇقىنى ئېلىپ كەتكەن.

* بېشى ئۆتكەن ساندا

ئوتتۇرا ئاسىيادىكى شەرقىي ئىران تىلىدا سۆزلىشىدىغان سۇغدى سودىگەرلىرى يىپەك يولىدىكى سودا - سېتىق ئىشلىرىنى ئىنتايىن جانلاندۇرغان، شىنجاڭ ۋە ئىچكىرىدىكى نۇرغۇن جايلاردا سۇغدى مۇھاجىرلىرى رايونلىرى قۇرۇلۇپ، سودا ئىشلىرىنىڭ ئېھتىياجى قامدالغان. لوپنۇر كۆلىدىن دۇنخۇئاڭغىچە بولغان لىنىيىدىكى قەدىمكى يىپەك خارابىلىرى ئاستىدىن سۇغدى يېزىقىدا يېزىلغان سودا - سېتىققا دائىر نۇرغۇن ھۆججەتلەر تېپىلدى. سۇغدى سودىگەرلىرىمۇ سۇغدى مەدەنىيىتىنىڭ شەرققە تارقىلىشىنى ئىلگىرى سۈرۈپ بەلگىلىك تەسىر پەيدا قىلغان. سۇغدى يېزىقى شىنجاڭ، موڭغۇل يايلاقلىرى ۋە ئىچكىرىدىكى جايلارغا تارقىلىپ، يا سودا - سېتىق تىلى قىلىنغان، يادىن يولىدا تەتبىق قىلىنغان، يا يەرلىك مىللەتلەرنىڭ ئۆز يېزىقىنى كەشىپ قىلىشىدا پايدىلىنىلغان.

1991 - يىلى سېنتەبىردە تاجىكىستان جۇمھۇرىيىتى مۇستەقىللىك ئېلان قىلدى، ئۇزۇن ئۆتمەي، تاشقى ئىشلار مىنىستىرىمىز چيەن چىچېن تەبرىك تېلېگراممىسى ئەۋەتتى ۋە دۆلىتىمىز ھۆكۈمىتىگە ۋەكالىتەن تاجىكىستان ھۆكۈمىتىنى ئېتىراپ قىلىدىغانلىقىنى بىلدۈردى. 1992 - يىلى 4 - يانۋار جۇڭگو ھۆكۈمىتى ۋەكىللەر ئۆمىكى تاجىكىستاننى زىيارەت قىلغاندا ئىككى تەرەپ دىپلوماتىك مۇناسىۋەت ئورنىتىش توغرىسىدىكى ئاخباراتنى ئىمزالىدى. ئىككى تەرەپ تىنچ بىللە تۇرۇشنىڭ بەش پىرىنسىپى ئاساسىدا دوستلۇق - ھەمكارلىق مۇناسىۋىتىنى راۋاجلاندۇرۇشقا قوشۇلدى. تاجىكىستان ھۆكۈمىتى تەيۋەن بىلەن ھەرقانداق شەكىلدىكى ھۆكۈمەت ئارا مۇناسىۋەت ئورناتمايدىغانلىقىنى بىلدۈردى. ئىككى دۆلەت ھۆكۈمەتلىرى ئىككى دۆلەت ئوتتۇرىسىدىكى سىياسىي، ئىقتىساد - سودا، پەن - تېخنىكا ۋە مەدەنىيەت جەھەتتىكى بېرىش - كېلىشىنى كېڭەيتىش ۋە چوڭقۇرلاشتۇرۇش لازىم، دەپ ھېسابلىدى. شۇ يىلى مارتنىڭ باشلىرىدا دۆلىتىمىز تاجىكىستاندا ئىقتىساد - سودا ئىشلىرى باشقارمىسى قۇردى. 18 - مارت ج ك پ مەركىزىي كومىتېتى ئالاقە بۆلۈمىنىڭ مۇئاۋىن باشلىقى باشچىلىقىدىكى ج ك پ ۋەكىللەر ئۆمىكى تاجىكىستاننى زىيارەت قىلدى. ئىيۇندا تاجىكىستان مۇئاۋىن زۇڭلىسى سەئىد مۇرادوۋ ئۈرۈمچىگە كېلىپ جۇڭگو قازاقىستان تۆمۈر يولىدا پويىز قاتناش مۇراسىمىغا قاتناشتى. ئاپرېل ۋە ئىيۇلدا تىيەنجىن شەھىرىنىڭ مۇئاۋىن باشلىقى لى شېڭلىن ۋە شىنجاڭ ئۇيغۇر ئاپتونوم رايونلۇق سىياسىي كېڭەشنىڭ مۇئاۋىن رەئىسى تاھىر مەھمەد ئايرىم - ئايرىم ھالدا ئىقتىساد سودا ئۆمەكلىرىنى باشلاپ تاجىكىستاندا زىيارەتتە بولدى. تىيەنجىن بىلەن دۈشەنبە شەھىرى بىرلەشمە مەبلەغلىق ۋېلىسىپىت زاۋۇتى قۇرۇشنى كېڭەشكەن بولسىمۇ، تاجىكىستاننىڭ ۋەزىيىتى قالايمىقان بولغاچقا، ئەمەلگە ئاشماي قالدى. 31 - ئاۋغۇست دۆلىتىمىزنىڭ تاجىكىستان جۇمھۇرىيىتىدە تۇرۇشقا ئەۋەتكەن تۇنجى باش ئەلچىسى شى جاۋمىڭ تاجىكىستان زۇڭتۇڭى نەبىيېۋقا دۆلەت خېتىنى تاپشۇردى. تاجىكىستاندا 1992 - يىلى يازدا سۇ ئاپىتى يۈز بەرگەن ۋە 1993 - يىلىنىڭ باشلىرىدا يۇقۇملۇق كېسەل تارقىغان مەزگىللەردە ئېلىمىزنىڭ قىزىل كرىست جەمئىيىتى ئايرىم - ئايرىم ھالدا 10 مىڭ دوللار نەق پۇل ۋە 200 مىڭ يۈەن خەلق پۇلى قىممىتىدە دورا ئىئانە قىلدى.

تاجىكىستان دۆلەت باشلىقى، ئالىي سوۋېتىنىڭ رەئىسى راخمانوۋ دۆلەت رەئىسىمىز ياكى شاڭكۈننىڭ تەكلىپىگە بىنائەن 1993 - يىلى 8 - مارتتىن 11 - مارتقىچە ئېلىمىزدە رەسمىي زىيارەتتە بولدى. رەئىس راخمانوۋ جۇڭگودا زىيارەتتە بولغان مەزگىلدە، باش شۇجى جياڭ زېمىن، رەئىس ياكى شاڭكۈن ۋە لى پېڭ زۇڭلىلار ئايرىم - ئايرىم ھالدا ئۇنىڭ بىلەن دوستانە، ئەمەلىي كەيپىياتتا ئۇچراشتى ۋە

سۆھبەتلەشتى. تاجىكىستانلىق ئەزىز مېھمانلار نەنتۇك، شاڭخەي، ئۈرۈمچىلەردە ئېكسكۇرسىيە ۋە زىيارەتتە بولدى. ئىككى تەرەپ ئىككى تەرەپ مۇناسىۋىتى ۋە ئورتاق كۆڭۈل بۆلۈۋاتقان خەلقئارا مەسىلىلەر ھەققىدە پىكىر ئالماشتۇردى، ئۆزئارا ھەمكارلىققا دائىر ھۆججەتلەرنى ۋە «جۇڭخۇا خەلق جۇمھۇرىيىتى بىلەن تاجىكىستان جۇمھۇرىيىتىنىڭ ئۆزئارا مۇناسىۋىتىنىڭ ئاساسىي پرىنسىپلىرى توغرىسىدىكى بىرلەشمە بايانات» نى ئىمزالىدى.

ئىككى دۆلەت دىپلوماتىك مۇناسىۋەت ئورناتقاندىن بېرى، ئىككى تەرەپنىڭ ئىقتىساد - سودا مۇناسىۋىتىدە بەلگىلىك تەرەققىياتلار بولدى. تاجىكىستاندا ئىچكى ئۇرۇش بولۇۋاتقان، ئىقتىساد ئېغىر دەرىجىدە زەئىپلەشكەن ئەھۋالدا، ئېلىمىز تاموژنىسىنىڭ سانلىق مەلۇماتىغا ئاساسلانغاندا، 1992-يىلى ئېلىمىزنىڭ تاجىكىستان بىلەن بولغان ئومۇمىي سودا مىقدارى 2 مىليون 760 مىڭ ئامېرىكا دوللىرى بولغان. بۇنىڭ ئىچىدە ئېلىمىزنىڭ ئېكسپورتى 1 مىليون 960 مىڭ ئامېرىكا دوللىرى، ئىمپورتى 800 مىڭ ئامېرىكا دوللىرىغا يەتكەن.

سۈرەتتەك گۈزەل پايتەخت

يەرلىك ۋاقىت سائەت توققۇزدا ۋەكىللەر ئۆمىكىمىز چۈشكەن مەخسۇس ئايروپىلان دۈشەنبە ئايروودرومىغا قوندى. تاجىكىستان جۇمھۇرىيىتى ئالىي سوۋېتىنىڭ 1-مۇئاۋىن رەئىسى ئا. دوسكىيېۋ، ئالىي سوۋېت خەلقئارا ئىشلار كومىتېتىنىڭ رەئىسى ر. ئاتويېۋ، دۈشەنبە شەھەرلىك ئىجرائىيە كومىتېتىنىڭ رەئىسى مەنسۇروۋ، تاشقى ئىشلار مىنىستىرلىكى ۋە باشقا تارماقلارنىڭ ئەمەلدارلىرى ئايروودرومغا چىقىپ بىزنى كۈتۈۋالدى. دۆلىتىمىزنىڭ تاجىكىستاندا تۇرۇشلۇق باش ئەلچىخانىسىنىڭ ۋەكالىتېچىسى يىڭ سۇڭلىن ۋە خىزمەتچىلەرمۇ ئالدىمىزغا چىقتى. تاجىك خەلقىنىڭ ئەزىز مېھمانلارنى كۈتۈۋېلىشتىكى ئەنئەنىۋى رەسىم - قائىدىسى بويىچە، ۋەكىللەر ئۆمىكىمىزگە بولكا ۋە تۇز تەقدىم قىلىندى. چىرايلىق مىللىي كىيىم كىيگەن قىزلار گۈل تۈتى. مەن ۋەكىللەر ئۆمىكىمىزگە ۋەكالىتەن سۆز قىلىپ، تاجىكىستان ئالىي سوۋېتىنىڭ چىللىشى ۋە كۈتۈۋېلىشىغا رەھمەت ئېيتتىم، بۇ قېتىمقى زىيارىتىمىز ئارقىلىق ئۆزئارا چۈشىنىشىمىزنى ئاشۇرۇشنى، ئىككى دۆلەتنىڭ ھەرقايسى ساھەلەردىكى دوستلۇق ھەمكارلىقىنى يەنىمۇ راۋاجلاندۇرۇشنى ئۈمىد قىلىدىغانلىقىمىزنى بىلدۈردۈم، ھەمدە مۇشۇ پۇرسەتتىن پايدىلىنىپ، جۇڭگو خەلقىنىڭ تاجىكىستان خەلقى ۋە دۈشەنبە ئاھالىسىگە بولغان ياخشى تىلەكلىرى ۋە سەمىمىي سالىمىنى يەتكۈزدۈم.

قارشى ئېلىش مۇراسىمى ئاياغلاشقاندىن كېيىن، ۋەكىللەر ئۆمىكىمىز دوسكىيېۋ قاتارلىق رەھبەرلەرنىڭ ھەمراھلىقىدا تاجىكىستان دۆلەت مېھمانخانىسىغا قاراپ يول ئالدۇق. ماشىنا ئىككى تەرىپى سايلىق تۈپتۈز كەتكەن ئاسفالت يولدا يېرىم سائەتچە ماڭغاندىن كېيىن مېھمانخانىغا يېتىپ كەلدۇق. بۇ نەپىس لايىھىلەنگەن ئۈچ قەۋەتلىك بىنا بولۇپ، ئەتراپى بۆك - باراقسان دەرەخلەر بىلەن قورشالغان. بىنا ئالدىدىكى گۈلزارلىقتا گۈل - چېچەكلەر بەس - بەستە ئېچىلغانىدى.

دۆلەت مېھمانخانىسى دۈشەنبىنىڭ يىغىنچاق كارتىنىسى بولۇپ، پۈتكۈل دۈشەنبە شەھىرى چوڭ بىر باغقا ئوخشايتتى. دۈشەنبە شەھىرى گۈزەل مەنزىرىلىك ھىسار ئويمانلىقىغا جايلاشقانىدى. ۋارزوب دەرياسى شىمالدىن جەنۇبقا، كافىرىنگان دەرياسى شەرقتىن غەربقە ئاقاتتى. شەھەر كۆلىمى 120 نەچچە كۋادرات كىلومېتىر، نوپۇسى 600 نەچچە مىڭ ئىكەن. ئۇ ئۆكتەبىر ئىنقىلابىدىن كېيىن بەرپا قىلىنغان

يېڭى شەھەر بولۇپ رەتلىك سېلىنغان كوچىلىرىغا دەرەخلەر سايە تاشلاپ تۇراتتى، كوچا مەركەزلىرىدە گۈللۈكلەر بەرپا قىلىنغانىدى. كوچىلارغا ئورنىتىلغان خىلمۇ خىل ئۆسۈلۈپتىكى ھەيكەللەر جۇمھۇرىيەتنىڭ ئۆسۈپ-يېتىلىش تارىخىنى ئەكس ئەتتۈرۈپ تۇراتتى. قاتار-قاتار كەتكەن ئېگىز بىنالار زامانىۋى شەھەرنىڭ ھۆسن-جامالىنى نامايان قىلاتتى.

دۈشەنبە جۇمھۇرىيەتنىڭ سىياسىي مەركىزى بولۇپلا قالماستىن، ئىقتىساد، قاتناش ۋە مەدەنىيەت مەركىزى ئىكەن. بۇ يەردە جۇمھۇرىيەتنىڭ ماشىنىسازلىق ۋە مېتال پىششىقلاپ ئىشلەپچىقىرىدىغان چوڭ كارخانىلىرىدىن: توقۇمىچىلىق ماشىنىلىرىنى ياساش زاۋۇتى، سۇ كۈچى ئېلېكتر ئۆسكۈنىلىرى زاۋۇتى، ئېلېكتر كابېل زاۋۇتى، يول ياساش ماشىنىلىرى زاۋۇتى، توڭلاتقۇ زاۋۇتى؛ يېنىك توقۇمىچىلىق كارخانىلىرىدىن پاختا توقۇمىچىلىق زاۋۇتى، يىپەك توقۇمىچىلىق زاۋۇتى، ئىلمە توقۇمىچىلىق زاۋۇتى، ئاياغ كىيىملىرى زاۋۇتى، تىككۈچىلىك زاۋۇتى، خۇرۇم پىششىقلاش زاۋۇتى؛ يېمەك-ئىچمەك سانائىتى كارخانىلىرىدىن ماي پىششىقلاش زاۋۇتى، كەمپۇت زاۋۇتى، گۆش زاۋۇتى، ۋىنو زاۋۇتى، سۈت بۇيۇملىرىنى پىششىقلاش زاۋۇتى قاتارلىقلار؛ قۇرۇلۇش ماتېرىياللىرى كارخانىلىرىدىن سېمونت زاۋۇتى، ياغاچ ماتېرىياللىرى زاۋۇتى، بىتون زاۋۇتى قاتارلىقلار بار ئىكەن.

دۈشەنبە جۇمھۇرىيەتنىڭ قاتناش تۈگۈنى ئىكەن. تېرمىز-ئوردۇڭونىكىدە تۆمۈر يولى بۇ يەردىن ئۆتۈپ كالىنىنئابات ۋە كۈلياب تار رېلىسلىق تۆمۈر يولىغا تۇتىشىدىكەن. تەرەپ-تەرەپلەرگە سوزۇلغان تاشيوللىرى پايتەخت بىلەن جۇمھۇرىيەتنىڭ ئاساسىي شەھەرلىرىنى بىر-بىرىگە باغلاپ تۇرىدىكەن. دۈشەنبە ئايرودرومى جۇمھۇرىيەت ھاۋا بوشلۇقىنىڭ دەرۋازىسى بولۇپ، ئۇنىڭدا موسكۋا، تاشكەنت، يېڭى سىبىرىيە ۋە جۇمھۇرىيەتنىڭ ئاساسىي شەھەرلىرىگە ئۇچىدىغان قەرەللىك نۆۋەتچى ئايرۇپىلانلار بار ئىكەن.

ئىقتىسادنىڭ تەرەققىي قىلىشىغا ئەگىشىپ، دۈشەنبەنىڭ ئىلىم-پەن، مەدەنىيەت ئىشلىرىمۇ ناھايىتى تېز تەرەققىي قىلىپتۇ. بۇ يەردە جۇمھۇرىيەت پەنلەر ئاكادېمىيىسى ۋە نۇرغۇن پەن تەتقىقات ئورۇنلىرى بار بولۇپ، پەن تەتقىقات خادىملىرى يەر تەۋرەشنى ئالدىن مەلۇم قىلىش ۋە يەر تەۋرەشتىن ساقلىنىش، بىناكارلىق تەتقىقاتى قاتارلىق جەھەتلەردە دۇنيانىڭ نەزەرىنى تارتىدىغان نەتىجىلەر قازىنىپتۇ. جۇمھۇرىيەتتىكى ئالىي مەكتەپلەرنىڭ كۆپ قىسمى بۇ يەرگە مەركەزلەشكەن بولۇپ، دۆلەت ئۇنىۋېرسىتېتى، پېداگوگىكا ئىنىستىتۇتى، مېدىتسىنا ئىنىستىتۇتى، سانائەت ئىنىستىتۇتى، يېزا ئىگىلىك ئىنىستىتۇتى، رۇس تىل-ئەدەبىياتى پېداگوگىكا ئىنىستىتۇتى، تەنتەربىيە ئىنىستىتۇتى ۋە سەنئەت ئىنىستىتۇتى قاتارلىق سەككىز ئالىي مەكتەپ، 40 مىڭدىن ئارتۇق ئوقۇغۇچى بار ئىكەن. ئون نەچچە ئوتتۇرا تېخنىكوم ۋە 20 نەچچە كەسپىي تېخنىكا مەكتەپلىرىدە 30 نەچچە مىڭ ئوقۇغۇچى بار ئىكەن. جۇمھۇرىيەتنىڭ رادىئو ئىستانسىسى، تېلېۋىزىيە مەركىزى، ئاخبارات ئاگېنتلىقى ۋە نەشرىياتى بار ئىكەن. مەدەنىيەت، تەنتەربىيە ئەسلىھەلىرىمۇ بىر قەدەر مۇكەممەل بولۇپ، ناخشا-ئۇسسۇل ئانسامبىلى، تاجىك تىياتىرى، رۇس تىياتىرى، تاجىك ياشلار تىياتىرى، مۇزىكا زالى، سېركخانا، نەچچە ئونلىغان كىنوخانا ۋە كىنو قويۇش پونكىتلىرى؛ جۇمھۇرىيەت كۈتۈپخانىسى، پەنلەر ئاكادېمىيىسىنىڭ مەركىزىي كۈتۈپخانىسى ۋە 100دىن ئارتۇق كىچىك تىپتىكى كۈتۈپخانا، تارىخ-تەزكىرە مۇزېيى، گۈزەل-سەنئەت مۇزېيى، ئەدەبىيات مۇزېيى، خەلق ئىگىلىكى نەتىجىلىرى كۆرگەزمىخانىسى؛

چوڭ تىپتىكى تەنتەربىيە مەيدانى ۋە سارىيى، ئۆسمۈرلەر سارىيى، ئۆسمۈرلەر تەبىئىي پەن - تېخنىكا پائالىيەت مەركەزلىرى بار ئىكەن. داۋالاش، ساقلىقنى ساقلاش، ئوقۇش يېشىغا توشمىغان بالىلار مائارىپى ۋە شەھەر ئاھالىسىنىڭ تۇرمۇش مۇلازىمەت ئەسلىھەلىرىمۇ بىر قەدەر تولۇق ئىكەن. دۈشەنبە شەھەرلىك ئىنقىلابىي كۈرەش ئەنئەنىسىگە ئىگە شەھەر ئىكەن. 1920 - يىلى ئۆكتەبىردە بۇخارا فېئودال خانلىقى ئىنقىلابىي ئامما تەرىپىدىن ئاغدۇرۇپ تاشلىنىپ، يېڭى سوۋېت ھاكىمىيىتى - بۇخارا سوۋېت خەلق جۇمھۇرىيىتى قۇرۇلۇپتۇ. 1920 - يىلىنىڭ ئاخىرلىرىدا بۇخارا خانلىقىنىڭ ئاخىرقى ئەمىرى سەئىد ھېلىمخان دۈشەنبىگە قېچىپ كېلىپ، باسمىچىلار بىلەن تىل بىرىكتۈرۈپ جاھىللىق بىلەن قارشىلىق كۆرسىتىشكە ئۇرۇنۇپتۇ. دۈشەنبە خەلق ئاممىسى تېزىدىن ھەرىكەتكە كېلىپ، بۇخارا سوۋېت خەلق جۇمھۇرىيىتى ئارمىيىسىنىڭ دۈشەنبىنى ئازاد قىلىشىغا پائال ماسلىشىپتۇ. سەئىد قاتارلىقلار ھاپىلا - شاپىلا چەت ئەلگە قېچىپ كېتىپتۇ. لېكىن، ئۇزۇن ئۆتمەي، باسمىچىلار دۈشەنبىنى قورشىۋاپتۇ. دۈشەنبىدىكى ئارمىيە، خەلق مۇستەھكەم ئىتتىپاقلىشىپ، باسمىچىلارغا قارشى باتۇرانه كۈرەش قىلىپ، شەھەرنى ئۈچ ئايغىچە تۇتۇپ تۇرۇپتۇ. ئاخىرى ئوق - دورا ۋە ئاشلىقى تۈگەپ، چېكىنىشكە مەجبۇر بولۇپتۇ. 1922 - يىلى 14 - ئىيول دۈشەنبە قايتىدىن ئازاد قىلىنىپ، خەلقنىڭ قولىغا ئۆتۈپتۇ.

كۇنساين مۇقىملىشىۋاتقان ۋەزىيەت

ئايروپىلاندىن چۈشۈپ، تاجىكىستان زېمىنىگە قەدەم قويۇشىمىز بىلەنلا، بۇ يەردىكى ئىچكى ئۇرۇش مالىمانچىلىقىنىڭ جىددىي كەيپىياتىنى ھېس قىلدۇق. ئايروودرومىنىڭ ئەتراپىدا بروننۆك ۋە تولۇق قوراللانغان ئەسكەرلەر تۇراتتى. ئايروودرومدىن دۆلەت مېھمانخانىسىغا بارىدىغان يولدىمۇ بروننۆكلارنى كۆردۈق، كوچا ئېغىزلىرىنى قوراللىق خادىملار ساقلاپ تۇرۇشاتتى. ۋەكىللەر ئۆمىكىمىزنى قوراللىق خادىملار قوغداپ ماڭدى. دۆلەت مېھمانخانىسىمۇ قوراللىق خادىملار مۇھاپىزەت قىلىدىكەن. كېچىچە مىلتىق ئاۋازى ئاڭلىنىپ تۇردى.

تاجىكىستاننىڭ مۇستەقىللىقتىن كېيىنكى تەرەققىيات يولى ئانچە تەكشى بولمايۋېتىپتۇ. مەملىكەت ئىچىدىكى ئىككى مەزھەپكە تەۋە سىياسىي كۈچلەر ئوتتۇرىسىدىكى كەسكىن كۈرەش ۋە قوراللىق توقۇنۇشلار دۆلەتكە غايەت زور زىيانلارنى، خەلق تۇرمۇشىغا چەكسىز ئازاب - ئوقۇبەتلەرنى ئېلىپ كېلىپتۇ. تولۇقسىز مەلۇماتلاردىن قارىغاندا، ئۇرۇش مالىمانچىلىقى دۆلەتنى 250 مىليارد رۇبلى زىيان تارتقۇزغان، 150 مىڭ كىشىنى خانىۋەيران قىلغان ئىكەن، 1993 - يىلى فېۋرالدا ئىشىنىلارنىڭ سانى 700 نەچچە مىڭ كىشىگە يېتىپ، ئىشچى - خىزمەتچىلەر ئومۇمىي سانىنىڭ يېرىمىدىن ئېشىپ كېتىپتۇ. ھۆكۈمەت مالىيىسىدىكى قىزىل رەقەم خەلق ئىگىلىكى ئىشلەپچىقىرىش ئومۇمىي قىممىتىنىڭ 40 پىرسەنتىنى ئىگىلەپ، خەلقنىڭ تۇرمۇش سەۋىيىسى بىراقلا تۆۋەنلەپ كېتىپتۇ.

1991 - يىلى سابىق سوۋېت ئىتتىپاقىدا «19 - ئاۋغۇست» ۋەقەسى يۈز بەرگەندىن كېيىن، تاجىكىستان ۋەزىيىتى داۋالغۇشقا باشلاپتۇ. جۇمھۇرىيەتنىڭ سىياسىي سەھنىسىدە پائالىيەت قىلىۋاتقان سىياسىي كۈچلەر ئاساسەن ئىككى ئېقىمغا تەۋە ئىكەن، ئۇنىڭ بىرى تاجىكىستان كومپارتىيىسىنىڭ ۋەكىللىكىدە، يەنە بىرى تاجىكىستان دېموكراتلار پارتىيىسى، ئىسلام گۈللىنىش پارتىيىسى ۋە «راستوخس» خەلق

ھەرىكىتى ۋەكىللىكىدە ئىكەن. ئىككى تەرەپ بىر - بىرىگە تىخ قارشى بولۇپ، كۈرەش خېلىلا كەسكىن ئىكەن. «19- ئاۋغۇست» ۋەقەسى يۈز بەرگەندىن كېيىنكى بىر ئايدىن كۆپرەك ۋاقىتتىلا جۇمھۇرىيەت ئالىي رەھبەرلىرى ئۈچ قېتىم ئالمىشىپ بولۇپتۇ. «19- ئاۋغۇست» ۋەقەسى يۈز بەرگەندە بۇ ۋەقەنى ئاشكارا ئەيىبلەمىگەنلىكى ئۈچۈن، دېموكراتلار پارتىيىسى باشچىلىقىدىكى ئۆكتەبىرلەرنىڭ بېسىمى ئاستىدا ۋەزىپىسىدىن ئىستىپا بېرىشكە مەجبۇر بولۇپتۇ. ئاساسىي قانۇندىكى بەلگىلىمىگە ئاساسەن، شۇ چاغدىكى ئالىي سوۋېت رەئىسى ك. ئارسلانوۋ مۇۋەققەت زۇڭتۇڭ بولۇپتۇ. ئۇ دەرھال تاجىكىستان كومپارتىيىسىنىڭ پائالىيەتلىرىنى توختىتىشنى، مال - مۈلۈكلىرىنى دۆلەت ئىختىيارىغا ئۆتكۈزۈۋېلىشنى جاكارلاپتۇ. ئۇنىڭ بۇ بۇيرۇقى تاجىكىستان كومپارتىيىسى ۋە كەڭ خەلق ئاممىسىنىڭ قاتتىق قارشىلىقىغا ئۇچراپتۇ. نۇرغۇنلىغان خەلق ۋەكىللىرىنىڭ تەلەپ قىلىشى ئاستىدا جۇمھۇرىيەت ئالىي سوۋېتى پەۋقۇلئاددە يىغىن چاقىرىپتۇ. كەسكىن بەس مۇنازىرە ۋە ئاۋازغا سېلىشلار ئارقىلىق، ئارسلانوۋ ئالىي سوۋېت رەئىسلىكىدىن قالدۇرۇلۇپتۇ. تاجىكىستان كومپارتىيىسىنىڭ پائالىيەتلىرىنى توختىتىش ھەققىدىكى پەرمان بىكار قىلىنىپتۇ. ن. نەبىيېۋ ئالىي سوۋېتنىڭ رەئىسلىكىگە سايلىنىپتۇ.

1991 يىلى 24- نويابىر جۇمھۇرىيەت تارىخىدا تۇنجى قېتىم ئومۇمىي خەلقنىڭ زۇڭتۇڭى بىۋاسىتە سايلىشى ئۆتكۈزۈلۈپتۇ. جۇمھۇرىيەتنىڭ شەھەرلىرىدىن تاغلىق كەنتلىرىگىچە بايرام كەيپىياتىغا چۆمۈپ كېتىپتۇ. كىشىلەر تۇشمۇ تۇشتمىن ئاۋاز بېرىش پونكىتلىرىغا بېرىپ ئاۋاز بېرىپ، ئۆز ھوقۇقىنى يۈرگۈزۈپ، ئارزۇ - ئۈمىدلىرىنى ئىزھار قىلىپتۇ. پۈتۈن مەملىكەتتىكى سايلىغۇچىلارنىڭ % 86 تى ئاۋاز بېرىشكە قاتنىشىپتۇ، بۇنىڭ % 57.5 تى كومپارتىيە قوللايدىغان نامزات نەبىيېۋقا ئاۋاز بېرىپتۇ، شۇنىڭ بىلەن ئۇ ئومۇمىي خەلق بىۋاسىتە سايلاپ چىققان تۇنجى جۇمھۇرىيەت زۇڭتۇڭى بولۇپتۇ.

دېموكراتلار پارتىيىسى ۋە دىنىي كۈچلەردىن تەشكىللەنگەن ئۆكتەبىرلەر كوممۇنىستلارنىڭ داۋاملىق ھوقۇق تۇتۇشىغا ئىنتايىن نارازى ئىكەن. ئۇلار مەملىكەت ئىچىدىكى قىيىن ئەھۋالدا تۇرغان ئىقتىسادىي ۋەزىيەت ۋە تەسىرى بار دىنىي كۈچلەردىن خىلمۇ خىل ئۇسۇللار ئارقىلىق پايدىلىنىپ توسالغۇ پەيدا قىلىپ، ئۆزلىرىنىڭ ھوقۇق تۇتۇشى ئۈچۈن شەرت - شارائىت يارىتىشقا ئۇرۇنىدىكەن.

1992 يىلى مايدا دېموكراتلار پارتىيىسى بىلەن ئىسلام گۈللىنىش پارتىيىسى قورغانتۆپە ۋە كۈلىياب ئوبلاستلىرىدىكى قەبىلە توقۇنۇشى كەلتۈرۈپ چىقارغان ئىچكى داۋالغۇشتىن پايدىلىنىپ، نەبىيېۋ زۇڭتۇڭنى ئاغدۇرۇپ تاشلاپ ھوقۇق تارتىۋېلىش ھەرىكىتىنى باشلاپتۇ. ئۇلار قۇرغان ۋەتەن قۇتقۇزۇش فۇرونتى دۈشەنبىدە ھۆكۈمەتكە قارشى كەڭ كۆلەملىك يىغىلىش ئۆتكۈزۈپ، نەبىيېۋ زۇڭتۇڭنىڭ تەختتىن چۈشۈشىنى تەلەپ قىلىپتۇ. نەبىيېۋ ئۆكتەبىرلەرنىڭ بېسىمى ئاستىدا، ئۆزىنى قوللايدىغان ئالىي سوۋېت رەئىسى، مۇئاۋىن زۇڭتۇڭ ۋە باش پروكورور قاتارلىق كىشىلەرنى ۋەزىپىسىدىن قالدۇرۇپ، ئۆكتەبىرلەرنىڭ ئادىمىنى ھۆكۈمەت تەركىبىگە كىرگۈزۈپ «بىرلەشمە ھۆكۈمەت» تەشكىل قىلىپتۇ.

لېكىن، نەبىيېۋنىڭ يۇرتى لېنىنئابات ئوبلاستى «بىرلەشمە ھۆكۈمەت» كە بويسۇنۇشنى رەت قىلىپتۇ.

جەنۇبتىكى قورغانتۆپە ۋە كۈلياب ئوبلاستلىرىدا ئۆكتەمچىلەر قوراللىق كۈچلىرى بىلەن زۇڭتۇڭنى قوللايدىغان قوراللىق كۈچلەر ئوتتۇرىسىدا قوراللىق توقۇنۇشلار ئۈزلۈكسىز يۈز بېرىشكە باشلاپتۇ. ئۆكتەمچىلەر تاشقى ئىشلار، دۆلەت مۇداپىئەسى قاتارلىق سەككىز مۇھىم ئورۇننىڭ ھوقۇقىنى تارتىۋاپتۇ ھەمدە 1992- يىلى 31- ئاۋغۇست زۇڭتۇڭ مەھكىمىسىنى ئىشغال قىلىپتۇ. ئۆكتەمچى قوراللىق كۈچلەرنىڭ تەھدىتى ئاستىدا، نەبىيېۋ ۋە زېپىسىدىن ئىستېپا بېرىشكە مەجبۇر بولۇپتۇ ۋە ئالىي سوۋېت رەئىسى ئىسكەندەرۇۋ مۇۋەققەت زۇڭتۇڭلۇققا تەيىنلىنىپتۇ.

يېڭى ھۆكۈمەت تەختكە چىققاندىن كېيىنمۇ ۋەزىيەتنى كونترول قىلىپ كېتەلمەپتۇ. قورغانتۆپە ۋە كۈلياب ئوبلاستلىرىدا ئىككى تەرەپ قوراللىق كۈچلىرى داۋاملىق توقۇنۇش پەيدا قىلىۋېرىپتۇ. بۇ ئىككى ئوبلاست ۋە لېنىنئابات ئوبلاستى يېڭى ھۆكۈمەتنى ئېتىراپ قىلماپتۇ. 24- ئۆكتەبىر يېڭى ھۆكۈمەتكە قارشى ھىسار ۋە كۈلياب رايونلىرىدىكى خەلق ئەسكەرلىرى دۈشەننىڭ كىرىپتۇ ھەمدە زۇڭتۇڭ مەھكىمىسى، ھۆكۈمەت ئورگانلىرى، رادىئو ۋە تېلېۋىزىيە ئىستانسىلىرىنى تېزدىن كونترول قىلىۋاپتۇ.

16- نويابىر تاجىكىستان 12- نۆۋەتلىك ئالىي سوۋېتىنىڭ 16- قېتىملىق يىغىنى چاقىرىلىپتۇ. بۇ بىر قېتىملىق مۇھىم تارىخىي ئەھمىيەتكە ئىگە يىغىن بولۇپ، تاجىكىستان ۋەزىيىتىنىڭ پەسىيشكە يۈزلەنگەن بۇرۇلۇش نۇقتىسى ئىكەن. يىغىندا يېڭى ئاساسىي قانۇن لايىھىسى ماقۇللىنىپ، زۇڭتۇڭلۇق تۈزۈمىنى يولغا قويماي، پارلامېنت رەھبەرلىكى تۈزۈلمىسىنى يولغا قويۇش، دېموكراتىك، قانۇن-تۈزۈملۈك، دىندىن تاشقىرى دۆلەت قۇرۇش قارار قىلىنىپتۇ. راخمانوۋ تاجىكىستان ئالىي سوۋېتىنىڭ رەئىسلىكىگە (دۆلەت باشلىقلىقىغا) ئا. ئابدۇللاجانوۋ مىنىستىرلار سوۋېتىنىڭ رەئىسلىكىگە سايلىنىپتۇ.

راخمانوۋ 1952- يىلى 5- ئۆكتەبىر كۈلياب ئوبلاستىدا دۇنياغا كەلگەن. مىللىتى تاجىك. 1982- يىلى تاجىكىستان دۆلەت داشۆسىنىڭ ئىقتىساد فاكولتېتىنى پۈتتۈرگەن. 1971- يىلى خىزمەتكە قاتنىشىپ، قورغانتۆپە شەھىرىدىكى بىر ماي زاۋۇتىدا مانتىيور بولۇپ ئىشلىگەن. ئۇزۇن ئۆتمەي چاقىرىققا بىناەن ھەربىي سەپكە قاتنىشىپ، سوۋېت ئارمىيىسىدە ھەربىي خىزمەت ئۆتىگەن. 1974- يىلى ھەربىي سەپتىن چېكىنىپ، يەنە ماي زاۋۇتىدا ئىشلىگەن. 1976 - 1988 - يىللىرى يۇرتىدىكى بىر كولخوزدا خىزمەت قىلىپ، كاتىپ، ئىشچىلار ئۇيۇشمىسىنىڭ رەئىسى، كېيىنچە شۇ كولخوزنىڭ رەئىسى بولغان. 1992- يىلى يانۋارنىڭ باشلىرىدا كۈلياب ئوبلاستلىق خەلق ۋەكىللىرى سوۋېتى ئىجرائىيە كومىتېتىنىڭ رەئىسلىكىگە سايلانغان ئىكەن.

1993- يىلى تاجىكىستاندا رەئىس راخمانوۋ باشچىلىقىدىكى يېڭى ھۆكۈمەتنىڭ رەھبەرلىكىدە ھاكىمىيەت مۇستەھكەملەنگەن بىر يىل بوپتۇ. يېڭى ھۆكۈمەت ئىچكى ئۇرۇشقا خاتىمە بېرىپ، ئىچكى ۋەزىيەتنى مۇقىملاشتۇرۇش ۋە ئىقتىسادنى ئەسلىگە كەلتۈرۈشتىن ئىبارەت ئەڭ مۇھىم ۋەزىپىگە دۈچ كەپتۇ. ھۆكۈمەت بىر قاتار تەدبىرلەر قوللىنىپ ئىسلامىيەتنىڭ رادىكال كۈچلىرىگە زەربە بېرىپ، دىننىڭ سىياسىيغا ئارىلىشىۋېلىشىغا يول قويماي، ئىسلام گۈللىنىش پارتىيىسى، دېموكراتلار پارتىيىسى ۋە «راستوخس» قاتارلىق مالىمانچىلىق تۇغدۇرغۇچى ئۆكتەمچى پارتىيىلەرنى ئەمەلدىن قالدۇرۇپتۇ؛ پۈتۈن مەملىكەت دائىرىسىدە ئۆكتەمچى قوراللىق كۈچلەرنى تازىلاپ، قانۇن بىلەن ئىدارە قىلغۇچى ئورگانلار

ۋە ئىچكى ئىشلار مىنىستىرلىكى، دۆلەت بىخەتەرلىك كومىتېتىنىڭ خىزمەتلىرىنى كۈچەيتىپتۇ؛ مۇساپىرلارنى ماكانغا قايتۇرۇش ۋە ئورۇنلاشتۇرۇشقا دائىر ھەر خىل تەدبىرلەرنى قوللىنىپ، خەلقنى ئىشلەپچىقىرىشنى ئەسلىگە كەلتۈرۈپ، يۇرت - ماكانلىرىنى يېڭىباشتىن قۇرۇشقا چاقىرىپتۇ. ئالدىنقى يېرىم يىلدا 500 مىڭدىن ئارتۇق مۇساپىر ئۆي - ماكانلىرىغا قايتىپ كېلىپتۇ، ئافغانىستانغا سەرسان بولۇپ چىقىپ كەتكەن 60 مىڭ مۇساپىرنىڭ كۆپ قىسمىمۇ ۋەتىنىگە قايتىپتۇ. ھۆكۈمەتنىڭ تىرىشچانلىق كۆرسىتىشى ئارقىسىدا، تاجىكىستاننىڭ ۋەزىيىتى كۈنساپىن مۇقىم بولۇۋېتىپتۇ.

بىز تاجىكىستان خەلقىنىڭ ئىككى يىلدىن بۇيان ئىچكى ئۇرۇش تۈپەيلى باشتىن كەچۈرگەن قىيىنچىلىقلارغا چوڭقۇر ھېسداشلىق بىلدۈردۈق، ھەرقايسى تەرەپلەرنىڭ ئىختىلاپلارنى تىنچ يول بىلەن ھەل قىلىپ، دۆلىتىنى گۈللەندۈرۈش، خەلقىنى خاتىرجەم قىلىشنى ئۈمىد قىلدۇق.

ئۇنتۇلماس ئۇچرىشىش

ۋەكىللەر ئۆمىكىمىز دۈشەنبىدە ئازراق دەم ئېلىۋالغاندىن كېيىن، سائەت 11دە تاجىكىستان ئالىي سوۋېتىنىڭ بىرىنچى مۇئاۋىن رەئىسى دوسكىيېۋ بىلەن ئۇچراشتۇق. دوسكىيېۋ بۇ يىل 24 - ئىيۇن ئېچىلغان تاجىكىستان ئالىي سوۋېتىنىڭ 17 - قېتىملىق يىغىنىدا ئالىي سوۋېتنىڭ بىرىنچى مۇئاۋىن رەئىسلىكىگە سايلىنىپتۇ. ئۇ بەستلىك، مۇلايىم كىشى ئىكەن. ۋەكىللەر ئۆمىكىمىز تاجىكىستاننى زىيارەت قىلغاندا، ئۇ باشتىن - ئاخىر ھەمراھ بولدى. ئۇنىڭ قىزغىن، ئەتراپلىق ئورۇنلاشتۇرۇشلىرى ھەر بىر ئورۇندا ئېلىمىز خەلقىگە بولغان دوستانە ھېسسىياتىنى ئىپادىلەپ ۋەكىللەر ئۆمىكىمىزدىكى ھەر بىر كىشىدە ئىنتايىن چوڭقۇر تەسىرات قالدۇردى.

دوسكىيېۋ تاجىكىستان ئالىي سوۋېتى ۋە ھۆكۈمىتىگە ۋەكىلىتىن جۇڭگو خەلق قۇرۇلتىيى ۋەكىللەر ئۆمىكىنىڭ تاجىكىستان قىيىن ئەھۋالدا تۇرغاندا زىيارەتكە كەلگەنلىكىگە چىن دىلىدىن تەشەككۈر ئېيتىدىغانلىقىنى ۋە ئۇنى قىزغىن قارشى ئالىدىغانلىقىنى بىلدۈردى. ئۇ، ۋەكىللەر ئۆمىكىمىز بىلەن بولغان دوستانە سۆھبەتتە مۇنۇلارنى تەكىتلىدى: جۇڭگو - تاجىكىستان خەلقلىرى 2000 يىلنىڭ ئالدىدا دوستانە بېرىش - كېلىش قىلىشقا باشلىغان. تاجىكىستان جۇڭخۇا خەلق جۇمھۇرىيىتى بىلەن مۇناسىۋەتنى راۋاجلاندۇرۇشقا ئەھمىيەت بېرىدۇ. جۇمھۇرىيەت دۆلەت باشلىقى راخمانوۋ مۇستەقىل دۆلەتلەر بىرلەشمە گەۋدەسىدىكى دۆلەتلەردىن باشقا زىيارەتكە بارغان تۇنجى دۆلەتنىڭ جۇڭگو بولغانلىقى بۇ نوقتىنى تولۇق ئىسپاتلايدۇ. ئۇ تاجىكىستان ئالىي سوۋېتىنىڭ ئەھۋالىنى تونۇشتۇرۇپ مۇنداق دېدى: تاجىكىستان ئالىي سوۋېتىنىڭ بارلىق ۋەكىلى ھەر دەرىجىلىك سايلاملاردا سايلىنىپ چىققان، ھازىر ئالىي سوۋېتتە جەمئىي 230 ۋەكىل بار، بۇنىڭ 191 ى يېڭىدىن سايلانغان. جۇمھۇرىيەتنىڭ سىياسىي ۋەزىيىتى توغرىسىدا، ئۇ: ۋەزىيەت كۈندىن - كۈنگە مۇقىملىشىۋاتىدۇ. تاجىكىستان خەلقى جۇمھۇرىيەت ئالىي سوۋېتىنىڭ 16 - قېتىملىق يىغىنىدا سايلانغان يېڭى قانۇنىي ھۆكۈمەتنى تامامەن قوللايدۇ، دېدى.

مەن ۋەكىللەر ئۆمىكىگە ۋەكىلىتىن، تاجىكىستان ئالىي سوۋېتىنىڭ مەملىكەتلىك خەلق قۇرۇلتىيى ۋەكىللەر ئۆمىكىمىزنى تاجىكىستاننى زىيارەت قىلىشقا تەكلىپ قىلغانلىقىغا ۋە قىزغىن، ئەتراپلىق ئورۇنلاشتۇرۇشلىرىغا رەھمەت ئېيتتىم، چىياۋشى ۋېييۈەنجاڭنىڭ تاجىكىستان رەھبەرلىرىگە يوللىغان سالامىنى يەتكۈزدۈم، مەملىكەتلىك خەلق قۇرۇلتىيى دائىمىي كومىتېتى نامىدىن تاجىكىستان ئالىي سوۋېتى ۋەكىللەر ئۆمىكىنى مۇۋاپىق تاپقان ۋاقىتتا جۇڭگونى زىيارەت قىلىشقا تەكلىپ قىلدىم. بىز

تاجىكىستانلىق دوستلارغا ئەھۋال تونۇشتۇرۇپ مۇنداق دېدۇق: جۇڭگو مەملىكەتلىك خەلق قۇرۇلتىيى تاجىكىستان ئالىي سوۋېتى بىلەن دوستانە ھەمكارلىق مۇناسىۋەت ئورنىتىش ۋە ئۇنى تەرەققىي قىلدۇرۇشتا ئاكتىپ پوزىتسىيە تۇتىدۇ، ئىككى دۆلەت پارلامېنتلىرىنىڭ بېرىش - كېلىش ۋە ھەمكارلىقىنى كۈچەيتىشى ئۆزئارا چۈشىنىشنى ئىلگىرى سۈرۈشكە پايدىلىق بولۇپلا قالماستىن، بەلكى ئىككى دۆلەت مۇناسىۋىتىنىڭ ۋە باشقا ساھەلەردىكى دوستلۇق - ھەمكارلىقنىڭ راۋاجلىنىشىغا تۈرتكە بولۇشقىمۇ پايدىلىق. بۇنداق ھەمكارلىق كۆپ يول، كۆپ شەكىلدە ئېلىپ بېرىلسا بولىدۇ. جۇڭگودا: «يىراقتىكى تۇغقاندىن يېقىندىكى قوشنا ئەلا» دەيدىغان گەپ بار. تاجىكىستان بىزنىڭ يېقىن قوشنىمىز. دۆلىتىمىز ھۆكۈمىتى جۇڭگو بىلەن تاجىكىستاننىڭ مۇناسىۋىتىنى راۋاجلاندۇرۇشقا ئىنتايىن ئەھمىيەت بېرىدۇ. دۆلىتىمىز ھۆكۈمىتى مۇستەقىل، ئۆز-ئۆزىگە خوجا بولۇشتىن ئىبارەت تىنچ تاشقى سىياسەتنى ئىزچىل يولغا قويۇپ كەلدى. بىز تاجىكىستان يولغا قويغان ئىچكى-تاشقى سىياسەتلىرىگە ھۆرمەت قىلىمىز، تاجىكىستان ھۆكۈمىتىنىڭ دۆلەتنىڭ مۇستەقىللىكى ۋە ئىگىلىك ھوقۇقىنى قوغداش، ئىچكى ۋەزىيەتنى مۇقىملاشتۇرۇش، مىللىي ئىگىلىكنى تەرەققىي قىلدۇرۇش يولىدا كۆرسىتىۋاتقان تىرىشچانلىقىنى ياقلايمىز. بىز ساھىبخانلارغا يەنە ئېلىمىزنىڭ ئىسلاھات، ئېچىۋېتىش، سوتسىيالىستىك بازار ئىگىلىكىنى بەرپا قىلىش ۋە مەملىكەتلىك 8 - نۆۋەتلىك خەلق قۇرۇلتىيى ئەھۋالىنى تونۇشتۇرۇپ ئۆتتۇق.

ئۇچرىشىش ئىنتايىن سەمىمىي، دوستانە ۋە ئوچۇق كەيپىياتتا ئۆتكۈزۈلدى. مەملىكەتلىك خەلق قۇرۇلتىيى ۋەكىللەر ئۆمىكىمىزنىڭ بارلىق ئەزاسى ئۇچرىشىشقا قاتناشتى. تاجىكىستان تەرەپتىن تاجىكىستان ئالىي سوۋېتى مۇناسىۋەتلىك كومىتېتلىرىنىڭ رەئىسلىرىدىن ر. ئاتويوۋ، م. نەزەرشايېۋ، ر. كوزىلوۋ، مۇئاۋىن تاشقى ئىشلار مىنىستىرى ف. مىرزاپېۋلار قاتناشتى.

24 - ئىيۇل يامغۇردىن كېيىن ئاسمان ئېچىلىپ كەتتى. ھاۋا ئادەتتىن تاشقىرى تازا ھەم ساپ ئىدى، دەل - دەرەخلەر تېخىمۇ يېشىل كۆرۈنەتتى. تاجىكىستان جۇمھۇرىيىتىنىڭ دۆلەت باشلىقى، ئالىي سوۋېتىنىڭ رەئىسى راخمانوۋ سائەت توققۇز يېرىمدىن ئون يېرىمغىچە ۋەكىللەر ئۆمىكىمىزنىڭ بارلىق ئەزاسى بىلەن كۆرۈشتى.

رەئىس راخمانوۋ جۇڭگو مەملىكەتلىك خەلق قۇرۇلتىيى ۋەكىللەر ئۆمىكىمىزنىڭ تاجىكىستانغا زىيارەتكە كەلگەنلىكىنى قىزغىن قارشى ئالدىغانلىقىنى بىلدۈردى. ئۇ: تاجىكىستاننىڭ جۇڭخۇا خەلق جۇمھۇرىيىتى بىلەن بولغان ئومۇميۈزلۈك ھەمكارلىقىنى راۋاجلاندۇرۇش سىياسىتىنى قەتئىي ئىجرا قىلىدىغانلىقىنى، ئۆزىنىڭ بېيجىڭنى زىيارەت قىلغان مەزگىلدە دۆلىتىمىزنىڭ رەھبەرلىرى بىلەن كۆرۈشكەنلىكى ۋە سۆھبەتلەشكەنلىكىدىن ئىنتايىن مەنۇن ئىكەنلىكىنى، ئىككى تەرەپ ئىمزالىغان ئون مۇھىم ھۆججەتنىڭ ئىككى دۆلەتنىڭ مەنپەئىتىگە تامامەن ئۇيغۇن كېلىدىغانلىقىنى ئېيتتى. ئۇ: جۇڭگونىڭ نۇرغۇن تەرەپلىرى، بولۇپمۇ يەر بايلىقىدىن ئەقىلگە مۇۋاپىق پايدىلىنىش، يېزا - بازار كارخانىلىرىنى راۋاجلاندۇرۇش قاتارلىق جەھەتلەردىكى تەجرىبىلىرى تاجىكىستاننىڭ ئۆگىنىشىگە ئەرزىيدىكەن، دەپ كۆرسەتتى. ئۇ تاجىكىستان ۋە جۇڭگونىڭ ئىقتىساد - سودا ھەمكارلىقىنى يەنىمۇ تەرەققىي قىلدۇرۇشتا، بولۇپمۇ بىرلەشمە مەبلەغلىك كارخانىلارنى قۇرۇش جەھەتتە ناھايىتى زور يوشۇرۇن كۈچى بارلىقىنى تەكىتلىدى.

رەئىس راخمانوۋ ۋەكىللەر ئۆمىكىمىزگە جۇمھۇرىيەتنىڭ ئىجتىمائىي سىياسىي ۋەزىيىتىنى تونۇشتۇرۇپ

مۇنداق كۆرسەتتى: تاجىكىستان ۋە ئافغانىستان چېگرىسىغا تاجاۋۇز قىلىدىغان ۋە قەلەرنىڭ قايتا - قايتا يۈز بېرىشى تاجىكىستان خەلقىنىڭ ئىشلىرىغا ناچار تەسىر كۆرسەتتى. ئافغانىستانغا قېچىپ بارغان ئۆكتىچى قوراللىق كۈچلەر مەلۇم دۆلەتلەرنىڭ قوللىشىغا ئېرىشكەن. ئۇ بۇنىڭغا دىققەت قىلىۋاتقانلىقىنى بىلدۈردى.

ئۇ ۋەكىللەر ئۆمىكىمىزدىن جۇڭگو رەھبەرلىرىگە ئۆزىنىڭ ئەڭ ياخشى تىلەكلىرىنى يەتكۈزۈپ قويۇشنى ئوتتۇرىدى، جۇڭگونىڭ خەلقئارادا تاجىكىستاننى قوللىغانلىقىغا ۋە بۇ يىل تاجىكىستاندا ئېغىر تەبىئىي ئاپەت يۈز بەرگەندە ئىنسانپەرۋەرلىك ياردىمى بەرگەنلىكىگە تەشەككۈر ئېيتتى. ئۇ، 500 كىلومېتر ئۇزۇنلۇقتىكى تاجىكىستان — جۇڭگو چېگرىسىنىڭ جەزمەن تىنچ ۋە دوستلۇق چېگرىسى بولۇشىغا چوڭقۇر ئىشىنىدىغانلىقىنى بىلدۈردى.

مەن ئالدى بىلەن ئېلىمىز رەھبەرلىرىنىڭ رەئىس راخمانوۋغا يوللىغان سالامىنى يەتكۈزۈپ، دۆلىتىمىز ھۆكۈمىتىنىڭ تىنچ بىللە تۇرۇش بەش پىرىنسىپى ئاساسىدا تاجىكىستان بىلەن ئۆزئارا مەنپەئەت يەتكۈزۈش ھەمكارلىقىنى يەنىمۇ راۋاجلاندۇرۇشنى خالايدىغانلىقىنى شەرھىلىدىم. مەن جۇڭگو ۋە تاجىكىستان خەلقى دوستلۇقىنىڭ بۇندىن 2000 يىلدىن ئارتۇق ۋاقىت بۇرۇنقى يىپەك يولىدىن باشلانغانلىقىنى تەكىتلەپ مۇنداق دېدىم: تاجىكىستان مۇستەقىل بولغاندىن كېيىن، دۆلىتىمىز ھۆكۈمىتى ئۇنى ئېتىراپ قىلىدىغانلىقىنى جاكارلىدى، شۇنىڭ بىلەن ئىككى دۆلەت ئوتتۇرىسىدا ناھايىتى تېزلا دىپلوماتىك مۇناسىۋەت ئورنىتىلىپ، ئىككى دۆلەتنىڭ ئىناق قوشنىدارچىلىق دوستانە مۇناسىۋىتىنى راۋاجلاندۇرۇشتا ياخشى سىياسىي ئاساس تۇرغۇزۇلدى. بۇ يىل مارتتا رەئىس جانابلىرى جۇڭگودا زىيارەتتە بولدىڭىز، ئىككى تەرەپ بىرلەشمە ئاخبارات ۋە ھەمكارلىق ھۆججەتلىرىنى ئىمزا لاپ، جۇڭگو — تاجىكىستان مۇناسىۋىتى تارىخىدا يېڭى سەھىپە ئاچتى. جۇڭگو ھۆكۈمىتى جانابلىرىنىڭ ۋە جانابلىرى رەھبەرلىكىدىكى ھۆكۈمەتنىڭ مۇستەقىللىقىنى قوغداش، ئىچكى ۋەزىيەتنى مۇقىملاشتۇرۇش ۋە ئىقتىسادنى ئەسلىگە كەلتۈرۈش يولىدا كۆرسىتىۋاتقان تىرىشچانلىقىنى قوللايدۇ. جۇڭگو ھۆكۈمىتى ئىزچىل رەۋىشتە ھەرقايسى ئەل خەلقلىرىنىڭ تاللىشىغا ھۆرمەت قىلىپ كەلدى، باشقا دۆلەتلەرنىڭ ئىچكى ئىشلىرىغا ئارىلاشمىدى، دۇنيادىكى بارلىق ئەللەرنىڭ چوڭ ۋە كىچىك، كۈچلۈك ۋە ئاجىز، باي ۋە نامرات بولۇشىغا قارىماي، خەلقئارا جەمئىيەتنىڭ باراۋەر ئەزاسى سۈپىتىدە خەلقئارادىكى ئىشلارغا ئارىلىشىشنى تەشەببۇس قىلىپ كەلدى. بىز ئىككى دۆلەتنىڭ ئۆزئارا سەمىمىي مۇئامىلىدە بولۇپ، بىر - بىرىگە ھۆرمەت قىلىپ، ئىككى دۆلەت مۇناسىۋىتىدە مول نەتىجىلەر قازىنىشنى تەشەببۇس قىلىمىز. بىز جۇڭگو ۋە تاجىكىستان مۇناسىۋىتىنىڭ كۆڭۈلدىكىدەك راۋاجلىنىشىنىڭ ئوتتۇرا ئاسىيا رايونىنىڭ مۇقىم بولۇشىدا مۇھىم ئەھمىيەتكە ئىگە ئىكەنلىكىگە ئىشىنىمىز. جۇڭگو ھۆكۈمىتىنىڭ ئەسلىدىن تەرىقەتچىلىكىگە بولغان مەيدانى ئوچۇق. بىز ئىسلام مەملىكەتلىرى بىلەن ياخشى مۇناسىۋەتتە بولىمىز. لېكىن، دىننىڭ سىياسىي ئىشلارغا چات كېرىۋېلىشىنى تەشەببۇس قىلمايمىز. بىز تاجىكىستان ھۆكۈمىتىنىڭ دېموكراتىك، دىندىن تاشقىرى، قانۇن تۈزۈملۈك دۆلەت قۇرۇش تەشەببۇسىنى ياقلايمىز. مەن مەملىكەتلىك خەلق قۇرۇلتىيى دائىمىي كومىتېتىنىڭ رەئىس راخمانوۋنى جۇڭگونى زىيارەت قىلىشقا تەكلىپ قىلىدىغانلىقىنى ئېيتىۋىدىم، ئۇ مەننى تەدارلىق بىلدۈردى.

كۆرۈشۈشكە جۇڭگونىڭ تاجىكىستاندا تۇرۇشلۇق باش ئەلچىخانىسىنىڭ ۋەكالىتېچىسى يىن سۇڭلىن

قاتناشتى. تاجىكىستان تەرەپتىن تاجىكىستان ئالىي سوۋېتى خەلقئارا ئىشلار كومىتېتىنىڭ رەئىسى ر. ئاتايېۋ، دۆلەت ئىشلىرى مەسلىھەتچىسى ك. يولداشوو، دۆلەت باشلىقى ئىشخانىسىنىڭ مۇدىرى س. مىرزاشايېۋلار قاتناشتى.

راخمانوۋ ۋەكىللەر ئۆمىكىمىز بىلەن كۆرۈشۈپ بولغاندىن كېيىن، تاجىكىستان تاشقى ئىقتىساد-سودا مىنىستىرلىكىنىڭ مىنىستىرى ئى. قايېپېۋ ۋەكىللەر ئۆمىكىمىز بىلەن كۆرۈشتى. ئىككى تەرەپ ئىككى دۆلەتنىڭ ئىقتىسادىي سودا ھەمكارلىقىنى يەنىمۇ راۋاجلاندۇرۇش ھەققىدە سۆھبەتلەشتى. قايېپېۋ مۇنداق كۆرسەتتى: ۋەكىللەر ئۆمىكىمىزنىڭ زىيارەتكە كېلىشى تاجىكىستان ۋە جۇڭگو ئىككى دۆلەت ئىقتىساد - سودا مۇناسىۋىتىنىڭ راۋاجلىنىشىنى يەنىمۇ ئىلگىرى سۈرگۈسى. بۇ يىل مارتتا بېيجىڭدا ئىمزالانغان تاجىكىستان جۇڭگو ئىقتىساد - سودا مۇناسىۋىتى كېلىشىمى ئىككى دۆلەتنىڭ ئىقتىساد - سودا مۇناسىۋىتىنى راۋاجلاندۇرۇشنىڭ ئاساسىنى تۇرغۇزدى. تاجىكىستان ئاۋىئاتسىيە، يەر تەۋرەشنى تەتقىق قىلىش قاتارلىق جەھەتلەردە جۇڭگو بىلەن ھەمكارلىشىشنى؛ كىچىك تىپتىكى دېھقانچىلىق سايمانلىرى، ۋېلىسىپىت قاتارلىقلارنى ھەمكارلىشىپ ئىشلەپچىقىرىشنى؛ توقۇمىچىلىق، يېمەك - ئىچمەك، چىنە - قاپچىلار، كانچىلىق، قەلەپچىلىك قاتارلىق ئىشلەپچىقىرىش تارماقلىرىدا بىرلەشمە مەبلەغلىق كارخانا قۇرۇشنى؛ شۇنداقلا جۇڭگو كارخانىلىرىنىڭ تاجىكىستاندا ئاشخانا ۋە ماگىزىنلار ئېچىشىنى ئۈمىد قىلىدۇ.

جۇڭگو، تاجىكىستان ئىقتىساد - سودا ھەمكارلىقى تېخى باشلىنىش باسقۇچىدا بولۇپ، ئىككى دۆلەتنىڭ 1992 - يىلدىكى سودا - سېتىق مىقدارى 3مىليون ئامېرىكا دوللىرىغىمۇ يەتمەيدۇ. ئېلىمىزنىڭ بەزى شىركەت ۋە كارخانىلىرى تاجىكىستاننىڭ مۇناسىۋەتلىك تەرەپلىرى بىلەن بەزى ھەمكارلىق تۈرلىرى ھەققىدە سۆزلىشىپ باققان. مەسىلەن: تىيەنجېننىڭ «لىدا» خەلقئارا ئەمگەك مۇلازىمەت شىركىتى تاجىكىستان پوچتا مىنىستىرلىكى بىلەن دۈشەنبىنىڭ تېلېفون سىستېمىسىنى ئۆزگەرتىپ قۇرۇش تۈرى ھەققىدە، ئۈرۈمچى چايدان سانائىتى شىركىتى تاجىكىستاننىڭ «سەدەپ» زاۋۇتى بىلەن بىرلىشىپ مەبلەغ سېلىپ چايدان ئىشلەپچىقىرىش ھەققىدە، تىيەنجېننىڭ «كەپتەر» ۋېلىسىپىت گۈرۈھ شىركىتى تاجىكىستاننىڭ «سەدەپ» زاۋۇتى بىلەن بىرلىشىپ مەبلەغ سېلىپ ۋېلىسىپىت ئىشلەپچىقىرىش ھەققىدە سۆھبەتلەشكەن بولسىمۇ، تاجىكىستاننىڭ ۋەزىيىتى ئۆتكەن يىلدىن باشلاپ مۇقىم بولمىغاچقا، بۇ تۈرلەرنىڭ يولغا قويۇلۇشى يا ئاستا بولدى، يا تامامەن توختاپ قالدى.

دوستلۇقنى كۈچەيتىدىغان زىيارەت

ئېكسكۇرسىيە ۋە زىيارەت قىلىش، تاجىكىستاننىڭ ھەر ساھە ئەربابلىرى بىلەن كەڭ دائىرىدە ئۇچرىشىش ئارقىلىق جۇڭگو - تاجىكىستان خەلقلىرىنىڭ ئۆزئارا چۈشىنىشى ۋە دوستلۇقنى ئىلگىرى سۈرۈش بۇ قېتىمقى زىيارىتىمىزنىڭ مۇھىم بىر مەزمۇنى بولدى.

23 - ئىيۇل چۈشتىن كېيىن، تاجىكىستان ئالىي سوۋېتىنىڭ بىرىنچى مۇئاۋىن رەئىسى دوستلۇقنىڭ ھەمراھلىقىدا ۋەكىللەر ئۆمىكىمىز تاجىكىستان ئېلېكتر ماتور زاۋۇتىنى ئېكسكۇرسىيە قىلدۇق، ئىشچى-خىزمەتچىلەر بىزنى قىزغىن قارشى ئالدى.

بۇ زاۋۇت تاجىكىستاننىڭ تايانچ كارخانىلىرىنىڭ بىرى بولۇپ، 1947 - يىلى قۇرۇلۇپ ئىشلەپچىقىرىشقا

كىرىشكەن ئىكەن. ئاساسلىقى ھەر خىل ئېلېكتر ماتورلار ۋە تراكتور، كومباينلارنىڭ گىدروپىرسلىرىنى ياسايدىكەن. زاۋۇتتا ئەسلىدە 3500دىن ئارتۇق ئىشچى - خىزمەتچى بار ئىكەن. لېكىن، سوۋېت ئىتتىپاقى پارچىلانغاندىن كېيىن، ئەسلىدىكى ئىقتىسادىي باغلىنىشلار ئۈزۈلگەن، خام ئەشيا تەمىناتى قىيىن ئەھۋالغا چۈشۈپ قالغان، بۇنىڭ ئۈستىگە تاجىكىستاندا ئىچكى مالىمانچىلىق يۈز بېرىپ، زاۋۇتلار تولۇق ئىشقا چۈشمىگەن بولغاچقا، ھازىرقى ئىشچى - خىزمەتچىلىرى 2000غا يەتمەيدىكەن.

ئېلېكتر ماتور زاۋۇتىنىڭ بىزنىڭ زاۋۇتلىرىمىز بىلەن ھەمكارلىشىپ كىچىك تىپتىكى تراكتور ئىشلەپچىقارغۇسى بار ئىكەن. زاۋۇت باشلىقى بىزگە ئۆزلىرىنىڭ شىنجاڭ «ئۆكتەبر» تراكتور زاۋۇتى بىلەن يىلىغا 10 مىڭ دانە كىچىك تىپتىكى تراكتور ئىشلەپچىقىرىش توغرىسىدا توختام ئىمزا ئالغانلىقىنى، شۇنداقلا ئۆزلىرى ئىشلەپچىقارغان گىدروپىرسلارنى ئېلىمىزگە ساتماقچى بولغانلىقىنى ئېيتىپ بەردى.

24 - ئىيۇل چۈشتىن كېيىن، ۋەكىللەر ئۆمىكىمىز دوسكىپونىڭ ھەمراھلىقىدا ھىسار رايونىنى ئېكسكۇرسىيە قىلدۇق. بۇ رايون تاجىكىستان جۇمھۇرىيىتىگە بىۋاسىتە قارايدىكەن، رايون مەركىزىي ھىسار پايتەخت دۈشەنبىدىن 26 كىلومېتىرلا يىراقتا ئىكەن. ۋەكىللەر ئۆمىكىمىز ھىسار قورغىنىنى ئېكسكۇرسىيە قىلدى. بۇ قەدىمكى قورغان مىلادىدىن ئىككى ئەسىر بۇرۇن سېلىنغان ئىكەن. بىز يەنە بىر قەدىمكى دىنىي مەكتەپنى ۋە جۇمھۇرىيەتنىڭ تىل بايرىمى مۇناسىۋىتى بىلەن ئۆتكۈزۈلگەن كىتاب كۆرگەزمىسىنى ئېكسكۇرسىيە قىلدۇق. ۋەكىللەر ئۆمىكىمىز بارغانلا يەردە قىزغىن قارشى ئېلىندى. مۇئاۋىن رەئىس دوسكىپون ھىسار رايونىدىكى ئەمگەكچىلەرگە ۋە كالىتەن بىزگە خاتىرە بۇيۇملىرىنى تەقدىم قىلدى.

ئېكسكۇرسىيىدىن كېيىن، ھىسار رايونىنىڭ مەسئۇللىرى دېئامېترى ئىككى مېتىر كېلىدىغان بىر كونا دەرەخنىڭ ئاستىدا ئاددىي زىياپەت تەييارلاپ بىزنى كۈتۈۋالدى. كۆپچىلىك داستىخاننى چۆرىدەپ ئولتۇرۇپ، غىزالانغاچ جۇڭگو - تاجىكىستان خەلقلەرنىڭ ئەنئەنىۋى دوستلۇقى ھەققىدە كەڭ - كۈشادە پاراڭلاشتۇق، كۆپچىلىك بۇ قېتىمقى دوستانە جەم بولۇشنى ئىنتايىن قەدىرلەشتى. پارنىكىمىز تازا قىزىۋاتقاندا، ئۈشتۈمتۈت يىراقتىن قارا بولۇت يېسىپ كەلدى - دە، گۈلدۈرماما گۈلدۈرلەپ، قاتتىق يامغۇر ياغقىلى تۇردى. يامغۇر بارغانسېرى كۈچىيىپ، كىيىملىرىمىزنى ھۆل قىلىۋەتتى. لېكىن، كۆپچىلىك بۇنىڭغا پىسەنت قىلماي، قىمىر قىلماي ئولتۇرۇۋەردى. ئۆتكۈنچى يامغۇردىن كېيىن، بولۇتلار تاراپ، كۈن ئېچىلىپ كېتىۋىدى، تاجىكىستانلىق بىر دوست «تاجىكىستان - جۇڭگو خەلقلەرنىڭ دوستلۇقى بوران - چاپقۇنلارنىڭ سىنىقىدىن ئۆتەلەيدۇ» دەپ چاقچاق قىلدى.

بىز ھىساردىن دۈشەنبىگە قايتىپ كەلگەندىن كېيىن، تاجىكىستان جۇمھۇرىيىتى پەنلەر ئاكادېمىيىسىنى زىيارەت قىلدۇق. پەنلەر ئاكادېمىيىسى جۇمھۇرىيەتنىڭ ئالىي پەن تەتقىقات ئورنى بولۇپ، جەمئىي 16 تەتقىقات ئورنى، 1500دىن ئارتۇق پەن تەتقىقات خادىمى، بۇنىڭ ئىچىدە 70 نەچچە دوكتور، 5600 نەچچە كاندىداتى بار ئىكەن. بۇ ئىلىم - پەن جەۋھەرلىرى جۇمھۇرىيەتنىڭ پەن تەتقىقات ۋە قۇرۇلۇش ئىشلىرى يولىدا ئاجايىپ تۆھپىلەر قوشۇۋېتىپتۇ.

ۋەكىللەر ئۆمىكىمىز پەنلەر ئاكادېمىيىسى ھەيئەت رىياسىتى ئەزالىرى بىلەن سۆھبەت ئۆتكۈزدى. ئاكادېمىيە باشلىقى س. نېغمەتوللايوۋ ئاكادېمىيىنىڭ تەشكىل قىلىنىش ئەھۋالى ۋە ئالىملار قولغا

كەلتۈرگەن مۇھىم پەن تەتقىقات نەتىجىلىرىنى تونۇشتۇردى ھەمدە تاجىكىستان - جۇڭگو ئالىملىرىنىڭ ئەسلىدىكى ھەمكارلىق مۇناسىۋىتىنى ئىمكان قەدەر تېزلىكتە ئەسلىگە كەلتۈرۈپ، يېڭى ھەمكارلىق ساھەلىرىنى ئېچىش توغرىسىدا كۈنكەپت تەكلىپ بەردى. ئالدى بىلەن ئويلىشىدىغان تۈر مورخا بىرلىكى تاشيولىنى ئىككى دۆلەتنىڭ بىرلىكتە قەدىرىپ ياساشى ئىكەن. بۇ رايوندا چوڭ تىپتىكى بور كېنى بار بولۇپ، ئىككى دۆلەت بور كېنىنى قېزىشتا بىرلەشمە مەبلەغلىك كارخانا قۇرسا بولىدىكەن. شۇنداقلا بۇ رايوندىكى باشقا كانلارنىمۇ بىرلىكتە قەدىرىپ بىرلەشمە مەبلەغ سېلىپ ئېچىشنى مۇھاكىمە قىلىش ئىمكانىيىتىمۇ بار ئىكەن.

بىز مۇنۇلارنى ئوتتۇرىغا قويدۇق: ئىككى تەرەپ تاجىكىستاننىڭ تاغلىق رايونلىرىدىكى تەبىئىي بايلىقلارنى ئورتاق ئاچقاندىن سىرت، ئۆتكەندىكى يەر تەۋرەش خىزمەتچىلىرىنىڭ يەر تەۋرەشنىڭ ئالدىنى ئېلىش ۋە يەر تەۋرەشنى ئالدىن مەلۇم قىلىش جەھەتتىكى ھەمكارلىقىنى ئەسلىگە كەلتۈرسە بولىدۇ. ساپ ئاليۇمىن ۋە ئاليۇمىن بىرىكمىسى ئىشلەپچىقىرىش ھۈنەر - سەنئىتى، رودا تاللاش، ئېگىز توسما ياساش، يىلان زەھىرىدىن دورا ياساش قاتارلىق جەھەتلەردىمۇ كەڭ دائىرىدە ھەمكارلىشىش مەنزىلى بار ئىكەن.

ۋەكىللەر ئۆمىكىمىز پەنلەر ئاكادېمىيىسىگە سەددىچىن سېپىلىنىڭ سۈرىتى توقۇلغان ئاسما گىلەم تەقدىم قىلدى. ئاكادېمىيە باشلىقى ۋەكىللەر ئۆمىكىمىزگە ئاكادېمىيىدىكى ئالىملارنىڭ ئەسەرلىرىنى تەقدىم قىلدى.

25 - ئىيۇل ۋەكىللەر ئۆمىكىمىز دوسكىيېۋنىڭ ھەمراھلىقىدا تورسون زادە رايونىنى زىيارەت قىلدى. جۇمھۇرىيەتكە بىۋاسىتە قارايدىغان بۇ رايوننىڭ مەركىزى بىلەن دۈشەنبىنىڭ ئارىلىقى تەخمىنەن 60 كىلومېتر كېلىدىكەن.

بىز تورسون زادە رايونىدا ئالدى بىلەن تاجىك ئاليۇمىن زاۋۇتىنى ئېكسكۇرسىيە قىلدۇق. بۇ زاۋۇت تاجىكىستاندىكى چوڭ تىپتىكى كارخانىلارنىڭ بىرى، شۇنداقلا سابىق سوۋېت ئىتتىپاقىدىكى ئېلېكترولانغان ئاليۇمىن ئىشلەپچىقىرىدىغان چوڭ تىپتىكى كارخانىلارنىڭ بىرى بولۇپ، 10 مىڭدىن ئارتۇق ئىشچى - خىزمەتچىسى بار ئىكەن. زاۋۇت باشلىقى بىزگە: ئۆزلىرىنىڭ ئىشلەپچىقىرىش ھۈنەر - سەنئىتىنىڭ سابىق سوۋېت ئىتتىپاقىدىمۇ ئىلغار ھېسابلانغانلىقى، بۇنداق يېڭى ھۈنەر - سەنئەت ئارقىلىق ھەر توننا ئاليۇمىن ئىشلەپچىقىرىشتا ئادەتتىكى ھۈنەر - سەنئەت ئارقىلىق ئىشلەپچىقارغاندىكىدىن %60 توك تېجەپ قالغىلى بولىدىغانلىقىنى، شۇنداقلا زىيانلىق گازنى زور دەرىجىدە ئازايتىپ، مۇھىت ئاسراشقا پايدىلىق قىلغىلى بولىدىغانلىقىنىمۇ تونۇشتۇردى. بۇ زاۋۇتنىڭ ئۆتكەن يىلدىكى ئېلېكترولانغان ئاليۇمىن ئىشلەپچىقىرىش ئىقتىدارى 450 مىڭ توننا بولۇپتۇ. ئەمما، ئاليۇمىن رودسى قىرغىزىستان ۋە قازاقىستاندىن ئېمپورت قىلىنىدىكەن. بۇلتۇر خام ئەشيا تەمىناتى قاتارلىق جەھەتلەردىكى سەۋەب تۈپەيلى، 80 مىڭ توننا ئاليۇمىنلا ئىشلەپچىقىرالاپتۇ. ئۇلار چەت ئەلدىن مەبلەغ ئېلىپ كىرىپ ئۆز مەملىكىتىنىڭ ئاليۇمىن بايلىقىنى ئاچماقچى بولۇۋېتىپتۇ.

بىز فار فور قاچا - قۇچىلار زاۋۇتىنىمۇ ئېكسكۇرسىيە قىلدۇق. بۇ زاۋۇتتا 1500دىن ئارتۇق ئىشچى - خىزمەتچى بار بولۇپ، ئىشلەپچىقىرىش خام ئەشياسى روسىيە ۋە ئوكرائىنادىن سېتىۋېلىنىدىكەن. زاۋۇت ھازىر تولۇق ئىشقا چۈشۈرۈلمەپتۇ. ئۇلار ئۈرۈمچى فار فور قاچىلار ۋە ساپال قاچىلار زاۋۇتى

بىلەن كېلىشىم تۈزۈپتۇ، ئەيىما بەزى شەرتلەرنىڭ چەكلىمىسىگە ئۇچراپ، ئانچە ئەمەلىيلەشتۈرەلمەپتۇ. ئۇلار ئېلىمىز بىلەن بىرلەشمە مەبلەغلىك كارخانا قۇرۇشنى ئۈمىد قىلىدىكەن.

چۈشتە، تورسون زادە شەھىرىنىڭ باشلىقى ۋەكىللەر ئۆمىكىمىزگە زىياپەت بەردى.

ۋەتەنداشلارنى يوقلاش

23 - ئىيۇل چۈشتىن كېيىن، ۋەكىللەر ئۆمىكى دۆلىتىمىزنىڭ تاجىكىستاندا تۇرۇشلۇق باش ئەلچىخانىسىدىكى بارلىق خادىملارنى يوقلىدى. دۆلىتىمىزنىڭ باش ئەلچىخانىسى بۆلتۈر ئاۋغۇستتا قۇرۇلغان. بىر يىل مابەينىدە، باش ئەلچىخانىدىكى يولداشلار ۋەتەن ۋە ئائىلىسىدىكىلەردىن ئايرىلىپ، تاجىكىستاندا ئىچكى ئۇرۇش بولۇۋاتقان ئىنتايىن جاپالىق شارائىتتا جۇڭگو - تاجىكىستان خەلقلىرىنىڭ ئەنئەنىۋى دوستلۇقىنى ئىلگىرى سۈرۈش ۋە ئىككى دۆلەتنىڭ ھەرقايسى ساھەلەردىكى ھەمكارلىقىنى راۋاجلاندۇرۇش يولىدا نۇرغۇن خىزمەتلەر ئىشلەپتۇ. بىز ئۇلاردىن سەمىمىي ھال سورىدۇق. بىز ئۇلارغا مەملىكەت ئىچىدىكى ئىقتىسادىي ۋە زىيەتنى تونۇشتۇرۇپ ئېلىمىزنىڭ ئىسلاھات، ئېچىۋېتىش ۋە زامانىۋى قۇرۇلۇش ئىشلىرىنىڭ جۇش ئۇرۇپ تەرەققىي قىلىۋاتقان يېڭى باسقۇچقا كىرگەنلىكىنى، ۋە زىيەتنىڭ ناھايىتى ياخشى ئىكەنلىكىنى، لېكىن، پىلانلىق ئىگىلىك بازار ئىگىلىكىگە ئۆتۈش جەريانىدا بەزى ھالقىلارنىڭ ماسلىشىشى، بەزى مەسىلىلەرنىڭ يۈز بەرگەنلىكىنى، مەسىلەن: ئايرىم جايلاردا ئىقتىساد ئادەتتىن تاشقىرى قىزىپ كېتىش ھادىسىسىنىڭ يۈز بەرگەنلىكىنى، نوقتىلىق قۇرۇلۇشلارنى سېلىشقا بانكىنىڭ پۇل چىقىرىلىشىنى، دېھقانچىلىق - قوشۇمچە ئىشلەپچىقىرىش مەھسۇلاتلىرىنى سېتىۋېلىشتا دېھقانلارغا قۇرۇق ھۆججەت تۇتقۇزۇپ قويۇش ئەھۋاللىرىنىڭ كۆرۈلگەنلىكىنى، بۇلارنىڭ ئالغا بېسىش يولىدىكى مەسىلىلەر ئىكەنلىكى، پارتىيە مەركىزىي كومىتېتىنىڭ تەدبىر قوللىنىپ قەتئىي تۈزىتىۋاتقانلىقى، ئېلىمىزنىڭ زامانىۋى قۇرۇلۇش ئىشلىرىنىڭ جەزمەن تېخىمۇ تېز ھەم ياخشى تەرەققىي قىلىدىغانلىقىنى ئېيتتۇق.

ۋاقتىلىق ۋەكىل يىن سۇڭلىن باش ئەلچىخانىدا بارلىق يولداشلارغا ۋەكالىتەن ۋەكىللەر ئۆمىكىمىزنىڭ ئۆزلىرىنى يوقلاپ كەلگەنلىكىگە ھەمدە كۆپچىلىككە ۋەزىيەت ھەققىدە دوكلات بەرگەنلىكىگە رەھمەت ئېيتتى، دىپلوماتىيە خىزمىتىنى تىرىشىپ ياخشى ئىشلەپ، ۋەتەننىمىز خەلقىنىڭ ئۈمىدىنى يەردە قويمايدىغانلىقىنى بىلدۈردى.

خەير - خوش تاجىكىستان

25 - ئىيۇل كەچتە، تاجىكىستان ئالىي سوۋېتى زىياپەت ئۆتكۈزۈپ، جۇڭگو مەملىكەتلىك خەلق قۇرۇلتىيى ۋەكىللەر ئۆمىكىنى قىزغىن كۈتۈۋالدى. زىياپەت باشتىن ئاخىر جۇڭگو - تاجىكىستان خەلقلىرىنىڭ قىزغىن دوستلۇق كەيپىياتىغا چۆمدى.

تاجىكىستان ئالىي سوۋېتىنىڭ بىرىنچى مۇئاۋىن رەئىسى دوسكىيېۋ ئالدى بىلەن سۆز قىلدى، ئۇ قىزغىن قارشى ئېلىش سۆزىدىن كېيىن مۇنداق دېدى: تاجىكىستان ۋە جۇڭگو خەلقلىرىنىڭ دوستلۇقى ئۇزاق تارىخقا ئىگە. تاجىكىستان - جۇڭگو دىپلوماتىيەلىك مۇناسىۋەت ئورناتقاندىن كېيىن، بولۇپمۇ بۆلتۈر مارتتا رەئىس راخمانوۋ جۇڭگودا زىيارەتتە بولغاندىن كېيىن، ئىككى دۆلەت مۇناسىۋىتى يېڭى بىر تەرەققىيات باسقۇچىغا كىردى. بۇ قېتىمقى جۇڭگو مەملىكەتلىك خەلق قۇرۇلتىيى ۋەكىللەر ئۆمىكىنىڭ زىيارىتى ئىككى دۆلەت قوشنىدارچىلىق مۇناسىۋىتىنىڭ داۋامى ھەم راۋاجى. ئىشىنىمەنكى،

تاجىكىستان - جۇڭگو خەلقلىرىنىڭ دوستلۇق مۇناسىۋىتى ئىككى دۆلەت رەھبەرلىرى ۋە خەلقلىرىنىڭ ئورتاق تىرىشىشى ئارقىسىدا جەزمەن كۈچىيىۋەرگۈسى.

مەن ۋەكىللەر ئۆمىكىگە ۋەكالىتەن جاۋاب سۆزى سۆزلىدىم. ئالدى بىلەن جۇڭگو مەملىكەتلىك خەلق قۇرۇلتىيى ۋەكىللەر ئۆمىكىگە ۋەكالىتەن تاجىكىستان ئالىي سوۋېتىنىڭ زىيارەتكە تەكلىپ قىلغانلىقىغا ۋە كاتتا كۈتۈۋالغانلىقىغا رەھمەت ئېيتتىم. مەن مۇنداق دېدىم: جۇڭگو بىلەن تاجىكىستان يېقىن قوشنىلار، تاغلىرى بىر - بىرىگە توتاش كەتكەن. ئىككى دۆلەت قەدىمدىن تارتىپلا قويۇق دوستانە بېرىش - كېلىش قىلىپ كەلگەن. جۇڭگو تىنچ بىلە تۇرۇشنىڭ بەش پىرىنسىپىغا ئاساسەن، تاجىكىستاننى ئۆز ئىچىگە ئالغان ئەتراپىدىكى دۆلەتلەر بىلەن بولغان مۇناسىۋەتنى راۋاجلاندۇرۇشقا ئەھمىيەت بېرىدۇ. بىز خۇشاللىق بىلەن كۆرمەكتىمىزكى، جۇڭگو بىلەن تاجىكىستان دىپلوماتىك مۇناسىۋەت ئورناتقاندىن كېيىن، ئىككى تەرەپنىڭ مۇناسىۋىتى ئوڭۇشلۇق راۋاجلاندى. سىياسىي، ئىقتىساد، مەدەنىيەت قاتارلىق ساھەلەردىكى ھەمكارلىقى ئۈزلۈكسىز كېڭەيدى. بولۇپمۇ بۇ يىل مارتتا رەئىس راخمانوۋنىڭ ئېلىمىزنى مۇۋەپپەقىيەتلىك زىيارەت قىلىشى ئىككى دۆلەت مۇناسىۋىتىنى راۋاجلاندۇرۇشنىڭ يېڭى، كەڭ مەنزىلىنى ئاچتى. ئىككى دۆلەتنىڭ ئىقتىسادىي جەھەتتىكى ئۆزئارا تولۇقلاش خاراكتېرى ناھايىتى كۈچلۈك، ئىقتىساد سودا ھەمكارلىقىنى راۋاجلاندۇرۇشتا زور يوشۇرۇن كۈچكە ئىگە. بىز تەڭ - باراۋەر، ئۆزئارا مەنپەئەت يەتكۈزۈش، ئۆزئارا ھاجىتىدىن چىقىش ئاساسىدا تاجىكىستان بىلەن بولغان كۆپ شەكىللىك ئىككى تەرەپ ئىقتىساد - سودا ھەمكارلىقىنى راۋاجلاندۇرۇپ، ئورتاق گۈللىنىشكە يېتىشنى خالايمىز.

جۇڭگو - تاجىكىستان مۇناسىۋىتىنى كۈچەيتىش ۋە راۋاجلاندۇرۇشتا، ئىككى دۆلەت پارلامېنتلىرى ئۆزىگە خاس رول ئوينايدۇ. جۇڭگو مەملىكەتلىك خەلق قۇرۇلتىيى تاجىكىستان ئالىي سوۋېتى بىلەن دوستلۇق - ھەمكارلىق بېرىش - كېلىشىدە بولۇشقا ئەھمىيەت بېرىدۇ ۋە شۇنداق مۇناسىۋەتتە بولۇشنى خالايدۇ. بىزنىڭچە، ئىككى دۆلەت پارلامېنتلىرى ئوتتۇرىسىدىكى بېرىش - كېلىش پارلامېنت خىزمىتى جەھەتتىكى ئالماشتۇرۇشنى كۈچەيتىپلا قالماستىن، بەلكى ئىككى دۆلەت مۇناسىۋىتىنىڭ ئومۇميۈزلۈك راۋاجلىنىشىغا پايدىلىق. نۆۋەتتە، ئېلىمىزنىڭ ئىچكى ۋە زىيىتى ناھايىتى ياخشى، سىياسىي مۇقىم، ئىقتىساد راۋاجلىنىپ، ئىسلاھات ئۈزلۈكسىز چوڭقۇرلاپ، ئېچىۋېتىش يەنىمۇ كېڭەيتىلمەكتە. مەملىكەت بويىچە پايدىلىق پۇرسەتنى قولدىن بەرمەي، ئىسلاھات قەدىمىنى تېزلىتىپ، كۈچنى مەركەزلەشتۈرۈپ ئىقتىسادىي قۇرۇلۇشنى يۈكسەلدۈرۈپ، خەلق ئىگىلىكىدە بىر قەدەر يۇقىرى ئۆسۈش سۈرئىتىنى بارلىققا كەلتۈرۈپ، مۇشۇ ئەسىرنىڭ ئاخىرلىرىدا خەلق ئىگىلىكى ئىشلەپچىقىرىش ئومۇمىي مەھسۇلات قىممىتىنى ئىككى قاتلاش نىشانىغا مۇددەتتىن بۇرۇن يېتىش يولىدا تىرىشماقتىمىز.

ۋەكىللەر ئۆمىكىمىز ئالغاچ كەلگەن دورا ۋە كۈندىلىك ئىستېمال بۇيۇملىرىنى تاجىكىستان ئالىي سوۋېتىگە يېقىندا سۇ ئاپىتىگە ئۇچرىغان تاجىكىستان خەلقىگە تاپشۇرۇپ بېرىشى ھەمدە جۇڭگو خەلق قۇرۇلتىيى، جۇڭگو خەلقى ۋە ۋەكىللەر ئۆمىكىدىكى بارلىق ئەزالارنىڭ چوڭقۇر سالىمىنى يەتكۈزۈپ قويۇشى ئۈچۈن بەردۇق. زىياپەتتە، ئۆمىكىمىز يەنە مۇئاۋىن رەئىس دوستىيەۋغا ئۇيغۇرچە چاپان ۋە دوپپا تەقدىم قىلىپ، شۇ سۇرۇندىلا كىيگۈزۈپ قويدۇق. ئۇنىڭ ئۇيغۇرچە كىيىنگەنلىكىنى كۆرۈپ، زىياپەت سۇرۇندىكىلەر قىزغىن چاۋاك چېلىشىپ كەتتى. ئۇمۇ تاجىكىستان ئالىي سوۋېتىگە ۋەكالىتەن ئۆمىكىمىزگە سوۋغا تەقدىم قىلدى.

26 - ئىيۇل سائەت توققۇزدا بىز يەنە دۈشەنبە ئايرودرومغا كەلدۇق. ئۈچ كۈن بۇرۇنقى مۇشۇ چاغدا مۇئاۋىن رەئىس دوسكىپېۋ ۋە تاجىكىستاننىڭ مۇناسىۋەتلىك رەھبەرلىرى بۇ يەردە بىزنى قارشى ئالغان ئىدى، ئەمدىلىكتە بىزنى ئۆزىتىۋاتىدۇ. ئايرودروم شۇ پېتىدە تۇرۇپتۇ، لېكىن، كەيپىياتىمىزدا چوڭ ئۆزگىرىش بولغان ئىدى، ئەندى بۇ يەرگە كەلگەن چاغدىكى خۇشاللىقىمىز يوق ئىدى. مۇئاۋىن رەئىس دوسكىپېۋنىڭ قوللىرىنى تۇتقىنىدا كۆڭلۈمنى ئايرىلىشقا قىياماسلىق ھېسسىياتى قاپلىدى.

خوش قال، تاجىكىستان خەلقى! مۇشۇ چاغدا مۇئاۋىن رەئىس دوسكىپېۋنىڭ قوللىرىنى تۇتقىنىدا كۆڭلۈمنى ئايرىلىشقا قىياماسلىق ھېسسىياتى قاپلىدى. كۈمۈش قالغاج ئاسمانغا كۆتۈرۈلۈپ، بىزنى ئوتتۇرا ئاسىيادىكى بەش دۆلەتكە قىلغان سەپىرىمىزنىڭ ئۈچىنچى بېكىتى - تۈركمەنىستانغا ئېلىپ ئۇچۇش ئالدىدا تۇراتتى.

«چۆل دۆلىتى»گە قاراپ ئۇچۇش

تاجىكىستاندىكى قىسقا ھەم جىددىي زىيارىتىمىز ئاياغلىشىپ، ساھىبخانلار بىزنى قىزغىن ئۆزىتىپ چىقتى. لېكىن، ئالدى - كەينىمىزدە پەرۋانە بولۇپ يۈرگەن قوراللىق ئەسكەرلەرنى كۆرۈپ، ئىختىيارسىز ھالدا بۇ «تاغ دۆلىتى»نىڭ ئىستىقبالىدىن قايغۇردۇق. ئايرودرومدا قىزغىن خوشلىشىش مۇراسىمى ئۆتكۈزۈلدى. ئۆمىكىمىزنىڭ بارلىق ئەزالىرى ئايروپىلانغا چىقتى. مەن ئايروپىلاننىڭ ئىشىكىدە تۇرۇپ ئۆزىتىپ چىققانلارغا قول سىلكىپ خوشلاشتىم، ھەمدە ئىچىمدە تىنچلىق نۇرىنىڭ ئىچكى ئورۇش چىرىمىۋالغان بۇ دۆلەتكە بالدۇرراق چۈشۈشىنى تىلىدىم.

«ياك» ماركىلىق ئايروپىلان ھاۋاغا كۆتۈرۈلۈپ ئانچە ئۆتمەيلا ئايروپىلان قاناتلىرىنىڭ ئەتراپىدا ئۈزۈپ يۈرگەن توپ - توپ ئاق بۇلۇتلار كۆرۈندى. پەسكە قارىۋېدىم، گۈزەل دۈشەنبە شەھىرى مۇنبەت ھېسسا ئويمانلىقىنىڭ ئوتتۇرىسىغا يېيىپ قويۇلغان كىشىنى مەھلىيا قىلغۇچى بىر مەنزىرە سۈرىتىدەك تۇيۇلدى. ۋارزوپ، كافىرنىڭ دەريالىرى كۈمۈش زەنجىرلەردەك دولقۇنلىنىپ كىشىنىڭ كۆزىنى چاقىنىتىدىغان نۇرلارنى چاچقىنىچە شىمالدىكى تاغلار ئارىسىدىن ئەگرى - دوناي ئېقىپ چۈشمەكتە. ئۇلار ھېسسا ئويمانلىقىنىڭ ئانا دەريالىرى. دۈشەنبە بولسا ئانىسى ئېگىز كۆتۈرۈپ تۇرغان، پاناھلىق تىلەۋاتقان ۋە تىنچلىقنى سېغىنىۋاتقان بوۋاققا ئوخشايتتى.

ئايروپىلان تېزلا غەربكە بۇرۇلدى - دە، تەكشى ھېسسا ئويمانلىقىدىن ئۆتۈپ، ھېسسا تاغ تىزمىلىرىنىڭ غەربىي جەنۇب چېتىگە يەتتى، ئارقىدىنلا ئۆزبېكىستان جۇمھۇرىيىتىنىڭ سۇرخان دەريا ئوبلاستىغا كىرىپ باردى. دۈشەنبە - تېرىمىز تۆمۈرىولىدىكى پويىزلارنىڭ ئۇياق - بۇياققا غۇيۇلداپ ئۆتۈپ تۇرۇشى، يېقىنلا جايدا ئۇنىڭ بىلەن پاراللېل ئېقىۋاتقان سۇرخان دەرياسىنىڭ دولقۇنلىرىنى ئەينەكتەك پارقىرىتىپ ئالدىرماي جەنۇبقا يول ئېلىشى بىر - بىرىگە ئاجايىپ ماسلاشقان مەنزىرىنى ھاسىل قىلغانىدى.

غەربكە ئۇچقانسىرى، يەر تۈزۈلۈشى تەكشى بولۇپ باردى. ئۆزبېكىستاندىن چىققاندىن كېيىن، تاغ تىزمىلىرى ئاندا - ساندا ئۆسۈملۈكلەر ئۆسكەن ئېدىرلارغا ئايلىنىپ كەتتى. دەريا ۋادىلىرىدا ئارىلاپ توقايلا كۆرۈنۈپ قالاتتى.

ئايروپىلان داۋاملىق مەزمۇت ئۇچماقتا. ئىيۇل ئېيىنىڭ ھاۋا بوشلۇقى شۇ قەدەر زەڭگەر كۆرۈنەتتى. ھازىر ئوتتۇرا ئاسىيانىڭ ئەڭ ئىسسىق پەسلى بولغان بولسىمۇ، ئېگىز ھاۋا بوشلۇقىدا ساياھەت قىلىپ

كېتىۋاتقان بىز ئىسسىق ھاۋا دولقۇنلىرىنىڭ ھۇجۇمىنى ھېس قىلىمىدۇق. ۋەكىللەر ئۆمىكىمىزنىڭ بەزى ئەزالىرى پاراڭغا چۈشكەن، بەزىلىرى تۆۋەننى كۆرسىتىپ بىر نېمىلەر دېيىشەتتى. توساتتىن، بىرەيلەن خۇشال ئاۋازدا: «قاراڭلار، ئامۇ دەرياسى!» دەپ توۋلىۋەتتى. كۆپچىلىك ئالدىراش دېرىزىدىن پەسكە قاراشتى. دەرۋەقە، كەڭ بىر ئەزىم دەريا غەربىي - شىمال تەرەپكە قاراپ ئاقماقتا ئىدى. دەريانىڭ ئىككى قىرغىقىغا زىچ ئاھالىلەر ۋە ئېتىز - ئېرىقلار جايلاشقان بولۇپ، شەھەر - بازارلار ھاياتى كۈچكە تولغان ئىدى. ئامۇ دەرياسى قىرغاقلىرىنى تۈركمەنىستاننىڭ ئىقتىساد ۋە مەرىپەت ناھايىتى گۈللەنگەن يېرى دەپ ئاڭلىغانىدۇق، ھەقىقەتەنمۇ شۇنداق ئىكەن.

ئامۇ دەرياسى تېزلا ئارقىمىزدا قالدى. ئايروپىلان تۈركمەنىستاننىڭ شەرقىي - جەنۇبىي قىسمىغا كىرىشكە باشلىدى. كەڭ ھەم تەكشى كەتكەن قارا قۇم چۆلىنىڭ ئۈستىدىن ئۇچۇپ كېتىۋېتىپ پەسكە قارىۋېدىم، قۇملارنىڭ چېتىگە كۆز يەتمىدى. بۇ يەرنىڭ بۇندىن نەچچە ئون مىليون يىللار ئىلگىرى شاۋقۇنلۇق چوڭ بىر دېڭىز بولغانلىقى كىمىنىڭمۇ ئېسىگە كەلسۇن. ئايروپىلان ئاشخابات ئوبلاستىغا كىردى. بىز كۆزلىگەن يېرىمىزگە يېتەي دەپ قالدۇق. كۆپچىلىك ئۇزۇن سەپەر باسقان يولۇچىلاردەك يۈك - تاقلىرىنى رەتلەشكە باشلاپ، ئايروپىلاندىن چۈشۈشكە ھازىرلاندى. ئايروپىلان خادىملىرى بىزگە بىخەتەرلىك تاسمىسىنى ياخشىلاپ باغلاپ، قالايمىقان ھەرىكەت قىلماسلىقىنى ئېيتتى. شۇنىڭ بىلەن، كۆپچىلىك يەنە تىنجىپ قالدى.

ئوتتۇرا ئاسىيادىكى باشقا شەھەرلەرگە ئوخشاش، ئاشخاباتمۇ بوستانلىققا پۈركەنگەن بىر شەھەر ئىكەن. ئۇ كوپىت تېغىنىڭ باغرىغا جايلاشقان بولۇپ دەسلەپتە بىر ھەربىي قورغان ئىكەن. كېيىن، 100 يىلدىن كۆپرەك ۋاقىت ئېلىپ بېرىلغان قۇرۇش - ياساشلار ئارقىلىق تۈركمەنىستاننىڭ سىياسىي، ئىقتىساد، قاتناش ۋە مەدەنىيەت مەركىزىگە ئايلاندى. شەھەر نوپۇسى 500 مىڭدىن ئارتۇق بولۇپ، رۇسلار زور نىسبەتتىكى ئىگىلەيدىكەن. شەھەر شۇنداق ياخشى كۆكەرتىلگەنكى، كوچا مەركەزلىرىنىڭ ھەممىسىدە چىرايلىق گۈللۈكلەر بار ئىكەن، كوچىلارنىڭ ئىككى قاسنىقىدىكى دەرەخلەر بۈككىدە بولۇپ، خىلمۇ خىل ئىمارەتلەر دەرەخلەر ئارىلىقىدىن غىل - پالا كۆرۈنۈپ تۇرىدىكەن. بۇ شەھەر ھەقىقەتەنمۇ ئىسمى - جىسمىغا لايىق گۈلباغ شەھەر ئىكەن. ئاشخابات جايلاشقان رايون يەر تەۋرەش ھەرىكەت رايونى بولۇپ پات - پات يەر تەۋرەپ تۇرىدىكەن. 1948 - يىلى يۈز بەرگەن بىر قېتىملىق قاتتىق يەر تەۋرەشتە، ئاشخابات شەھىرى كۆزنى يۇمۇپ ئاچقىچە تۈزلەپ تاشلىنىپتۇ. لېكىن، سابىق سوۋېت ئىتتىپاقىنىڭ جاي - جايلىرىدىن كەلگەن زور قوشۇننىڭ ياردىمىدە ئاپەت جاراھەتلىرى تەدرىجىي ساقايتىلىپ، ئاشخابات تامامەن يېڭى بىر شەھەر قىلىپ قۇرۇپ چىقىلىپتۇ.

تۈركمەنىستان ۋاقتى سائەت 12لەردە بىز ئاشخابات شەھىرىنىڭ ھاۋا بوشلۇقىغا يېتىپ كەلدۇق. كۈن ئوچۇق، ئاسمان يۇيۇلغاندەك تازا ئىدى. يۇقىرىدىن پەسكە نەزەر تاشلىۋېدىم، گۈزەل ئاشخابات مەنزىرىسى تولۇق نامايان بولدى. ئاق ئۆيلەر، يېشىل دەرەخلەر كىشىگە باشقىچە بىر دۇنياغا كىرگەندەك تۇيغۇ بىرەتتى. ھېلىلا ئارقىمىزدا تۇرغان قارا قۇم چۆلى بولسا چۈشلەردىكىدەكلا غايىب بولۇپ كەتكەن ئىدى.

تەلپۈنۈش ۋە ئالماشتۇرۇش

ئايروپىلان ئاستا - ئاستا پەسلەپ، ئۇچۇش يولىدا شىپپىدە توختىدى. ئايروپىلاندا بىزنى ساقلاپ

تۇرغان تۈركمەنىستان ئالىي سوۋېتىنىڭ رەئىسى مۇرادوۋ ۋە تۈركمەنىستان ھۆكۈمىتىنىڭ باشقا يۇقىرى دەرىجىلىك ئەمەلدارلىرى ئالدىمىزغا چىقتى. مەن ۋە ۋەكىللەر ئۆمىكىمىزنىڭ باشقا ئەزالىرى ئايروپىلاندىن چۈشۈپ، قارشى ئالغۇچىلار بىلەن بىر - بىرلەپ قول ئېلىشىپ كۆرۈشتۈك، قۇچاقلىشىپ سالاملاشتۇك. ئارقىدىن، بىر توپ گۈزەل تۈركمەن قىزلىرى يىراقتىن كەلگەن مېھمان - بىزگە قەدىرلەش ۋە ھۈرمەتلەشنىڭ سىمۋولى بولغان تۈز ۋە ناننى تەقدىم قىلدى. قارشى ئالغۇچىلار ئىچىدىكى چىرايىدىن تەبەسسۇم يېغىپ تۇرغان، چاچ - ساقاللىرى ئاپئاق ئاقارغان بىر قانچە تۈركمەن بوۋاي كىشىنىڭ دىققىتىنى ئۆزىگە ئالاھىدە تارتاتتى. ئۇلار ئۇچىلىرىغا تۈركمەنچە ئەنئەنىۋى مىللىي كىيىم، قاتتىق ئىسسىق بولۇشىغا قارىماي باشلىرىغا قارا كۆرپە تۇماق كىيىۋالغان ئىدى. تۈركمەنلەر ئۆز مىللىي ئادىتى بويىچە ئەزىز مېھمانلار يېتىپ كەلگەندە، چوقۇم بىر قانچە ئايروپىلان ئاقساقالنى مېھمانلارنى كۈتۈۋېلىشقا تەكلىپ قىلىدىكەن. شۇ ئارقىلىق تۈركمەن خەلقىنىڭ مېھمانلارغا بولغان ھۈرمىتىنى، بۇ ئۇلۇغ مىللەتنىڭ ئەزەلدىن قېرىلارغا ھۈرمەت قىلىدىغان، قېرىلارنى سۆيىدىغان ئېسىل ئەنئەنىسىنى نامايان قىلىدىكەن. بۈگۈنكى ئالاھىدە ۋاقىتتا بولسا، ئۇ تۈركمەنىستان ھۆكۈمىتى ۋە خەلقىنىڭ جۇڭگو بىلەن تۈركمەنىستاننىڭ دوستانە بېرىش - كېلىشىمى راۋاجلاندىرۇشنى كۈچلۈك تەلەپ قىلىۋاتقان سەمىمىي ھېسسىياتىنى تېخىمۇ گەۋدىلەندۈرۈپ تۇراتتى.

ئايروپىلاندىكى ئىسسىق دولقۇنلار ئادەمنى كۆيدۈرەتتى. لېكىن، كىشىلەرنىڭ ئۆمىكىمىزگە بولغان قىزغىنلىقى تومۇز ھارارىتىدىن قېلىشمايتتى. تۈركمەنىستان ئالىي سوۋېتىنىڭ رەئىسى مۇرادوۋ كونا بولشېۋىك، قىزىقچى ئادەم ئىكەن. ئۇ ماڭا:

- تۈركمەنىستان خەلقىنىڭ جۇڭگو خەلق قۇرۇلتىيى ۋەكىللىرى ئۆمىكىگە بولغان مېھرى - مۇھەببىتى تۈركمەنىستاننىڭ «ھاۋاسىدىنمۇ قىزىق»، - دېدى. ساھىبخاننىڭ قىزغىن تەكلىپىگە بىنائەن، مەن ئايروپىلاندا سۆزگە چىقتىم. مېنىڭ سۆزۈم قىزغىن ئالاقىلارغا ئېرىشتى. رەئىس مۇرادوۋمۇ سۆز قىلىپ، ئۆمىكىمىزنى قىزغىن قارشى ئالدىغانلىقىنى بىلدۈردى. ئايروپىلاندىكى مۇراسىم تۈگىگەندىن كېيىن، بىز ساھىبخانلارنىڭ ھەمراھلىقىدا ماشىنا بىلەن ئاشخابات شەھەر رايونىغا كىردۇك. ماشىنا تەكشى، كەڭ تاشيولدا ئاستا ماڭماقتا ئىدى. مەن ئەتراپقا نەزەر تاشلىدىم، تاشيول ۋە كوچىلارنىڭ ئىككى چېتى گۈللەر ۋە چىمەنلىكلەرگە تولغان بولۇپ، كوچا مەركىزىدىكى سۇ فونتانلىرىنىڭ ئاسمانغا ئېتىلىپ چىققىنى كۆرۈنۈپ قالاتتى. شەھەر رايونىنىڭ ئورۇنلاشتۇرۇلۇشى ئەقىلگە مۇۋاپىق، ئۆي-ئىمارەتلىرى رەتلىك سېلىنغان بولۇپ، بۇ يەرگە كەلمىگەن كىشىنىڭ ئۇنىڭ سابىق سوۋېت ئىتتىپاقىنىڭ چەت-ياقىغا جايلاشقان بىر ئىتتىپاقداش جۇمھۇرىيىتىنىڭ پايتەختى ئىكەنلىكىگە ئىشەنگۈسى كەلمەيدۇ. كوچىلاردا ئادەم كۆپ ئەمەس ئىكەن. ئەمما بىر دەملىكلا كۆزىتىشتىن شۇنى كۆرۈۋالدىمكى، كىشىلەرنىڭ كىيىنىشى چىرايلىق، يۈرۈش - تۇرۇشى سىپايە بولۇپلا قالماستىن كەيپىياتمۇ خۇشال - خورام بولۇپ، ئۆز ئىستىقبالىرىغا ئىشەنچسىز كامىلدەك كۆرۈنىدۇ. كىشىلەرنىڭ تونۇشتۇرۇشىچە، بۇ يەردىكى مىللەتلەر مۇناسىۋىتىمۇ ناھايىتى ئىناق ئىكەن. ئوتتۇرا ئاسىيادىكى باشقا دۆلەتلەردىكى مىللىي مۇناسىۋەتتە، بولۇپمۇ روسلار بىلەن يەرلىك مىللەتلەرنىڭ مۇناسىۋىتىدە ئوخشاش بولمىغان دەرىجىدە دەز پەيدا بولۇپ، نۇرغۇن روسلار روسىيىگە قايتىپ كېتىپتۇ. بۇنىڭ بىلەن روشەن سېلىشتۇرما بولغىنى شۇكى، تۈركمەنىستاندىكى روسلار يۇرتىغا قايتىپ كېتىشىنى ئويلىمايلا قالماستىن، بەلكى ئامال قىلىپ

بۇ يەردە قېلىشقا تىرىشىدىكەن. مەن: تۈركمەنىستاننىڭ ئىقتىساد ۋە سىياسىي ۋەزىيىتىنىڭ بىر قەدەر مۇقىم بولغانلىقىدىن شۇنداق بولدىغۇ دەيمەن، دەپ ئويلىدىم. ئەلۋەتتە، بۇ، تۈركمەنىستان زۇڭتۇڭى نىيازوۋنىڭ پۇختا ھەم ئاقىلانە رەھبەرلىكىدىن ئايرىلالمايدۇ. بىز تۈركمەنىستان زېمىنىگە قەدەم قويۇشىمىز بىلەنلا، تۈركمەنىستان خەلقىنىڭ ھەقىقەتەنمۇ ئۆز زۇڭتۇڭىنى چىن دىلىدىن سۆيىدىغانلىقىنى ھېس قىلدۇق. پايتەختنىڭ كوچىلىرىدا نىيازوۋ زۇڭتۇڭىنىڭ چوڭايتىلغان رەسمىي ۋە ھەيكىلى پات-پات كۆرۈنۈپ قالاتتى. يەنە نۇرغۇن كوچا، زاۋۇت، ماگىزىن قاتارلىقلار ئۇنىڭ نامى بىلەن ئاتىلىدىكەن.

ئۇزۇن ئۆتمەي، بىز «ئۆسۈملۈكزار» مېھمانخانىسىغا يېتىپ كەلدۇق. بۇ مېھمانخانىنىڭ مۇھىتى شۇ قەدەر گۈزەل ئىكەنكى، ھەممىلا يېرى يېشىل دەرەخلىك ۋە چىمەنلىك بولۇپ، قۇش - تورغايلارنىڭ يېقىملىق ناۋاسى دەرەخلەر ئىچىدىن ئاڭلىنىپ تۇراتتى. يول ئازابى بىراقلا يېنىكلەپ كەتتى. سائەت بىرلەردە، خۇش مۇئامىلىلىك رەئىس مۇرادوۋ ئۆمىكىمىزدىكى ھەممەيلەننى غىزاغا تەكلىپ قىلدى. غىزا ئارىلىقىدا ئۇ سۆز قىلىپ مۇنداق دېدى: «مېنىڭ ئۇلۇغ جۇڭخۇا خەلق جۇمھۇرىيىتىدىن كەلگەن پارلامېنت ۋەكىللىرى ئۆمىكىمىزنى قىزغىن قارشى ئالىدىغانلىقىمىزنى يەنە بىر قېتىم بىلدۈرۈپ ئۆتۈشۈمگە رۇخسەت قىلغايىسىلەر. ئۆزۈمنى ئېلىپ ئېيتسام، مەن خېلى بۇرۇنلا نۇرغۇن جۇڭگولۇق دوستلار بىلەن تونۇشقانمەن. 1959 - يىلى مەن موسكۋادا داشۆدە ئوقۇۋاتقاندا، نۇرغۇن جۇڭگولۇق ئوقۇغۇچىلارنى كۆرگەنمەن. ئۇلار بەكمۇ تىرىشچان ئىدى. تىرىشىپ - قېتىرقىنىپ ئۆگىنەتتى، مېترودا، ماشىنىدا كېتىۋېتىپمۇ، يول ماڭغاندىمۇ كىتاب كۆرەتتى. ئۇلار رۇسچىنى تېزلا ئۆگىنىۋالاتتى، بەكمۇ چىقىشقا ئىدى، مېنىڭدە چوڭقۇر ھەم گۈزەل تەسىراتلار قالدۇرغان ئىدى. بۈگۈن قەدىناس دوستىمىز، مۇئاۋىن ۋېييۈەنجاڭ تۆمۈر باشچىلىقىدىكى جۇڭگو خەلق قۇرۇلتىيى ۋەكىللىرى ئۆمىكى كەلدى. تۈركمەنىستاندا تازا ئىيولنىڭ تومۇز ئىسسىقى بولۇۋاتىدۇ، بۇ ھەم بىزنىڭ جۇڭگولۇق دوستلارغا بولغان قىزغىنلىقىمىزنى تېخىمۇ ياخشى ئىپادىلەيدۇ!

بىز رەئىس ئەپەندىنىڭ سۆزىگە قىزغىن ئالقىش ياغدۇردۇق. مەن جاۋاب سۆزى قىلىپ، ئالدى بىلەن تۈركمەنىستان ئالىي سوۋېتىنىڭ بىزنى زىيارەتكە تەكلىپ قىلغانلىقىغا ۋە ئەتراپلىق ئورۇنلاشتۇرغانلىقىغا رەھمەت ئېيتتىم، شۇنداقلا زىيارىتىمىزدىكى مەقسەتنى تونۇشتۇرۇپ ئۆتتۈم. زىياپەت ئارىلىقىدا بىز كەڭ كۆلەمدە ئالماشتۇرۇش ئېلىپ باردۇق. سۆھبەتتىن كۆرۈۋالغىلى بولىدۇكى، تۈركمەنىستان ھۆكۈمىتى جۇڭگو بىلەن بولغان ھەمكارلىقنى راۋاجلاندۇرۇشنى بەكمۇ ئارزۇ قىلىدىكەن. لېكىن، ئۆزۈندىن بۇيان ئارىدىكى بېرىش - كېلىش ناھايىتى ئاز بولغاچقا، ئۇلار ئېلىمىزنىڭ ئەھۋالىنى ئانچە بىلمەيدىكەن. بىزمۇ سابىق سوۋېت ئىتتىپاقىنىڭ ئەڭ جەنۇبىدىكى بۇ جۇمھۇرىيەتنى يېڭى نۇقتىدىن تونۇش كېرەكلىكىنى چوڭقۇر ھېس قىلدۇق.

بىز ساھىبخانلار بىلەن غىزالانغاچ پاراڭلىشىۋېتىپ، بىر نەچچە سائەتنىڭ ئۆتۈپ كەتكىنىنىمۇ تۇيماي قاپتۇق. كۈنتەرتىپ ئورۇنلاشتۇرۇشى بەكمۇ زىچ بولغاچقا، ئولتۇرۇۋېرىش ئەپسىز ئىدى. تۈركمەنىستاندا تۇرۇشلۇق باش ئەلچىخانىمىزدىكى يولداشلار بىزنى ساقلاپ تۇراتتى! - 1992 - يىلى 6 - يانۋار دىپلوماتىك مۇناسىۋەت ئورناتقان. ئۇزۇن ئۆتمەي، جۇڭگو تەرەپ ئاشخاباتتا باش ئەلچىخانا قۇرۇپ، دىپلوماتىيە خادىملىرىنى ئەۋەتكەن ئىدى.

بىز باش ئەلچىخاندىن قايتقاندا، تۈركمەنىستان ۋاقتى سائەت توققۇزدىن ئېشىپ كېتىپتۇ. بۇ دۆلەت ئېلىمىزنىڭ غەربىدە بولغاچقا، شىنجاڭ بىلەن بىر نەچچە ۋاقىت رايونى پەرقى باركەن، بۇنىڭ ئۈستىگە كۈندۈزى ئەڭ ئۇزۇن ئىيۇل ئېيى بولغاچقا، سائەت توققۇزلار بولۇپ قالغىنىغا قارىماي، قۇياش يەنىلا غەرب ئاسمىنىدا خېلى ئېگىزدە تۇراتتى. لېكىن، قانداق بولۇشىدىن قەتئىينەزەر، مەن تېزىرەك «ئۆسۈملۈكزار» غا قايتىپ، بۇ قىممەتلىك بوش ۋاقىتتىن پايدىلىنىپ، تۈركمەنىستاننىڭ ئارقا كۆرۈنۈش ماتېرىياللىرىنى كۆرۈپ چىقماقچى بولدۇم، شۇنداقلا ئەتىكى ئالىي سوۋېت رەئىسى مۇرادوۋ ۋە زۇختوڭ نىيازوۋ بىلەن قىلىنىدىغان رەسمىي سۆھبەتكە تەييارلىنىشىم كېرەك ئىدى.

تۈركمەنىستاننىڭ ئەسلى ئىسمى تۈركمەن سوۋېت سوتسىيالىستىك جۇمھۇرىيىتى بولۇپ، سابىق سوۋېت ئىتتىپاقىنىڭ بىر ئىتتىپاقداش جۇمھۇرىيىتى ئىدى. 1991 - يىلى سابىق سوۋېت ئىتتىپاقىدىكى ئىتتىپاقداش جۇمھۇرىيەتلەر كەينى - كەينىدىن مەركەزدىن بۆلۈنۈپ چىقىشتەك ئارقا كۆرۈنۈش ئاستىدا، بۇ دۆلەتمۇ 27 - ئۆكتەبىردە مۇستەقىللىق جاكارلىغان. شۇ يىلى 21 - دېكابىردا قازاقىستان پايتەختى ئالمۇتىدا سابىق سوۋېت ئىتتىپاقىنىڭ 11 جۇمھۇرىيىتى بىلەن «ئالمۇتا خىتابنامىسى» ۋە «مۇستەقىل دۆلەتلەر بىرلەشمە گەۋدىسىنى قۇرۇش كېلىشىمى توغرىسىدىكى توختامنامە» نى ئىمزالاپ، قۇرغۇچى دۆلەت سالاھىيىتى بىلەن مۇستەقىل دۆلەتلەر بىرلەشمە گەۋدىسىگە ئەزا دۆلەت بولغان.

تۈركمەنىستان ئوتتۇرا ئاسىيا رايونىنىڭ غەربىي - جەنۇب قىسمىغا جايلاشقان بولۇپ، ئوتتۇرا ئاسىيا تۆمۈريول تورى ۋە ياۋروپا - ئاسىيا قۇرۇقلۇق كۆۋرۈكى ئارقىلىق ئېلىمىزنىڭ شىنجاڭ ئۇيغۇر ئاپتونوم رايونى بىلەن تۇتۇشىدۇ. يەرمەيدانى 480 مىڭ 810 كۋادرات كىلومېتىر بولۇپ، ئوتتۇرا ئاسىيادىكى بەش دۆلەت بويىچە ئىككىنچى ئورۇندا تۇرىدۇ. لېكىن، زېمىنىنىڭ كۆپ قىسمىنى مەشھۇر قارا قۇم چۆلى ئىگىلىگەن، ھاۋاسى قۇرغاق، يامغۇرى ئاز بولغاچقا، بوستان ۋە دەريا ۋادىلىرى، جۈملىدىن سۇغۇرۇشقا تايىنىدىغان تاغ باغرى رايونلىرى ئىقتىساد پائالىيەت مەركىزى بولۇپ قالغان.

تۈركمەنىستاننىڭ جۇغراپىيىلىك ئورنى ئىنتايىن مۇھىم. ئۇنىڭ غەربى كاسپى دېڭىزى بىلەن تۇتۇشىدۇ، دېڭىز يولى ئارقىلىق كاۋكازىيىگە، ئىرانغا بارغىلى بولىدۇ. جەنۇب ۋە شەرقىي - جەنۇب قىسىملىرى ئايرىم - ئايرىم ھالدا ئىران ۋە ئافغانىستانغا قوشنا. قەدىمكى زاماندا، ئۇ شىمال ۋە جەنۇبقا يۈرۈش قىلغان ئىستىلاچىلارنىڭ بېسىپ ئۆتۈشى زۆرۈر يول بولۇپ، تالاي قېتىم ھەربىي كۈچلەر تالىشىدىغان نۇقتىغا ئايلانغان؛ يېقىنقى زاماندا روسىيە ۋە ئەنگىلىيە ئىمپېرىيىلىرىنىڭ تىرىشىشىدىكى ئالدىنقى قاراۋۇل بولغان؛ ھازىرقى زاماندا بولسا سابىق سوۋېت ئىتتىپاقىنىڭ جەنۇبقا ئىلگىرىلەش ستراتېگىيىلىك غەربىنى ئەمەلگە ئاشۇرۇشتا ئالغا بېسىش بازىسى قىلىنغان. شۇڭا، تارىخ تەرەققىياتىنىڭ لوگىكىسى ئۇنىڭ يا توقۇنۇشنى پەسەيتىشتىكى پېچكا، يا بوران - چاپقۇنلارنىڭ مەركىزى بولۇشىنى شۇنىڭ بىلەن بىر ۋاقىتتا ھەم بۇ زېمىندا ياشاۋاتقان مىللەتنىڭ ئېغىر كۈنلەرنى باشتىن كەچۈرىدىغان مىللەت بولۇشىنى بەلگىلىگەن. ئۇلار يونانلار ھۆكۈمرانلىقىنىڭ ئازابلىرىنى تارتقان، چىڭگىزخاننىڭ تاجاۋۇز قىلىپ كىرىشىنى ئۆز كۆزى بىلەن كۆرگەن، چارروسىيە قوشۇنلىرىنىڭ قىرغىنچىلىقىغا قارشىلىق كۆرسەتكەن، ئوت ۋە قان ئىچىدە داۋاملىق تاولىنىپ كەلگەن. بۈگۈن، ئۇلار ئاقىۋەت يېڭى ھاياتقا، مۇستەقىللىققە ئېرىشتى، تۈركمەنىستان خەلقىنىڭكىگە ئوخشاپ كېتىدىغان سەرگۈزەشتلەرگە ئىگە جۇڭگو خەلقى ئۇلارنىڭ تارىخى مۇۋەپپەقىيىتىگە چىن كۆڭلىدىن خۇشال بولىدۇ.

تۈركمەنىستاننىڭ تەبىئىي بايلىقلىرى ئىنتايىن مول بولۇپ، مىللىي ئىگىلىكنى تەرەققىي قىلدۇرۇش، مۇستەقىللىق ئورنىنى مۇستەھكەملەشنىڭ ئۈمىدىمۇ شۇنىڭدا ئىكەن. ئۇنىڭ تەبىئىي گاز زاپىسى 6000 مىليارد كۇب مېتىر بولۇپ، سابىق سوۋېت ئىتتىپاقى بويىچە ئىككىنچى ئورۇندا تۇرىدىكەن؛ مەھسۇلاتىنىڭ %95 تى ئېكسپورت قىلىنىپ، تەبىئىي گازنى چەتكە چىقىرىش بويىچە روسىيە ۋە ئامېرىكىدىن قالسا دۇنيادا ئۈچىنچى ئورۇندا تۇرىدىغان چوڭ دۆلەت ھېسابلىنىدىكەن. بۇ ھەم ئۇنىڭ تاشقى پېرېۋوت تېپىشىدىكى مۇھىم مەنبەلەرنىڭ بىرى ئىكەن. مۇستەقىل بولغاندىن كېيىنكى تۈركمەنىستاننىڭ تاشقى سودىسىدا ھەر يىلىغا پايدىنىڭ ئېشىپ تۇرۇشى تەبىئىي گازنى ئېكسپورت قىلىشى بىلەن زىچ مۇناسىۋەتلىك ئىكەن. تەبىئىي گازنى ئېكسپورت قىلىشىمۇ مۇستەقىل دۆلەتلەر بىرلەشمە گەۋدىسىدىكى دۆلەتلەر بىلەن بولغان مۇناسىۋەتنى راۋاجلاندۇرۇشتىكى پىشاك ئىكەن. ئۇ قەرزنى قايتۇرمىغان ئوكرائىنا قاتارلىق دۆلەتلەرنى گازنى توختىتىپ قويۇمىز دەپ تەھدىت سېلىش ئارقىلىق كۆپ قېتىم يول قويۇشقا مەجبۇر قىلىپتۇ. تۈركمەنىستاننىڭ نېفىت زاپىسىمۇ ئىنتايىن كۆپ بولۇپ، نېفىت مەھسۇلاتى ئۇزۇندىن بۇيان سابىق سوۋېت ئىتتىپاقى بويىچە تۆتىنچى ئورۇندا تۇرۇپ كەلگەن ئىكەن. يېقىندا يەنە چوڭ يېڭى نېفىتلىك تېپىلىپ، دۇنيا ئەھلىنىڭ دىققىتىنى جەلپ قىلىپتۇ، بەزىلەر: ھەتتا ئۇنى ئىككىنچى كۈۋەيت بولۇپ قالدۇ دەپ ئالدىن ئېيتىپتۇ. تۈركمەنىستاندا نېفىت ۋە تەبىئىي گازدىن باشقا، يەنە گۈڭگۈرت، ئېغىر خروستال، تازىلانغان شور، كالىيلىق تۇز قاتارلىق خىمىيە سانائىتى خام ئەشيا مەنبەسىمۇ مول ئىكەن. كاسپى دېڭىزىنىڭ غەربىي - شىمال قىرغىقىدىكى قارا بوغاز گور قولىتۇقى سۈيىنىڭ ئوتتۇرىچە چوڭقۇرلۇقى ئون مېتىرلا بولۇپ، پارغا ئايلىنىشى تېز بولغاچقا، دېڭىز تۈزى ئىشلەپچىقىرىشنىڭ ياخشى بازىسى ئىكەن.

تۈركمەنىستان يەنە سابىق سوۋېت ئىتتىپاقىنىڭ پاختا ئىشلەپچىقىرىش بازىلىرىنىڭ بىرى بولۇپ، ئومۇمىي مەھسۇلاتى ئۆزبېكىستاندىن قالسا ئىككىنچى ئورۇندا، كىشى بېشىغا سۇندۇرغاندا بىرىنچى ئورۇندا تۇرىدىكەن، 1989 - يىلدىكى ساپ پاختىسى 500 مىڭ توننىغا يېقىن بولۇپ، كىشى بېشىغا 125.8 كىلوگرامدىن توغرا كېلىپتۇ.

لېكىن، سابىق سوۋېت ئىتتىپاقى دەۋرىدە ئىش تەقسىماتى ئۇزۇن مۇددەت ئەقىلگە مۇۋاپىق بولماي تۈركمەنىستاننىڭ ئىگىلىكىدە كانچىلىق ۋە پاختىچىلىق ئاساس قىلىنىپ، پىششىقلاپ ئىشلەش، يېمەك - ئىچمەك سانائەتلىرى ئارقىدا قالغاچقا، ھەر يىلى باشقا جۇمھۇرىيەتلەردىن كۆپلەپ ئاشلىق ۋە تۇرمۇش ئىستېمال بۇيۇملىرىنى يۆتكەپ كېلىشكە مۇھتاج بولغان ئىكەن. تۈركمەنىستان مۇستەقىل بولغاندىن كېيىن، ئۇنىڭ سابىق سوۋېت ئىتتىپاقىدىكى باشقا رايونلار بىلەن بولغان ئىقتىسادىي ئالاقىسى بۇزۇلۇپ ئىقتىسادىي ئېغىر زىيانغا ئۇچراپتۇ. ھازىر تۈركمەنىستان ھۆكۈمىتى خەلق ئىگىلىكىنىڭ يۈرۈشۈش مېخانىزمى ۋە كونا ئىگىلىك ئاپپاراتلىرىنى ئۆزگەرتىشكە باشلاپتۇ. نىيازوۋ زۇڭتۇڭ ھۆكۈمەت خىزمىتىدىكى مۇھىم نۇقتىنىڭ ئىگىلىكىنى تۈپتىن ئۆزگەرتىش ۋە خۇسۇسىيلاشتۇرۇشنى باسقۇچقا بۆلۈپ يولغا قويۇشتىن ئىبارەت ئىككى ئىش ئىكەنلىكىنى تەكىتلەپتۇ. تۈركمەنىستان قانۇن تۇرغۇزۇش ئورگىنى «تۈركمەنىستاندا مال - مۈلۈكنى دۆلەت ئىختىيارىغا ئالماسلىق ۋە خۇسۇسىيلاشتۇرۇش توغرىسىدىكى پەرمان» نى ماقۇللاپتۇ. يېڭى ئاساسىي قانۇندا شەخسلەرنىڭ ئىشلەپچىقىرىش ماتېرىياللىرى، يەر - زېمىن، ماددىي ۋە مەدەنىيەت بايلىقلىرىغا بولغان ئىگىلىك ھوقۇقى ئېتىراپ قىلىنىپتۇ. لېكىن،

خۇسۇسىيلاشتۇرۇش ۋە بازار ئىگىلىكىنى يولغا قويۇشنىڭ ئۇسۇلى ۋە قەدەم - باسقۇچى جەھەتتە، تۈركمەنىستان ھۆكۈمىتىنىڭ سىياسەتلىرى روسىيىنىڭكى بىلەن روشەن پەرقلىنىدىكەن. ئۇ «ھوشسىزلىنىپ داۋالاش ئۇسۇلى» غا قارشى تۇرۇپ، پەيدىنپەي، پۇختا ئىلگىرىلەشنى شۇنداقلا ئۆتكۈنچى باسقۇچتا بارلىق ئاھالىگە نىسبەتەن ئىجتىمائىي كاپالەتنى يولغا قويۇشنى تەشەببۇس قىلىدىكەن. نىيازوۋ زۇڭتۇڭ: «پىلانلىق ئىگىلىكتىن بازار ئىگىلىكىگە، ئومۇمىي مۈلۈكچىلىك تۈزۈمىدىن خۇسۇسىي مۈلۈكچىلىك تۈزۈمىگە، سوتسىيالىستىك مۇسابىقىدىن رىقابەتكە ئۆتۈش مەزگىلىدە دۆلەت خۇسۇسىيلاشتۇرۇشنى كونترول قىلىشنىڭ تىزگىنىنى ئۆز قولىدا تۇتۇپ تۇرىدۇ، ھەر خىل ئىسلاھاتلار باسقۇچلۇق ھالدا تەدرىجىي يولغا قويۇلىدۇ»، «... بىز ھەر قانداق دۆلەتنىڭ ئىسلاھاتىنى ئۆزىمىزنىڭ ئىسلاھاتىغا ئۈلگە قىلمايمىز، باشقا دۆلەتلەرنىڭ ئىسلاھاتىنى شۇ پېتىچە كۆچۈرۈپ ئەكېلىۋالمايمىز. تۈركمەنىستاننىڭ ئىقتىسادىي ئىسلاھاتىدا تۈركمەنىستان خەلقىنىڭ مىللىي ئالاھىدىلىكى ئاساس قىلىنىشى، ئۆزىگە خاس ئۇسلۇبى بولۇشى لازىم...» دەپ كۆرسىتىپتۇ.

1992 - يىلى 10 - ئىيۇل نىيازوۋ زۇڭتۇڭ 1993 - 1995 - يىللىرىدىكى ئىقتىساد ۋە ئىجتىمائىي تەرەققىيات پىلانىنى تۈزۈش توغرىسىدا بۇيرۇق ئېلان قىلغان. بۇيرۇقتا بۇ مەزگىلدىكى ئاساسىي ۋەزىپىلەر مۇنداق بەلگىلەنگەن: (1) ئىقتىسادنى مۇقىملاشتۇرۇپ، كارخانىچىلارنى پائالىيەت ئېلىپ بېرىش ۋە كۆپ شەكىللىك مۈلۈكچىلىكنى قۇرۇشقا ئىلھاملاندۇرۇش؛ (2) چەت ئەللەردىن مەبلەغ، ئىلغار ھۈنەر-تېخنىكا ۋە زامانىۋى ئۈسكۈنىلەرنى ئېلىپ كىرىپ، خام ئەشيانى ئەڭ يېڭى تېخنىكا سەۋىيىسىدە پىششىقلاش تارماقلىرىنى راۋاجلاندۇرۇپ، ئاھالىنىڭ ئاساسىي يېمەك - ئىچمەك ۋە زۆرۈر تۇرمۇش ئىستېمال بۇيۇملىرىغا بولغان ئېھتىياجىنى قامداشنى كاپالەتلەندۈرۈش؛ (3) ئىجتىمائىي كاپالەت پىلانىنى يولغا قويۇپ، پۈتۈن مەملىكەت خەلقىنىڭ تۇرمۇش شارائىتىنى ياخشىلاش؛ (4) چەت ئەللەر بىلەن بولغان ئىقتىسادىي ئالاقە ۋە ھەمكارلىقنى تېزلىتىش.

تۈركمەنىستان ئىقتىسادىي ئىسلاھاتىنى يولغا قويۇش بىلەن بىر ۋاقىتتا سىياسىي ئىسلاھاتنىمۇ باشلىۋېتىپتۇ، نىشانى «دېموكراتىك دۆلەت» قۇرۇش ئىكەن، بۇ «دېموكراتىيە» مۇتۈركمەنچە دېموكراتىيە ئىكەن، نىيازوۋ ناھايىتى ئوبرازلىق قىلىپ: «بىزنىڭ دېموكراتىيىمىز شۇنداق بولىدۇكى، بالىلار ئەتىگىنى تېتىك ئويغىنىدۇ، ئاندىن يەسلى ۋە مەكتەپلەرگە بارىدۇ. ئۇلار ئۆي - ئوچاقلىق بولغاندىن كېيىن، ئاتا - ئانىلىرى ئۇلارنىڭ مۇستەقىل تۇرمۇش كەچۈرۈشكە رۇخسەت قىلىدۇ» دەيدۇ. دېموكراتىيىگە ئۆتۈش توغرىسىدا، ئۇنىڭ ئۆزىگە خاس ئىدىيىسىمۇ بار ئىكەن. ئۇ: «بىز باسقۇچلۇق ھالدا دېموكراتىيىنى يولغا قويماقچىمىز... بۇ، ھازىرقى ئۆتكۈنچى دەۋردە تۈركمەنىستاندا بەزى دېموكراتىك پىرىنسىپلارنىڭ ئالدىراپ - تېنەپ ئەمەس، بەلكى قەدەم باسقۇچلۇق ھالدا يولغا قويۇلۇشىدىن دېرەك بېرىدۇ. نۆۋەتتە ئېلىمىز جەمئىيەتنىڭ ھەرقايسى ساھەلىرىدە دۆلەت ناھايىتى چوڭ رول ئوينايدۇ. ئاممىۋى ئاخبارات ۋاسىتىسى ئارقىلىق نازارەت قىلىش يولغا قويۇلۇپ، ھەرقايسى سىياسىي پارتىيىلەر ئۈچۈن تەدرىجىي ھالدا يول ئېچىپ بېرىلىدۇ» دەيدۇ.

ۋاقىت تېز ئۆتمەكتە، ھەش - پەش دېگۈچە يېرىم كېچە بولۇپ قاپتۇ. تالادا جىمجىتلىق ھۆكۈم سۈرمەكتە. ئاسماندا يۇلتۇزلار جىمىرلىماقتا. مۇشۇ تاپتا، يىراقتىكى ۋەتىنىمىزنىڭ ئىش ئورۇنلىرىدا ماشىنىلار توختىماي گۈلدۈرلەپ ھەرىكەتلىنىۋاتقاندۇ، دەريالىرىدا پاراخوتلارنىڭ چىراغ نۇرلىرى

يالىتىراۋاتقاندا، يېڭىدىن ئېچىلىۋاتقان رايونلاردا ئىش قىلىپ كەتكەندۇ. . . بۇ تەسىرلىك كارتىنىلار كۆز ئالدىدىن كەتمەي، زادى ئۇيغۇم كەلمىدى. لېكىن، ئەتىكى ئورۇنلاشتۇرۇش بەكمۇ زىچ بولۇپ، رەئىس مۇرادوۋ بىلەن رەسمىي سۆھبەت ئۆتكۈزۈشمىز، ئاندىن نىيازوۋ زۇڭتۇڭ بىلەن كۆرۈشۈشمىز كېرەك. شۇڭا، ئۆزۈمنى ئۇيغۇغا زورلىدىم.

ئەتىسى - 27 - ئىيۇل ھاۋا يەنە ئوچۇق بولدى. بىز ئەتىگەندىلا ئورنىمىزدىن تۇرۇپ كەتتۇق. كۈن تېخى چىرايىنى كۆرسەتمىگەن بولۇپ، «ئۆسۈملۈكزار» داپەنلا كېچە جىمجىتلىقى ھۆكۈم سۈرمەكتە ئىدى. دېرىزىدىن تالاغا نەزەر تاشلىدىم، چۆپلەرنىڭ ئۈستىدە شەبنەم تامچىلىرى لىغىرلايتتى، ھاۋا ئاجايىپ تازا ئىدى، مەيىن شامال تۇرۇپ - تۇرۇپ گۈل - چېچەكلەرنىڭ خۇش پۇرىقىنى ئېلىپ كېلەتتى. . . يىراقتىكى دەرەخلەرنىڭ تۆپىسىدە تۇمان لەيلەيتتى. سائەت مەككىزدە خۇش مۇئامىلىلىك ساھىبخان ناشتا تەييارلاپ بولۇپتۇ. ئۆمىكىمىزنىڭ ئەزالىرى بىر كېچىلىك دەم ئېلىشتا تازا ھاردۇقى چىقىپ، تېتىكلىشىپ قاپتۇ.

سائەت توققۇزلاردىن ئاشقاندا ناشتا قىلىپ بولدۇق، شۇنىڭ بىلەن بىر كۈنلۈك جىددىي پائالىيەتتىمىز رەسمىي باشلاندى.

ئالدى بىلەن تۈركمەنىستان قۇربانلار قەبرىستانلىقىغا چىقىپ، قۇربانلار خاتىرە مۇنارىسىغا گۈلچەمبىرەك قويدۇق. ئۇ يەردىن قايتىپ كېلىپ، تۈركمەنىستاننىڭ مۇناسىۋەتلىك خادىملىرىنىڭ ھەمراھلىقىدا ئالىي سوۋېت رەئىسى مۇرادوۋ بىلەن رەسمىي سۆھبەت ئۆتكۈزگىلى دەرھال تۈركمەنىستان ئالىي سوۋېتىنىڭ بىناسىغا قاراپ يۈرۈپ كەتتۇق.

مېھماندوست رەئىس مۇرادوۋ ئىشىك ئالدىدا بىزنى كۈتۈۋالدى، ئۇ كۆپچىلىكنىڭ دەم ئېلىش ئەھۋالىنى كۆيۈمچانلىق بىلەن سورىغاچ بىز بىلەن بىللە پارلامېنتنىڭ سەلتەنەتلىك كۆرۈشۈش زالىغا كىردى. ئۇ يەردە خېلىدىن بېرى كۈتۈپ تۇرغان مۇخبىرلار بىزگە قاراپ يوپۇرۇلۇپلا كەلدى. سۈرەت تارتقۇنىڭ چىراغلىرى كۆزنى چاقىناتقۇدەك دەرىجىدە يورۇيتتى، تۇشمۇ تۇشتىن قويۇلغان سوئاللارغا جاۋاب بېرىشكە ئۈلگۈرمەيلا قالدۇق. مەن ئۇلارنىڭ سوئاللىرىغا جاۋاب بېرىپ مۇنداق دېدىم: «بىز دوست ئىزدىگىلى كەلگەن. دۆلىتىڭلاردىن دوست تېپىۋالدۇق. بۇ يەردە ئىككى دۆلەت پارلامېنتلىرىنىڭ ئۆزئارا مەنپەئەت يەتكۈزۈش ئاساسىدىكى تېخىمۇ مۇستەھكەم ئالاقىسىنى ئورناتتۇق. جۇڭگو ۋە تۈركمەنىستان قانۇن تۇرغۇزۇش ئورگانلىرىنىڭ ھەمكارلىقى ئىككى دۆلەتنىڭ تېخىمۇ كەڭ دائىرىلىك، تېخىمۇ ئەتراپلىق ئالاقىلىشىشىگە پايدىلىق.»

سۆھبەت باشلانغاندىن كېيىن، رەئىس مۇرادوۋ ئالدى بىلەن سۆز قىلىپ، تۈركمەنىستان پارلامېنتىغا ۋەكالىتەن بىزنى قىزغىن قارشى ئالدىغانلىقىنى يەنە بىر قېتىم بىلدۈرۈپ ئۆتتى. ئۇ مۇنداق دېدى: جۇڭگو دۇنيادا مۇھىم تەسىرى بار چوڭ دۆلەت. تۈركمەنىستان خەلقى جۇڭگولۇق مېھمانلارنىڭ كېلىشىنى بالدۇرلا ئارزۇ قىلغان، بۇ ئارزۇ بۈگۈن ئاخىرى ئەمەلگە ئاشتى. تۈركمەنىستان يېڭىدىن مۇستەقىل بولغان دۆلەت، مەملىكەت ئىچىدە سىياسىي، ئىقتىسادىي جەھەتلەردە نۇرغۇنلىغان زور قىيىنچىلىقلارنى يېڭىشىمىزگە توغرا كېلىدۇ. بۇنىڭدا تۈركمەنىستان ئۆز خەلقىنىڭ جاپالىق تىرىشچانلىق كۆرسىتىشىنى تەلپ قىلىپلا قالماستىن، تاشقى تەرەپنىڭ ھەمكارلىقى ۋە ياردىمىگىمۇ مۇھتاج، تۈركمەنىستان خەلقى بولۇپمۇ ئۇلۇغ قوشنىسى جۇڭگونىڭ قوللىشىنى ئۈمىد قىلىدۇ. ئۆتكەن يىلى نىيازوۋ زۇڭتۇڭنىڭ

جۇڭگونى زىيارەت قىلىشى، ئەمدى مۇئاۋىن ۋېييۈەنجاڭ تۆمۈر داۋامەتنىڭ تۈركمەنىستانغا زىيارەتكە كېلىشى ئىككى تەرەپنىڭ ئالماشتۇرۇش ۋە ھەمكارلىشىش يولىنى ئېچىش دېيىشكە بولىدۇ.

ئارقىدىن، رەئىس مۇرادوۋ تۈركمەنىستان پارلامېنتىنىڭ ئەھۋالىنى قىسقىچە تونۇشتۇرۇپ مۇنداق دەيدۇ: 1992 - يىلى مايدا ماقۇللانغان تۈركمەنىستاننىڭ يېڭى ئاساسىي قانۇنىغا ئاساسەن، تۈركمەنىستان دېموكراتىك، قانۇن - تۈزۈملىك، دىندىن تاشقىرى دۆلەت. قانۇن تۇرغۇزۇش، ئەدلىيە، مەمۇرىيەتتىن ئىبارەت ئۈچ ھوقۇقنى ئايرىپ تۇرغۇزۇش تۈزۈمى دۆلەت ھوقۇقى مېخانىزمىنى قۇرۇش پرىنسىپىنىڭ ئاساسى.

خەلق مەسلىھەتى (خەلق قۇرۇلتىيى) خەلق ھوقۇقىنىڭ ئالىي ۋەكىللىك ئورگىنى. زۇڭتۇڭ - تۈركمەنىستاننىڭ دۆلەت باشلىقى ۋە مەمۇرىي باشلىقى. مەجلىس (پارلامېنت) - تۈركمەنىستاننىڭ قانۇن تۇرغۇزۇش ئورگىنى. مەجلىس يېپىق مەزگىلدە، ئۇنىڭ ھەيئەت رىياسىتى ھوقۇق يۈرگۈزىدۇ.

دۆلەتنىڭ ئەدلىيە ھوقۇقى سوت مەھكىمىسىگە مەنسۇپ. ئەدلىيە ئورگانلىرىنىڭ بۇرچى گراژدانلارنىڭ ھوقۇق مەنپەئىتى ۋە ئەركىنلىكىنى قوغداش، قانۇن بويىچە ئاساسەن دۆلەت ۋە جەمئىيەتنىڭ مەنپەئىتىنى قوغداشتىن ئىبارەت.

ئەدلىيە ھوقۇقىغا ئىگە ئورگانلار - دۆلەت ئالىي سوت مەھكىمىسى، دۆلەت ئالىي ئىقتىسادىي سوت مەھكىمىسى، ھەر دەرىجىلىك ھەربىي سوت مەھكىمىلىرى ۋە ھەر دەرىجىلىك يەرلىك سوت مەھكىمىلىرىدىن ئىبارەت. ئۇلار قانۇن تەرتىپى بويىچە ھوقۇق يۈرگۈزىدۇ.

سودىيىلەر مۇستەقىل خىزمەت ئېلىپ بارىدۇ، قانۇنغا بويىسۇنىدۇ ۋە ئۆز بۇرچىنى ئادا قىلىدۇ. ھەر قانداق تەرەپنىڭ ئۇلارنىڭ خىزمىتىگە چات كېرىۋېلىشىغا رۇخسەت قىلىنمايدۇ. خىلاپلىق قىلغۇچىلارنىڭ مەسئۇلىيىتى قانۇن بويىچە سۈرۈشتە قىلىنىدۇ. قانۇن سودىيىلەرنىڭ دەخلى تەۋزۈسزلىكىنى قوغدايدۇ. ھەر دەرىجىلىك سودىيىلەرنىڭ ۋەزىپە ئۆتەش مۇددىتى تۆت يىل بولىدۇ، ئۇلارنىڭ ۋەزىپىگە تەيىنلىنىشى ۋە قالدۇرۇلۇشى قانۇن تەرىپىدىن بەلگىلىنىدۇ. ۋەزىپە ئۆتەش مەزگىلىدە سودىيىلەرنىڭ ھەق بېرىلمىدىغان ھەر قانداق قوشۇمچە ۋەزىپە ئۆتىشىگە، شۇنداقلا سىياسىي پارتىيە - گۇرۇھلار ۋە سىياسىي نىشانى بار ئىجتىمائىي تەشكىلاتلارغا قاتنىشىشىغا بولمايدۇ.

تۈركمەنىستاننىڭ باش تەپتىشى ۋە ئۇنىڭغا قاراشلىق ھەر دەرىجىلىك تەپتىش ئەمەلدارلىرى دۆلەت ئىشلىرىنى باشقۇرغۇچى ئورگانلارنىڭ، قوراللىق كۈچلەر قوماندانلىق ئورگانلىرىنىڭ، يەرلىك ئاپتونومىيە ئورگانلىرىنىڭ، ئىشلەپچىقىرىش تىجارەت ۋە سودا - سېتىق تارماقلىرىنىڭ، ئىدارە - ئورگان ۋە تەشكىلاتلارنىڭ، ئىجتىمائىي تەشكىلاتلارنىڭ، ھەر دەرىجىلىك ھۆكۈمەت خادىملىرى ۋە بارلىق گراژدانلارنىڭ تۈركمەنىستان زېمىنى ئىچىدە زۇڭتۇڭنىڭ بۇيرۇقلىرىنى ۋە قانۇنلارنى توغرا ئىجرا قىلغان - قىلمىغانلىقىنى نازارەت قىلىشقا مەسئۇل بولىدۇ.

مەن جاۋاب سۆزى قىلىپ، رەئىس مۇرادوۋنىڭ ئەھۋال تونۇشتۇرغىنىغا رەھمەت ئېيتىدىغانلىقىمنى ھەمدە تۈركمەنىستان خەلقىنىڭ تاللىشىغا ھۆرمەت قىلىدىغانلىقىمنى بىلدۈردۈم. شۇنداقلا رەئىس مۇرادوۋغا چىياۋشى ۋېييۈەنجاڭنىڭ سالمىنى يەتكۈزدۈم ۋە مەملىكەتلىك خەلق قۇرۇلتىيى دائىمىي كومىتېتىگە ۋە كالىتەن ئۇنى مۇۋاپىق تاپقان ۋاقىتتا جۇڭگونى زىيارەت قىلىشقا تەكلىپ قىلدىم. مەنمۇ ئۇلارغا جۇڭگو خەلق قۇرۇلتىيىنىڭ تەشكىللىنىش ئەھۋالىنى قىسقىچە تونۇشتۇرۇپ بەردەم. شۇنداقلا

مۇنۇلارنى تەكىتلەپ كۆرسەتتىم: جۇڭگو ۋە تۈركمەنىستاننىڭ ئىجتىمائىي تۈزۈمى ۋە ئىدىئولوگىيىسى ئوخشاش بولمىسىمۇ، جۇڭگونىڭ دىپلوماتىيە فاكتورىنى ئىزچىل ھالدا تىنچ بىلە تۇرۇشنىڭ بەش پىرىنسىپىنى ئاساس قىلىدۇ، جۇڭگو مەملىكەتلىك خەلق قۇرۇلتىيى تۈركمەنىستان ئالىي سوۋېتى بىلەن دوستلۇق - ھەمكارلىق مۇناسىۋىتى ئورنىتىشقا ئىنتايىن ئەھمىيەت بېرىدۇ ۋە شۇنداق قىلىشنى خالايدۇ. بىزنىڭچە، ئىككى دۆلەت پارلامېنتلىرى ئالاقىسىنىڭ ۋە ھەمكارلىقنىڭ كۈچەيتىلىشى ئىككى دۆلەت پارلامېنتلىرىنىڭ ئۆزئارا چۈشىنىشىنى ئىلگىرى سۈرۈپلا قالماستىن، بەلكى ئىككى دۆلەت مۇناسىۋىتىنىڭ ۋە باشقا ساھەلەردىكى دوستلۇق ھەمكارلىقنىڭ راۋاجلىنىشىنى ئىلگىرى سۈرۈشكە پايدىلىق. بىز بۇ قېتىم دەل مۇشۇ روھ بويىچە زىيارەتكە كېلىپ بۇنداق دوستانە ھەمكارلىق مۇناسىۋىتىنى ئورناتماقتىمىز. بۇنداق ھەمكارلىق ۋە ئالماشتۇرۇشتا كۆپ خىللىق ۋاسىتە ۋە شەكىللەرنى قوللىنىش مۇمكىن. ئۆزئارا پارلامېنت ۋەكىللەر ئۆمىكىنى ئەۋەتكەندىن سىرت، بىزنىڭچە، جۇڭگو خەلق قۇرۇلتىيىدىكى مەخسۇس كومىتېتلار بىلەن تۈركمەنىستان پارلامېنتىدىكى كومىتېتلارمۇ ئۆزئارا بېرىش-كېلىش قىلىشقا بولىدۇ.

تۈركمەنىستان تەرەپ ئىنتايىن كۆڭۈل بۆلۈۋاتقان ئېلىمىزنىڭ ئىسلاھاتى توغرىسىدىمۇ مەن قىسقىچە تونۇشتۇرۇش بېرىپ ئۆتتۈم: 14 يىل مابەينىدە ئېلىمىزنىڭ ئىسلاھاتى دۇنيا نەزەرىگە سازاۋەر بولغىدەك نەتىجىلەرنى قولغا كەلتۈردى. ئېلىمىز خەلقنىڭ تۇرمۇش سەۋىيىسى ۋە ئۈنۈمىنىڭ دۆلەت كۈچىمىز بۇرۇنقىدىن خېلى زور دەرىجىدە يۈكسەلدى؛ نۆۋەتتە ئېلىمىزنىڭ سىياسىي ۋە زىيىتى مۇقىم، ئىقتىسادى گۈللەنگەن، مىللەتلەر مۇناسىۋىتى ئىناق. دۆلىتىمىز ھۆكۈمىتى ۋە خەلقى بۇ ئۇتۇقلارنى ئىسلاھات-ئېچىۋېتىش سىياسىتىنى قەتئىي ئىجرا قىلىشنىڭ نەتىجىسى، دەپ ھېسابلايدۇ. ئېلىمىزنىڭ ئىسلاھاتى ئالدى بىلەن ئىقتىسادىي جەھەتتە بۆسۈش ئېغىزى تېپىشنى ئىزلىنىدۇ. بۇ نوقتىدا بىز ئىككى دۆلەتنىڭ ئوخشاپ كېتىدىغان يەرلىرىمۇ بار، شۇڭا ھەمكارلىشىشىمىزدا يوشۇرۇن كۈچ بار. ھازىر ئېلىمىزنىڭ ئىسلاھاتى چوڭقۇرلاپ تەرەققىي قىلماقتا، بەلكى نۇرغۇن مەسىلىلەرگە دۇچ كەلمەكتە، مەسىلەن: پۇل پاخاللىقىنىڭ ئەدەپ كېتىشى، رايونلار ئارىسىدىكى تەرەققىيات پەرقىنىڭ چوڭىيىپ كېتىشى ۋە ھاكازالار. بۇ مەسىلىلەر دۆلىتىمىز ھۆكۈمىتى ۋە خەلقنىڭ دىققىتىنى قاتتىق جەلپ قىلماقتا. تىرىشىش ئارقىلىق بۇ قىيىنچىلىقلارنى جەزمەن يېڭىشىمىزگە ئىشىنىمەن.

45 مىنۇتلۇق سۆھبەت تېزلا تۈگىدى. ئىككى تەرەپ پۇرسەت بولسىلا بۇنداق ئالماشتۇرۇشنى يەنىمۇ چوڭقۇرلاشتۇرۇشنى ئۈمىد قىلىشتۇق.

نىيازوۋ زۇڭتۇڭمۇ ئۆزىنىڭ بەك ئالدىراش ئىكەنلىكىگە قارىماي بىز بىلەن قىسقىچە سۆھبەت ئۆتكۈزدى. سۆھبەتتە، ئۇ تۈركمەنىستاننىڭ مۇھىم ئىچكى - تاشقى سىياسەتلىرىنى تونۇشتۇرۇپ بۇنداق دېدى: تۈركمەنىستان دېموكراتىك، قانۇن تۈزۈملىك، ئۆرپ - ئادەت ئاساسىدىكى دۆلەت قۇرۇشنى تەشەببۇس قىلىدۇ، سوتسىيالىزم بىلەنمۇ، كاپىتالىزم بىلەنمۇ شۇغۇللانمايدۇ، باشقا دۆلەتلەرنىڭ ئەندىزىسىنى شۇ پېتىچە كۆچۈرۈپ ئەكىلىۋالمايدۇ، بەلكى ئۆز دۆلىتىنىڭ ئەھۋالىغا ماس كېلىدىغان مۇستەقىل تەرەققىيات يولىدا ماڭىدۇ. تۈركمەنىستاننىڭ ئەڭ مۇھىم ۋەزىپىسى دۆلەتنىڭ سىياسىي ۋەزىيىتىنىڭ مۇقىملىقىنى ساقلاشتىن ئىبارەت. جۇڭگونىڭ ئىسلاھاتىدىن ئىلھام ئېلىپ، تۈركمەنىستانمۇ مۇقىم بولۇشنىڭ ئون يىللىق پىلانىنى تۈزدى. ئۇ مېنىڭ بۇ نوقتىنى رەئىس

جياڭ زېمىنىگە يەتكۈزۈپ قويۇشۇمنى ئۆتۈندى. دىپلوماتىيە سىياسەتلىرى توغرىسىدا توختالغاندا، نىيازوۋ مۇنداق كۆرسەتتى: تۈركمەنىستان مۇستەقىل، ئۆز - ئۆزىگە خوجا بولۇش ئاساسىدىكى تاشقى سىياسەتنى يولغا قويىدۇ، پائال بىتەرەپ بولۇش يولىدا ماڭىدۇ. ھەم روسىيە ۋە ئوتتۇرا ئاسىيا دۆلەتلىرى بىلەن بولغان مۇناسىۋەتنى ساقلاپ قېلىشقا ھەم ئىران، تۈركىيە ۋە ئامېرىكا، ياۋروپا دۆلەتلىرى بىلەن بولغان مۇناسىۋەتنى راۋاجلاندۇرۇشقا، شۇنداقلا جۇڭگو بىلەن بولغان ئىناق قوشنىدارلىق دوستانە مۇناسىۋەتنى كۈچەيتىشكە ئەھمىيەت بېرىدۇ.

ئۇ يەنە جۇڭگونىڭ ئۇزاق تارىخقا ئىگە قەدىمكى مەدەنىيىتى ۋە تىنچ دىپلوماتىيە سىياسىتىگە يۇقىرى باھا بەردى، جۇڭگونىڭ ئىقتىسادىي ئىسلاھات جەھەتتە غايەت زور نەتىجىلەرنى قولغا كەلتۈرگەنلىكىنى ماختاپ، جۇڭگونىڭ ئىسلاھات، ئېچىۋېتىش ئىشلىرىنى تەتقىق قىلىدىغانلىقىنى بىلدۈردى. سۆھبەت جەريانىدا مەن مۇنداق كۆرسەتتىم: جۇڭگو ۋە تۈركمەنىستان چېگرىداش بولمىسىمۇ، يېقىن قوشنىلار. ئىككى ئەل خەلقلىرىنىڭ بېرىش - كېلىشى ئۇزاق تارىخقا ئىگە. بىز بۇنداق ئەنئەنىۋى دوستلۇقنى ئەزەلدىن قەدىرلەپ كېلىۋاتىمىز. بىز تۈركمەنىستان خەلقىنىڭ تاللىشىنى قوللايمىز ۋە ھۈرمەت قىلىمىز. تۈركمەنىستان مۇستەقىل بولغاندىن كېيىن، جۇڭگو ھۆكۈمىتى تېزلا ئېتىراپ قىلدى. ئۆتكەن يىلى نوپابداز زۇڭتۇڭ جانابلىرى ئېلىمىزنى زىيارەت قىلىپ قانائەتلىنەرلىك مۇۋەپپەقىيەت قازاندىڭىز، بۇ ئىككى دۆلەت دوستلۇق مۇناسىۋىتىنىڭ تەرەققىياتىدىكى نامايەندە بولۇپ قالدى.

مەن يەنە مۇنداق كۆرسەتتىم: تىنچ بىللە تۇرۇشنىڭ بەش پىرىنسىپى ئاساسىدا جۇڭگو ۋە تۈركمەنىستان ئوتتۇرىسىدىكى ئۆزئارا پايدا يەتكۈزۈش ھەمكارلىق مۇناسىۋىتىنى داۋاملىق مۇستەھكەملەش ۋە راۋاجلاندۇرۇش ئىككى دۆلەت خەلقلىرىنىڭ ئارزۇ - ئۈمىدى ۋە مەنپەئىتىگە مۇۋاپىق، ئىككى دۆلەت ئىقتىسادىي قۇرۇلۇشنىڭ راۋاجلىنىشىغا پايدىلىق بولۇپلا قالماستىن، بەلكى رايون تىنچلىقى ۋە مۇقىملىقىنى ئىلگىرى سۈرۈشتىمۇ پائال رول ئوينايدۇ. تۈركمەنىستاننى ئۆز ئىچىگە ئالغان ئوتتۇرا ئاسىيا دۆلەتلىرى بىلەن بىزنىڭ ئارىمىزدا نۇرغۇنلىغان ئورتاق تىل بار، بىز جۇڭگو ۋە تۈركمەنىستان مۇناسىۋىتىنىڭ بارغانسېرى ياخشى بولۇشىنى ئۈمىد قىلىمىز.

سۆھبەتتە، مەن نىيازوۋ زۇڭتۇڭنىڭ دۆلەتنىڭ مۇستەقىللىقىنى مۇستەھكەملەش، جەمئىيەتنىڭ مۇقىملىقىنى ساقلاش، ئىقتىسادنى تەرەققىي قىلدۇرۇش جەھەتلەردە ياراتقان تۆھپىسىنى تەرىپلەپ مۇنداق دېدىم: «تۈركمەنىستان زۇڭتۇڭى ئالتۇن ۋە شەمشەر بىلەن ئەمەس، سىياسىتى ئارقىلىق ئابروي قازىنىپتۇ»، «زۇڭتۇڭ جانابلىرى ئۆز دۆلىتىڭىزدە يۈكسەك ئابرويغا ئىگە ئىكەنسىز، بىز بۇنى بۇ يەرگە كېلىشىمىز بىلەنلا ھېس قىلدۇق، زۇڭتۇڭنىڭ ئابرويى خەلقنىڭ ئابرويى دېمەكتۇر، جۇڭگو ۋە دۇنيا بۇ نۇقتىنى ئوبدان چۈشىنىدۇ.»

سۆھبەت 15 مىنۇتلا داۋام قىلدى. ۋاقىت قىسقا بولغان بولسىمۇ، نىيازوۋ زۇڭتۇڭ ماڭا خېلى چوڭقۇر تەسىرات قالدۇردى. ئۇ كەمتەر بولۇپ ئۇششاق - چۈششەك ئىشلار بىلەن كارى يوق ئىكەن. مەسىلەن: سۆھبەت باشلانغاندا، ئۇ بىزگە كاستۇمىنى سېلىۋېتىپ، پۇقراچە كىيىنىشنى تەكلىپ قىلدى. شۇنىڭ بىلەن كەيپىيات بىردىن ئازادلىشىپلا قالماستىن، ئارىلىقىمىزنى بىراقلا قىسقاراپ كەتتى. ئۇندىن باشقا، نىيازوۋ زۇڭتۇڭ خېلىلا ئەمەلىيەتنى چىقىش قىلىدىغان ئادەم ئىكەن. بۇنى ئۇ يولغا

قويغان ئىچكى سىياسەتلەردىن كۆرۈۋالغىلى بولىدۇ. مېنىڭچە، قىممەتلىك يېرى شۇكى، سوۋېت ئىتتىپاقى پارچىلىنىپ كەتكەندىن كېيىن، مۇستەقىل دۆلەتلەر بىرلەشمە گەۋدىسىدىكى دۆلەتلەر روسىيەگە ئەگىشىپ تۇشمۇ تۇشتىن رادىكال ئىسلاھاتنى يولغا قويۇۋاتقان ئەھۋالدا نىيازوۋ ئىرەن قىلماپتۇ، بەلكى ئۆز دۆلىتىنىڭ ئەمەلىيىتىگە ئۇيغۇن كېلىدىغان ئىسلاھات سىياسەتلىرىنى تۈزۈش ئارقىلىق ئىشلەپچىقىرىشنىڭ بىراقلا چۈشۈپ كېتىشىدىن ۋە سىياسىي مالىماندىن ساقلىنىپ قاپتۇ. بۇ، ئۇنىڭ كاللىسى سەگەك، ھۆكۈم قىلىش قابىلىيىتى كۈچلۈك كىشى ئىكەنلىكىنى كۆرسىتىدۇ.

نىيازوۋ زۇڭتۇڭ بىلەن خوشلىشىپ چىققاندىن كېيىن، ساھىبخانلارنىڭ ئورۇنلاشتۇرۇشى بويىچە پارلامېنت باشلىقى مۇرادوۋنىڭ ھەمراھلىقىدا بىز ماشىنا بىلەن تۈركمەنىستان گىلەم زاۋۇتىغا باردۇق. تۈركمەن گىلەم داڭلىق بولۇپ، چوڭ - كىچىك شەھەرلىرىنىڭ ھەممىسىدە گىلەم زاۋۇتلىرى بار ئىكەن. بىز ئېكسكۇرسىيە قىلغان زاۋۇت تۈركمەنىستاندىكى ئەڭ چوڭ گىلەم زاۋۇتى ئىكەن. بۇ زاۋۇتنىڭ گىلەملىرىنىڭ سورتى تولۇق، نۇسخىلىرى كۆپ، سۈپىتى يۇقىرى بولۇپ، نۇرغۇن دۆلەتلەرگە ئېكسپورت قىلىنىدىكەن. ئېكسكۇرسىيە قىلغۇچىلار ئاغزىدىن چۈشۈرمەي ماختايدىكەن.

بىز يەنە ئاشخابات ئىچىملىك سۇ زاۋۇتىنى ئېكسكۇرسىيە قىلدۇق. بۇ زاۋۇتنىڭ ئاپتوماتلىشىش سەۋىيىسى ناھايىتى يۇقىرى بولۇپ، ئىشلەپچىقىرىش لىنىيىسىنىڭ پاتېنتى ئىتالىيەنىڭ، ئۈسكۈنىسى فرانسىيەنىڭ ئىكەن. زاۋۇتتا 150 نەپەر ئىشچى - خىزمەتچى بولۇپ، كۈنىگە 70 مىڭ بوتۇلكا (ھەر بوتۇلكىسى بىر كىلوگرام) مېنېرال سۇ ئىشلەپچىقىرىدىكەن. بوتۇلكىنى ياساشتىن تارتىپ قاچىلاش، پېچەتلەشكچە ئاپتوماتلاشتۇرۇلۇپتۇ. بىر بوتۇلكىسىنىڭ ئىشلەپچىقىرىش تەننەرخى 320 رۇبلى بولىدىكەن، ئەمما 52 رۇبلىغا سېتىلىدىكەن، ئوتتۇرىدىكى پەرقنى ھۆكۈمەت كۆتۈرىدىكەن. ئاشخابات شەھىرىدىكى بىر رايوننىڭ سۈيىنى ئىچكىلى بولمىغاچقا، سۇ زاۋۇتى ئىشلەپچىقىرىدىغان مېنېرال سۈيىنىڭ ھەممىسى شۇ رايوندىكى ئاھالىنى تەمىنلەشكە سەرپ قىلىنىدىكەن.

27 - ئىيۇل بىز ئېكسكۇرسىيە قىلغان ئاخىرقى جاي «تۈركمەنىستان سوۋېتى» كولخوزى بولدى. بۇ كولخوزنى ئاشخابات ئوبلاستىنىڭ ئۈلگىلىك كولخوزى دېيىشكە بولىدىكەن، ئۇنىڭ يەر كۆلىمى ناھايىتى چوڭ، ماشىنىلىشىش سەۋىيىسىمۇ ناھايىتى يۇقىرى بولۇپ، دېھقانچىلىق مەھسۇلاتلىرىنى پىششىقلاش زاۋۇتلىرى بار ئىكەن.

ساھىبخاننىڭ تونۇشتۇرۇشىچە، بۇ كولخوز 1950 - يىلى ئاشخابات ئوبلاستىدىكى «ئۆكتەبىرنىڭ 14 يىللىقى»، «تۈركمەنىستان سوۋېت سوتسىيالىستىك جۇمھۇرىيىتىنىڭ بەش يىللىقى» ۋە ۋوروشلوۋ نامىدىكى كولخوزلارنى بىرلەشتۈرۈپ قۇرۇپ چىقىلغان بولۇپ، ھازىرقى نامى 1958 - يىلى قويۇلغانىكەن.

كولخوزچىلار دېھقانچىلىق، باغۋەنچىلىك ۋە چارۋىچىلىق بىلەن شۇغۇللىنىدىكەن. بىز كەلگەن چاغ مېۋىلەر مەي باغلاپ پىشقان، يىلقا، قوي - قوزلار سەمىرىگەن پەسىلگە توغرا كەلگەن ئىدى. ساھىبخان ئىپتىخارلانغان ھالدا ئۆزلىرى يېتىشتۈرگەن مېۋە - چېۋىلەرنى ئالدىمىزغا قويدى. بىز كولخوز رەئىسى سويپېۋ مۇراتبەردىننىڭ باشلىشى بىلەن مېۋىلىك باغ، ئۈزۈمزار، ئۈجمىزارلارنى ۋە قوي، كالا، ئات، چوشقا فېرمىلىرىنى بىر - بىرلەپ ئېكسكۇرسىيە قىلدۇق. ئۇلارنىڭ چارۋىچىلىقى قوپال يېيىتىپ بېقىشتىن يىغىپ بېقىشقا ئۆتۈپ، زاۋۇتلاشتۇرۇش ئىشلەپچىقىرىشىنى ئەمەلگە

ئاشۇرۇپتۇ.

كولخوزدا جەمئىي 2350 دېھقان ئائىلە، 12 مىڭ 445 نوپۇس بار ئىكەن. كولخوز ئەزالىرى ئۆزلىرىنىڭ خىزمىتى ۋە تۇرمۇشىدىن ناھايىتى مەمنۇن ئىكەن. 1992 - يىلى كولخوز 533 مىليون رۇبلى پۇل كىرىم قىپتۇ، ھەر بىر كولخوز ئەزاسىنىڭ يىللىق كىرىمى 110 مىڭ رۇبلىدىن، ئوتتۇرىچە ئايلىق كىرىمى 9200 رۇبلىدىن ئېشىپتۇ، بىز ئېكسكۇرسىيە قىلغان چاغدىكى ئايلىق مائاشى 95 - 100 مىڭ رۇبلىغا يەتكەن ئىكەن.

كولخوز رەئىسى ئىپتىخار بىلەن بىزگە مۇنداق دەدى: 1992 - يىلى كولخوز دۆلەتكە 12 مىڭ توننا دانلىق زىرائەت، 14 مىڭ توننا كۆكتات، 9000 توننا ئۈزۈم، 208 توننا مېۋە، 700 نەچچە توننا پاختا، 1200 نەچچە توننا گۆش، 3000 نەچچە توننا سۈت، 71 توننا ساپ قوي يۇڭى، 1 مىليون 200 مىڭ تۇخۇم، 12.4 توننا پىلە غوزىسى تاپشۇردى.

كولخوزدىمۇ ئىسلاھات ئېلىپ بېرىلىۋېتىپتۇ، ھازىر ئىچكى ھېسابات بىرلىكى يولغا قويۇۋېتىپتۇ. كولخوزدىكى كارخانىلارنىڭ ھەممىسىنى خىزمەت ئەترەتلىرى ھۆددىگە، ياكى شەخسىي ۋە ئائىلىلەر ئىجارىگە ئالسا بولىدىكەن، مۇددىتى بىر يىل ئىكەن. ئائىلىلەرنىڭ ھۆددىگە ئېلىشى ئاساسلىق شەكىل بولۇپ، 75 پىرسەنتى ئىگىلەيدىكەن.

بىز كولخوزدىن قايتقاندا كەچ سائەت سەككىز بولۇپ قالغانىدى. قۇياش گەرچە غەربكە قىيامايغان بولسىمۇ يەنىلا كۆپت تېغىنىڭ ئۈستىدە ئېگىز ئېسىلىپ تۇراتتى. ئۈشتۈمۈت، پويىز گۈدۈكىنىڭ ياڭراق ئاۋازى يىراقتىن يېقىنلاپ كەلدى. بىز ئۇنىڭ قايسى يۆنىلىشتىن كېلىۋاتقىنىنى پەرق قىلالماي قالدۇق. لېكىن، شۇنى مۇئەييەنلەشتۈرۈشكە بولاتتىكى، غەربكە تۇتاشقان بۇ فەدىكى چوڭ يولدا يېڭى ھاياتى كۈچ جۈش ئۇرۇش ئالدىدا تۇراتتى.

ئات فېرمىسىدىكى خىياللار

28 - ئىيۇل ئاشتىدىن كېيىن، بىز قىزغىن مۇئامىلىلىك رەئىس مۇرادوۋنىڭ ھەمراھلىقىدا نىيازور نامىدىكى نەسىللىك ئات فېرمىسىغا باردۇق. فېرما باشلىقى گېجىنوۋ چارى بىزنى ئېكسكۇرسىيە قىلدۇرغاچ ئەھۋال تونۇشتۇردى. بۇ يەردىكى ئاخار تېگىن ئېتى دۇنيادىكى ئەڭ قەدىمكى ئات ھېسابلىنىدىكەن. بۇ ئات كۈچلۈك، ئۇچقۇر، ھەيۋەتلىك ھەم چەيدەس بولۇپ، ئاتلار پادشاھى، دېگەن نامى بار ئىكەن.

ئېكسكۇرسىيە جەريانىدا، مەن تېخى كۆندۈرۈلمىگەن بىر قۇلۇنغا يېقىنلاشماقچى بولۇۋېدىم، بۇ ئەقىللىق كىچىك جانۋار يايلىنى ھۈرپەيتىپ تىپچەكلەپ كەتتى. فېرما باشلىقى بۇنى چۈشەندۈرۈپ: ئاخار تېگىن ئېتى كۆندۈرۈلۈشنىڭ ئالدىدا ئاساۋ كېلىدۇ، يات كىشىنى يېقىن كەلتۈرمەيدۇ، كۆندۈرۈلگەندىن كېيىن بەكمۇ مۇلايىم، سۆلەتلىك بولۇپ كېتىدۇ، دەدى.

تەڭرىنىڭ بۇ ئەقىللىق، چاققان ئەركىملىرىنى تاماشا قىلىۋېتىپ، خىيالىمىز بىردىنلا مىڭ يىللارنىڭ ئالدىغا سەكرىدى. مىلادىدىن بۇرۇنقى 2 - ئەسىردە جاڭ چيەن غەربىي دىيارغا يول ئاچقاندىن كېيىن، خەن ۋۇدى پەرغانە دۆلىتىدىن چىلان تۇرۇق دەپ ئاتىلىدىغان ياخشى ئات چىقىدىغانلىقىدىن خەۋەر تېپىپتۇ. خەن ئىمپېرىيىسىنىڭ ئاتلىق قىسىملىرىغا ئات بەكمۇ كېرەك ئىكەن. ئەينى چاغلاردا خەن سۇلالىسى بىلەن ھونلار ئوتتۇرىسىدا ئۈزلۈكسىز ئۇرۇش بولۇۋاتقاچقا، جەڭ ئاتلىرىنىڭ تەڭدىن تولمىسى نابۇت

بولۇپ كېتىپ، جىددىي تولۇقلاشقا مۇھتاج بولۇشۇۋاتقان ئىكەن. شۇڭلاشقا خەن ۋۇدى پەۋقۇلئادە ئەلچىسى بىلەن چوڭ سودا كارۋىنىنى نۇرغۇن ئالتۇن - كۈمۈش، ئالتۇندىن ياسالغان ئات بىلەن قوشۇپ فەرغانە دۆلىتىدىن چىلاتتورۇق ئاتلارنى ئېلىپ كېلىشكە ئەۋەتىپتۇ. لېكىن فەرغانە خاننىڭ تۈل ئانىسى چىلاتتورۇق ئات بىرىشنى رەت قىلىپتۇ. خەن سۇلالىسىنىڭ ئەلچىسى ئۆلتۈرۈلۈپ، ئالتۇن - كۈمۈشلىرى بولاپ ئېلىنىپتۇ. شۇنىڭ بىلەن ئات غېمىدە قالغان خەن ۋۇدى پۈتۈن دۆلەتنىڭ كۈچىنى ئىشقا سېلىپ، فەرغانىگە ئىككى قېتىم يۈرۈش قىلىپتۇ. مىلادىدىن بۇرۇن 102 - يىلى خەن ۋۇدىنىڭ ئۇزۇن سەپەر قوشۇنى فەرغانە مەركىزى كۇشان شەھىرىنى قورشىۋاپتۇ. 40 نەچچە كۈنلۈك شىددەتلىك جەڭ ئارقىلىق، فەرغانە دۆلىتى سۈلھى قىلىشقا مەجبۇر بولۇپتۇ ھەمدە خەن سۇلالىسىگە 3000 چىلاتتورۇق ئات تەقدىم قىلىپتۇ. بۇ ئۇرۇش ئاشۇنداق ئاخىرلىشىپتۇ.

دۇنيا تارىخىدا، ياخشى ئاتنى دەپ يىراقتىكى ئەللەرگە قوشۇن تارتىپ تاجاۋۇز قىلىپ ئۇرۇش ئېلىپ بېرىشتىن يانماسلىق، مۇشۇ بىرلا قېتىم بولغان بولسا كېرەك. لېكىن، قەدىمكى زامانلاردا ئۇرۇش ئېتى ئۇرۇشتا غەلبە قازىنىشنىڭ مۇھىم ئامىلى بولغان. فەرغانە ئېتى دۇنياغا داخلىق ئېسىل ئات بولغاچقا، خەن ئارمىيىسىنىڭ يىراقتىن قوشۇن تارتىپ كەلگەنلىكى ئەجەبلىنەرلىك ئەمەس. جۇڭگو بىلەن ئوتتۇرا ئاسىيا ئوتتۇرىسىدىكى ئالماشتۇرۇش ئات ۋاسىتىسى بىلەن باشلانغان. شۇندىن كېيىنكى خاندانلىقلارنىڭ بۇ يەر بىلەن بولغان ئالاقىلىرى تارىخنامىلاردا ئۇزۇلمەي دېگۈدەك خاتىرىلىنىپ ماڭغان. تاڭ سۇلالىسى دەۋرىگە كەلگەندە، بۇنداق بېرىش - كېلىش يەنە يېڭى بىر پەللىگە كۆتۈرۈلگەن. پادىشاھ تاڭ شۇەنزۇڭ دەۋرىدە پايتەخت چاڭئەن شەھىرىدە ئات ئويۇنى كۆرسىتىش ئەۋجىگە چىققان. فەرغانە ئېتى (تاڭ دەۋرىدە دۆلدۈل دەپ ئاتالغان) تەنتەربىيە ۋە ئات ئويۇنلىرىغا ئاسانلا كۆندىكەن. بىر يىلى «يۈەنشياۋ» بايرىمىدا، پادىشاھ تاڭ شۇەنزۇڭ ئوردا ئالدىدىكى مەيداندا ھەربىي - مۈلكى ئەمەلدارلار بىلەن بىرلىكتە ئات ئويۇنى كۆرۈپتۇ. مەملىكەتنىڭ ھەرقايسى جايلىرىدىن كەلگەن چەۋەندازلار «قەدەم نەزمىسى» مۇزىكىسىنىڭ تەڭكەشلىكىدە ئاتلىرىنى ئوينىتىپ، ئۆز ھۈنەرلىرىنى كۆرسىتىپتۇ. مۇسابىقىگە قاتناشقان نۇرغۇن چەۋەندازلار ئىچىدە، ئوتتۇرا ئاسىيادىن كەلگەن «دۆلدۈل» كۆرسەتكەن ئويۇن كىشىلەرنىڭ دىققىتىنى ئالاھىدە ئۆزىگە تارتىپتۇ. مىرزا بېشى جالڭ شو ئىلھامى تۈتۈپ كېتىپ، دۆلدۈل ئويۇنىنى تەسۋىرلەپ مۇنداق نەزمە يازغانىكەن:

پادىشاھ ئابروى يۈكسەك كۆك سىمان،
 كەپتۇ چىڭخەي غەربىدىن دۆلدۈل راۋان.
 تىز ئېگىپ تەزىم قىلۇر لەرزىلەر مېڭىپ،
 ئۇسسۇل ئوينار جايدا شوخ نەۋقىران.
 زوڭزىمىپ قوپقاندا يايلى يەلپۈنەر
 تىك تۇرۇپ سەكرەيدۇ ھەم ئاسمان تامان.
 قىڭغىيىپ رۇمكا ئەدەپلىك، پۈتسە كۈي،
 باش ئېگىپ مەست، سىلكىتەر قۇيرۇق شۇئان.

ئاخار تېگىن ئېتىغا جۇڭگونىڭ پادىشاھىلا ئاشىق بولۇپ قالماستىن، دۇنيا تارىخىدا ئوتتۇرا ئاسىياغا ھۆكۈمرانلىق قىلغان پىرسىيە، ئالبېكساندىرىيە ئىمپېرىيىلىرى ۋە پاتىيە سۇلتانلىقىنىڭ سۇلتانلىرى

بۇ ئاتنى مىنىپتىكەن. 13 - ئەسىردە چىڭگىزخان غەربكە لەشكەر تارتقاندىمۇ بۇ ئاتنى مىنگەن. 1945 - يىلى سوۋېت مارشالى ژۇكوۋ ئاخار تېگىن ئېتىغا مىنىپ غەلبە قىلغان قوشۇنلارنى كۆزدىن كۆچۈرگەن.

ئاخار تېگىن ئېتى تۈركمەنىستان خەلقىنىڭ غورۇرى ۋە تۈركمەنىستاننىڭ بايلىقى. ئۇنى نەسىللىك ئات، مەخسۇس تەنتەربىيە ئېتى، سېرىك ئويۇنى ئېتى، ئويۇن - تاماشا ئېتى قاتارلىق جەھەتلەردە كەڭ ئىشلىتىشكە بولغاچقا، خەلقئارادىكى ئېھتىياج مىقدارى ناھايىتى چوڭ ئىكەن. ئاخار تېگىن ئېتىنى بېقىشنى تەرەققىي قىلدۇرۇش ئۈچۈن، نىيازوۋ زۇڭتۇڭ ھەر يىلنىڭ ئاخىرقى يەكشەنبە كۈنىنى «تۈركمەنىستان ئېتى» خەلق بايرىمى قىلىپ بەلگىلەپتۇ. تۈركمەنىستان خەلقىنىڭ غورۇرى ھېسابلىنىدىغان ئاخار تېگىن ئېتىنىڭ رەسمى تۈركمەنىستان دۆلەت گېربىگە چۈشۈرۈلۈپتۇ.

نسا قەدىمكى شەھىرىگە زىيارەت

بىز سائەت دەل ئوندا ئاتلىرى كىشىنەپ - ئويناقتىپ تۇرغان ئات فېرمىسىدىن چىقىپ، تۈپتۈز كەتكەن تاشيولدا 15 مىنۇتچە ماڭغاندىن كېيىن نسا قەدىمكى شەھىرىگە كەلدۇق. كوپىت تېغىغا جايلاشقان نسا قەدىمكى شەھىرى قەدىمكى پاتىيە خانلىقىنىڭ پايتەختى بولغان. پاتىيە جۇڭگو تارىخنامىلىرىدە «安息» «ئارساك» دەپ ئاتالغان بولۇپ، ئۆز ۋاقتىدا رېم ئىمپېرىيىسى بىلەن تەڭ تۇرىدىغان چوڭ ئىمپېرىيە بولغان. ئۇنىڭ تارىخى ئالبېكساندىرىيىنىڭ ئوتتۇرا ئاسىياغا تاجاۋۇز قىلغان دەۋرىگە بېرىپ تۇتۇشىدۇ. مىلادىدىن بۇرۇنقى 247 - يىلى بۈگۈنكى تۈركمەنىستاننىڭ جەنۇبى ۋە ئىراننىڭ شەرقىي-شمالىدا يەنى پاتىيە رايونىدا كۆچمەن چارۋىچى قەبىلە پالدايلارنىڭ يونان سېلىئۇكىيە خانلىقىغا قارشى قوزغىلىڭى پارتلىغان. قوزغىلاڭ داھىيىسى ئارساك قوزغىلاڭ جەريانىدا ئۆزىنى خان ئېلان قىلىپ، ئارساك خانلىقىنى قۇرۇپ، پاتىيەگە ھۆكۈمرانلىق قىلىشقا باشلىغان. يېڭىدىن باش كۆتۈرۈپ چىققان پاتىيە سېلىئۇكىيە خانلىقىغا بىر مەزگىل بويسۇنغان. كېيىن، سېلىئۇكىيە خانلىقى رىمنىڭ زەربىسىدە تەدرىجىي زەئىپلىشىپ كەتكەن، ئاستا - ئاستا كۈچەيگەن پاتىيەمۇ سېلىئۇكىيە خانلىقى بىلەن بولغان كۈرەشنى پائال قانات يايدۇرۇپ، ئاخىرقى ھېسابتا غەربىي ئاسىيانىڭ تېگرس دەرياسى ۋە ئېپراتى دەرياسىنىڭ شىمالىغىچە كېڭىيىپ بارغان، سېلىئۇكىيە كۈچلىرى بولسا ئېپراتى دەرياسىنىڭ غەربىي رايونلىرىغا قوغلىۋېتىلگەن.

مىلادىدىن بۇرۇنقى 1 - ئەسىردە پاتىيە ۋە شەرققە قاراپ كېڭىيىۋاتقان رىم ئىمپېرىيىسى ئوتتۇرىسىدا توقۇنۇش يۈز بەرگەن، ئىككى تەرەپ ئەرمېنىيىنى تالىشىپ ئۇرۇشلار ئېلىپ بارغان. مىلادىدىن بۇرۇنقى 53 -، 54 - يىللىرى ئىككى تەرەپ تۇنجى قېتىم قاتتىق ئۇرۇشقان. شۇ چاغدا رىم قوشۇنىنىڭ سەركەردىسى كراسۇ تۆت تۈمەن ئەسكەرنى باشلاپ ئېپراتى دەرياسىدىن ئۆتۈپ پاتىيە ئاتلىق قوشۇنىغا قوغلاپ زەربە بەرگەن. مىلادىدىن بۇرۇنقى 53 - يىلى مايدا ئىككى تەرەپنىڭ قوشۇنى توقۇنۇشقان. پاتىيە ئاتلىق قوشۇنلىرى دۈشمەننى گوللاپ ئىچكىرى كىرگۈزۈش تاكتىكىسىنى قوللانغان، ئاندىن شىددەتلىك ھۇجۇمغا ئۆتكەن. رىم قوشۇنى قاتمۇ قات قورشاش ئىچىدە قېلىپ، خىل قىسىملىرى تامامەن يوقىتىلغان، كراسۇنىڭ ئۆزىمۇ ئۆلتۈرۈلگەن. رىۋايەتلەردە ئېيتىلىشىچە، پاتىيە خانى كراسۇنىڭ كاللىسىغا ئېرىشكەندىن كېيىن، ئاغزىغا لىق ئالتۇن تىقىپ: «قانچىلىك يېگۈڭ كەلسە شۇنچىلىك يە!» دەپ مەسخىرە قىلغان.

20 يىلدىن كېيىن رىم قوشۇنى تولۇق تەييارلىنىپ ئۈچ ئالغىلى كەلگەن. رىم گېنېرالى ئانتونى 100

مىڭ كىشىلىك زور قوشۇن بىلەن كېلىپ قاتتىق مەغلۇب بولغان. كېيىن پاتىيە رىمى ئۆزىگە پايدىلىق بولغان سۈلھ تۈزۈشكە مەجبۇر قىلغان، شۇنىڭ بىلەن ئۇزۇن ۋاقىت تىنچ ئۆتۈشكەن.

مىلادىدىن بۇرۇنقى 3 - ئەسىرلەردە پارفىيىدە ئىچكى مالىمان يۈز بېرىپ، دۆلەت كۈچى قاتتىق ئاجىزلاپ كەتكەن. رىملىقلار پۇرسەتتىن پايدىلىنىپ، شەرققە كېڭەيمىچىلىك قىلىش ھەرىكىتىنى يەنە ئەسلىگە كەلتۈرۈپ، ئەرمىنىيىنى ۋە مېسوپوتامىيىنىڭ كۆپ قىسمىنى بېسىۋالغان. پاتىيە ئۆزىنىڭ ئاجىزلاپ كەتكەن بولۇشىغا قارىماي، رىمىنى مەغلۇب قىلىپ، ئەرمىنىيە ۋە مېسوپوتامىيىنىڭ كۆپ قىسمىنى قايتۇرۇۋالغان، بەلكى رىمىنى پاتىيىگە نۇرغۇن تۆلەم تۆلەشكە ماقۇل كەلتۈرگەن. بىراق، ئۇرۇش غەلبىسى پاتىيىنى ھالاكەتتىن قۇتقۇزۇپ قالالمىغان. مىلادى 226 - يىلى پاتىيە خانلىقى يېڭىدىن باش كۆتۈرۈپ چىققان ئىران ساسانى خاندانلىقى تەرىپىدىن ئاغدۇرۇۋېتىلگەن.

بىز شۇنداق تارىخىي ئەسلىمىلەرگە بېرىلگەن ھالدا يول باشلىغۇچىنىڭ باشلىشى بىلەن قەدىمكى نىسا شەھىرىگە كىرىپ كەلگىنىمىزنى سەزمەيلا قايتۇق. ساھىبخاننىڭ تونۇشتۇرۇشىچە، «نىسا» دېگىنى راھەت دېگەن مەنىنى بىلدۈرىدىكەن. قارىماققا، بۇ يەر ئەينى ۋاقىتتا مۇداپىئە رايونىلا ئەمەس، تۇرمۇش رايونىمۇ بولغاندەك قىلىدۇ. بۇ يەرنىڭ قېزىلىش ئەھۋالىدىن قەدىمكى شەھەرنىڭ ئاھالە رايونى، ئوردا رايونى ۋە مۇداپىئە رايونى دەپ ئۈچ بۆلەككە بۆلۈنگىنىنى كۆرۈۋالغىلى بولىدۇ. بىراق، بىر دۆلەت پايتەختىنىڭ بۇنداق ئېگىز جايغا سېلىنىشى، ئېھتىمال مۇداپىئەنى ئاساسىي مەقسەت قىلغان بولۇشى مۇمكىن. پاتىيە خانلىقىنىڭ بۇ يەرنى پايتەخت قىلغان ۋاقتى ئانچە ئۇزاققا بارمىغان. خانلىق زېمىنىنىڭ كېڭىيىۋېرىشىگە ئەگىشىپ، كاسپى دېڭىزىنىڭ جەنۇبىدىكى ۋە تېگرس دەرياسىنىڭ شەرقىي قىرغىقىدىكى يەرنىمۇ پايتەخت قىلغان.

يول باشلىغۇچىنىڭ تونۇشتۇرۇشىچە، سابىق سوۋېت ئىتتىپاقى 1947 - يىلى نىسا قەدىمكى شەھىرىدە ئارخېئولوگىيىلىك تەكشۈرۈش ئېلىپ بېرىپ، يەر ئاستىدىن 50 نەچچە خىل ساپال قاچا قېزىپ چىقارغان. پارفىيە خانلىقى بىلەن رىم ئىمپېرىيىسى نەچچە ئەسىر ئېلىشقاچقا، ئىتالىيانلارمۇ رىم ئىمپېرىيىسىنىڭ تارىخىنى تەتقىق قىلىش يۈزىسىدىن يېقىنقى يىللاردا بۇ يەرگە تالاي قېتىم كېلىپ تەكشۈرۈش - تەتقىق قىلىش ئېلىپ بارغان.

بىز نىسا قەدىمكى شەھىرىنى ساياھەت قىلىپ بولۇپ، پىيادە تاغدىن چۈشۈپ كېلىۋېتىپ باگارىن ئىسىملىك بىر بوۋاينى ئۇچراتتۇق. ئۇ بىزنىڭ جۇڭگودىن كەلگەن مېھمانلار ئىكەنلىكىمىزنى بىلگەندىن كېيىن، قىزغىنلىق بىلەن ئۆيىگە تەكلىپ قىلدى. بىز تۈركمەنلەرنىڭ تۇرمۇشى بىلەن تونۇشۇپ قېلىش مەقسىتىدە بىزگە ھەمراھ بولۇپ كەلگەن تۈركمەنسىمان ھۆكۈمەت خادىملىرى بىلەن بىرلىكتە بوۋاينىڭ ئۆيىگە باردۇق.

بوۋاينىڭ خېلىلا چوڭ ھەم چىرايلىق قورۇ - جايى بولۇپ، جەمئىي 200 كۋادرات مېتر چىقىدىغان يوغان - يوغان بەش ئېغىز ئۆيى بار ئىكەن، ھەر بىر ئۆيدە بىردىن رەڭلىك تېلېۋىزور قويۇلۇپتۇ، ئۆيلىرىنىڭ ياسىلىشىمۇ پۈزۈر ئىكەن. قورۇسىدا «لادا» ماركىلىق بىر پىكاپ توختىتىپ قويۇلۇپتۇ. پاراڭدىن بوۋاينىڭ «باھار» دېھقانچىلىق مەيدانىنىڭ پېنىسىيىگە چىققان ئىشچىسى ئىكەنلىكىنى، بۇ يىل 76 ياشقا كىرگەن بولۇشىغا قارىماي ناھايىتى تېتىك ئىكەنلىكىنى، دائىم ئىشلەپ تۇرۇدىغانلىقىنى بىلدۈرۈپ ئۆي ئىچى توغرىسىدا توختالغاندا، بوۋاي تولىمۇ ئىپتىخارلانغان ھالدا ئۆزىنىڭ يەتتە ئوغلى، ئۈچ قىزى، بىر قانچە ئون نەۋرىسى بارلىقىنى ئېيتىپ بەردى. بىز بۇ گەپتىن ھاڭ - تاڭ قالدۇق. بىزگە ھەمراھ

بولۇپ كەلگەن تۈركمەنىستانلىق دوستلارنىڭ چۈشەندۈرۈپ بېرىشىچە، تۈركمەن خەلقى ھەممىدىلا كۆپ بالا - چاقىلىق بولۇش ئەنئەنىسىنى قەدىرلەپ كېلىۋاتقان بولۇپ، بۇ ئادىتى ھازىرغىچە ئۆزگەرمەپتۇ. ھازىرمۇ كۆپ ساندىكى تۈركمەنلەر چوڭ ئائىلە بولۇپ ياشايدىكەن، بىر جۈپ ئەر - خوتۇننىڭ ئادەتتە بەش - ئالتىدىن بالىسى بار ئىكەن.

ۋاقىت قىس بولغاچقا، ئازراق چاي ئىچىپلا بوۋاينىڭكىدىن قوزغالدۇق، بوۋاي ۋە ئۇنىڭ ئائىلىسىدىكىلەر بىزنى قىياماسلىق بىلەن ئۈزىتىپ قويدى.

ماشىنا ئىككى سائەتتەك ماڭغاندىن كېيىن، بىز تۈركمەنىستاننىڭ يەنە بىر مەشھۇر ساياھەت ئورنى - باغكەنت يەر ئاستى كۆلىگە يېتىپ كەلدۇق. بۇ كۆل ئاشخاباتنىڭ غەربىي - شىمال يۆنىلىشىدىكى تۈركمەنىستان - ئىران چېگرىسىدا بولۇپ، كوپىت تېغىغا چىقىپ قارىسىڭىز، جەنۇب تەرەپتە شەرقتىن غەربكە سوزۇلغان ئىراننىڭ شىمالىي تاغ تىزمىلىرى كۆرۈنۈپ تۇرىدىكەن.

بۇ يەر ئاستى كۆلى 200 نەچچە مېتىر چوڭقۇرلۇقتىكى غايەت زور تاغ ئۆڭكۈرىنىڭ ئىچىگە يوشۇرۇنغان ئىكەن. تاغ ئۆڭكۈرىگە كىرىشتە، ئالدى بىلەن 150 قەۋەت كېلىدىغان تىك پەلەمپەيدىن چۈشۈشكە توغرا كېلىدىكەن. بىز بۇ تىك پەلەمپەي ئارقىلىق پەستىكى سۇپىغا چۈشۈپ بىر پەس دەم ئېلىۋالدۇق.

ئەتراپقا كۆز يۈگۈرتۈۋېدىم، ئۆڭكۈر ئىچىدە يېنىپ تۇرغان چىراغلار، چىراغلىرى ياندۇرۇلغان شەھەر كۆچىلىرىدەك تولىمۇ ھەيۋەتلىك كۆرۈنۈپ كەتتى. دەم ئېلىشتىن كېيىن، 300 نەچچە قەۋەت پەلەمپەيدىن چۈشۈپ بولغاندا، ئەينەكتەك سۈزۈك سۇ كۆز ئالدىمىزدا ئاخىرى ئايان بۇلدى. يولباشلىغۇچى يەر ئاستى كۆلى مۇشۇ، دەپ بىزگە چۈشەندۈردى. بىز كۆل بويىدا تۇرۇپ، ئۆزىمىزنى خۇددى يەر شارىنىڭ مەركىزىدە تۇرغاندەك ھېس قىلدۇق. كۆلنىڭ چوڭقۇر يېرىدىن شارىلداپ چىقىۋاتقان ئاۋاز يەر شارى قان تومۇرىنىڭ رېتىملىك سوقۇشى ئەمەسمۇ؟! ساھىبخان بىزنى سۇ ئۈزۈشكە تەكلىپ قىلدى.

مېنىڭ كىشىلىك دۇنياسىدىن يىراق تىمتاسلىقنى بۇزۇشقا زادى كۆڭلۈم بارمىدى. شۇنداقتىمۇ، ساھىبخاننىڭ تەكلىپىگە ماقۇل بولماي بولمىدى. مەن كۆلدە سۇ ئۈزۈۋېتىپ، بۈيۈك تەبىئەتنىڭ بۇ

ئاجايىپ مۆجىزىسىدىن ھەيران قالدىم ھەم تەقدىرنىڭ ئادىل ۋە خالىملىقىغا قول قويدۇم. ئۇ تۈركمەن خەلقىنى بۇ بىپايان چۆلدە پەيدا قىلىپتۇ، شۇنىڭ بىلەن بىر ۋاقىتتا قۇم ئارىلاش بورانغا سوقتۇرغاندىن كېيىن، يەر شارىنىڭ چوڭقۇر يېرىدە بۇنداق تەڭداشسىز تىنچلىقتىن بەھرىمەن قىلدۇرۇپتۇ.

ئۆڭكۈردىن چىقىپ، ئاسماندا ئېگىز پارلاپ تۇرغان نۇرلۇق قۇياشنى كۆرگەندە بىزدە باشقا بىر دۇنيادىن كەلگەندەك تۇيغۇ پەيدا بولدى. ساھىبخان چۈشلۈك تاماق ۋاقتى بولۇپ قالغانلىقىنى ئەسكەرتتى. بۇنىمۇ ياخشى قىلدى دەپ ئويلىدىم مەن، بولمىسا، باياتىمقى غايىبانە پەرىشتىلەر ساياھىتىدىن ئىنسانلار ئارىسىغا قانداقمۇ قايتىپ كەلگىلى بولسۇن؟

ئەتىگەنكى قۇياش ماربىنى يورۇتماقتا

كەچتە «ئۆسۈملۈكزار» غا قايتىپ كەلگەندىن كېيىن، بىزنىڭ تۈركمەنىستاننى تېخىمۇ ياخشى چۈشىنىۋېلىشىمىز ئۈچۈن، قىزغىن ساھىبخان ئۆمىكىمىزنىڭ بارلىق ئەزالىرىغا تۈركمەنىستاننىڭ مەھسۇلاتلىرى تونۇشتۇرۇلغان بىر ھۆججەتلىك فىلىمنى قويۇپ بەردى. شۇنىڭ بىلەن تۈركمەنىستاننىڭ خىلمۇ خىل بايلىقلىرىنى ئەتراپلىق بىلىپلا قالماستىن، تاغ - دەريالىرىنىڭ ئاجايىپ مەنزىرىلىرىنى قانغۇچە كۆرۈۋالدۇق. ئەتىسى ماربى ئوبلاستىنى زىيارەت قىلىدىغان بولغانلىقىمىز ئۈچۈن، بۇ ئوبلاستىنىڭ

ئەھۋالى بىنەن تونۇشۇۋېلىشقا ئالاھىدە ئەھمىيەت بەردۇق. ماربى ئوبلاستى تۈركمەنىستاننىڭ شەرقىي - جەنۇبىدا بولۇپ، جەنۇبى ۋە شەرقىي - جەنۇبى ئافغانىستان بىلەن چېگرىلىنىدىكەن. يەر مەيدانى 86 مىڭ كۋادرات كىلومېتىردىن ئارتۇق بولۇپ، جەنۇبتىن شىمالغا سوزۇلۇشى 500 كىلومېتىر، شەرقتىن غەربكىچە بولغان كەڭلىكى 470 كىلومېتىر كېلىدىكەن. زېمىنى چۆللەر ۋە مۇرغاب دەرياسى ۋادىسىغا جايلاشقان بولۇپ، جەنۇبىدا پاروچامىز تېغى بار ئىكەن. سېغىز توپا، قۇملۇق توپا، ئاھاك، شېغىل، كۆل رەڭ پاتقاق قاتارلىق خىلمۇ خىل قۇرۇلۇش ماتېرىياللىرى چىقىدىكەن. بۇندىن باشقا، بۇ ئوبلاستنىڭ ئېلېكتىر ئېنېرگىيىسى سانائىتى ناھايىتى راۋاجلانغان بولۇپ، دۆلەت ئىگىلىكىدىكى ئېلېكتىر ئىستانسىلىرىنىڭ توك بېرىش مىقدارى پۈتۈن مەملىكەتنىڭكىنىڭ %68 تىن ئارتۇقىنى ئىگىلەيدىكەن. ھۈججەتلىك فىلىمدىن بىز يەنە ماربى ئوبلاستىنىڭ تۈركمەنىستان ئۇزۇن تاللىق پاختىسى چىقىدىغان ئاساسلىق رايون، قارا كۆل قوبى ۋە پىلە بېقىش، ئۈزۈم يېتىشتۈرۈش رايونى ئىكەنلىكىنى بىلدۈرۈپ، ماربىنىڭ ئۆزىگە بارماي تۇرۇپلا، مەھسۇلاتلىرى توغرىسىدا خېلى چوڭقۇر چۈشەنچە ھاسىل قىلىۋالدىق.

29 - ئىيۇل تۈركمەنىستاندىكى زىيارىتىمىزنىڭ ئاخىرقى كۈنى ئىدى. ناشتىدىن كېيىن، بىز ماشىنا بىلەن ئايروودرومغا كەلدۇق. پارلامېنت باشلىقى، قىزغىن مۇئامىلىلىك مۇرادوۋ بىزنى ئاللىقاچان مەخسۇس ئايروپىلاننىڭ يېنىدا ساقلاپ تۇرغان ئىكەن. ئۆزئارا سالاملاشقاندىن كېيىن، تېزلا ئايروپىلانغا چىقتۇق. ئايروپىلان ھەش - پەش دېگۈچە ئاسمان قەھرىگە ئېتىلىپ چىقتى - دە، شەرقىي - جەنۇبقا بۇرۇلۇپ، ماربى تەرەپكە قاراپ ئۇچتى.

ماربى شەھىرى ماربى ئوبلاستىنىڭ مەركىزى ئىكەن. ئەگەر بۇخارادىن كراسنوۋودسكىغا بارىدىغان تۆمۈريولىنى تەتۈر قويۇلغان تىراپىتسىيە شەكلىگە ئوخشىتىدىغان بولساق، ماربى شۇ تىراپىتسىيەنىڭ چوققا تەرىپىگە جايلاشقان ئىكەن. ماربى شەھىرىنىڭ قەدىمكى ئاتىلىشى مورفى ئىكەن، ئۇ قەدىمكى يىپەك يولىدىكى بىر قاتناش تۈگۈنى بولۇپ، نەچچە مىڭ يىللاردىن بۇيان شەرقتىن كەلگەن سودا كارۋانلىرىنى كۈتۈۋېلىپ، غەربكە ماڭغانلىرىنى ئۈزىتىپ قويغان. تەرەپ - تەرەپتىن كەلگەن ماللار بۇ يەرگە يىغىلغان، خىلمۇ خىل مەدەنىيەت بۇ يەردە تېپىشقان. ھازىر چاڭ تۈزىتىپ كېلىدىغان تۆت كارۋانلىرى غايىپ بولدى، كۆلدۈرمىلارنىڭ ئاۋازى ئۇچۇپ كەتتى، ئۆتمۈشتىكى سودا يولى زامانىۋى راۋان يولغا ئايلاندى، ئۇيان - بۇيان ئۆتۈشۈپ تۇرغان پويىزلار تاشقى دۇنيانىڭ يېڭىلىقلىرىنى ئەپكېلىپ، چۆللۈكنىڭ قەدىمكى ئاددىي - ساددىلىقىنى ئېلىپ كەتتى. ماربى شەھىرىنىڭ جۇغراپىيىلىك ئورنىمۇ ئاجايىپ ياخشى بولۇپ، ئوتتۇرا ئاسىيا تۆمۈر يولى، قاراقۇم چوڭ قانىلى، مۇرغاب دەرياسىدىن ئىبارەت سۇ ۋە قۇرۇقلۇق قاتناش تۆمۈرى بۇ يەرگە يىغىلىپ، ماربىنى تۈركمەنىستاننىڭ ئەمەس، ئوتتۇرا ئاسىيانىڭمۇ مۇھىم بىر قاتناش تۈگۈنىگە ئايلاندۇرغان. ھازىر، ياۋروپا - ئاسىيا تۆمۈريولىنىڭ پۈتۈشىگە ئەگىشىپ، قەدىمكى يىپەك يولىدىكى بۇ مۇھىم قاتناش شەھىرى جەزمەن يېڭى نۇرلار چاچقۇسى.

تۈركمەنىستان ۋاقتى سائەت توققۇزلاردا بىز ماربى شەھىرىگە يېتىپ كەلدۇق. بۇ چاغدا قۇياش شەرقتىكى چۆل ئۈستىدىن ئەمدىلا كۆتۈرۈلۈۋاتاتتى. تاڭ شەپقى تارقىلىپ شەھەر رايونىدىكى قاتار - قاتار كەتكەن ئاق ئىمارەتلەر ئالتۇن رەڭگە بويالدى. قۇياش نۇرلىرىنى دەسسەپ، ئۆزلىرىگە ئىشەنگەن ھالدا تەمكىن كېلىۋاتقان ئوبلاست رەھبەرلىرىگە قاراپ تۇرۇپ،

بىردىنلا كۆڭلۈمدىن: بۇ بەلكى تاسادىپى ماس كېلىش، ۋە ياكى بىر خىل بىشارەتتۇ، ئۇ كىشىلەرگە بۇ يېڭى تۇغۇلغان دۆلەت، بۇ ئۇزۇن تارىخقا ئىگە شەھەرنىڭ ئاشۇ نۇر چېچىپ كۆتۈرۈلۈۋاتقان قۇياش ئىكەنلىكىنى چۈشەندۈرۈۋاتىدىغۇ، دېگەن خىيال كەچتى.

بۇ يەردىكى ئورۇنلاشتۇرۇش ناھايىتى جىددى بولدى. سائەت توققۇز يېرىمدىن ئونغىچە ماربى ئوبلاستىنىڭ رەھبەرلىرى بىلەن كۆرۈشتۈك. تۈركمەنىستان تەرەپتىن ئالىي سوۋېت رەئىسى مۇرادوۋ، ماربى ئوبلاستىنىڭ باشلىقى ئورازوۋ قۇربان مۇراتوۋىچ، مۇئاۋىن ئوبلاست باشلىقلىرىدىن چارېپۇ مۇھەممەد، ۋە لىيېۋا گودرى بېردىيېۋنا، قۇربان نەزەرۇۋ ئاماننەزەر، سۇخاۋورسكىي يېۋگېنى لىئاندوۋىچلار قاتناشتى. بىز تەرەپتىن ۋەكىللەر ئۆمىكىنىڭ بارلىق ئەزالىرى قاتناشتى.

تۈركمەنىستان تەرەپتىن ئاساسلىقى ئوبلاست باشلىقى سۆز قىلىپ، ماربى ئوبلاستى ۋە ئوبلاست مەركىزى ماربى شەھىرىنىڭ ئەھۋالىنى، شۇنداقلا يەرلىك پارلامېنت، ھۆكۈمەتنىڭ تەشكىل قىلىنىش ئەھۋالى ۋە مەسئۇلىيىتىنى قىسقىچە تونۇشتۇرۇپ ئۆتتى.

مەنمۇ جۇڭگو تەرەپ ۋەكىللەر ئۆمىكىنىڭ باشلىقى سۈپىتىدە تۈركمەنىستان خەلقىنىڭ مۇستەقىللىكى ۋە جۇڭگو - تۈركمەنىستان دوستلۇقىنى مەدھىيەلەپ قىسقىچە سۆز قىلدىم.

ئۇچرىشىشتىن كېيىن ساھىبخاننىڭ ھەمراھلىقىدا دۆلەت ئىگىلىكىدىكى ماربى ئېلېكتر ئىستانسىسى ۋە سۇلتان سانجار قەبرىستانلىقىغا باردۇق.

ماربى ئېلېكتر ئىستانسىسى شەھەردىن ئانچە يىراق ئەمەس ئىكەن، بىز ئۇ يەرگە ماشىنا بىلەن بىر دەمدىلا يېتىپ باردۇق. ئېلېكتر ئىستانسىسىنى ئۇنىڭ مەسئۇلىنىڭ ھەمراھلىقىدا ئېكسكۇرسىيە قىلدۇق. ئۇ تونۇشتۇرۇپ بىزگە مۇنداق دېدى: بۇ ئېلېكتر ئىستانسىسى 1968 - يىلى قۇرۇلغان، ھازىر سەككىز گېنېراتور گۇرۇپپىسى بار، بۇنىڭ ئالتىسى 210 مىڭ كىلوۋاتلىق، ئىككىسى 250 مىڭ كىلوۋاتلىق، ئومۇمىي سىغىمچانلىقى 1 مىليون 760 مىڭ كىلوۋات چىقىدۇ. ئېلېكتر ئىستانسىسىدا ئاساسلىقى تەبىئىي گاز ۋە قاراقۇم قانىلىنىڭ سۈيى ھەرىكەتلەندۈرگۈچ كۈچ قىلىنىدۇ، سوتكىسىغە 5 مىليون كۇب مېتىر گاز، ھەر كىلوۋات توك چىقىرىشقا 350 گرام گاز سەرپ قىلىنىدۇ. بۇ ئېلېكتر ئىستانسىسى مەملىكەت ئىچىدىكى ئېھتىياجنى قامداپلا قالماستىن سىرتقا، ئاساسلىقى ئافغانىستان ۋە قازاقىستانلارغا توك چىقىرىدىكەن. بۇ ئىستانسىنىڭ توك يېرىش ئىقتىدارى چوڭ بولۇپلا قالماستىن، پىلانلىنىشىمۇ ئەقىلگە مۇۋاپىق ئىكەن. ئېلېكتر ئىستانسىسى مەركەز قىلىنغان بولۇپ يەسلى، دوختۇرخانا، ساناتورىيە ۋە دېھقانچىلىق مەيدانى، ھاراق زاۋۇتى، خۇرۇم زاۋۇتى، ئېلېكتر سايمانلىرى زاۋۇتى، توقۇمىچىلىق زاۋۇتى، يېمەك - ئىچمەك زاۋۇتى، شېكەر زاۋۇتى قاتارلىق ئىشلەپچىقىرىش ئەسلىھەلىرى ئۇنىڭ ئۈچۈن خىزمەت قىلىدىكەن. شۇنداق دېيىشكە بولىدۇكى، ئېلېكتر ئىستانسىسىدا ياشىغۇچىلار زاۋۇتىدىن چىقمايلا كىيىم - كېچەك، يېمەك - ئىچمەك ۋە يۈرۈش - تۇرۇش قاتارلىق جەھەتتىكى مەسلىھەرنى ھەل قىلىش ئىمكانىيىتىگە ئىگە ئىكەن. ھەقىقەتەنمۇ ئۆزگىچە كىچىك ئىجتىمائىي رايون ئىكەن.

چىڭقى چۈش ۋاقتىدا ماربىدىكى ئېكسكۇرسىيىمىز تۈگىدى. ئوتلۇق قۇياش ئاسماندا پارلايتتى، ئىسسىق ھاۋا ئېقىمى كىشىنى قىينايتتى. بىز ساھىبخانلارنىڭ ھەمراھلىقىدا ماشىنا بىلەن ئايرودرومغا يېتىپ كەلدۇق. مەن ئايروپىلانغا چىقىۋېتىپ بۇ گۈزەل قەدىمكى شەھەرگە ئىختىيارسىز ھالدا كۆز

يۈگۈرتتۈم. شۇنداق، بىزنىڭ زىيارەت ۋاقتىمىز ھەقىقەتەنمۇ بەك قىسقا، بۇ يەردىكى بىلىۋېلىشقا ئەرزىيدىغان نەرسىلەر بەك كۆپ ئىدى. شەھەرنى تولۇق بىلىپ كېتەلمىگەنلىكىمىزدىن قاتتىق ئەپسۇسلاندىق. «ئىل 24» شەكىللىك مەخسۇس ئايروپىلان يەنە ئاسمانغا كۆتۈرۈلدى، گۈزەل ماربى كۆزنى يۈمۈپ ئاچققۇچە غايىب بولدى. بىزنى سەھەر قۇياشى كۈتۈۋالغان بولسا، بىز يەنە شۇ قۇياشقا ئەگىشىپ ئالدىراشلا كېتىپ قالدۇق. لېكىن، نېمىلا بولمىسۇن بۇ جۇڭگو ھۆكۈمەت تەرەپ ۋەكىللەر ئۆمىكىنىڭ سابىق سوۋېت ئىتتىپاقىنىڭ چەت - ياقىسىدىكى بىر ئىتتىپاقداش جۇمھۇرىيەتنىڭ شەرقىي-جەنۇبىدىكى رايونغا تۇنجى قېتىم كېلىشى ئىدى. مەن ئويلايمەنكى، بىزنىڭ قەدەملىرىمىز بىلەن ئېچىلغان دوستلۇق چېچەكلىرى چوقۇم مول مېۋىلەر بەرگۈسى.

خوشلىشىش زىياپىتى

بىز ماربىدىن ئاشخاباغا قايتىپ كەلگەندىن كېيىن، ئاز - تولا دەم ئېلىۋالدۇق. يەرلىك ۋاقىت سائەت يەتتىدە تۈركمەنىستان پارلامېنتى كاتتا زىياپەت ئۆتكۈزۈپ، جۇڭگو خەلق قۇرۇلتىيى ۋەكىللەر ئۆمىكىنى مېھمان قىلدى.

تۈركمەنىستان پارلامېنتىنىڭ باشلىقى، پارلامېنت قانۇن تۇرغۇزۇش كومىتېتى ۋە باشقا مەخسۇس كومىتېتلارنىڭ رەئىسلىرىمۇ زىياپەتكە قاتناشتى. زىياپەت زالىغا كىرىشىمىز بىلەنلا، رەئىس مۇرادوۋ ماڭا ئۆزىنىڭ جۇڭگو مەملىكەتلىك خەلق قۇرۇلتىيىنىڭ تەكلىپىنى خۇشاللىق بىلەن قوبۇل قىلغانلىقى، مۇۋاپىق تاپقان ۋاقىتتا پارلامېنت ۋەكىللەر ئۆمىكىنى باشلاپ جۇڭگونى زىيارەت قىلىشقا بېرىشقا ماقۇل يولغانلىقىدىن ئىبارەت خۇش خەۋەرنى ئېيتتى.

زىياپەتتە، مېھمانلار بىلەن ساھىبخانلار كەينى - كەينىدىن قەدەم سوقۇشتۇردۇق. كۈلكە - چاقچاق سادالىرى ئۈزۈلمىدى. قىزغىن سۆزلەر، چوڭقۇر تىلەكلەردىن كىشىلەر قاتتىق ھاياجانغا چۆمگەن ئىدى. ساھىبخاننىڭ تەلپىگە بىنائەن، مەن ئۆمىكىمىزگە ۋەكالىنەن سورۇندا ئىختىيارىي سۆزگە چىقتىم. مەن سۆزۈمدە تۈركمەن خەلقىنىڭ ئۇلۇغ مىللەت ئىكەنلىكىنى مەدھىيەلەپ، تۈركمەنىستاننىڭ پارلاق ئىستىقبالغا ئىگە ئىكەنلىكى ھەققىدە توختىلىپ ئۆتتۈم.

(داۋامى كېيىنكى ساندا)

مەسئۇل مۇھەررىر ئارسلان





يالقۇنجان ئىسلام

مېنىڭ ساددا ، مۇلايىم ئانام

(داستان)

1

خېلى بولدى قىلغىلى نىيەت
ئاتاپ ساڭا سۆيۈملۈك ئانا،
تۇرغۇزۇشنى بىر گۈزەل ھەيكەل
بەدىئىي دىت بىلەن مەرمەردىن.
قىلىپ نەچچە ھەسسە نۇرانە،
ئېتىلغۇدەك كېلىپ پەرۋانە،
چىرايىڭنى ماھى ئەنۋەردىن.
پەيدا قىلسام چۆرەڭدە جەننەت،
ئېچىلدۈرۈپ مەرغۇپ گۈل-چېچەك،
تۇرسا تاڭدا بۆلبۈللەر سايراپ،
قالسا ھەيران سامانچى يولى
كېچىلەردە قۇچىقىڭدىكى
چاقناپ تۇرغان سانسىز ھۈكەردىن.
لېكىن ئويلاپ ئاخىرى يەنە،
قاتۇرماقچى بولدۇم جان ئانا،
ساڭا ئاددىي قەبرە كېسەكتىن،
تېرىمىدىم ئەتراپىغا گۈل،
ئۇندا كۆكلەپ چىققان يانتاقنى
يۈلۈش ئۈچۈن قولۇم بارمىدى،
قىلماي دېدىم سەندەك بىتەلەي،
بەرداشلىق بۇ گىياھقا ئۇۋال.
تەبىئەتتىن شەپقەت يەتمىگەن،
ھېچبىر كىشى پەرۋىش ئەتمىگەن،

چەكسىز ئۇندا ھايات قۇدرىتى،
يۈرىكىمدە يۈكسەك ھۈرمىتى،
پەيزاۋاتنىڭ ئاق كۆكچىسىنى
ئاشۇ يانتاق تاپقۇزار كامال،
ئانا سەن شۇ يانتاققا مىسال.

2

سايرىۋالغۇم بار ئىدى ئەسلى،
بۆلبۈل كەبى بۇ خازان پەسلى،
قۇسقىنىمچە لەختە-لەختە قان،
تارتقىنىمچە ھەسرەتلىك پىغان؛
يوقتانچە ئەقلى-ھوشۇمنى،
قارۇ يامغۇر تۆكۈپ يېشىمنى،
چىدىماستىن ساڭا ئانىجان.
بۇ دۇنيادىن ئۈزىغىنىڭدا،
ئاق ئەتىردەك تۈزىغىنىڭدا،
سەن لەھەتكە سەپەر قىلغان كۈن،
شۇنچە قىلدىم، ئۈنۈم چىقىمىدى،
قالدىم ئاخىر بولۇپ بەئەينى
كىرەلمىگەن ناۋا دەۋرىگە
ئەتلىمە گۆش قۇشقاچ بالىسى.
ئۇۋىسىغا كەلمىگەن قايتىپ،
يەم ئاختۇرۇپ كەتكەن ئانىسى.

3

رەستىلەردە يۈرگىنىمدە مەن،

باغچىلارغا كىرگىنىمدە مەن،
 بولالمايمەن مەپتۇنى ئەمدى
 چېھرى تولغان ئايدەك قىزلارنىڭ.
 ئارقىسىدىن ئەگەشتۈرەلمەس
 لاتاپتى، خۇلقى ئۇلارنىڭ،
 تارتالمايدۇ مەيلىمنى زىنھار
 ئۇ زىبالار قەلەم قاشلىرى؛
 دىلرابلار خۇمار كۆزلىرى،
 سەرۋى كەبى قامىتى لەۋەن،
 يەلكىسىدە خۇددى بۇلۇتتەك
 دولقۇنلانغان بۇدۈرە چاچلىرى.
 نىگاھىمدا يانمايدۇ چاقماق،
 كەتمەس يۈرەك ئويناپ-جىغىلداپ،
 تۇرغىنىدا بىر جۈپ سىنەسى
 نېپىز ئەتلەس كۆڭلەك ئىچىدە،
 رىتىم بىلەن نازۇك لىغىلداپ.
 ھەيران بولۇپ قارايدىغىنىم،
 دىدارغا تويمايدىغىنىم،
 تىنىقىنى يىراقتىن خۇددى
 رەيھانگۈلدەك پۇرايدىغىنىم؛
 بولغىنىدا كۆزۈمدىن غايىب،
 بوۋاق كەبى ئەمگۈسى كەلگەن.
 كالىپۇكىمنى يالايدىغىنىم،
 تور چېكىلگەن قىشلىق قوغۇندەك
 چىرايىنى قورۇق قاپلىغان
 ئاپئاق چاچلىق قېرى مومايلار.
 ماكماك ئېغىز چىشى تۆكۈلگەن،
 بېلى قىسماق كەبى پۈكۈلگەن.
 شىپ-شىپ كالاچ مەيسە پۈتتە،
 كەتكەن خۇنى كۆزىنىڭ تامام،
 سۆڭەكلەرگە چاپلاشقان تېرە،
 كىيىملىرى قالغان شالدىرلاپ.
 ئاران - ئاران يۆتكەلگەن قەدەم،
 پۈت-قوللىرى تىترەپ - گىبا-دىكلاپ.

تەلپۈنىمەن ئاشۇ سىماغا
 ئاتەش تەپتى ھەر بىر تىنىقتا.
 مۇنداق تۇيغۇ بولىدۇ پەقەت
 ياتقان قاراپ ئەزىم دەرياغا،
 قىزىق قۇمغا تومۇز كۈنلىرى
 چىقىپ قالغان نىمجان بېلىقتا.

4

سۈتتەك ئايدىڭ تۇرىدۇ ئاسمان
 ئوتى ئۆچۈپ قالغان تونۇردەك،
 ئوخشاپ قاپتۇ تولۇن ئاي خۇددى
 راسا سىڭىپ پىشقان ئاق نانغا.
 ئوتتۇپ قېلىپ سويۇپ ئېلىشنى،
 كەتتىكىنە ئانام قاينغا؟

5

قالغاندىمەن نېمىشقا قاراپ
 غېرىبىسىنىپ ياتقان چاڭگىغا،
 مۇڭ-ھەسرەتكە پاتقان چاڭگىغا،
 كەڭ ئايۋاننىڭ تۇۋرۇكىدىكى.
 توساتتىنلا كەتتىغۇ قاناپ
 نىھايەت بەك تەستە ساقايغان
 يارا مېنىڭ يۈرىكىمدىكى.
 يەنە بىر ئوق ئىزى كۆپەيدى
 غەلۋىر بولغان كۆكرىكىمدىكى.
 بىر چاغلاردا بىر جۈپ قارلىغاچ
 ئۇۋا سېلىپ مۇندا باھاردا،
 چۇقان سېلىپ ھەر بىر ناھاردا،
 ئۆچەكتىكى ئاچ باچكىسىغا
 كېلەتتى يەم بېرىپ ھەر كۈنى،
 ئۆيىنى ئاۋات قىلىپ ھەر كۈنى،
 تىنىم تاپماي ھەر تامان ئۇچۇپ،
 تەنتەنسى ئالەمنى قۇچۇپ.
 ئۇلار بۇ يىل قالدىمۇ ئېزىپ،
 ئۆيىمىزدىن كېتىشتى تېزىپ.
 ياق، گۇناھ يوق ئۇلاردا زىنھار

ئانام تۈگەپ كەتتى بۇ باھار. ئانام قىلىپ
 ئىشىك (قۇلۇپ سېلىنمايدىغان) ئانام
 ئەمدى كۈندۈز ئېچىلمىغاچقا، ئانام
 پۇل كويىدا ئىنىم ئاۋارە، ئانام
 ئېتىزلىقتا يەڭگەم بىچارە. ئانام
 ئەتىيازدا كەلگەن بۇ قۇشلار، ئانام
 ھويلىمىزغا كۆنگەن بۇ قۇشلار
 بىر نەچچە كۈن چۆرگىلەپ يۈرۈپ،
 ئارقىسىغا مۆھلەتنى سۈرۈپ،
 ئاخىر تاقەت قىلالمىغاندا
 باشقا ياققا كېتىپ قالغاندۇ،
 ئۇلارغا بۇ مۇساپىرچىلىق
 ئاھ، قانچىلىك ئېغىر كەلگەندۇ؟

6

خېلى بولدى قاراپ ياتىمەن
 كارىۋىتىمىغا تىزىپ قويۇلغان
 ئورۇن-كۆرپەڭ ئۈستىدىن، ئانا،
 چۈشمەي مۈگدەپ ياتقان ئاسلانغا.
 قىشنىڭ ئۇزۇن سوغۇق تۈنلىرى
 كىرەتتى ئۇ غىپىدە شۇڭغۇپ،
 سەن ئىسسىتىپ قويغان يوتقانغا.
 ئۆتۈپ كەتتى بىر-ئىككى سائەت،
 يەرگە ئۇ ھېچ چۈشەي دېمەيدۇ،
 چايناپ بەرسەم نانمۇ يېمەيدۇ.
 بەرمەيدۇ ھېچ ئەركىلەپ ماڭا،
 ئاغرىپ قالدى ئىچىم بەك ئاڭا.
 ياتقاندۇ ئۇ ئويلاپ نېمىنى؟
 ئېھتىمالىم يەۋاتسا كېرەك
 كېلىۋاتقان قىشنىڭ غېمىنى.
 چۈنكى يەڭگەم قورقار مۈشۈكتىن،
 يولاتمايدۇ قېشىغا ئۇنى.

7

چىقماقتىمەن ئۆيىدىن خوشلىشىپ،
 دەرۋازىدا قېپقالدى ئىنىم.

ماڭا پەقەت بولمىدى ھېساب،
 شۈمكىن يۇرت يوقلاپ چىققىنىم.
 كەلمەكتىمەن بېشىمنى پات-پات
 خالاپ-خالماي خالىماي
 ئۈمىد بىلەن ئارقامغا بۇراپ.
 مانا بىزنىڭ كوچا دوقمۇشى،
 ئاندىن كېيىن مەھەللە بېشى،
 ئاخىرىدا ئۆستەڭنىڭ قېشى.
 قېنى ماڭا ئەگەشكىنىچە،
 تۇرۇپ قالغىن دېسەم ئۇنىماي
 كېلىدىغان كەينىمدىن ئانام.
 ئون قېتىملاپ دەيدىغان:

ۋاقتىڭ

يەتسە پات-پات چىقىپ تۇرارسەن،
 كېتىدىكەن بەك كۆرگۈم كېلىپ،
 خەير، خۇداغا ئامانەت بالام.
 نەمەنگاندىن قوغلاندى بولغان،
 شاھ مەشرەپتەك كېلىۋاتىمەن
 بويىغانچە قانغا دولامنى
 ئىككى قولدا ئىككى ساپايە.
 كۆرۈنمىگەچ كۆزۈمگە مېنىڭ
 ئارقامدىكى بىچارە سايە.
 تۈزۈپتۇ ئۇ نەشپۈت چېچىكى،
 قەيەرلەردە يۈرەركىن ئۇچۇپ
 «چىڭگىزخاننىڭ ئاق بۇلۇتى» دەك
 بېشىدىكى ئاپئاق لېچىكى،
 بوپ قاپتۇ ئۇ كۈنلەر ھېكايە.

8

كۆز ئالدىمغا ئانام دېگەندە
 چاقناپ تۇرغان بىر نۇر كېلىدۇ.
 كۆز ئالدىمغا ئانام دېگەندە
 چوققىلىرى كۆككە تاقاشقان.
 باققىنىڭدا كۆزۈڭ قاماشقان
 بىر تاغ بەكمۇ مەغرۇر كېلىدۇ.

ئۇنىڭ ئاجىز-ئورۇق گەۋدىسى. ئۇنىڭ
كىرىمەي تۇرۇپ ئۆيگە ئۇ تېخى
يانچۇقىغا گۈلە-قاق ئىزدەپ
قوللىرىنى تىققان نەۋرىسى.
ۋادەرىخا، ئاشۇ موماينىڭ
رامىزاندا پۈتتى قەبرىسى.

11

چىقماستىن ئەستىن مەڭگۈ شۇ سەھەر،
ئانام مېنى شېرىن ئۇيقۇدىن
ئويغاتقىنى ئىشىكىنى چېكىپ.
قالغىنىدەك جىنغا يولۇقۇپ،
كەتكەن بەكمۇ قورقۇپ-ھولۇقۇپ.
قانداقتۇر بىر تەشۋىش كۆزىدە:
«قايتۇ بالام چۈشۈم بۇزۇلۇپ.
كىردىم كۆڭلۈم تاپماستىن ئارام»
دېگىنىچە ئۆزىنى ماڭا
بوۋاق كەبى تاشلىغان ئانام.

12

كۆرسەم ئەگەر بىرەر كۈچۈكنى
بىر توپ بالا سۆرەپ ئوينىغان،
بوزەك تېپىپ ئۇرۇپ قىيىنغان،
كېلەر ئەسكە ئانام جان ئۇزۇپ
ئەتە نەزىر دېگەن كېچىسى
بېغىمىزنىڭ كەينىگە چىقىپ،
نەم ئېرىققا باغرىنى يېقىپ،
توساتتىنلا ئۆلۈپ قالغان ئىت.
ئانام مۇندىن كۆپ يىللار بۇرۇن
كېتىۋېتىپ قىشلاق يولىدا
كۆرۈپ ئۇنى،
يۈرگەن قاقشىتىپ
بىر توپ ئۆكتەم بالا قولىدىن
ئىچ ئاغرىتىپ تارتىۋالغان ئىت،
ئىگە بولۇپ بېقىۋالغان ئىت؛

كۆز ئالدىمغا ئانام دېگەندە
قېرى تۆگە دەشتى - چۆلىدىكى،
يەلكىمىگە ئېغىر يۈك ئارتقان،
قىزىق قۇمغا تىزغىچە پاتقان
جىسمى پولات-تۆمۈر كېلىدۇ.
پەرزەنت ئۈچۈن ئاتقان ئۆزىنى
ئاشۇ قۇمغا، بومۇپ كۆزىنى،
ئاشۇ قۇمغا، بۇزۇكۇۋار پىرى
بىر ئۇلۇغ زات - مەنسۇر ① كېلىدۇ.

9

يېتىپ كەلدى خازان مەۋسۈمى،
لىماسىنى سۆكتى ئورمانلار،
ئالتۇن ياپراق تۆكتى ئورمانلار.
يېتىمىسىراپ مەندىن بەتەررەك
ئازابلارغا چۆكتى ئورمانلار.
چۈنكى ئۇنىڭ قوينىغا ئانام،
گىرە سېلىپ بوينىغا ئانام،
بەرگىنىچە ھەر تاڭدا سالام
كېلەلمىگەچ غازاڭ يىققىلى.

10

تۇرار مانا تەخسىدە سوۋۇپ،
زەپ يېيىشلىك كاۋا ماتىسى.
ئەتتۈردۈمغۇ ئارزۇلاپ ئۇنى،
تارتىمىغىنى كۆڭلۈم نېمىسى.
كېلىۋالدى ئالدىمغا بىردىن
ئانام، ئۇنىڭ ئېشەك ھارۋىسى،
كىرگىنىدە قېشىمغا مېنىڭ
باش ياغلىققا چىگىلگەن كۆكباش،

بىرەر سېۋەت يەل-يېمىش ياكى
ئىككى دانە مانتا كاۋىسى.
يۈز-كۆزىگە قونغان چالڭ-توزان،
خۇددى قىسماق كەبى پۈكۈلگەن

① مەنسۇر ئەللاجى

تۈنۈگۈن ساق قالمىغانمۇ ئۇ،
ئارقىسىدىن ئەل - جامائەتنىڭ
گۆرىستانغا بارمىغانمۇ ئۇ.
نەزىر ئۈچۈن سويغان كالىنىڭ
گۆشىگە ئۇ تېگىپ قويمىسۇن،
دەپ ئەنسىرەپ يۈرۈپتۇق تېخى.
جاپا چېكىپ بولۇپ ئاۋارە،
ئۆلۈپ قاپتۇ ئاھ بۇ بىچارە.

بىر چىشلەم گۆش بەرسەكچۇ ئاڭا،
بىلىمىدىم بۇ قانداق سېھىردۇر؟
بىلىمىدىم بۇ قانداق سېھىردۇر؟
13

ئىدۇققۇ بىز ئىككىلا ئوغۇل،
ۋەھالەنكى بەلگە ئاق باغلاپ،
تاۋۇتىڭنى سۆيۈپ، قۇچاقلاپ،
سېنىڭ ئۈچۈن قارىلىق تۈتۈپ،
ئەجىلىڭدىن قان-زەرداپ يۈتۈپ،
جىنازاڭنىڭ ئالدىدا، ئانا،
نىچۈن ماڭدى ئوتتۇز بىر بالا.
ئۇلار ئىنىم شاگىرتلىرى،
كەلگەن ئۇلار ئالدىڭغا سېنىڭ
سەبىي تېخى سۆڭەك قاتمىغان،
بۇرۇتلىرى خەتمۇ تارتىمىغان.
يىگىرمە يىل باغرىڭغا باستىڭ،
ئۇلارنىمۇ بىزدەك (بالام) دەپ.
كۆز ئالدىڭدا چوڭ بولدى ئۇلار،
سېنى خۇددى بىزدەك (ئانام) دەپ.
كەلدىڭ ئونلاپ نارەسىدەنىڭ
سۈرتكىنىچە كۆزدىن يېشىنى،
مېھرىڭ بىلەن سىيلاپ يېشىنى.
يۈيۈپ بەردىڭ، ياماپمۇ بەردىڭ
كىر، يىرتىلغان ئۈستىبېشىنى.
رەنجىمىدىڭ ئەتكەن ئاشلىرىڭ،
تۈتۈن يۈتۈپ، ئېقىپ ياشلىرىڭ،

گاھى ساڭا يەتمىگەندىمۇ.
بىساتلىرىڭ بۇلغانغاندىمۇ.
بېلىڭ سېنىڭ تەڭنە كۆتۈرۈپ
تال چىۋىقتەك تولغانغاندىمۇ.
پۈت-قولۇڭنى تونۇر قىزىتىپ،
كۆسەي قىلىپ ئۈكلىگەندىمۇ.
ئۈچ چارەكلىك باغنىڭ مېۋىسى
خۇددى يوقتەك ئۇنىڭ ئېگىسى،
كاۋاكشىماي، چېكىلمەي تۇرۇپ،
ۋاشاڭ بولۇپ تۈگەپمۇ كەتتى.
مەيلى كەلسە كىمىڭ يېگۈسى،
ئىختىيارى يېغىڭغا كىرىپ،
رەنجىمىدىڭ پەقەت ۋە پەقەت،
دەسسەلىسىمۇ ئوتياش - چۈنەكلەر.
قويغاندىمۇ شاخلارنى يىرىپ.

14
قەبەرلەردە يۈرىدىغاندۇ
بولغىنىچە سەرسانە قاتقىپ
ئانام ئېيتقان مۇڭلۇق قوشاقلار؟
خۇپتەن بىلەن ئېتىمىزدىن يېنىپ،
ئۇيقۇسىراپ سۇلغۇن چاناقلار،
چۆرىگەندە تۈنلەردە چاقلار.
15

پىشىپ قاپتۇ باغدا مېۋىلەر
يەلكىسىدىن شاخلارنىڭ يېسىپ.
چۈشۈپ قاپتۇ يەرگە مېۋىلەر،
قېرىملاردا ياتىدۇ سېسىپ.
بىر زامانلار ئانام بۇ باغقا
كۈندە نەچچە كېلەتتى كىرىپ.
قېرىملارغا چۈشكەن مېۋىنى
سېۋىتىمگە ئالاتتى تېرىپ.
بۇزۇلغاننى قويلارغا بەرسە،
ساقلىرىدىن ئۇنىڭ قاق يېرىپ.
ئانام باغقا كىرمىگەندۇر؟

بۇ ھالەتنى كۆرمىگەندۇر؟

16

ئۆي كۆچكەتتىم، ئوغلۇمنىڭ ماڭا قاراشقىسى كەلمىدى بولغاى، كۈچۈم يەتمەي قالغان ئىشلارغا يانداشقىسى كەلمىدى بولغاى. ئىككىمىز بىر ساندۇقنى ئېلىپ، چۈشۈۋېتىپ پايدىدىن پەسكە، ساندۇقنى ئۇ بىرلا قېقىپ، قەستەن مېنى قويدى يىقىتىپ، كەتتى تىزىم قاناپ، كۆكۈرۈپ، بىلىمىدىم مەن قالدۇم قانداقچە غەزەپ بىلەن مۇشتۇم كۆتۈرۈپ. كەتكىنىمدە ئەسەبىيلىشىپ، چۈشۈپ قالدىڭ ئەسكە، ئانىجان، چاقىنىدەك چاقماق توساتتىن. ساڭگىلىدى تۆۋەنگە قولۇم، قالدى شۇ دەم ئوغلۇم قۇتۇلۇپ بىر قېتىملىق دۇمبا-كاچاتتىن. ئون ئۈچ - ئون تۆت ياشلىق چاغلىرىم، بىر كۈنى بەك قاتتىق سوغۇقتا سېنىڭ بىلەن سۇغا بارغانتىم بالداق ئېلىپ كۆلگە چىلەكتە. شۇ قېتىمقى نادانلىقىمدىن ئېغىر ئازاب، ئاچچىق ئۆكۈنۈش ئۆمۈر بويى قالدى يۈرەكتە. شۇ كۈن مېنى ئاداشلىرىمدىن بىچاغ ئايرىپ ئالغىنىڭ ئۈچۈن، تاختاي توپنى راسا قىزىغان كېلىپ بۇزۇپ قويغىنىڭ ئۈچۈن، سېنى كۆپكۆك مۇزنىڭ ئۈستىدە ئاچچىقىمدا قويدۇم يىقىتىپ. تۇراللىدىڭ بىر ھازاغىچە ئورنىڭدىن ئاھ ئۇرۇپ ئىنجىقلاپ.

كېيىن بىلىدىم قاناپتۇ تىزىڭ، كېتىپتۇ ئوڭ جەينەك سۈرۈلۈپ، تېرىلىرى قاپتۇ تۈرۈلۈپ. خىجىل بولۇپ قىلغان ئىشىمدىن، بارغىنىمدا قېشىڭغا ئاستا، ئانا، مېنى باغرىڭغا بېسىپ، ئۇرۇش، ئەيبىلەش ئورنىغا شۇ تاپ يىغلىۋەتكەن ئىدىڭ پاكىدە، كۆز ياشلىرىڭ ئېقىپ بۇلدۇقلاپ. يوقالدى ئوتتۇز نەچچە يىل تىزىڭدىكى شۇ يارا ئىزى. كىرىپ كەتتى يەرگە نەچچە رەت چۈشۈپ ئاڭا ئوغلۇڭنىڭ كۆزى.

17

تارىشىمىكىن تۇتقىنىم مېنىڭ تولغان يېرىق، قاداقلار بىلەن، ياق، ياق ئۇ بىر دوستۇمنىڭ قولى، بىر چاغدا تەڭ ئوقۇشقا كىرگەن باشلانغۇچنى پۈتتۈرمەي تۇرۇپ، توسۇلغانتى ئوقۇشنىڭ يولى. قىرىق ئالتىگە كىردى دەپمەيدۇ ئىسكەتنى كۆرگەنلەر ھېلى، ئاشۇ قاتتىق، ئېغىر يىللاردا دېھقان بولۇپ قايتقان يېزىغا. قىلىۋالدى ۋارىس ئاتىسى مېڭىپ كەلگەن ئەۋلادتىن-ئەۋلاد جاپا بىلەن باسقان ئىزىغا. ئىشلىسىمۇ ئاتا ۋە ئانا، غولا ساندەك ئۈچ ئاكا يەنە، بىلمەي يىلاپ ئارام دېگەننى تىقىپ ئۆزىنى جاپا قوينىغا، كەلدى چۈشمەي چاپان تىزىغا. يىل ئاخىرى چۈشۈۋەردى قەرز، يىلدىن-يىلغا ئېشىۋەردى قەرز،

تۈگىگەندە چاملىرى ئەرلەر،
سايىلاردا ياتقاندا ئوڭدا.
(توۋا، ئەجەپ چاغلار ئىدى ئۇ.)
چىلىق-چىلىق تەرگە چۆمۈلۈپ،
ئۆستەڭ، زەيكەش چاپاتىڭ توڭدا.

18

ئاسفالت يول سىلىق ئەينەكتەك،
ئاستىمدا جىپ ئۇچماقتا ئوقتەك.
كەلمەكتىمەن خىيالغا پېتىپ،
بۇ دۇنيادا خۇددى مەن يوقتەك.
ئوتتۇزئۈچ يىل ئالدىدا بۇ يول
شېغىل ئىدى جاننى قاقشاتقان،
توپا ئىدى تىزغىچە پاتقان،
يەتمىش چاقىرىم كېلەر ئارىسى.
كېلەر ئۇندا بىر ئايال ئەنە،
ئۆشنىسىدە نان سالغان خالتا،
بارالمىغاچ شەنبىدە ئۆيگە
ئوقۇۋاتقان توققۇزاقىتىكى
ئاتىسى يوق سەبىي بالىسى.
قىيىنماقتا ئۇنى تەشۋالىق،
قىيىنماقتا ئۇنى ھارغىنلىق،
خوراز تۇنجى چىللاشتىن بۇرۇن
چىققان ئۆيدىن، مانا پاتى كۈن،
كۆرۈنمەيدۇ مەنزىل قارىسى.
شۇ جاپاكەش - سەن ئىدىڭ ئانا،
ئوغلۇڭ - مەنغۇ، قەلبىڭ پارسى...

19

ئانام بېقىپ بەرگەن قىزىمنىڭ
تويىنىمۇ قىلىپ تۈگەتتىم.
راستىن ئېيتسام ئانا قەدرىگە
قىزچىقىرىپ ھەقىقىي يەتتىم.
ئانام يېتىپ قالغان كۈنلەردە
ئۇنى يوقلاپ كۆرگىلى چىقىپ،
قايتىدىغان چېغىمدا، ماڭا

ئىلاجى يوق كەنجى ئوغۇلنى
تارتىپ چىقتى مەكتەپ قويىمىدىن
باغلىغاندەك ئۇنىڭ بويىمىدىن.
نادانلىق بۇ غۇنچىنى يېدى
چىدىمىدى چوڭلار چېنىغا.
چىدىمىدى ئەمگەك قىلماستىن
ئۇنىڭ يېگەن «ھارام» نېنىغا.
يۈرىكىدە ئاتىنىڭ غايە،
ۋۇجۇدىدا سۇبات بولمىدى.
بىر قورساقىتىن چىققان ئاكىلار
ئىنىسىنىڭ ئارزۇلىرىنى
قويدى قىرقىپ،

قانات بولمىدى.

قويدى باغلاپ ئېشەك ھايداشقا،
قويدى باغلاپ يۈدكەن قېپىغا.
قويدى باغلاپ يانتاق چېپىشقا،
قويدى باغلاپ كەتمەن سېپىغا.
جېنىم ئانا، ۋە لېكىن مېنى
قىينالساڭمۇ قانچە-قانچە سەن،
جەسۇرلىشىپ يەنە شۇنچە سەن،
ئاجايىپ بىر جاسارەت بىلەن،
ئاجايىپ بىر قانائەت بىلەن،
ئەرلەردە يوق، ئەۋلىيادا يوق
غايە، ئەقىل-پاراسەت بىلەن،
توختاتىمىدىڭ ئەسلا ئوقۇشتىن.
بولمىدۇق بىز كېسىلگەن كۆچەت،
ئېلىپ چىقتىڭ گۈلىمىز بىلەن
ئانا، ئاخىر باھارغا قىشتىن.
قىلىپ باقتى كىملىرىدۇر ساڭا
كېلىش ئۈچۈن مېنى قايتۇرۇپ،
گاھ نەسەت، گاھىدا بېسىم،
كەلدىڭ ئۇلار سۆزىنى قايرىپ.
بوي بەرمىدىڭ قويغان چاغدىمۇ
ساڭا ئايرىم ۋەزىپە ئايرىپ

تۇتقۇزغانچە بىر تۈگۈنچەكنى
 دېگەنتى: بۇ ئامانەت ساڭا.
 ئوخشايمەن ھېچ كۆرەلمەيدىغان
 ئارزۇ قىلغان نەۋرەم تويىنى،
 يىغقان ئىدىم شۇ تويغا بۇنى.
 مۇشۇ بۇلغا ئېسىڭدە بولسۇن
 بىر تال ئالتۇن ئۈزۈك ئېلىپ قوي.
 چوڭ ئاناڭنىڭ توي سوۋغىتى دەپ،
 قولىغا توي كۈنى سېلىپ قوي.
 جان ھەلقۇمغا يەتكەن چاغدىمۇ،
 ئۈمىد قولىدىن كەتكەن چاغدىمۇ
 بالا دەردىن يەتكۈچە تارتىپ،
 نەۋرە ئۈچۈن غەم يېگەن ئانام.
 بولماي خالاس كۈلپەت، جاپادىن،
 مېۋىسىنى لېكىن راھەتنىڭ
 بەك ئاز كۆرگەن، كەم يېگەن ئانام.

20

تەرىپىڭنى قىسسەمگە، ئانا،
 ئايدىن ئەمەس، يۇلتۇزدىن ئەمەس،
 ئۆيىمىزنى (ئاددىي، ئىسلاشقان)
 نۇرلاندۇرغان چىراغدىن ئالدىم.
 دەريا ئەمەس، دېڭىزمۇ ئەمەس،
 تېتىم ساينىڭ باغرىدىن چىقىپ،
 كىچىككىنە بىر پارچە يەرنى
 مېھرى بىلەن باغرىغا ئوراپ،
 ياشىناتقۇچى بۇلاقتىن ئالدىم.
 شەمشادلارغا سالمىدىم نەزەر،
 دەشتى-چۆلىنى باغرىغا تېڭىپ،
 ھەرنە كۈلپەت ئاپەتنى يېڭىپ،
 كۈلۈپ چىققان باھار ئالدىغا

قېرى يۇلغۇن، توغراقتىن ئالدىم.
 تىنىقىڭنى ئەتىردىن ئەمەس
 يالپۇز بىلەن شۇاقتىن ئالدىم.
 مېغىزىنى يوقاتقىنىچە
 شاكاللىرى بولغان خاكى سار،
 مەرد، پىداكار ياڭاقتىن ئالدىم.
 سەۋەبىنى ئادەملىكىمنىڭ
 ئەپلاتوننىڭ تەلىمى ئەمەس،
 ئوقۇمايمەن دېگەندە سەندىن
 يېگەن كاچات - تايماقتىن ئالدىم،
 ئۆزۈڭ سوزغان قۇلاقتىن ئالدىم.
 غەيرىتىڭنى بوران-چاپقۇنلۇق
 دېڭىزدىكى پالىقى سۇنغان
 يۈكى ئېغىر قولۇقتىن ئالدىم.
 ئەپۇ قىلىڭ مېنى كىتابخان،
 خاسىيەتلىك ئۇشبۇ ماۋزۇنى
 كامالىغا يەتكۈزەلمىدىم.
 دىلغا پۈككەن ئارزۇغا لايىق،
 ياخشى ئەسەر پۈتكۈزەلمىدىم.
 ئىلھامنى مەن ناۋاتتىن ئەمەس،
 ئالا ئۆرۈك سالغان چۈچۈمەل
 ئاشۇ ئاددىي تاماقتىن ئالدىم.
 چىرايىنى قاپلىغان توپا،
 ئاشۇ مۇڭلۇق، ئاشۇ جاپاكەش
 مېھرى ئوتلۇق قىشلاقتىن ئالدىم.
 غازدەك كۆكتە قانات قاقىدىم،
 ئىلھامنى مەن ئاسماندىن ئەمەس،
 تاڭ خورىزى بولۇپ چىللاشقا،
 ئانام بەرگەن قونداقتىن ئالدىم.

1995-يىلى ماي، قەشقەر

بۇ ساندىكى شېئىرلارنىڭ مەسئۇل مۇھەررىرى مامۇت زاينىت

شىنجاڭ يازغۇچىلار جەمئىيىتىنىڭ

5- قۇرۇلتىيى ئېچىلغانلىقىنى تەبرىكلەيمىز



ئابلەت ئابدۇرېشىت

شىنجاڭ ئۇيغۇر ئاپتونوم رايونلۇق يازغۇچىلار جەمئىيىتىنىڭ 5 - قۇرۇلتىيىغا يوللانغان تەبرىك خەت

شىنجاڭ ئۇيغۇر ئاپتونوم رايونلۇق يازغۇچىلار جەمئىيىتىنىڭ 5 - قۇرۇلتىيى ۋە شىنجاڭ ئۇيغۇر ئاپتونوم رايونلۇق خەلق ئەدەبىيات - سەنئەتچىلىرى جەمئىيىتىنىڭ 3 - قۇرۇلتىيىغا:

شىنجاڭ ئۇيغۇر ئاپتونوم رايونلۇق يازغۇچىلار جەمئىيىتىنىڭ 5 - قۇرۇلتىيى ۋە شىنجاڭ ئۇيغۇر ئاپتونوم رايونلۇق خەلق ئەدەبىيات - سەنئەتچىلىرى جەمئىيىتىنىڭ 3 - قۇرۇلتىيى بىرلا ۋاقىتتا غەلىبىلىك ئېچىلغانلىقىنى ئاڭلاپ ئىنتايىن خۇشال بولدۇم. مەن ئاپتونوم رايونلۇق خەلق ھۆكۈمىتىگە ۋە كالىتەن ھەمدە ئۆز نامىدىن ئىككى قۇرۇلتاينى قىزغىن تەبرىكلەيمەن، يىغىنغا قاتناشقان بارلىق ۋەكىللەر ۋە دوستلاردىن سەمىمىي ھال سورايمەن!

ئۆتكەن نۆۋەتلىك قۇرۇلتاي چاقىرىلغان ئالتە يىلدىن كۆپرەك ۋاقىتتىن بۇيان، شىنجاڭ ئۇيغۇر ئاپتونوم رايونلۇق يازغۇچىلار جەمئىيىتى ۋە شىنجاڭ ئۇيغۇر ئاپتونوم رايونلۇق خەلق ئەدەبىيات - سەنئەتچىلىرى جەمئىيىتى ئاپتونوم رايونلۇق پارتكومنىڭ توغرا رەھبەرلىكىدە، يولداش دېڭ شىياۋپىڭنىڭ جۇڭگوچە سوتسىيالىزم قۇرۇش نەزەرىيىسى ۋە پارتىيىنىڭ ئاساسىي لۇشىيەندە چىڭ تۇرۇپ، پارتىيىنىڭ ئەدەبىيات - سەنئەتنى خەلق ئۈچۈن خىزمەت قىلدۇرۇش، سوتسىيالىزم ئۈچۈن خىزمەت قىلدۇرۇش يۆنىلىشى ۋە بارچە گۈللەر تەكشى ئېچىلىش، ھەممە ئېقىم بەس - بەستە سايراش، كۈنىلىرىدىن يېڭىلىرىنى يارىتىش فاڭجېننى ئەستايىدىل ئىزچىللاشتۇرۇپ، ھەر مىللەت يازغۇچىلىرى، خەلق ئەدەبىيات - سەنئەتچىلىرىنى تىرىشىپ ئىجاد قىلىش، يول ئېچىپ ئالغا ئىلگىرىلەشكە ئۇيۇشتۇرۇپ ۋە ئىتتىپاقلاشتۇرۇپ، كۆزگە كۆرۈنەرلىك نەتىجىلەرنى قولغا كەلتۈردى. ھەر مىللەت يازغۇچىلىرى زور تۈركۈمدە مەزمۇنى ساغلام، بەدىئىي جەلپكارلىق كۈچىگە باي، دەۋر روھى ۋە مىللىي ئالاھىدىلىك بىر قەدەر ياخشى بىرلەشتۈرۈلگەن مۇنەۋۋەر ئەسەرلەرنى ياراتتى؛ ھەر مىللەت خەلق ئەدەبىيات -

سەنئەتچىلىرىنىڭ مىللىي خەلق ئەدەبىيات - سەنئىتى مىراسلىرىنى توپلاش، رەتلەش، نەشىر قىلدۇرۇش، تەتقىق قىلىش جەھەتلەردىكى نەتىجىلىرىمۇ گەۋدىلىك بولدى. دەل سىلەرنىڭ ئىجادىي ئەمگىكىڭلار ئارقىلىق ھەر مىللەت خەلقىنىڭ كۈنساين ئېشىۋاتقان مەنىۋى ئېھتىياجى قاندۇرۇلدى، ھەر شىنجاڭدىكى ھەرقايسى مىللەتلەرنىڭ ئەدەبىيات - سەنئەت ئىشلىرىنىڭ مۇقىم راۋاجلىنىشى ۋە ئومۇميۈزلۈك گۈللىنىشى ئالغا سۈرۈلدى، ھەر مىللەت خەلقىنىڭ ئىدىيە، مەدەنىيەت، ئەخلاق ساپاسى يۇقىرى كۆتۈرۈلۈپ، رايونىمىزنىڭ مەنىۋى مەدەنىيەت قۇرۇلۇشى ئىلگىرى سۈرۈلدى.

سىلەرنىڭ بۇ قېتىمقى قۇرۇلتىيىڭلار پارتىيە 14 - نۆۋەتلىك مەركىزىي كومىتېتىنىڭ 5 - ئومۇمىي يىغىنى غەلىبىلىك بېيىلغان، 5 - ئومۇمىي يىغىن ئېلىمىزنىڭ 9 - بەش يىللىق پىلانى ۋە 2010 - يىلىغىچە بولغان خەلق ئىگىلىكى ۋە ئىجتىمائىي تەرەققىياتنىڭ ئۇلۇغۋار مەنزىرىسىنى سىزىپ بەرگەن پەيتتە ئېچىلدى. پۈتۈن رايونىمىز مىقياسىدا يۇقىرىدىن تۆۋەنگىچە ئومۇمىي يىغىننىڭ روھى ئەستايىدىل ئۆگىنىلمەكتە، ئومۇميۈزلۈك، ئىزچىل ئەمەلىيلەشتۈرۈلمەكتە، تېخىمۇ ئىلگىرىلىگەن ھالدا ئىدىيە بىرلىككە كەلتۈرۈلۈپ، تونۇش ئۆستۈرۈلمەكتە، تېخىمۇ قەتئىيلىك بىلەن مۇشۇ ئەسىرنىڭ ئاخىرىدىكى كۈرەش نىشانىغا جاسارەت بىلەن يۈرۈش قىلىنماقتا. شىنجاڭ پۈتۈن مەملىكەتكە ئوخشاشلا ئالدىنقىلارنىڭ ئىزىنى بېسىپ كەلگۈسىگە يول ئاچىدىغان ئاچقۇچلۇق تارىخىي دەۋرنىڭ تولىمۇ قىممەتلىك تەرەققىيات پەيتىدە تۇرماقتا. ئاپتونوم رايون تېخىمۇ ئىلگىرىلىگەن ھالدا ئەۋزەل بايلىق مەنبەسىنى ئالماشتۇرۇش ستراتېگىيىسىنى يولغا قويۇپ، ئىقتىسادىي قۇرۇلۇشنىڭ داۋاملىق ساغلام، تېز سۈرئەتتە راۋاجلىنىشىنى ئىلگىرى سۈرۈپ، خەلق تۇرمۇشىنى ئۈزلۈكسىز ياخشىلايدۇ. شىنجاڭنىڭ سوتسىيالىستىك زامانىۋىلاشتۇرۇش قۇرۇلۇشى جەزمەن جۇش ئۈرۈپ راۋاجلىنىدۇ، تېخىمۇ شانلىق نەتىجىلەر قولغا كەلتۈرۈلىدۇ.

ئىتتىپاقلىق ۋە مۇقىملىق بىزنىڭ تۈرلۈك ئىشلارنى راۋاجلاندۇرۇشىمىزنىڭ ئالدىنقى شەرتى ۋە كاپالىتى، ئەدەبىيات - سەنئەت ساھەسىنىڭ ئىتتىپاقلىق ۋە مۇقىملىقىمۇ رايونىمىزنىڭ كۆپ مىللەتلىك ئەدەبىيات - سەنئەت ئىشلىرىنى گۈللەندۈرۈشنىڭ ئالدىنقى شەرتى ۋە كاپالىتى. ھەر مىللەت يازغۇچىلىرى، خەلق ئەدەبىيات - سەنئەتچىلىرىنىڭ بىردەك ئىتتىپاقلىشىپ، بىر نىيەت - بىر مەقسەتتە بولۇپ، رايونىمىزنىڭ ئەدەبىيات - سەنئەت ئىشلىرىنى ئورتاق گۈللەندۈرۈشىنى، قوللىرىدىكى قەلەم ئارقىلىق دەۋرنىڭ رەڭگارەڭ تۇرمۇشىنى ئەكس ئەتتۈرۈپ، دەۋرىمىزگە مۇناسىپ ئەدەبىيات - سەنئەت ئەسەرلىرىنى ئىجاد قىلىپ، ھەر مىللەت خەلقىنى سوتسىيالىزم، كولىكتىۋىزم، ۋەتەنپەرۋەرلىك روھى بىلەن ئىلھاملاندۇرۇپ ۋە تەربىيەلەپ، شىنجاڭنىڭ سوتسىيالىستىك زامانىۋىلاشتۇرۇش قۇرۇلۇشىنى ئىلگىرى سۈرۈش ئۈچۈن، ۋەتەننىڭ بىرلىكى ۋە مىللەتلەرنىڭ ئىتتىپاقلىقىنى قوغداشتەك مۇقەددەس ئىش ئۈچۈن كىشىلەرنى تاڭ قالدۇرغىندەك يېڭى تۆھپىلەرنى يارىتىشىنى ئۈمىد قىلىمەن!

ئاخىرىدا، ھەر مىللەت يازغۇچىلىرى، خەلق ئەدەبىيات - سەنئەتچىلىرىنىڭ ئىجادىي ئەمگەكلىرىگە رەھمەت ئېيتىمەن! كۆپچىلىكنىڭ تېنىگە سالامەتلىك، ئىجادىيەتكە مول ھوسۇل تەلپىمەن.

1995 - يىلى 16 - ئۆكتەبىر



جانابىل

**ئاپتونوم رايونلۇق يازغۇچىلار جەمئىيىتى 5- قۇرۇلتىبى ۋە
ئاپتونوم رايونلۇق خەلق ئەدەبىيات - سەنئەتچىلەر
جەمئىيىتى 3- قۇرۇلتىبىدا قىلىنغان سۆز**

(1995 - يىلى 10 - ئاينىڭ 16 - كۈنى)

ۋەكىللەر، يولداشلار، دوستلار:

شىنجاڭ ئۇيغۇر ئاپتونوم رايونى قۇرۇلغانلىقىنىڭ 40 يىللىقىنى ئەمدىلا تەبرىكلەپ تۇرۇشىمىزغا پارتىيە 14 - نۆۋەتلىك مەركىزىي كومىتېتى 5 - ئومۇمىي يىغىنى غەلبىلىك يېپىلدى. ئاپتونوم رايونىمىزدىكى ھەر مىللەت كادىرلىرى ۋە ئامما تولۇپ - تاشقان قىزغىنلىق بىلەن خىزمەتلەرگە ئاتلىنىپ كەتتى. مۇشۇنداق پەيتتە، ھەرمىللەت ئەدەبىيات خادىملىرى ۋە خەلق ئەدەبىيات - سەنئەت خىزمىتى بىلەن شۇغۇللىنىدىغان يولداشلار ئاپتونوم رايونلۇق يازغۇچىلار جەمئىيىتى 5-قۇرۇلتىبى بىلەن ئاپتونوم رايونلۇق خەلق ئەدەبىيات - سەنئەتچىلەر جەمئىيىتى 3 - قۇرۇلتىبىنىڭ ئېچىلىشىنى كۈتۈۋالدى. بۇ يەردە مەن ئاپتونوم رايونلۇق پارتكوم ۋە خەلق ھۆكۈمىتىگە ۋەكالىتەن، قۇرۇلتايعا قاتناشقان ھەرمىللەت يازغۇچىلىرى، خەلق ئەدەبىياتى خادىملىرى، ئەدەبىيات - سەنئەت ساھەسىدىكى كونا- يېڭى دوستلارغا سەمىمىي سالام يوللايمەن.

پارتىيىمىز ئەزەلدىن ئەدەبىيات - سەنئەت خىزمىتىگە ئەھمىيەت بېرىش ئەنئەنىسىگە ئىگە. مەيلى پارتىيىنىڭ يولداش ماۋزېدۇڭ يادرولۇقىدىكى 1 - ئەۋلاد رەھبەرلىرى بولسۇن، ياكى يولداش دېڭ شياۋپىڭ يادرولۇقىدىكى 2 - ئەۋلاد رەھبەرلىرى بولسۇن ۋە ياكى يولداش جياڭ زېمىن يادرولۇقىدىكى 3 - ئەۋلاد رەھبەرلىرى بولسۇن، ھەممىسىلا ئەدەبىيات - سەنئەت خىزمىتىگە ئىنتايىن ئەھمىيەت بېرىپ كەلدى. ئوخشاش بولمىغان تارىخىي مەزگىلدە، ئەدەبىيات - سەنئەت خىزمىتى توغرىسىدا بىر مۇنچە يېتەكچى فاڭجېنلارنى تۈزۈپ بەردى. 1994 - يىلىنىڭ بېشىدا يولداش جياڭ زېمىن مەملىكەتلىك تەشۋىقات - ئىدىيە خىزمىتى يىغىنىدا شەرھلىگەن تەشۋىقات، ئىدىيىۋى خىزمەت ۋە مەنئى مەدەنىيەت قۇرۇلۇشىنىڭ بىر قىبلىنامىسى، تۆت تۈپ ۋەزىپىسىنىڭ ئىچىدە كىشىلەرگە نادىر ئەسەر ئارقىلىق ئىلھام بېرىش دېگەن ماددا بار. جياڭ زېمىن بۇ يىلنىڭ بېشىدا ئېچىلغان مەملىكەتلىك تەشۋىقات بۆلۈملىرى باشلىقلىرى يىغىنىدا مەنئى مەدەنىيەت قۇرۇلۇشىنىڭ ئەسەر ھالقىيدىغان ئىختىساس ئىگىلىرىنى

تەربىيەلەش بويىچە «تۆت بىر تۈركۈم» ئۈستىدە توختالغاندا، «دەۋر قەدىمگە يېقىن ئەگىشىپ ماڭىدىغان، ۋەتەننى ۋە خەلقنى قىزغىن سۆيىدىغان، بەدئىي سەۋىيىسى يۇقىرى بىر تۈركۈم يازغۇچى، سەنئەتكارلار» نى تەربىيەلەش كېرەكلىكىنى كۆرسەتتى. يېقىندا يولداش جياڭ زېمىن يەنە مۇنداق دەپ كۆرسەتتى: «رومان، بالىلار ئەدەبىياتى، كىنو-تېلېۋىزىيە ئەدەبىياتى ئىجادىيىتىنى تۇتۇپ، كىشىلەرنى پەزىلەتلىك قىلىپ يېتىشتۈرۈپ، روھىي دۇنياسىنى يۇقىرى كۆتۈرۈش كېرەك.» مەركىزىي كومىتېت تەشۋىقات بۆلۈمى نۇقتىلىق تۇتقان «بەش بىر قۇرۇلۇشى» نىڭ ئاساسىي مەزمۇنى ئەدەبىيات - سەنئەتتىن ئىبارەت. مەيلى «ئۈچ چوڭ ئىجادىيەت» بولسۇن، مەيلى «بەش بىر قۇرۇلۇشى» بولسۇن، بۇلارنىڭ ھەممىسىدە زور تېمىدىكى ئىجادىيەتنى، نادىر ئەسەرلەرنى تۇتۇش ئارقىلىق، ئەدەبىيات - سەنئەت ئىشلەپ چىقىرىشى ۋە ئۇنىڭ گۈللىنىشىگە تۈرتكە بولۇش مەقسەت قىلىنىدۇ. بۇنىڭدىن ئەدەبىيات - سەنئەت خىزمىتىنىڭ سوتسىيالىستىك مەنئى مەدەنىيەت قۇرۇلۇشىدىكى ئورنى ۋە رولىنىڭ ئىنتايىن مۇھىملىقىنى كۆرگىلى بولىدۇ. شىنجاڭ كۆپ مىللەتلىك رايون، مەدەنىيەت بايلىقى ئىنتايىن مول. مىللەتلەرنىڭ ئۇزاق مۇددەتلىك تارىخىي تەرەققىيات داۋامىدا توپلىغان گۈزەل، رەڭدار مەدەنىيەتنى ۋەتەننىڭ ئەنئەنىۋى مەدەنىيىتىدە كەم ئۇچرايدىغان قىممەتلىك بايلىق، بىز بۇ ئەۋزەللىكنى چوقۇم ئىنتايىن قەدىرلەپ، ئوبدان جارى قىلدۇرۇپ ۋە ئۇنىڭدىن پايدىلىنىپ، ھەر مىللەت مەدەنىيەت - سەنئەت ئىشلىرىغا ۋارىسلىق قىلىشىمىز ۋە ئۇنى تەرەققىي قىلدۇرۇشىمىز لازىم. بۇ بىر قانچە يىلدىن بېرى شىنجاڭنىڭ ئىقتىسادى بىر قەدەر تېز تەرەققىي قىلغان بولسىمۇ، باشلىنىش نۇقتىمىز تۆۋەنرەك بولغاچقا، ھەر قايسى جەھەتتىكى ئىشلىرىمىز بىر قەدەر ئارقىدا، پۇل خەجلەيدىغان جاي كۆپ، ئەدەبىيات - سەنئەتكە سېلىنغان سېلىمما يېتىشمەيۋاتىدۇ. بۇ قىيىنچىلىقنى يېڭىشتە، ئاساسلىقى، ئىگىلىكنى راۋاجلاندۇرۇشقا تايىنىش كېرەك. ئەمما ئەدەبىيات - سەنئەت قۇرۇلۇشىنى ئىگىلىك يۈكسەلگەندىن كېيىن ئاندىن ئېلىپ بارىمىز دەپ كۈتۈپ ئولتۇرساق بولمايدۇ.

يولداش جياڭ زېمىننىڭ پارتىيە 14-نۆۋەتلىك مەركىزىي كومىتېتى 5-ئومۇمىي يىغىنىنىڭ ئاخىرىدا قىلغان سۆزىدە «ھەر قانداق ئەھۋالدا، مەنئى مەدەنىيەتنى قۇربان قىلىش بەدىلىگە ئىگىلىكنىڭ بىر مەھەللىك تەرەققىياتىنى قولغا كەلتۈرۈشكە بولمايدۇ» دېگەن سۆز بار. شۇڭا، مېنىڭچە، مەيلى قانداقلا بولمىسۇن، ئاپتونوم رايونىمىزنىڭ ئەدەبىيات - سەنئەت ئىشلىرىنى راۋاجلاندۇرىمىز دەيدىكەنمىز، ئەدەبىيات - سەنئەت خادىملىرىمىز دېڭىز ياقىسى ۋە ئىچكىرى ئۆلكىلەردىكىلەرنىڭ قىيىنچىلىقىدىنمۇ چوڭ قىيىنچىلىقنى يېڭىپ، تېخىمۇ كۈچلۈك بولغان كەسپىنى قەدىرلەش، پىداكارانە روھ بىلەن تىرىشىپ، ئۇلۇغ دەۋرىمىزگە مۇناسىپ ئەدەبىيات - سەنئەت ئەسەرلىرىنى ئىجاد قىلىشى لازىم.

يازغۇچىلار جەمئىيىتى 4-قۇرۇلتىيى ۋە خەلق ئەدەبىيات - سەنئەتچىلىرى جەمئىيىتى 2-قۇرۇلتىيىنىڭ ئېچىلغىنىغا ھازىرغىچە ئالتە يىل بولدى. بۇ ئالتە يىل ئىچىدە ئاپتونوم رايونلۇق يازغۇچىلار جەمئىيىتى 4-نۆۋەتلىك ھەيئەت رىياسىتىنىڭ خىزمەتلىرى ئومۇمەن بىر قەدەر ياخشى، نەتىجىلىك بولدى. يازغۇچىلارنى ماركسىزم-لېنىنىزم، ماۋزېدۇڭ ئىدىيىسىنى، بولۇپمۇ يولداش دېڭىز شياۋپىڭنىڭ جۇڭگوچە سوتسىيالىزم قۇرۇش توغرىسىدىكى نەزەرىيىسىنى ۋە ئەدەبىيات - سەنئەت خىزمىتى توغرىسىدىكى بايانلىرىنى ئۆگىنىش، ئىجادىيەت ئىدىيىسىنى توغرىلاشقا ئۇيۇشتۇرۇش قاتارلىق جەھەتلەردە نۇرغۇنلىغان خىزمەتلەرنى ئىشلىدى. يازغۇچىلارنى تۇرمۇشقا چوڭقۇر چۆكۈشكە تەشكىللەش، ھەر خىل ئىلمىي

مۇھاكىمە پائالىيەتلىرىنى ئۆز ئىچىگە ئالماشتۇرۇش، ئەدەبىيات ئالماشتۇرۇش پائالىيەتلىرىنى قانات يايدۇرۇش قاتارلىق جەھەتلەردىمۇ كۆپ ئەمىر قىلدى. ئاپتونوم رايونىمىزدىكى ھەر مىللەت ئەدەبىيات-سەنئەت خادىملىرى جاپاغا چىداپ يېزىقچىلىق بىلەن شۇغۇللىنىپ، ئۆزلۈكسىز ئىزلىنىپ، ھەر مىللەت خەلقىگە كۆپلەپ ئېسىل مەنىۋى ئوزۇق تەقدىم قىلدى. نۇرغۇن ئەسەرلەر ئاپتونوم رايون ئىچى-سىرتىدا مۇكاپاتقا ئېرىشتى. نۇرغۇن يازغۇچىلارنىڭ ئەسەرلىرىنى مۇھاكىمە قىلىش، يىغىنلىرى ۋە خاتىرىلەش پائالىيەتلىرى ئۆتكۈزۈلدى. ئەدەبىياتچىلار قوشۇننى ئىتتىپاقلاشتۇرۇش ۋە زورايتىش، يېڭى ئەدەبىيات بايقاش ۋە يېتىشتۈرۈش جەھەتتە بىر مۇنچە خىزمەتلەر ئىشلەندى. خەلق ئەدەبىيات-سەنئەتچىلىرى جەمئىيىتى خەلق ئەدەبىياتىنى توپلاش، ئېپوسلارنى توپلاش، رەتلەش، تەرجىمە قىلىش ۋە نەشر قىلىش، مىللەتلەرنىڭ خەلق ئەدەبىياتى مەدەنىيەت مىراسلىرىنى قېزىش قاتارلىق جەھەتلەردە نۇرغۇن خىزمەتلەرنى ئىشلىدى. مەملىكەتلىك ۋە خەلقئارالىق ئىلمىي مۇھاكىمە يىغىنلىرىنى ئېچىپ، ناھايىتى ياخشى تەسىر پەيدا قىلدى. خەلق ئەدەبىيات - سەنئەتچىلىرى جەمئىيىتى نۆۋەتتە ئېلىپ بېرىۋاتقان مىللىي خەلق ئەدەبىياتى مىراسلىرىنى قېزىش، رەتلەش، تەرجىمە قىلىش، تەتقىق قىلىش كەلگۈسىگە پايدىلىق زور قۇرۇلۇش، شۇنداقلا ئەنئەنىۋى مەدەنىيەتنى جارى قىلدۇرۇپ، ھەر مىللەت ئاممىسىغا ۋە تەنپەرۋەرلىك تەربىيىسى ئېلىپ بېرىش، مىللىي ئىشەنچ ۋە ئىپتىخارلىق تۇيغۇسىنى ئاشۇرۇش يولىدىكى ئىنتايىن مۇھىم خىزمەت. بەزىلەر بۇ خىزمەتنى مەدەنىيەت قۇرۇلۇشىدىكى سەددىچىن سېپىلىغا ئوخشىتىدۇ. مېنىڭچە، بۇ ئوخشىتىش مۇبالىغە ئەمەس. شۇنى كۆرۈش كېرەككى، بۇ نەتىجىلەر ئىجتىمائىي مۇھىت ۋە ئىجتىمائىي كەيپىيات ئەدەبىيات-سەنئەت خىزمىتىگە ۋە تەتقىقات خىزمىتىگە پايدىلىق بولمىغان بولمىغان ئەھۋالدا قولغا كەلتۈرۈلگەن. بۇنىڭدىن نەتىجىلەرنىڭ ئاسان قولغا كەلمىگەنلىكىنى كۆرۈۋالغىلى بولىدۇ.

قىسقىسى، ئاپتونوم رايونلۇق يازغۇچىلار جەمئىيىتى 4-نۆۋەتلىك ھەيئەت رىياسىتى بىلەن ئاپتونوم رايونلۇق خەلق ئەدەبىيات - سەنئەتچىلىرى جەمئىيىتى 2-نۆۋەتلىك ھەيئەت رىياسىتىنىڭ خىزمىتىنى مۇئەييەنلەشتۈرۈشكە بولىدۇ. ئۇلار نەتىجىلىك خىزمەت ئىشلىدى.

يازغۇچىلار جەمئىيىتىنىڭ نىزامنامىسى بىلەن خەلق ئەدەبىيات - سەنئەتچىلىرى جەمئىيىتىنىڭ نىزامنامىسىغا ئاساسلانغاندا، بۇ ئىككى جەمئىيەت بۆلۈنۈپلا نۆۋەت ئالماشتۇرۇشى كېرەك ئىدى. ئاپتونوم رايونلۇق پارتكوم بۇ ئىككى جەمئىيەتنىڭ نۆۋەت ئالماشتۇرۇش خىزمىتىگە ئىنتايىن ئەھمىيەت بېرىپ، بۆلۈنۈپ يىل ئاخىرىدىن باشلاپ بىر قىسىم يولداشلارنى ئاجرىتىپ تەكشۈرۈش گۇرۇپپىسى تەشكىللىگەندى. تەكشۈرۈش گۇرۇپپىسى بۇ ئىككى جەمئىيەتنىڭ رەھبەرلىك تەركىبىگە يېڭىدىن كىرگۈزۈلدىغانلارنى تەكشۈرۈش داۋامىدا، ئاساسلىقى، تۆۋەندىكى پىرىنسىپلارغا ئەمەل قىلدى. بۇلار:

1. سىياسىي جەھەتتە ئىشەنچلىك، كەسپىي جەھەتتە پىشقان بولۇش، يولداشلارنى ئىتتىپاقلاشتۇرالايدىغان، بىر قەدەر كەڭ ۋە كىلىك خاراكتېرىگە ئىگە بولغان بولۇش؛ 2. شۇ جەمئىيەتنىڭ خىزمىتىگە كۆيۈنىدىغان، مەلۇم تەشكىللەش ئىقتىدارى ۋە ئىجتىمائىي پائالىيەت ئىقتىدارىغا، يول ئېچىش روھى ۋە تۆھپە يارىتىش روھىغا ئىگە بولغان بولۇش، ئىستىلى دۇرۇس بولۇش؛ 3. مىللەتلەر قۇرۇلمىسى ئاساسىي جەھەتتىن ئالدىنقى نۆۋەتلىك ئاپپاراتنىڭ نىسبىتى بويىچە بولۇش، ياش قۇرۇلمىسى جەھەتتە، ئەسىر ھالقىيدىغان ئىختىساس ئىگىلىرىنى تاللاشقا ئەھمىيەت

بېرىشتىن ئىبارەت. تەكشۈرۈش گۈرۈپپىسى بۇ ئىككى جەمئىيەتنىڭ رەھبەرلىك تەركىبىگە قاتنىشىدىغانلارنى تەكشۈرۈپ، يىغىندا چۈشكەن پىكىرلەرنى كەڭ كۆلەمدە ئاڭلاپ، ئاخىرىدا بەنزە ئەزالىرىنىڭ نامزاتى ھەققىدىكى تەكلىپ تىزىملىكىنى تۈرگۈزۈپ، ۋەكىللەرنىڭ ئاۋاز بېرىشىگە سۈندى.

تۆۋەندە مەن كۆپچىلىكنىڭ پايدىلىنىشى ئۈچۈن ئاپتونوم رايونلۇق يازغۇچىلار جەمئىيىتىنىڭ يېڭى بىر نۆۋەتلىك ھەيئەت رىياسىتى ۋە ئاپتونوم رايونلۇق خەلق ئەدەبىيات-سەنئەتچىلىرى جەمئىيىتىنىڭ يېڭى بىر نۆۋەتلىك ھەيئەت رىياسىتىنىڭ بۇندىن كېيىنكى خىزمەتلىرى توغرىسىدا بىرنەچچە تۈرلۈك پىكىرنى قويۇپ ئۆتمەن: بىرىنچى، نەزەرىيە ئۆگىنىش ۋە كەسپىي ئۆگىنىشنى ياخشى تۇتۇش، نۆۋەتتە، ئالدى بىلەن پارتىيە 14-نۆۋەتلىك مەركىزىي كومىتېتى 5-نومۇرى يىغىنىنىڭ روھىنى ئۆگىنىشنى ياخشى تۇتۇش كېرەك. 5-نومۇرى يىغىنىنىڭ روھىنىڭ بىر مۇھىم مەزمۇنى شۇكى، ئېلىمىزنىڭ شەرقى قىسمى بىلەن غەربى قىسمى ئوتتۇرىسىدىكى پەرقنى كىچىكلىتىش كۈنتەرتىپكە قويۇلدى. ئۇنىڭدا دۆلەت بۇندىن كېيىن ئىقتىسادنى ئورۇنلاشتۇرغان ۋە تەرەققىيات پىلانىنى تۈزگەندە ئېلىمىزنىڭ ئوتتۇراقسىمى بىلەن غەربىي قىسمىغا خېلى زور دەرىجىدە ئېتىبار بېرىدۇ، دېگەن مۇھىم بىر مەزمۇن بار. شىنجاڭ دەل زور كۆلەمدە ئېچىش، چوڭ تەرەققىيات ھارپىسىدا تۇرۇۋاتىدۇ. بىز ئەدەبىيات-سەنئەت خىزمىتىمىزدە مۇشۇ چوڭ ئارقا كۆرۈنۈشنى نەزەردە تۇتۇشىمىز لازىم. يازغۇچى، سەنئەتكارلىرىمىز ئىشك-دېرىزىنى ئېچىۋېتىپ، ئۆيدىن چىقىپ، شىنجاڭنىڭ زور ئىجتىمائىي تەرەققىيات تومۇرىنى تۇتۇشى كېرەك. خەلق ئەدەبىيات-سەنئەتچىلىرى جەمئىيىتىنىڭ خىزمىتىمۇ شۇنداق. شىنجاڭنىڭ زامانىۋىلاشتۇرۇش قۇرۇلۇشىنىڭ زور كۆلەمدە ئېلىپ بېرىلىشىغا ۋە ھەر مىللەت خەلقىنىڭ تۇرمۇش ئۇسۇلىنىڭ ئۆزگىرىشىگە ئەگىشىپ، خەلق ئەدەبىياتىنى توپلاش خىزمىتى ئىنتايىن جىددىي خىزمەتكە ئايلاندى. بۇ خىزمەتنى قانچە بالدۇر، تېز ئىشلىگەنسېرى، شۇنچە تەشەببۇسكار بولغىلى بولىدۇ.

ئىككىنچى، بۇ يىل يازغۇچىلار جەمئىيىتىنىڭ خىزمەتلىرىدە «بەش بىر قۇرۇلۇشى» ۋە «ئۈچ چوڭ ئىجادىيەت» نى تۇتۇشنى باشلامچى قىلىپ، ئەدەبىيات-سەنئەت ئىشلەپچىقىرىشنى نادىر ئەدەبىي ئەسەرلەرنى تۇتۇش يولى بىلەن يېتەكلەش ۋە گۈللەندۈرۈش لازىم. يازغۇچىلار جەمئىيىتى ئۆز خىزمىتىدە يېڭى ۋەزىيەت، يېڭى ئەھۋال، يېڭى يول ئۈستىدە ئىزلىنىپ، يازغۇچىلارنى تۇرمۇشقا چوڭقۇر چۆكۈشكە يېتەكلەپ، كۆپچىلىكنىڭ ئىجادىيەت ئاكتىپلىقىنى قوزغىشى لازىم. بۇ ئىككى يىلدا بىز شىنجاڭنىڭ ئىقتىسادىي تەرەققىياتىنىڭ تېزلىشىۋاتقانلىقىنى، كىشىنى ھاياجانلاندىرىدىغان نۇرغۇن چوڭ-چوڭ قۇرۇلۇش تۈرلىرىنىڭ مەيدانغا كەلگەنلىكىنى، مەسىلەن: ئاسىيا-ياۋروپا چوڭ قۇرۇقلۇق كۆۋرۈكى، لەنجۇ-شىنجاڭ تۆمۈر يولىنى قوش لىنىيەلەشتۈرۈش قۇرۇلۇشى، قۇملۇق تاشيولى، ئوپتىكىلىق كابېل قۇرۇلۇشى، جەنۇبىي شىنجاڭدا كېسەللىكنىڭ ئالدىنى ئېلىش، سۈنى ياخشىلاش قۇرۇلۇشى، نېفىت قېزىش ۋە پاختا ئىشلەپچىقىرىش، قازاق چارۋىچىلىرىنى ئولتۇراقلاشتۇرۇش، يەرلىك سودا، چېگرا سودىسىنىڭ تەرەققىياتى قاتارلىقلارنىڭ يازغۇچىلىرىمىزنىڭ ئالاھىدە يېزىشقا ئەرزىيدىغانلىقىنى روشەن ھېس قىلماقتىمىز. سوتسىيالىستىك بازار ئىگىلىكىنى بەرپا قىلىش جەريانىدا ئەدەبىيات-سەنئەت ئىشلەپچىقىرىشى مېخانىزمىمۇ ماسلىشىش ۋە تەڭشەش جەريانىنى باشتىن كەچۈرىدۇ. شۇنىڭدەك

مەدەنىيەت شەكلى كۈنساين كۆپىيىۋاتقان، ئاممىنىڭ زوقلىنىش ئادىتىدە ئۆزگىرىش بولۇۋاتقان ئەھۋالدا يازغۇچى-سەنئەتكارلىرىمىز مۇكتابخانلارنى تەتقىق قىلىش، كىتابخانلارنى قولغا كەلتۈرۈش، كىتابخانلارنى يېتەكلەش مەسلىسىگە دۇچ كېلىدۇ. ئەمەلىيەتتىن ئايرىلىپ قارىسىغا ئىشلىسەك، تۇرمۇشقا چوڭقۇر چۆكمىسەك، كىتابخانلارنىڭ پىسخولوگىيىلىك ئۆزگىرىشىنى ئىگىلىمىسەك، ھازىرقى زامان جەمئىيىتىنىڭ تەرەققىياتى بىلەن تونۇشماساق، ئەدەبىيات-سەنئەت ئىجادىيىتىدە مۇۋەپپەقىيەت قازىنىشىمىز مۇمكىن ئەمەس، ئاز سانلىق مىللەت خەلقى ئارىسىدىكى مەدەنىيەت مىراسلىرىنى توپلاش، رەتلەش، نەشر قىلىش ۋە تەتقىق قىلىش ناھايىتى قىيىن ھەم تەسرى ئىنتايىن كەڭ كەسىپى خىزمەت. بۇ خىزمەت جەمئىيەتنىڭ قوللىشىغا مۇھتاج، ئۇنى ئىلمىي خىزمەتنىڭ قانۇنىيەتلىرى بويىچە ئىشلەش، ئىلىمگە جىددىي مۇئامىلە قىلىش، پۇختا ئاساس سېلىشتەك ئۆگىنىش ئىستىلى، ھەرقايسى تەرەپلەردىكى مۇتەخەسسسلەرنىڭ پىكرىنى ئېلىشقا ئەھمىيەت بېرىش، ئىمكانىيەتنىڭ بېرىچە خىزمەتنى يەنىمۇ ئىنچىكە ئىشلەش يولى بىلەن ئىشلەپ، كېيىنكى ئەۋلادلىرىمىزغا چىن، ئىشەنچلىك، مۇكەممەل، سىستېمىلىق، ئىلمىي بولغان خەلق ئەدەبىياتى مۇۋەپپەقىيەتلىرىنى قالدۇرۇشىمىز كېرەك. ئۈچىنچى، يېڭى بىر نۆۋەتلىك يازغۇچىلار جەمئىيىتى ھەيئەت رىياسىتى ۋە خەلق ئەدەبىيات-سەنئەتچىلىرى ھەيئەت رىياسىتى ئىتتىپاقلىقىنى، مۇلازىمەت ئېڭىنى كۈچەيتىپ، جەمئىيەتلىرىنىڭ خىزمىتىنى پۇختا، ياخشى ئىشلىشى، ھەمىشە ئويىپىكتىپ قىيىنچىلىقنى تەكىتلەپ تۇرۇۋالماي ئۆزىنىڭ سۈيىپىكتىپ تىرىشچانلىقىنىڭ يېتەرلىك بولغان - بولمىغانلىقىنىمۇ كۆرۈشى كېرەك. ئاپتونوم رايوننىڭ مالىيە ئەھۋالىنىڭ ياخشىلىنىشىغا ئەگىشىپ، ئاپتونوم رايوننىڭ ئەدەبىيات - سەنئەت ئىشلىرىغا مالىدىغان سېلىنىمىسى تەدرىجىي كۆپىيىپ بارىدۇ. بىز ئۆزىمىز بەزى خىزمەتلەرنى ئىشلەپ، تېخىمۇ كۆپ قوللاشنى قولغا كەلتۈرۈشىمىز لازىم. شۇنىڭغا ئىشىنىمەنكى، بىز بىرلىكتە تىرىشىدىغان بولساق، ئاپتونوم رايونىمىزنىڭ ئەدەبىيات ئىجادىيىتىدە ۋە خەلق ئەدەبىياتى خىزمىتىدە چوقۇم يېڭى ۋەزىيەت يارىتالايمىز.

ئاخىرىدا ھەر مىللەت ۋەكىللىرىدىن يەنە بىر قېتىم ھال سورايەن. ئالدىنقى نۆۋەتلىك يازغۇچىلار جەمئىيىتى ھەيئەت رىياسىتى ۋە ئالدىنقى نۆۋەتلىك خەلق ئەدەبىيات-سەنئەتچىلىرى ھەيئەت رىياسىتىنىڭ ئالتە يىلدىن بۇيان ئىشلىگەن خىزمەتلىرىگە رەھمەت ئېيتىمەن ھەمدە يېڭى بىر نۆۋەتلىك ھەيئەت رىياسىتىنىڭ بۇنىڭدىن كېيىنكى خىزمەتلەردە تېخىمۇ چوڭ نەتىجىلەرنى يارىتىشىنى، تېنىنىڭ سالامەت بولۇشىنى تىلەيمەن، قۇرۇلتايغا تولۇق مۇۋەپپەقىيەت تىلەيمەن!



قەييۇم تۇردى

شىنجاڭ ئۇيغۇر ئاپتونوم رايونلۇق يازغۇچىلار جەمئىيىتىنىڭ 5-قۇرۇلتىيىدا سۆزلەنگەن تەبرىك سۆز

ۋەكىللەر، يولداشلار، دوستلار:

پارتىيە 14-نۆۋەتلىك مەركىزىي كومىتېتى 5-ئومۇمىي يىغىنى غەلبىلىك ئۆتكۈزۈلگەن، جۇمھۇرىيەت قۇرۇلغانلىقىنىڭ 46 يىللىقى، ئاپتونوم رايونىمىز قۇرۇلغانلىقىنىڭ 40 يىللىقى داغدۇغىلىق خاتىرىلەنگەندىن كېيىن، كۆپچىلىك خېلىدىن بېرى قىزغىن كۈتۈپ كېلىۋاتقان ئاپتونوم رايونلۇق يازغۇچىلار جەمئىيىتىنىڭ 5-قۇرۇلتىيى بىلەن ئاپتونوم رايونلۇق خەلق ئەدەبىيات - سەنئەتچىلەر جەمئىيىتىنىڭ 3-قۇرۇلتىيى ھازىر رەسمىي باشلاندى. مەن ئالدى بىلەن ئاپتونوم رايونلۇق ئەدەبىيات-سەنئەتچىلەر بىرلەشمىسى پارتگۇرۇپپىسى ۋە ھەيئەت رىياسىتىگە ۋەكالىتەن بۈگۈنكى كاتتا يىغىنىمىزغا قاتناشقان رەھبەرلەر، مېھمانلار ۋە ئىككى قۇرۇلتاي ۋەكىللىرىنى قىزغىن قارشى ئالدىغانلىقىمنى بىلدۈرىمەن ۋە ئۇلارغا رەھمەت ئېيتىمەن.

ئىككى جەمئىيەتنىڭ بۇ قېتىمقى قۇرۇلتايلىرى ئېلىمىزدە سوتسىيالىستىك بازار ئىگىلىكى تۈزۈلمىسى تەدرىجىي بەرپا قىلىنىۋاتقان، زامانىۋىلاشتۇرۇش قۇرۇلۇشى كۈچلۈك ئىلگىرى سۈرۈلۈۋاتقان ئالاھىدە تارىخىي شارائىت ۋە ھالقىلىق پەيتتە چاقىرىلدى. بۇ قۇرۇلتايلار ئاپتونوم رايونىمىزنىڭ ئەدەبىيات-سەنئەت ئىشلىرىنىڭ ئۆتكەن بىر مەزگىللىك نەتىجە - مۇۋەپپەقىيەت ۋە تەجرىبە-ساۋاقلارنى يەكۈنلەپ، ئەدەبىيات-سەنئەت ۋە ئېسىل مەدەنىيەت مىراسلىرىغا ۋارىسلىق قىلىش ۋە ئۇنى گۈللەندۈرۈشتىن ئىبارەت چوڭ ئىشلارنى ئورتاق مۇزاكىرە قىلىپ، يېڭى بىر نۆۋەتلىك رەھبەرلىك ئاپپاراتلىرىنى دېموكراتىك ئۇسۇل بىلەن سايلاپ چىقىپ، بۇنىڭدىن كېيىنكى ئەدەبىيات-سەنئەت ئىشلىرىنىڭ تەرەققىياتىنىڭ ئىزچىللىقىغا كاپالەتلىك قىلىشتىن ئىبارەت تارىخىي بۇرچىنى ئادا قىلىدۇ. مەن ئىشنىمەنكى، قۇرۇلتاي ئاپتونوم رايونىمىزنىڭ ئەدەبىيات-سەنئەت ئىشلىرىنى گۈللەندۈرۈش، ھەر مىللەت ئەدەبىيات-سەنئەت خادىملىرىنى ئىتتىپاقلاشتۇرۇپ ئورتاق ئالغا بېسىش ۋە ئىقتىسادىي قۇرۇلۇش ئۈچۈن تېخىمۇ ياخشى خىزمەت قىلىشتا جەزمەن ئاكتىپ ۋە كۈچلۈك تۈرتكىلىك رول ئوينايدۇ، شۇنداقلا يولداش دېڭ شياۋپىڭنىڭ جۇڭگوچە سوتسىيالىزم قۇرۇش نەزەرىيىسى ۋە پارتىيە 14-قۇرۇلتىيىنىڭ روھىنى يېتەكچى ئىدىيە قىلىپ، ئىدىيىنى ئازاد قىلىپ، روھنى ئۇرغۇتۇپ، زېھنى كۈچىنى مەركەزلەشتۈرۈپ، يېڭى دەۋر ئەدەبىياتى

ئىجادىيىتىنى گۈللەندۈرۈش ۋە مىللىي مەدەنىيەت مىراسلىرىغا ياخشى ۋارىسلىق قىلىش ۋە ئۇنى راۋاجلاندۇرۇشتەك ئورتاق ئەمەلىي مەسىلىلەر ئۈستىدە كەڭ تۈردە چوڭقۇر ئىزلىنىپ، ئاپتونوم رايونىمىزنىڭ كۆپ مىللەتلىك سوتسىيالىستىك ئەدەبىيات-سەنئەت ئىشلىرىنىڭ ئۇلۇغۋار نىشان ۋە تەرەققىيات پىلانلىرىنى ئىشقا ئاشۇرۇشقا مۇناسىپ تۆھپە قوشىدۇ.

بۇ ئىككى جەمئىيەتنىڭ ئالدىنقى نۆۋەتلىك قۇرۇلتىيىدىن ھازىرغىچە ئالتە يىلدىن كۆپرەك ۋاقىت ئۆتتى. ئالتە يىلدىن بۇيان ئاپتونوم رايونلۇق يازغۇچىلار جەمئىيىتى، ئاپتونوم رايونلۇق خەلق ئەدەبىيات-سەنئەتچىلەر جەمئىيىتى ئاپتونوم رايونلۇق پارتكوم، خەلق ھۆكۈمىتى ۋە ئاپتونوم رايونلۇق ئەدەبىيات-سەنئەتچىلەر بىرلەشمىسى پارتكۇرۇپىسى، ھەيئەت رىياسىتىنىڭ رەھبەرلىكىدە جۇڭگوچە سوتسىيالىزم قۇرۇش نەزەرىيىسى ۋە پارتىيىنىڭ ئاساسىي لۇشىيەندە، تۆت ئاساسىي پرىنسىپتا چىڭ تۇرۇپ، پارتىيىنىڭ ئەدەبىيات-سەنئەتكە دائىر قانچىن - سىياسەتلىرىنى ئىزچىل ئەمەلىيلەشتۈرۈپ، يېڭى دەۋر روھى بىلەن ئاساسىي مۇقامنى گەۋدىلەندۈرۈپ، كۆپلەپ ئېسىل ئەسەرلەرنى يارىتىپ، ھەر مىللەت خەلقىنىڭ مەدەنىيەت تۇرمۇشىنى بېيىتىشقا كاتتا تۆھپە قوشتى. ئىجادىيەتنى گۈللەندۈرۈشنى مۇھىم نۇقتا قىلىپ، ئېسىل مەدەنىيەت مىراسلىرى ۋە ئەنئەنىۋى خەلق ئەدەبىيات-سەنئىتىگە تىرىشىپ ۋارىسلىق قىلىش ۋە ئۇنى خەلق بىلەن قايتا يۈز كۆرۈشتۈرۈشتە خۇشاللىقلارلىق نەتىجىلەرنى قولغا كەلتۈردى. بىز يېقىنقى يىللاردىن بۇيان ئاپتونوم رايونىمىزنىڭ ئەدەبىيات-سەنئەت ئىشلىرىدا ۋە ئىجادىيەتتە يېڭى بىر گۈللىنىش مەنزىرىسى بارلىققا كەلدى دېگەنلىكىمىزدە، ئالدى بىلەن ئەدەبىيات ئىجادىيىتىگە چوڭقۇر ئىخلاسلانغان كۆپلىگەن يازغۇچىلارنىڭ بىپايان تۇرمۇشقا، قايتام - تاشقىنلىق ئىسلاھات دولقۇنىغا چوڭقۇر چۆكۈپ، دەۋر رىتىمىغا ۋە خەلق قەلبىگە مۇناسىپ بىرمۇنچە ئېسىل ئەسەرلەرنى بارلىققا كەلتۈرگەنلىكىنى ۋە كۆپلىگەن بىلىملىك، ئىقتىدارلىق، كۆپ تىللىق ۋە ئۈمىدلىك ياش، ئوتتۇرا ياشلىق يازغۇچىلارنىڭ خۇددى باھار نوتىلىرىدەك لەپىدە كوتۈرۈلۈپ چىقىپ ئەدەبىيات سېپىمىزگە قوشۇلغانلىقى ۋە ئۇنىڭغا ھاياتىي كۈچ بېغىشلىغانلىقىنى كۆزدە تۇتىمىز، ئەلۋەتتە. بىز يەنە بۇ يىللاردا خەلق ئەدەبىيات-سەنئىتى خىزمىتى، ئۈچ توپلام خىزمىتى، بولۇپمۇ ئۈچ چوڭ ئېپوس «ماناس»، «جاڭغىر»، «گېسىر» خىزمىتىدە قولغا كەلتۈرۈلگەن نەتىجىلەر دۆلەت ئىچى-سىرتىدا كاتتا تەسىر قوزغاپ، ئاپتونوم رايونىمىزنى ھەقىلىق يوسۇندا ئۈچ چوڭ ئېپوس تەتقىقاتىنىڭ مەركىزىگە ئايلاندۇرغانلىقىدىن ئىبارەت ئەمەلىيەتنى خۇشاللىق بىلەن كۆردۈك.

بۇ شۇنى ئىسپاتلايدۇكى، ئىسلاھات، ئىقتىسادىي قۇرۇلۇش ۋە سوتسىيالىستىك بازار ئىگىلىكىنىڭ تەرەققىياتى ئېلىمىزنىڭ خەلق ئىگىلىكىگە ۋە ئىجتىمائىي تۇرمۇشىغا ھاياتىي كۈچ بەخش ئېتىپلا قالماستىن، بەلكى ئەدەبىيات-سەنئەت ئىجادىيىتىنى ئۆز ئىچىگە ئالغان پۈتكۈل مەنىۋى مەدەنىيەت قۇرۇلۇشىمۇ ناھايىتى زور ھاياتىي كۈچ ۋە رىغبەت بەخش ئەتتى.

يولداشلار، نەتىجە زور، ساۋاقلارمىزمۇ ئاز ئەمەس. بىز بۇ يەردە نەتىجىلىرىمىزنى مۇئەييەنلەشتۈرۈش بىلەن بىللە، ئاپتونوم رايونىمىزنىڭ ئەدەبىيات-سەنئەت خىزمىتىنىڭ ھازىرقى ھالىتى بىلەن يېڭى دەۋر، يېڭى ۋەزىيەتنىڭ تەلپىنى ئوتتۇرىسىدا خېلى چوڭ پەرق بارلىقىنى كەمتەرلىك ۋە رېئال پوزىتسىيە بىلەن كۆرۈشىمىز لازىم. شۇنداقلا پۇرسەتنى چىڭ تۇتۇپ، نەزەرىيە ۋە ئەمەلىيەت جەھەتتە دادىل ئىزلىنىپ، ئىجادىيەتتە يېڭى بۆسۈش ھاسىل قىلىش لازىملىقىنى تونۇپ يېتىشىمىز لازىم. ئاپتونوم

رايونىمىزنىڭ ئەمەلىيىتىنى چىقىش قىلىپ، ئارتۇقچىلىقلىرىمىزنى جارى قىلدۇرۇپ، يېتىشمىزلىكلەرنى تولۇقلاپ، تىرىشىپ بىر نىيەت، بىر مەقسەتتە ئىتتىپاقلىشىپ، سوتسىيالىستىك زامانىۋىلاشتۇرۇش قۇرۇلۇشىدىن ئىبارەت ئاساسىي مۇقامنى تىرىشىپ ئەكس ئەتتۈرۈپ، تېخىمۇ كۆپ مۇنەۋۋەر ئەسەرلەرنى خەلققە تەقدىم قىلىشتىن ئىبارەت ئورتاق ئارزۇ ئۈستىدە بىرلىكتە كۈچ چىقىرىشىمىز ۋە ئىزلىنىشىمىز لازىم. ئاساسىي مۇقامنى گەۋدىلەندۈرۈش ئاساسىدا كۆپ خىل بولۇشنى تەشەببۇس قىلىش؛ ئاساسىي مۇقام بىلەن كۆپ خىل بولۇشنىڭ بىرلىكىدە چىڭ تۇرۇش؛ تېما، ئۇسلۇب، شەكىل ۋە ئىپادىلەش مەنىسى جەھەتتە «ئىككى ئۈچۈن» خىزمەت قىلىش يۆنىلىشى ۋە ئېچىلىش - سايىش فاكتورىدا چىڭ تۇرۇش؛ ئەدەبىيات - سەنئەت ئىجادىيىتىدە ئاددىيلاشتۇرۇۋېتىش، قاتمىلاشتۇرۇپ قويۇش، قېلىپلاشتۇرۇش ۋە ئوقۇملاشتۇرۇپ قويۇشتىن تىرىشىپ ساقلىنىش ۋە ئۇنى تۈگىتىش لازىم. ھەممىگە ئايانكى، ئەدەبىيات - سەنئەت ئىجادىيىتى جەريانى ئۇلۇغۋار ئىجادىيەت ئىنتىلىشلىرى بىلەن تولۇپ تاشقان جەريان ۋە گۈللەندۈرۈش جەريانى، ئۇنى ئاددىي ھالدا بىر نەچچە كىتاب يېزىش جەريانى دەپ چۈشىنىۋېلىشقا بولمايدۇ، بەلكى ئۇلۇغ دەۋرىمىزگە مۇناسىپ ئۇلۇغ ئەسەرلەرنى يارىتىش جەريانى دەپ بىلىشىمىز ۋە مۇشۇ نىشان ئۈچۈن قان - تەر ئاققۇزۇپ، يېڭى يول، تۆھپە يارىتىشىمىز كېرەك. يازغۇچىلار جەمئىيىتى «بەش بىر قۇرۇلۇشى» خىزمىتىنى ئەدەبىيات ئىجادىيىتىنىڭ باشلامچىسى قىلىپ، رومان، كىنو - تېلېۋىزىيە ۋە بالىلار ئەدەبىياتىدىن ئىبارەت ئۈچ مۇھىم نۇقتا ئىجادىيىتىنى كۈچەيتىپ، ئىختىساس ئىگىلىرى بىلەن ئېسىل ئەسەرلەرنى كۆپلەپ ئوتتۇرىغا چىقىرىپ ۋە يېتىشتۈرۈپ، يېڭى دەۋر تەلپىگە ئۇيغۇن گۈللىنىش مەنزىسىنى يارىتىشى؛ خەلق ئەدەبىيات - سەنئەتچىلەر جەمئىيىتى يۈكسەك مەسئۇلىيەتچانلىق تۇيغۇسى ۋە ئېسىل مىللىي مەدەنىيەت مىراسلىرىنى قۇتقۇزۇۋېلىش ۋە قوغداشتەك مەجبۇرىيەت تۇيغۇسى بىلەن خەلق ئەدەبىياتىدىكى ئۈچ توپلام، ئۈچ چوڭ ئېپوسنى توپلاش، رەتلەش، تەتقىق قىلىش، نەشر قىلىش خىزمىتىنى داۋاملىق ئىلگىرى سۈرۈپ، خەلق ئەدەبىيات - سەنئەت خىزمىتىدە يېڭى ۋەزىيەت، يېڭى قىياپەت يارىتىشى لازىم.


يېقىنقى بىر قانچە يىل مابەينىدە تاۋار ئىگىلىكى دولقۇنىنىڭ كۈچلۈك تەسىرى ئارقىسىدا ئەدەبىيات - سەنئەت قوشۇنىمىزدا ئوخشىمىغان دەرىجىدە بەزى ئىدىيىۋى قالايمىقانچىلىقلار كېلىپ چىقتى، پۇلغا چوقۇنۇش، مەنپەئەتپەرەسلىك، تەسىر كۈچى دائىرىسى تالىشىش، قالايمىقان ماختاش - چۆكۈرۈشكە ھەۋەس قىلىش، چېچىلاڭغۇلۇققا ئوخشاش بەزى ناچار ئىللەتلەرمۇ باش كۆتۈرۈپ قالدى، بۇ، ئېنىقكى، تۇيۇق يول. ئەمما بىز شۇنىمۇ خۇشاللىق بىلەن كۆرۈپ يەتتۈكى، ئاپتونوم رايونىمىزدىكى مەسئۇلىيەت ۋە جاۋابكارلىق تۇيغۇسىغا ئىگە خېلى كۆپ يازغۇچى، سەنئەتكارلار بەدىئىي ئىجادىيەت مۇساپىسىنىڭ قانچىلىك مۈشكۈل جاپالىق بولۇشىدىن قەتئىينەزەر، يەنىلا ئۆز ئەمەلىيىتىدە راھەت - پاراغەت قوغلاشماي، خەلقنىڭ ئەدەبىيات - سەنئەت ئىشلىرىغا بولغان كۈچلۈك مۇھەببىتى، ئالىجاناب ساداقىتى ۋە پەزىلىتىنى ئىپادىلەپ، تىرىشىپ ئىجاد قىلىپ، يول ئېچىپ ئىلگىرىلەپ، ناھايىتى زور نەتىجىلەرنى قولغا كەلتۈردى. بىز بۇنداق تۆھپىكارلارغا چىن قەلبىمىزدىن قايىللىقىمىزنى بىلدۈرمىز.

خەلقلەر دوستلۇقى، مىللەتلەرنىڭ ئىتتىپاق ئۆتۈشى، ۋەتەنپەرۋەرلىك، كوللېكتىۋىزىملىق، سوتسىيالىزم يولى - سوتسىيالىستىك زامانىۋىلاشتۇرۇش قۇرۇلۇشى ئېلىپ بېرىشىمىزنىڭ ئالدىنقى شەرتى، شۇنداقلا ئاپتونوم رايونىمىز ئەدەبىيات - سەنئىتىنى گۈللەندۈرۈشنىڭ مۇھىم كاپالىتى.

بۇ قېتىمقى ئىككى جەمئىيەتنىڭ قۇرۇلتىيىنى تىرىشىپ ھەر مىللەت ئىجادكارلىرى ئىتتىپاقلاشقان، ئۆزئارا قوللاشقان ۋە ئۈمىدكە تولغان يىغىن قىلىپ ئېچىشىمىز، يولداش جياڭ زېمىنىنىڭ «كىشىلەرنى ئىلمىي نەزەرىيە بىلەن قوراللىنىدۇرۇش، توغرا جامائەت پىكرى بىلەن يېتەكلەش، ئالىجاناب روھ بىلەن يېتىشتۈرۈش ۋە مۇنەۋۋەر ئەسەرلەر بىلەن ئىلھاملاندۇرۇش» تەلىپىنى ئەستايىدىل ئىزچىللاشتۇرۇشىمىز، ئىتتىپاقلىشىپ ئىلگىرىلەپ، ئەڭ ئېسىل ئىجادىيەت مېۋىلىرىنى خەلققە تەقدىم قىلىپ، مەنىۋى مەدەنىيەت قۇرۇلۇشىنىڭ ئىلگىرى سۈرۈلۈشى ئۈچۈن تۆھپە قوشۇشىمىز لازىم. شۇنداقلا بىر ياقىدىن باش، بىر يەڭدىن قول چىقىرىشنى ھەر بىر كىشى ئۆزىدىن، رەھبەرلىك ئاپپاراتىدىن باشلاپ ئاپتونوم رايونىمىزنىڭ ئەدەبىيات-سەنئەت قوشۇنىنى ئىچكى ئويۇشۇش كۈچىگە، جەڭگىۋارلىققا، ئىلمىيلىككە ئىگە قوشۇن قىلىپ قۇرۇپ چىقىشقا تۆھپە قوشۇشىمىز لازىم.

يولداشلار:

يېڭى ۋەزىيەت ۋە تەرەققىيات ئارزۇسى ئەدەبىيات - سەنئەت خىزمىتى ۋە ئىجادىيەتنى ياخشى پۇرسەت-ئىمكانىيەت بىلەن تەمىن ئەتمەكتە. بىز بۇ تارىخىي پۇرسەتنى چىڭ ئىگىلەپ، دەۋر بىزگە تاپشۇرغان ۋەزىپىنى ئوبدان ئادا قىلىپ، ئىسلاھات، قۇرۇلۇش دولقۇنىدىكى يېڭى شەيئى، يېڭى كىشى ۋە زامانىمىز قەھرىمانلىرىنىڭ ئىلھام بەخش ئوبرازىنى تىرىشىپ يارىتىپ، دەۋرگە، خەلققە مۇناسىپ مۇنەۋۋەر ئەسەرلەرنى تىرىشىپ ئىجاد قىلىپ، ئاپتونوم رايونىمىزنىڭ ئەدەبىيات - سەنئەت تەرەققىيات تارىخىدا كىشىنى زوقلاندۇرىدىغان يېڭى، ئىلھام بەخش مەنزىرە ۋە سەھىپە يارىتىشىمىز لازىم. قۇرۇلتايغا مۇۋەپپەقىيەت، ۋەكىللەرنىڭ تېنىگە سالامەتلىك تىلەيمەن. رەھمەت.



(بېشى 31 - بەتتە)

- ياق.

- ئىلاج بار مۇئەللىم دېگەنگە ئۆيلۈك يەر بەرمەيدىغان ئىشكەن.

- مۇئەللىم دېگەنلەرنىڭ ھەممىسى تۈلكىنىڭ ئۆزى. ھە دېسلا ئادەمگە سىياسەت سۆزلەپ

تويغۇزىدۇ.

- بىزنىڭ دادۇيدىمۇ بىر مۇئەللىمچاق بار ئىدى، بىر كۈنى ماڭا تېخى تەننىم بېرىۋاتىمەن، «ئاساسىي قاتلام كادىرلىرىنىڭ مائارىپنى قوللاش، يار - يۆلەك بولۇش مەجبۇرىيىتى بار، سىلى جىم تۇرۇۋالسىلا بولمايدۇ» دەپ كەندەك چاپلىشىۋالدى. مەن ئۇنىڭغا «ئوكا، مائاشنى ھارام يېمە، بولمىسا مائاشىڭنى ماڭا بەرگىنە، مەن مەكتەپ دېگەنگە بالىلارنى ياغدۇرۇۋېتەي» دېسەم يەنە بېزىرىپ تۇرىدۇ. يولۇمغا كېتىۋەردىم.


تۇرسۇن شۇجى زۇۋان سۈرمەي ئولتۇرسىمۇ، كۆڭلىنى بىر تالاي ئويلار چىرمىۋالغانىدى. بىر چاغدا ئۇنىڭغا ياندىشىپ ئولتۇرغان ئابدۇغېنى پەس ئاۋازدا دېدى:

- شۇجى بىلىدىمۇ، تۈلكە ئۇۋىسىدىن چىقىپتۇ.

تۇرسۇن شۇجى ئابدۇغېنىنىڭ بۇ سۆزىدىن قانداقتۇر بىر خىل يۈزۈن مەنىنى بىلگەندەك قىلدى. دە، كۆز ئالدى يورۇپ كەتكەندەك بولدى.

(داۋامى كېيىنكى ساندا)

مەسئۇل مۇھەررىر ئالمىجان ئىسمائىل



چىن بەيجۇڭ

ئىتتىپاقلىشىپ ئالغا ئىلگىرىلەپ، باتۇرلۇق بىلەن يول ئېچىپ، شىنجاڭنىڭ كۆپ مىللەتلىك ئەدەبىياتىنى گۈللەندۈرەيلى

شىنجاڭ ئۇيغۇر ئاپتونوم رايونلۇق يازغۇچىلار جەمئىيىتىنىڭ 4 - قۇرۇلتىيى 1989 - يىلى 3 - ئايدا ئۆتكۈزۈلگەندىن بۇيان، بۈگۈنگىچە ئالتە يىلدىن كۆپرەك ۋاقىت ئۆتتى.

بۇ ئالتە يىلدىن كۆپرەك ۋاقىت مابەينىدە، يازغۇچىلار جەمئىيىتى ئاپتونوم رايونلۇق پارتكوم، خەلق ھۆكۈمىتىنىڭ غەمخورلۇقى ۋە قوللىشى، ئاپتونوم رايونلۇق پارتكوم تەشۋىقات بۆلۈمى، ئاپتونوم رايونلۇق ئەدەبىيات - سەنئەتچىلەر بىرلەشمىسى پارتگۇرۇپپىسى ۋە ھەيئەت رىياسىتىنىڭ بىۋاسىتە رەھبەرلىكىدە، يولداش دېڭ شياۋپىڭنىڭ جۇڭگوچە سوتسىيالىزم قۇرۇش توغرىسىدىكى نەزەرىيىسىنى يېتەكچى قىلىپ، «ئەدەبىيات - سەنئەتنى خەلق ئۈچۈن، سوتسىيالىزم ئۈچۈن خىزمەت قىلدۇرۇش» يۆنىلىشى ۋە «بارچە گۈللەر تەكشى ئېچىلىش، ھەممە ئېقىملار بەس - بەستە سايراش» فاڭجېننى قەتئىي ئىزچىللاشتۇرۇپ، ھەر مىللەت يازغۇچىلىرى ۋە ئەزالارنى ماركسىزىملىق ئەدەبىيات - سەنئەت قارشى ۋە مىللەت قارشىنى ئەستايىدىل ئۆگىنىپ، ئىسلاھات، ئېچىۋېتىش ۋە زامانىۋىلاشتۇرۇش قۇرۇلۇشىدىن ئىبارەت دەۋر تۇرمۇشىنىڭ ئۇلۇغ ئېقىمىغا پائال ئاتلىنىپ، تىرىشىپ ئىجاد قىلىش، ئۈزلۈكسىز ئىزلىنىشكە يېتەكلەپ ۋە ئىتتىپاقلاشتۇرۇپ، ھەر مىللەت خەلقى ئۈچۈن مەزمۇنى ساغلام ھەم يۈكسەك، شەكلى خىلمۇ خىل مەنىۋى مەھسۇلاتلارنى كۆپلەپ تەقدىم قىلىپ، ئاپتونوم رايونىمىزنىڭ كۆپ مىللەتلىك ئەدەبىيات ئىشلىرىنى گۈللەندۈرۈش يولىدا كۆرۈنەرلىك نەتىجە ياراتتى. گەرچە يېقىنقى يىللاردىن بۇيان ئاپتونوم رايونىمىزنىڭ ئەدەبىيات ئىشلىرى تاۋار ئىگىلىكى دولقۇنىنىڭ زەربىسى ۋە خىرىسىغا، پۇلغا چوقۇنۇش، راھەتپەرەسلىك، ئۈچىغا چىققان شەخسىيەتچىلىكنىڭ قاتتىق كاشىلىسىغا ئۇچراپ، خىراجەتنىڭ قىس بولۇشى، ئىختىساسلىق كىشىلەرنىڭ سىرتقا ئېقىپ كېتىشى، مۇنتىزىم ئەدەبىيات مەھسۇلاتلىرى بازارلىرىنىڭ كاساتلىشىشى تۈپەيلى مىسلى كۆرۈلمىگەن مۇشكۈل ئەھۋالدا قالغان بولسىمۇ، كۆپ مىللەتلىك ئەدەبىيات ئىشلىرى مۇشكۈلچىلىك ئىچىدە مەزمۇت قەدەملەر بىلەن راۋاجلىنىپ، ئاپتونوم رايونىمىزنىڭ مەنىۋى مەدەنىيەت قۇرۇلۇشىنىڭ كەم بولسا بولمايدىغان مۇھىم تەركىبىي قىسمىغا ئايلاندى؛ پۈتكۈل جەمئىيەتنىڭ مەدەنىيەت ساپاسىنى ئۆستۈرۈش، كىشىلەرنى ئالىيجاناب روھ بىلەن يېتىلدۈرۈش، ئېسىل ئەسەرلەر بىلەن ئىلھاملاندۇرۇش جەھەتتە، بولۇپمۇ ۋەتەنپەرۋەرلىك، كوللېكتىۋىزم،

سوتسىيالىزم ئىدىيىسى ئارقىلىق ياش ئەۋلادلارنى تەربىيەلەش ۋە يېتەكلەش جەھەتتە، باشقا تارماقلار ئۈستىگە ئالالمايدىغان مەسئۇلىيەت ۋە ئالاھىدە رولىنى ئادا قىلماقتا. رەئىس ئەلەيھىسسالام ئاپتونوم رايونلۇق يازغۇچىلار جەمئىيىتى كەسپىي، ئاممىۋى ۋە مۇلازىمەت قىلىشتىن ئىبارەت فۇنكسىيىسىنى ئاكتىپ جارى قىلدۇرۇپ، ھەرقايسى مىللەتلەرنىڭ ئەدەبىي ئىجادىيىتىنى گۈللەندۈرۈشتىن ئىبارەت مەركەزنى چۆرىدىگەن ھالدا تۆۋەندىكىچە خىزمەتلەرنى كۆنكرېت قانات يايدۇردى:

بىرىنچى، نەزەرىيە ئۆگىنىشى ياخشى تۇتۇلۇپ، ئىجادىيەت ئىدىيىسى توغرىلاندى، بىز ئالتە يىل مابەينىدە، ھەر مىللەت ئاپتورلىرىنى ماركسىزم - لېنىنىزم، ماۋزېدۇڭ ئىدىيىسىنى، بولۇپمۇ يولداش دېڭ شياۋپىڭنىڭ جۇڭگوچە سوتسىيالىزم قۇرۇش نەزەرىيەسى ۋە پارتىيە مەركىزىي كومىتېتىنىڭ ئەدەبىيات - سەنئەت خىزمىتى توغرىسىدىكى يوليۇرۇقلىرىنى ئۆگىنىشكە ئۈزلۈكسىز يېتەكلەپ ۋە تەشكىللەپ، ئاپتورلار قوشۇنىنىڭ ئىدىيىۋى قۇرۇلۇشىنى كۈچەيتىپ، ھەر خىل خاتا ئىدىيىۋى ئېقىملارنىڭ تەسىرىنى تازىلاپ، پارتىيىنىڭ ئەدەبىيات - سەنئەتكە دائىر قاڭچىپىن، سىياسەتلىرىنى ئىجرا قىلىش ئاڭلىقلىقىنى ئۆستۈردۈك. مەسىلەن: 1990 - يىلى جەمئىيىتىمىز ھەيئەت رىياسىتىنىڭ ئەزالىرى ۋە ژۇرناللارنىڭ باش مۇھەررىرلىرىنى ئۆز ئىچىگە ئالغان 43 نەپەر ئەزا ئاپتونوم رايونلۇق پارتكوم تەشۋىقات بۆلۈمى ئاپتونوم رايون بويىچە چاقىرغان دېڭ شياۋپىڭنىڭ ئەدەبىيات - سەنئەت توغرىسىدىكى بايانلىرىنى مۇھاكىمە قىلىش يىغىنىغا قاتناشتى، جەمئىيىتىمىز كېيىن يەنە دېڭ شياۋپىڭ ئەدەبىيات - سەنئەت ئىدىيىسى مۇھاكىمە كۇرسى ئاچتى، كۇرسقا 100 دىن ئارتۇق ئەزا قاتناشتى. بىز 1991 - ۋە 1992 - يىلى پارتىيە قۇرۇلغانلىقىنىڭ 70 يىللىقى ۋە «نۇتۇق» ئېلان قىلىنغانلىقىنىڭ 50 يىللىقى مۇناسىۋىتى بىلەن ئىككى قېتىم چوڭ كۆلەملىك خاتىرىلەش پائالىيىتى ئۆتكۈزدۈك، كۆپ قېتىم ئۆگىنىش كۇرسى ۋە سۆھبەت يىغىنلىرىنى ئۇيۇشتۇرۇپ، پارتىيە مەركىزىي كومىتېتىنىڭ ئەدەبىيات - سەنئەت خىزمىتى، مەنۋى مەدەنىيەت قۇرۇلۇشى توغرىسىدىكى يوليۇرۇقلىرىنىڭ روھىنى ئۆگىنىش بىلەن ماۋزېدۇڭ ئەدەبىيات - سەنئەت ئىدىيىسىنى قايتا ئۆگىنىشنى بىرلەشتۈرگەن ھالدا جۇڭگوچە سوتسىيالىستىك ئەدەبىيات - سەنئەتنى قانداق بەرپا قىلىش مەسىلىسى توغرىسىدا مۇھاكىمىنى قانات يايدۇردۈك، شۇنىڭ بىلەن بىللە «شىنجاڭ گېزىتى» بىلەن بىرلىكتە ئىككى قېتىم مەخسۇس خاتىرىلەش ماقالىلىرىنى ئېلان قىلدۇك. 1993 - يىلدىن بېرى پارتىيە 14 - قۇرۇلتىيىنىڭ روھى بىلەن پارتىيە مەركىزىي كومىتېتى چاقىرغان تەشۋىقات خىزمىتى يىغىنىنىڭ روھىنى ئۆگىنىش ئاساسىدا، مۇناسىۋەتلىك تارماقلار بىلەن بىرلىكتە «بازار ئىگىلىكى ۋە مەدەنىيەت» تېمىسىدا كۆپ قېتىم مۇھاكىمە يىغىنلىرىنى ئېچىپ، بازار ئىگىلىكى شارائىتىدا ئەدەبىيات - سەنئەت دۈچ كېلىۋاتقان يېڭى ۋەزىيەت، يېڭى ۋەزىپە، جۈملىدىن پۇرسەتنى غەنىمەت بىلىپ، رىقابەتنى كۈتۈۋېلىش ۋە بازار ئىگىلىكىنى ئىزغا سېلىش مەسىلىسى ئۈستىدە مەركەزلىك ئىزلەندۈك. يېقىندىن بۇيان، بىز كۆپ قېتىم كەسپىي يازغۇچىلار ۋە ژۇرنال تەھرىر بۆلۈملىرىنى مەركەز ۋە ئاپتونوم رايون رەھبەرلىرىنىڭ ئىجتىمائىي مۇقىملىقىنى ياخشى تۇتۇش توغرىسىدىكى مۇھىم نۇتۇقلىرىنى ئۆگىنىشكە ئۇيۇشتۇرۇپ، ئىسلاھات، تەرەققىيات ۋە مۇقىملىقنىڭ مۇناسىۋىتىنى توغرا ھەل قىلىش، مىللىي بۆلگۈنچىلىكنىڭ شىنجاڭنىڭ مۇقىملىقىغا تەسىر يەتكۈزىدىغان ئاساسىي خەۋپ ئىكەنلىكىنى ھەمدە مىللىي بۆلگۈنچىلىككە قارشى تۇرۇش كۈرىشىنىڭ

ئۇزاق مۇددەتلىكلىكى، مۇرەككەپلىكى، جاپا - مۇشەققەتلىكلىكى قاتارلىق مەسىلىلەر ھەققىدە تېخىمۇ ئىلگىرىلىگەن ھالدا ئورتاق تونۇشقا كەلدۇق. بۇ ئۆگىنىش ۋە مۇھاكىمە پائالىيەتلىرى ئەمەلىيەتكە بىرلەشتۈرۈلۈپ، بەزى مۇجەھل قاراشلار ئايدىنلاشتۇرۇلۇپ، ئىدىيە ۋە ئالگ جەھەتتە بۇرۇلۇش ھاسىل قىلىشقا تۈرتكە بولۇپلا قالماستىن، بەلكى ئېتىقاد يەنىمۇ چىڭتىلىپ، نىشان تېخىمۇ ئايدىنلاشىپ، دەۋر ئالدىدىكى مەسئۇلىيەتچانلىق كۈچەيتىلىپ، ئاپتونوم رايونىمىز ئەدەبىي ئىجادىيەتنىڭ ساغلام ۋە مۇقىم راۋاجلىنىشى ئىدىيىۋى كاپالەتكە ئىگە قىلىندى.

ئىككىنچى، ھەر خىل ئىجادىيەت پائالىيەتلىرى ۋە ئىلمىي پائالىيەتلەر ئۇيۇشتۇرۇلۇپ، ئەدەبىياتنىڭ گۈللىنىشى ئىلگىرى سۈرۈلدى. بىز خىراجەت قىلىش بولۇشتەك قىيىنچىلىقلارنى يېڭىپ، ھەمكارلىشىپ ئىش قىلىپ، باشقىلارنىڭ ياردىمىنى قولغا كەلتۈرۈش قاتارلىق يوللار بىلەن خىلمۇ خىل ئىجادىيەت پائالىيەتلىرى ۋە ئىلمىي پائالىيەتلەرنى قانات يايدۇرۇپ، خېلى ياخشى ئۈنۈمگە ئېرىشتۇق. 1991 - ۋە 1992 - يىللىرى پارتىيە قۇرۇلغانلىقىنىڭ 70 يىللىقىغا سوۋغا تەقدىم قىلىش ۋە 90 - يىللاردىكى مىللەتلەر ئىتتىپاقلىقى تېمىسىدا ئىجاد قىلىنغان ئەسەرلەر بويىچە ئۇدا ئىككى قېتىم ئەسەر قوبۇل قىلىش پائالىيىتى ئۆتكۈزۈلدى. شۇنىڭ بىلەن رېئال تۇرمۇش ۋە دەۋرنىڭ ئاساسىي مۇقامى ئەكس ئەتتۈرۈلگەن بىر تۈركۈم مۇنەۋۋەر ئەسەرلەر مەيدانغا كەلدى، بۇنىڭدىن 40 ئەسەر مۇكاپاتلاندى. يازغۇچىلار ۋە ئۇلارنىڭ ئەسەرلىرىگە دائىر ئىنتايىن جانلىق مۇھاكىمە يىغىنلىرى ئۆتكۈزۈلدى. مەسىلەن، بىز ئالاقىدار ئورۇنلار بىلەن بىرلىكتە ئۇيغۇر ھازىرقى زامان يازغۇچىلىرىدىن ل. مۇتەللىپ، ئابدۇخالىق ئۇيغۇر، تېيىپجان ئېلىيېۋ، قازاق ھازىرقى زامان يازغۇچىلىرىدىن ئاقىت ئۇلۇمىجى قاتارلىقلارنى خاتىرىلەش يىغىنلىرىنى جۈملىدىن، ليۇ شياۋۋۇ، ۋاڭ يۇخۇ، ئەلقەم ئەختەم، ئابدۇرېھىم ئۆتكۈر، قۇرمانتەلى ئوسپان، شۈكۈر يالقىن، ئىمىن تۇرسۇن قاتارلىق پېشقەدەم يازغۇچىلارنىڭ ئىجادىي ھاياتىغا دائىر مۇھاكىمە يىغىنلىرىنى ئۆتكۈزۈلدى، شۇنداقلا يېڭى دەۋر ئۇيغۇر ئەدەبىياتى مۇھاكىمە يىغىنى، جۇڭگو تۇرپان قەلەمكەشلەر يىغىنى، غەربىي دىيار شېئىر ۋە ھېكايە ئىجادىيىتى مۇھاكىمە يىغىنى، بۈگۈنكى دەۋر قىرغىز ئەدەبىياتى مۇھاكىمە يىغىنى، بۈگۈنكى دەۋر شىبە ئەدەبىياتى مۇھاكىمە يىغىنى، جۈملىدىن جۇتاۋ نەسرلىرى، مەھمەت باغراشنىڭ ئەدەبىي ئاخباراتى، جاۋگۇاڭنىڭ ۋە زېڭ يىڭنىڭ ھېكايىلىرى، سۇن تاۋنىڭ شېئىرلىرى مۇھاكىمە يىغىنى قاتارلىق يىغىنلارنى ئۆتكۈزۈلدى. بۇنىڭ بەزىلىرى يېيىجىڭدا مۇناسىۋەتلىك ئەدەبىيات - سەنئەت ئورۇنلىرى بىلەن ئۆتكۈزۈلۈپ، ئاپتونوم رايونىمىزدىكى مۇنەۋۋەر ئاپتورلارنىڭ ئەسەرلىرىنىڭ تەسىرى پۈتۈن مەملىكەتكە كېڭەيتىلدى. بۇ ئىلمىي مۇھاكىمە پائالىيەتلىرى ئارقىلىق ئىجادىيەت كەيپىياتى جانلاندىرۇلۇپ، ئىجادىيەت تەجرىبىلىرى يەكۈنلەندى، نورمال ئەدەبىي تەقىد قانات يايدۇرۇلدى. بۇ، ئاپتونوم رايونىمىزنىڭ ئەدەبىي ئىجادىيەت سەۋىيىسىنى ئۆستۈرۈش رولىنى ئوينىدى.

ئۈچىنچى، ئەدەبىيات قوشۇنى ئىتتىپاقلاشتۇرۇلدى ۋە زورايتىلدى. يېڭى كىشىلەر بايقالدى ۋە يېتىشتۈرۈلدى. ئالتە يىل مابەينىدە، ئاپتونوم رايونىمىزنىڭ كۆپ مىللەتلىك، كۆپ سەپلىك ئەدەبىيات قوشۇنى ئىناق - ئىتتىپاق ھەم مۇقىم بولدى، بەلكى ئۈزلۈكسىز راۋاجلىنىپ زورايدى. يازغۇچىلار جەمئىيىتى ۋە ئۇنىڭ تارمىقىدىكى ژۇرناللار قوشۇنى ئىتتىپاقلاشتۇرۇش، ئۇيۇشتۇرۇش، بولۇپمۇ يېڭى كىشىلەرنى تەربىيەلەش - يېتىشتۈرۈش جەھەتتە نۇرغۇن ئۈنۈملۈك خىزمەتلەرنى ئىشلىدى.

تولۇقسىز مەلۇماتلارغا قارىغاندا، ھەر خىل ئىجادىيەت يىغىنلىرى، ئەسەر ئۆزگەرتىش يىغىنلىرى، ئەدەبىيات سىمىنارىيىلىرىدىن 120 قېتىمدىن ئارتۇق ئۆتكۈزۈلۈپ، قاتناشتۇرۇلغانلارنىڭ سانى 3000 ئادەم قېتىمدىن ئېشىپ كەتكەن. «تارىم»، «جۇڭگو غەربىي دىيار ئەدەبىياتى»، «شۇغىلا»، «مىللىي يازغۇچىلار»، «شىنجاڭ قىرغىز ئەدەبىياتى» ژۇرناللىرى ئۇدا ژۇرنال ئارقىلىق ئوقۇتۇش كۇرسلىرىنى ئېچىپ، جەمئىي ئون قاراردا 1000 غا يېقىن كۇرسانت تەربىيىلىدى، بەزى كۇرسانتلار تونۇلۇشقا باشلىدى. «تارىم» ژۇرنىلى «ئالتۇن چاغ» مۇكاپاتىنى يولغا قويۇپ، ئۈزۈپ چىققان ياش تالانت ئىگىلىرىنىڭ ئەسەرلىرىنى مەخسۇس مۇكاپاتلىدى، شۇنىڭدەك ئۈمىدلىك ياش ئاپتورلار ئۈچۈن مەخسۇس «ئۈمىد چېچەكلىرى» دېگەن سەھىپىنى ئاچتى. يازغۇچىلار جەمئىيىتى ئىلگىرى - ئاخىر 22 نەپەر ئۈمىدلىك ياش يازغۇچىنى جۇڭگو يازغۇچىلار جەمئىيىتىنىڭ لۇشۈن ئەدەبىيات ئىنىستىتۇتىدا بىلىم ئاشۇرۇشقا ئەۋەتتى. ئەدەبىياتتىكى يېڭى كۈچلەرنى ئەدەبىيات قوشۇنىغا ۋاقتىدا قوبۇل قىلىشقا ئەھمىيەت بېرىلىپ، ھەر يىلى يېڭى ئەزا تەرەققىي قىلدۇرۇش خىزمىتى چىڭ تۇتۇلدى، بەش تۈركۈمدە 414 نەپەر ئەزا تەرەققىي قىلدۇرۇلۇپ، ئاپتونوم رايونلۇق يازغۇچىلار جەمئىيىتىنىڭ ئەزالىرىنىڭ ئومۇمىي سانى 1145 كە يەتكۈزۈلدى. بۇنىڭ ئىچىدە، ئاز سانلىق مىللەت ئەزالىرى 808 نەپەر بولۇپ، % 70.5 نى ئىگىلەيدۇ، جۇڭگو يازغۇچىلار جەمئىيىتىگە 36 نەپەر ئەزا قوبۇل قىلىنىپ، ئومۇمىي ئەزا سانى 136 غا يەتتى، بۇنىڭ ئىچىدە ئاز سانلىق مىللەت ئەزالىرى 87 نەپەر بولۇپ، % 64 نى ئىگىلەيدۇ. مانا بۇلار ئاپتونوم رايونىمىزدىكى ئەدەبىيات قوشۇنىنىڭ ئۈزلۈكسىز زورىيىۋاتقانلىقىنى، جەمئىيەتنىڭ ھەرقايسى ساھەلىرى بىلەن بولغان ئالاقىنىڭ تېخىمۇ كېڭىيىۋاتقانلىقىنى كۆرسىتىدۇ.

تۆتىنچى، كەسپىي يازغۇچىلارنى توختام بىلەن تەكلىپ قىلىش تۈزۈمى داۋاملاشتۇرۇلۇپ ۋە مۇكەممەللەشتۈرۈلۈپ، ئۇلارنىڭ تۇرمۇشقا چوڭقۇر چۆكۈپ، ئىجتىھات بىلەن ئىجاد قىلىشى ئۈچۈن زۆرۈر شەرت - شارائىت يارىتىپ بېرىلدى. جەمئىيىتىمىزدە 1989 - يىلىلا كەسپىي يازغۇچىلارنى توختام بىلەن تەكلىپ قىلىش تۈزۈمى سىناق تەرتىپىدە يولغا قويۇلغانىدى. 1993 - يىلىغا كەلگەندە 1 - قارارنىڭ مۇددىتى توشتى ھەمدە بۇ تۈزۈمنىڭ يولغا قويۇلۇش ئەھۋالى ئومۇميۈزلۈك يەكۈنلەندى. 1994 - يىلى 2 - قارار توختام بىلەن تەكلىپ قىلىش باشلاندى. يىغىپ ئېيتقاندا، كەسپىي يازغۇچىلىقتىكى باقىۋەندىلىك تۈزۈمىنى تەكلىپ قىلىش تۈزۈمىگە ئۆزگەرتىش كەسپىي يازغۇچىلىق تۈزۈلمىسى ئىسلاھاتىدىكى بىر مۇۋەپپەقىيەتلىك سىناق بولدى. ئۇ كەسپىي يازغۇچىلارنىڭ مەسئۇلىيەتچانلىقى ۋە رىقابەت ئېڭىنى كۈچەيتىشكە، يوشۇرۇن ئىجادىيەت كۈچىگە ئىگە يېڭى كىشىلەرنى تاللاشقا، شۇنداقلا كەسپىي يازغۇچىلارنى نىشانلىق باشقۇرۇشقا پايدىلىق قىلىندى. يازغۇچىلار جەمئىيىتى ئىنتايىن قىيىن ئەھۋالدىمۇ مەخسۇس خىراجەت ھەل قىلىپ، چەكلىك پۇل ئاجرىتىپ، كەسپىي يازغۇچىلارنىڭ تۇرمۇشقا چوڭقۇر چۆكۈپ، ئىجادىيەت پىلانىنى ئورۇندىشىغا بىر قەدەر ياخشى شارائىت يارىتىپ بەردى. يازغۇچىلار جەمئىيىتىدىكى 12 نەپەر كەسپىي يازغۇچىنىڭ تولىسى يېزا - قىشلاق، زاۋۇت - كانلاردا ئۆزلىرىنىڭ تۇرمۇش بازىلىرىنى قۇرۇپ، يا ئۇزۇن مۇددەت ئاساسىي قاتلامدا تۇرمۇش كەچۈردى، يا قىسقا مۇددەت نوقتىدا تۇردى، يا جايلارغا بېرىپ زىيارەت قىلىپ، تۇرمۇشتىن يېڭى تەسىرات ئالدى؛ تاۋار ئىگىلىكى دولقۇنلىرىنىڭ زەربىسىگە قارىماي، ھەممىسى مۇنتىزىم ئەدەبىيات ئىجادىيىتىدە چىڭ تۇرۇپ، ئەدەبىياتنىڭ يۈكسەك پەللىسىگە چىقىشقا تىرىشىپ، بەلگىلەنگەن ئىجادىيەت ۋەزىپىسىنى ئورۇندىدى، ياكى ئاشۇرۇپ

ئورۇندىدى. سانلىق مەلۇماتلاردىن قارىغاندا، 1 - قارارلىق توختام مەزگىلىدە، كەسپى يازغۇچىلار ھەر خىل ژانىردا جەمئىي 10 مىليون سۆزلۈكتىن ئارتۇق ئەسەر ئېلان قىلدۇرغان، 53 توپلام نەشر قىلدۇرغان، بۇنىڭ ئىچىدە 13 رومان بار، 35 ئەسەر مەملىكەت ۋە ئاپتونوم رايون بويىچە مۇكاپانلانغان. بەزى ئەسەرلەر نېمىس، ياپون، رۇس ۋە تۈرك تىللىرىغا تەرجىمە قىلىنىپ، چەت ئەللەردە ئېلان قىلىنغان. بۇ يىل ئاۋغۇستتا، يازغۇچىلار جەمئىيىتى كەسپى يازغۇچىلارنىڭ ئىجادىيەت پىلانى يىغىنىنى چاقىردى. يىغىندا باش شۇجى جياڭ زېمىننىڭ ئەدەبىياتى گۈللەندۈرۈش توغرىسىدىكى مۇھىم يوليورۇقى ئۆگىنىلدى، مەركەز تەشۋىقات بۆلۈمى، جۇڭگو يازغۇچىلار جەمئىيىتى چاڭشادا چاقىرغان مەملىكەتلىك ئىجادىيەت يىغىنىنىڭ روھى يەتكۈزۈلدى ۋە ئىزچىلاشتۇرۇلدى. رايونىمىزدىكى كەسپى يازغۇچىلارنىڭ ئىجادىيەت پىلانى كونكرېت ئەمەلىيلەشتۈرۈلدى. بۇ ئارقىلىق كەسپى يازغۇچىلارنىڭ دەۋر تۇيغۇسى ۋە نادىر ئەسەر ئېڭى زور دەرىجىدە ئۆستۈرۈلدى.

بەشىنچى، ئەدەبىي ژۇرناللار ياخشى چىقىرىلىپ، ساپ ئەدەبىياتتا چىڭ تۇرۇلدى. يازغۇچىلار جەمئىيىتىدە چىقىرىلىۋاتقان يەتتە ئەدەبىي ژۇرنالدا باش مۇھەررىر مەسئۇل بولۇش تۈزۈمى يولغا قويۇلۇپ، يازغۇچىلار جەمئىيىتى ئاساسلىقى، ژۇرنال چىقىرىش يۆنىلىشى ۋە مەقسىتى جەھەتتە يېتەكچىلىك قىلدى، ژۇرناللارنىڭ ئورتاق كەسپى پائالىيەتلىرىنى ماسلاشتۇرۇپ، ئۆزئارا ئۆگىنىش ۋە يېقىندىن ھەمكارلىشىشنى ئىلگىرى سۈردى. شۇ مەقسەتتە ھەر پەسىلدە كەم دېگەندە بىر قېتىم باش مۇھەررىرلەر يىغىنى ئېچىش تۈزۈمى ئورنىتىلىپ، مەركەز ۋە ئاپتونوم رايوننىڭ ئەدەبىيات-سەنئەت خىزمىتىگە دائىر يوليورۇقلىرىنىڭ روھى ۋاقتى - ۋاقتىدا يەتكۈزۈلۈپ، نۆۋەتتە ژۇرناللار دۇچ كېلىۋاتقان ئورتاق مەسىلىلەر مۇلاھىزە قىلىنىپ، تەجرىبە ۋە ئۇچۇرلار ئالماشتۇرۇلۇپ، ژۇرنال چىقىرىش يۆنىلىشى توغرىلاندى. بىز ئالتە يىلدىن كۆپرەك ۋاقتتىن بۇيان، ئاپتونوم رايونلۇق پارتكوم تەشۋىقات بۆلۈمىنىڭ ئورۇنلاشتۇرۇشىغا ئاساسەن، ئۆزىمىزدە چىقىرىلىۋاتقان ژۇرناللارنى ئۈچ قېتىم تەكشۈرۈپ، پەرقلەرنى تېپىپ، خىزمەتنى ياخشىلىدۇق. بۇ ئارقىلىق ژۇرناللار جامائەت پىكرىگە يېتەكچىلىك قىلىش رولىغا ئىنتايىن دىققەت قىلغانلىقى، ژۇرنال يۆنىلىشىنىڭ توغرا، مەزمۇنىنىڭ ئاكتىۋال، ساغلام ئىكەنلىكى ئىسپاتلاندى، يېقىنقى يىللاردىن بۇيان ئەدەبىيات ژۇرناللىرى خىراجەت قىس بولۇش، تراژى چۈشۈپ كېتىشتەك مۈشكۈل ئەھۋالدا قالدى، ژۇرناللارنىڭ ئەسلىدىكى تۈزۈلمىسىنىڭ بازار ئىگىلىكى يولغا قويۇلۇۋاتقان يېڭى ۋەزىيەتكە ماسلىشىشى ناھايىتى تەس بولۇپ قالدى. بىز بىر تەرەپتىن ئاپتونوم رايونلۇق پارتكوم تەشۋىقات بۆلۈمى ۋە مۇناسىۋەتلىك تارماقلارغا كۆپ قېتىم ئەھۋالنى ئىنكاس قىلىپ تەكلىپ بەردۇق؛ يەنە بىر تەرەپتىن ژۇرناللار بىلەن بىرلىكتە ژۇرناللارنىڭ مەۋجۇت تۇرۇشى ۋە ئۇنى تەرەققىي قىلدۇرۇشنىڭ يېڭىچە يولى ئۈستىدە ئورتاق ئىزلىنىپ، ژۇرناللار بىلەن 3 - كەسپىنى يولغا قويۇشنىڭ مۇناسىۋىتىنى توغرا بىر تەرەپ قىلدۇق. ژۇرناللار مۈشكۈل شارائىتتا ساپ ئەدەبىياتتا چىڭ تۇرۇپ، ئەدەبىياتنىڭ بىر قەدەر يۇقىرى دەرىجىسىنى ساقلاپ، ھەر مىللەت كىتابخانلىرىنى كۆپ قاتلاملىق، كۆپ خىللىق مەنئى مەھسۇلات بىلەن تەمىنلەپ، ئاپتونوم رايونىمىزنىڭ ئىقتىسادىي قۇرۇلۇشى، ئىسلاھات، ئېچىۋېتىشى، جەمئىيەتنىڭ مۇقىملىقى، مىللەتلەرنىڭ ئىناق - ئىمتىھانلىقى جەھەتتە تېگىشلىك رول ئوينىدى.

ئالتىنچى، ئىجادىيەتكە ئىلھام بېرىپ، نەتىجىلەرنى كۆرەك قىلىش يۈزىسىدىن ھەر خىل ئەدەبىي مۇكاپات پائالىيەتلىرى قانات يايدۇرۇلدى. بەش يىلدىن ئارتۇق ۋاقىت مابەينىدە، يازغۇچىلار جەمئىيىتى ئىلاج قىلىپ خىراجەت توپلاپ، كۆپ قېتىم مۇكاپاتلاش پائالىيىتىنى ئېلىپ باردى. بۇلاردىن مۇھىمراقلىرى مۇنۇلار: 1989، 1990 - يىللىرى ئاپتونوم رايون بويىچە يېڭى دەۋردىكى مۇنەۋۋەر ئىجادىي ئەسەرلەر، ئوبزورلار، تەرجىمە ئەسەرلەر ۋە مۇنەۋۋەر ئەدەبىي ژۇرنال تەھرىرلىرىنى ئۆز ئىچىگە ئالغان تۆت تۈر بويىچە باھالاش - مۇكاپاتلاش پائالىيىتى ئۆتكۈزۈلۈپ، 120 ئەسەر، 21 نەپەر مۇنەۋۋەر مۇھەررىرنى مۇكاپاتلىدى، تۆت نەپەر پېشقەدەم مۇھەررىر شەرەپ مۇكاپاتىغا ئېرىشتى. بۇ پائالىيەتتە ئاپتونوم رايونىمىزنىڭ يېڭى دەۋر ئەدەبىياتىنىڭ مول نەتىجىلىرى مەركەزلىك نامايان قىلىندى. 1991 - يىلى پارتىيە قۇرۇلتىيىنىڭ 70 يىللىقىنى خاتىرىلەش مۇناسىۋىتى بىلەن قوبۇل قىلىنغان ئەسەرلەرنى باھالاپ مۇكاپاتلاش، ئاپتونوم رايون بويىچە 3 - نۆۋەتلىك بالىلار ئەدەبىي ئەسەرلىرىنى باھالاپ مۇكاپاتلاش، ئاپتونوم رايوندىكى ئىشچى - خىزمەتچىلەرنىڭ «شىنجاڭنى ئېچىش ۋە گۈللەندۈرۈش» تېمىسىدىكى ئەدەبىي ئەسەرلىرىنى تۇنجى قېتىملىق باھالاپ مۇكاپاتلاشتا 84 ئەسەر مۇكاپاتقا ئېرىشتى. 1993 - يىلى يازغۇچىلار جەمئىيىتى قارىمىقىدىكى ژۇرناللار بىرلىكتە ئۆتكۈزگەن 90 - يىللاردىكى مىللەتلەر ئىتتىپاقى تېمىسىدا ئىجاد قىلىنغان ئەسەرلەرنى باھالاپ مۇكاپاتلاش بۇ زور تېمىنىڭ تەرەققىياتىنى ئىلگىرى سۈردى، جەمئىيەتتىكى تەسىرى ناھايىتى زور بولدى، جەمئىيىتىمىز يەنە مەملىكەتلىك 3 - ۋە 4 - نۆۋەتلىك ئاز سانلىق مىللەتلەر ئەدەبىياتىنى باھالاپ مۇكاپاتلاشقا ئەسەر كۆرسىتىپ بەردى، كۆرسىتىلگەن ئەسەرلىرىدىن ئىككى نۆۋەتتە جەمئىي 22 ئەسەر مۇكاپاتقا ئېرىشتى، تۆت كىشى مۇنەۋۋەر ئەدەبىي تەرجىمە مۇكاپاتىغا، بەش كىشى ئالاھىدە مۇكاپاتقا ئېرىشتى. 1991 - يىلى ئاپتونوم رايونىمىزدىن يەنە تۆت نەپەر ياش يازغۇچى جۇڭگو يازغۇچىلار جەمئىيىتىنىڭ جۇڭخۇا ئەدەبىيات فوندى جەمئىيىتى تەرىپىدىن «جۇڭ جۇڭۋېن ئەدەبىيات مۇكاپاتى» غا ئېرىشتى. بۇ باھالاپ مۇكاپاتلاش پائالىيەتلىرى ئارقىلىق خېلى ساندىكى نادىر ئەسەرلەر تاللىنىش بىلەن بىللە پارتىيە ۋە ھۆكۈمەتنىڭ، جۈملىدىن پۈتۈن جەمئىيەتنىڭ ئەدەبىي ئىجادىيەتكە بولغان ئېتىبارى ۋە ئىلھاملاندۇرۇشى گەۋدىلەندۈرۈلۈپ، ھەر مىللەت يازغۇچىلىرىنىڭ ئىجادىيەت ئاكتىپلىقى زور دەرىجىدە ئۇرغۇتۇلدى.

يەتتىنچى، ئەدەبىيات ئالماشتۇرۇش پائالىيەتلىرى كەڭ كۆلەمدە قانات يايدۇرۇلدى. 1989 - يىلدىن بۇيان، جەمئىيىتىمىز مەملىكەتنىڭ ئىچى ۋە سىرتىدىن زىيارەتكە كەلگەن يازغۇچىلاردىن 100 دىن ئارتۇق ئادەم قېتىم كۈتۈۋالدى، بۇنىڭ ئىچىدە پاكىستان يازغۇچىلار ئۆمىكى، قازاقىستان يازغۇچىلار ئۆمىكى، تەيۋەن ئاز سانلىق مىللەت يازغۇچىلىرى ئۆمىكى ۋە ئېلىمىزنىڭ كۆپلىگەن مەشھۇر يازغۇچى، ئوبزورچىلىرى بار. ئۆزىمىزدىن ئىلگىرى - ئاخىر بولۇپ توققۇز تۈركۈمدە روسىيە، قازاقىستان، گېرمانىيە، سېربىلانكا قاتارلىق ئەللەرنى زىيارەت قىلىشقا ئادەم ئەۋەتىلدى. ئىچكىرىدىكى ئىقتىسادى تەرەققىي قىلغان جايلارنى ئېكسكۇرسىيە ۋە زىيارەت قىلىشقا ئەۋەتىلگەنلەر 100 ئادەم قېتىمىدىن ئاشتى، بولۇپمۇ 1992 - يىلى تەشكىل قىلىنغان شىنجاڭ ھەر مىللەت يازغۇچىلىرىنىڭ جەنۇبىي جۇڭگونى زىيارەت قىلىش ئۆمىكى شىئەن، شاڭخەي، خاڭجۇ، جۇخەي، شېنچېن قاتارلىق جايلارنى زىيارەت قىلىپ، 40 كۈندە 20 مىڭ چاقىرىمدىن ئارتۇق يول باستى. چەت - ياقا رايونلاردا ياشاۋاتقان ئاز سانلىق مىللەت يازغۇچىلىرىنىڭ شۇنچىلىك يىراق جايلارغا بېرىپ، كۆپىنى كۆرۈپ، ئاجايىپ چوڭقۇر تەسىراتلارغا

ئىگە بولۇشى بۇرۇن بولۇپ باقمىغان، بۇ ئەدەبىيات ئالماشتۇرۇش پائالىيەتلىرى ئارقىلىق ئىجادىيەت تەجرىبىلىرى ۋە ئۇچۇرلىرى ئالماشتۇرۇلۇپ، يازغۇچىلارنىڭ نەزەر دائىرىسى كېڭەيتىلىپ، ۋەتەنپەرۋەرلىك ئىدىيىسى ۋە ئېڭى كۈچەيتىلىپلا قالماستىن، شىنجاڭ يازغۇچىلىرىنىڭ ئېلىمىز ۋە چەت ئەل يازغۇچىلىرى بىلەن بولغان دوستانە ئالاقىسىمۇ ئىلگىرى سۈرۈلۈپ، شىنجاڭ ئەدەبىياتىنىڭ پۈتۈن مەملىكەتكە ۋە دۇنياغا يۈزلىنىشى كۆۋرۈكلۈك رولغا ئىگە بولدى.

قىسقىسى، ئالتە يىل مابەينىدە، شىنجاڭ يازغۇچىلار جەمئىيىتىنىڭ كۈندىلىك خىزمەتلىرى نورمال، تەرتىپلىك ھەم ئۈنۈملۈك بولدى. لېكىن بىز شۇنىمۇ كۆرۈپ يەتمەكتىمىزكى، بىزدە يەنە ئاز بولمىغان كەمچىلىك ۋە ئاجىزلىقلار ساقلانپ، يېڭى دەۋردىكى ئەدەبىيات - سەنئەت خىزمىتىنىڭ تەلەپلىرىگە ماسلىشىشىمىز تەس بولۇۋاتىدۇ. بولۇپمۇ ئېسىل ئەسەرلەر ئىجادىيىتىنى تۇتۇش جەھەتتە، چارىمىز ئاز بولدى، تەدبىرىمىز كۈچلۈك بولمىدى، ئىسلاھات، ئېچىۋېتىش ۋە زامانىۋىلاشتۇرۇش قۇرۇلۇشى كۈيلەنگەن بەدىئىي جەلپ قىلىش كۈچىگە ئىگە مۇنەۋۋەر ئەسەرلەر يەنىلا بەكمۇ ئاز؛ ئەدەبىيات - سەنئەت تۈزۈلمىسى جەھەتتە، بازار ئىگىلىكى شارائىتىدا ئەدەبىيات ئىشلىرىنى زادى قانداق يولغا قويۇش لازىملىقى ھەققىدە بىزدە ئىلمىي، مۇكەممەل تونۇشۇمۇ كەم، ئىسلاھات قەدىمىمىز ئارقىدا، جەمئىيىتىمىز ۋە ژۇرناللار مەۋجۇت بولۇپ تۇرۇش - تۇرالماستىقتەك مۈشكۈل ئەھۋالدىن ھازىرغىچە تامامەن قۇتۇلۇپ كېتەلمىگەن يوق؛ ئەدەبىي ئىجادىيەت قوشۇنىمىزنىڭ ئادەم سانى كۆپ بولغىنى بىلەن مەدەنىيەت ساپاسى، بىلىم سەۋىيىسى تۆۋەن. شۇڭا تەربىيەلەپ ئۆستۈرۈش تولىمۇ زۆرۈر. ئەدەبىي ئوبزورچىلىق، ئەسەرلەرنى باھالاپ مۇكاپاتلاش ۋە ئالماشتۇرۇشلارنىڭ قانات يايدۇرۇلۇشى ئانچە ئىزچىل ۋە مۇنتىزىم بولمىدى، ئەدەبىي ئىجادىيەتتە رىقابەت ۋە ئۇرغۇتۇش مېخانىزمى تۇرغۇزۇلمىدى، ئەدەبىي تەرجىمە، بولۇپمۇ مىللىي تىلدىكى ئەسەرلەرنى خەنزۇچىغا تەرجىمە قىلىش خىزمىتىنىڭ پاسسىپ ھالەتتە قېلىشى مىللەتلەر ئەدەبىياتىنى كەڭ كۆلەمدە ئالماشتۇرۇشقا، شۇنداقلا رايونىمىزدىكى مىللىي ئاپتورلارنىڭ مۇنەۋۋەر ئەسەرلىرىنىڭ پۈتۈن مەملىكەتكە ئوبدانراق يۈزلىنىشىگە تەسىر كۆرسەتتى. يازغۇچىلار جەمئىيىتىدە قۇرۇلغان بەش كومىتېت ھازىرغىچە نورمال پائالىيەت ئېلىپ بارالمىدى، ئەزالار بىلەن بولغان ئالاقە ئانچە كەڭ ۋە دائىملىق بولمايۋاتىدۇ، بولۇپمۇ ئاھالە سانى ئاز بولغان مىللەت ئەزالىرى ۋە چەت - ياقا رايون، ئاساسىي قاتلامدىكى ئەزالار بىلەن بولغان ئالاقە تازا راۋان بولمايۋاتىدۇ، ۋەھاكازالار. بۇ يازغۇچىلار جەمئىيىتى ۋە ئۇنىڭغا قاراشلىق ژۇرناللارغا بېرىلىۋاتقان خىراجەتنىڭ يىلسايىن ئازلاپ، ئېغىر دەرىجىدە خىراجەت كەمچىل بولۇش بىلەن مۇناسىۋەتلىك. قەلەم ھەققى مەملىكەت ۋە شىنجاڭ بويىچە تۆۋەن ئۆلچەمگە چۈشۈپ قالدى، بەلكى بەزىدە ۋاقتىدا تارقىتىلمايۋاتىدۇ. نورمال ئىجادىيەت پائالىيەتلىرىنى يولغا قويۇش ئىمكانىيىتىنىڭ بولماسلىقى ئىجادىيەت ساپاسىنىڭ يۈكسىلىشىگە ئېغىر تەسىر يەتمەكتە. شۇنداقلا ئىختىساسلىق كىشىلەر ۋە نادىر ئەسەرلەرنىڭ سىرتقا ئېقىپ كېتىشىگە سەۋەب بولماقتا. بۇنىڭ ئۈستىگە ھازىر يولغا قويۇلۇۋاتقان ئىقتىسادىي گەۋدىلەر ۋە مەدەنىيەت جەھەتتىكى ھەقىلىق مۇلازىمەت ئىشلىرىنىڭ ئۈنۈمى تېخى گەۋدىلىك بولمىغاچقا، كەسپىي خىراجەتنىڭ كېمىنى تولۇقلاش ناھايىتى تەس بولۇۋاتىدۇ. قىسقىسى، ئىقتىسادىي قىيىنچىلىق ئاپتونوم رايونىمىز ئەدەبىيات ئىشلىرىنىڭ تەرەققىياتىغا شەرت قىلىنغان ئەڭ تۈپ ئامىلغا ئايلىنىپ قالدى. بۇ يەتتەرسىزلىك ۋە مەسىلىلەرنى يۇقىرى دەرىجىلىك رەھبىرىي تارماقلارنىڭ كۆڭۈل بۆلۈشى ۋە قوللاپ - قۇۋۋەتلىشى ئاستىدا بۇندىن

كېيىنكى خىزمەت جەريانىدا ئەستايىدىل تەتقىق قىلىپ ھەل قىلىشقا توغرا كېلىدۇ. ۋەكىللەرنىڭ خىزمىتىمىزگە قارىتا تەقدىم، تەكلىپ بېرىشنى قارشى ئالمىمىز.

ۋەكىللەر، بىز مىللەتلەر گۈللىنىشكە، دۆلەت قۇدرەتلىنىشكە يۈزلەنگەن ئۇلۇغ دەۋردە تۇرماقتىمىز. بىز قۇرۇلتاينى ئېچىۋاتقىنىمىزدا، پارتىيە 14 - نۆۋەتلىك مەركىزىي كومىتېتىنىڭ 5 - ئومۇمىي يىغىنى ئەسەر ھالقىيدىغان سەلتەنەتلىك پىلانىنى كۆرسىتىپ بەردى، بۇندىن كېيىنكى 15 يىللىق كىشى قەلبىنى زىلزىلىگە كەلتۈرىدىغان كۈرەش نىشانىنى ئوتتۇرىغا قويدى. بۇ ئۇلۇغ ئۆزگىرىش دەۋرى ئەدەبىيات - سەنئەتنىڭ راۋاجلىنىشى ۋە گۈللىنىشىگە بىپايان زېمىن ھازىرلاپ بەردى، تەڭدىشى يوق تۇرمۇش مەنبەسىنى يارىتىپ بەردى. شۇنىڭ بىلەن بىر ۋاقىتتا، ئەدەبىيات خىزمىتى ۋە ئەدەبىي ئىجادىيىتىمىزگە تېخىمۇ يۇقىرى تەلەپ قويدى. يولداش جياڭ زېمىن مەملىكەتلىك تەشۋىقات - ئىدىيىۋى خىزمەت يىغىنىدا ئىدىيە، مەدەنىيەت سېپىگە تۆت تۈرلۈك ۋەزىپىنى - كىشىلەرنى ئىلمىي نەزەرىيە بىلەن قوراللىنىدۇرۇش، كىشىلەرنى توغرا جامائەت پىكىرى بىلەن يېتەكلەش، كىشىلەرنى ئالىيجاناب روھ بىلەن يارىتىش، كىشىلەرگە مۇنەۋۋەر ئەسەرلەر بىلەن ئىلھام بېرىشنى ئوتتۇرىغا قويدى. بۇ يىلنىڭ بېشىدا، باش شۇجى جياڭ زېمىن ئەدەبىياتى (بولۇپمۇ رومانچىلىقنى)، كىنو - تېلېۋىزىيە تىياتىرى ۋە بالىلار ئەدەبىياتىنى ياخشى تۇتۇشنى نۇقتىلىق تەكىتلەپ، ئەدەبىيات - سەنئەت خادىملىرىدىن جەمئىيەتكە، ئەۋلادلارغا، مىللەتنىڭ ئىستىقبالىغا مەسئۇل بولۇش روھى بىلەن ئۆچمەس مەشھۇر ئەسەرلەر، كىنو - تېلېۋىزىيە ئەسەرلىرى يارىتىشنى، بالىلار ياقىتۇرىدىغان، بەدىئىي جەلپكارلىققا ئىگە بالىلار ئەدەبىياتى ئەسەرلىرىنى يارىتىپ، كىشىلەرنى تەربىيەلەش، تاۋلاش، خەلق ئاممىسىنىڭ مەدەنىيەت ساپاسى ۋە مەنىۋى دۇنياسىنى ئۆستۈرۈشنى تەلەپ قىلدى. مانا بۇلار يېڭى ۋەزىيەتتىكى ئەدەبىيات - سەنئەت خىزمىتىنىڭ تۈپ نىشانى، ئەسەر ھالقىيدىغان ئېنىق ۋەزىپىسىنى كۆرسىتىپ بەردى. يېڭى ۋەزىيەت ۋە ۋەزىپە ئالدىدا، بىزنىڭ خىزمەت شەكلىمىز ۋە خىزمىتىمىزنىڭ مۇھىم نۇقتىسىدىمۇ يېڭى ئۆزگىرىش بولۇشى زۆرۈر. بۇ قېتىمقى قۇرۇلتىيىمىز پارتىيە 14 - نۆۋەتلىك مەركىزىي كومىتېتىنىڭ 5 - ئومۇمىي يىغىنى غەلبىلىك يېپىلغان، شىنجاڭ ئۇيغۇر ئاپتونوم رايونى قۇرۇلغانلىقىنىڭ 40 يىللىقىنى تەبرىكلەش پائالىيەتلىرى داغدۇغىلىق ئۆتكۈزۈلگەندىن كېيىن ئېچىلدى. ئالدىنقىلارغا ۋارىسلىق قىلىپ، كېيىنكىلەرگە يول ئاچىدىغان قۇرۇلتاي بولدى، ئىتتىپاقلىشىش، غەيرەتكە كېلىش، ئەدەبىياتنىڭ يېڭى تەرەققىياتىنى كۈتۈۋېلىش قۇرۇلتىيى بولدى. ئىشىنىمىزكى، شىنجاڭ ئۇيغۇر ئاپتونوم رايونلۇق يازغۇچىلار جەمئىيىتىنىڭ يېڭى بىر نۆۋەتلىك رەھبەرلىك ئورگىنى يېڭى ئەسەر نۇرىغا يۈزلىنىپ، ئاپتونوم رايونىمىزدىكى ھەر مىللەت يازغۇچىلىرىنى تېخىمۇ كۆپ ئېسىل ئەدەبىي ئەسەرلەرنى ئىجاد قىلىش يولىدا ئىتتىپاقلاشتۇرۇپ ۋە ئۇيۇشتۇرۇپ، ھەر مىللەت خەلقىنىڭ ئۈزلۈكسىز ئۆسۈۋاتقان مەنىۋى مەدەنىيەتكە بولغان ئېھتىياجىنى قاندۇرۇش، ئاپتونوم رايونىمىزنىڭ كۆپ مىللەتلىك ئەدەبىيات ئىشلىرىنى گۈللەندۈرۈش، ئاپتونوم رايونىمىزنىڭ سوتسىيالىستىك مەنىۋى مەدەنىيەت قۇرۇلۇشىنى ئىلگىرى سۈرۈش يولىدا يېڭى تۆھپىلەرنى قوشقۇسى!



چېن خۇگېو

بىردەك ئىتتىپاقلىشىپ، بىر نىيەت، بىر مەقسەتتە ئاپتونوم رايونىمىزنىڭ ئەدەبىيات ئىشلىرىنى گۈللەندۈرەيلى

ۋەكىللەر، يولداشلار:

ئاپتونوم رايونلۇق يازغۇچىلار جەمئىيىتىنىڭ 5 - قۇرۇلتىيى ئاپتونوم رايونلۇق پارتكوم، ئاپتونوم رايونلۇق خەلق ھۆكۈمىتىنىڭ رەھبەرلىكى ۋە سەمىمىي غەمخورلۇقى، ئاپتونوم رايونلۇق پارتكوم تەشۋىقات بۆلۈمى قاتارلىق مۇناسىۋەتلىك ئورۇنلارنىڭ كۈنكەرت يېتەكچىلىكىدە ئىككى كۈنلۈك قىزغىن، جىددىي ئۆگىنىش ۋە مۇزاكىرە ئارقىلىق قۇرۇلتاي ئالدىن بەلگىلىگەن كۈتەرتىپلەرنى مۇۋەپپەقىيەتلىك ئورۇنداپ، بۈگۈن غەلبە بىلەن يېپىملىش ئالدىدا تۇرىدۇ.

ئىككى كۈندىن بېرى، يىغىنغا قاتناشقان ۋەكىللەر پارتىيە 14 - نۆۋەتلىك مەركىزىي كومىتېتى 5 - ئومۇمىي يىغىنىنىڭ روھىنى ئەستايىدىل ئىزچىللاشتۇردى، ئاپتونوم رايون رەھبەرلىرىنىڭ يېقىندا سۆزلىگەن مۇقىملىق خىزمىتىنى چىڭ تۇتۇش توغرىسىدىكى مۇھىم سۆزىنىڭ روھىنى ئىزچىللاشتۇردى، ئاپتونوم رايونىمىزنىڭ رەئىسى ئابلەت ئابدۇرېشىمنىڭ قۇرۇلتىيىمىزغا ئەۋەتكەن تەبرىك خېتىنى ئەستايىدىل ئۆگەندى، ئاپتونوم رايونلۇق پارتكومنىڭ مۇئاۋىن شۇجىسى جانابىل قاتارلىق يولداشلارنىڭ مۇھىم سۆزلىرىنى ئەستايىدىللىق بىلەن ئاڭلاپ ئۆتتى، ئاپتونوم رايونلۇق يازغۇچىلار جەمئىيىتىنىڭ ئۆتكەن ئالتە يىلدىن بۇيانقى خىزمەتلىرىنى يەكۈنلىدى، بۇندىن كېيىن ئىجادىيەتنى تېخىمۇ گۈللەندۈرۈش توغرىسىدا نۇرغۇنلىغان ياخشى تەكلىپلەرنى ئوتتۇرىغا قويدى.

قۇرۇلتاي يەنە يولداش چېن بەيجۇڭنىڭ 4 - نۆۋەتلىك يازغۇچىلار جەمئىيىتى رەھبەرلىك ئورگىنىغا ۋەكىللىك بىلەن خىزمەت دوكلاتىنى، يولداش ۋاڭ رۇڭنىڭ ئاپتونوم رايونلۇق يازغۇچىلار جەمئىيىتىنىڭ نىزامنامىسىگە تۈزىتىش كىرگۈزۈش توغرىسىدا بەرگەن چۈشەندۈرۈشنى ئاڭلاپ ئۆتتى. قۇرۇلتاي يەنە 5 - نۆۋەتلىك يازغۇچىلار جەمئىيىتىنىڭ ھەيئەت ئەزالىرى، دائىمىي ھەيئەت ئەزالىرى ۋە ھەيئەت رىياسىتىنى سايلاپ چىقتى. بۇ قېتىمقى قۇرۇلتاي ناھايىتى ياخشى ئېچىلدى، ئىتتىپاقلىق قۇرۇلتىيى بولدى، ئاپتونوم رايونىمىزنىڭ ئەدەبىي ئىجادىيىتىنىڭ يېڭى ۋەزىيىتىنى ياراتقان قۇرۇلتاي بولدى، مەن ئەدەبىيات - سەنئەتچىلەر بىرلەشمىسى پارتگۇرۇپپىسى ۋە ھەيئەت رىياسىتىگە ۋەكىللىك يازغۇچىلار جەمئىيىتىنىڭ يېڭى رەھبەرلىك ئاپپاراتىنى چىن قەلبىدىن تەبرىكلەيمەن، سىلەرنىڭ بارلىق ۋەكىللەرنىڭ ئۈمىدىنى يەردە قويماي، پارتىيە ۋە خەلق تاپشۇرغان خىزمەتلەرنى تىرىشىپ ياخشى ئىشلەپ، سەمىمىي نىيەت بىلەن ھەر مىللەت يازغۇچىلىرى ئۈچۈن مۇلازىمەت قىلىشىڭلارنى ئۈمىد قىلىمەن.

شىنجاڭ ئۇيغۇر ئاپتونوم رايونلۇق يازغۇچىلار جەمئىيىتى ئالتە يىلدىن بۇيان، ئالاقە باغلاش، تەشەببۇس قىلىش، مۇلازىمەت قىلىش فۇنكسىيىسىنى ئاكتىپلىق بىلەن جارى قىلدۇرۇپ، ھەرقايسى مىللەتلەرنىڭ ئەدەبىي ئىجادىيىتىنى گۈللەندۈرۈشتىن ئىبارەت بۇ مەركەزنى چۆرىدىگەن ھالدا كۆپ تەرەپلەردىكى خىزمەتلەرنى قانات يايدۇرۇپ، ئاپتونوم رايونىمىزنىڭ ئەدەبىيات ئىشلىرىنى گۈللەندۈرۈش ئۈچۈن يېڭى تۆھپىلەرنى قوشتى. مەن بۇ يەردە ئۆتكەن نۆۋەتلىك يازغۇچىلار جەمئىيىتى ھەيئەت رىياسىتى، دائىمىي ئىجرائىيە ھەيئىتىنىڭ جاپالىق خىزمەتلىرىگە چىن قەلبىدىن رەھمەت ئېيتىمەن.

ئىسلاھات، ئېچىۋېتىش ۋە بازار ئىگىلىكى بەرپا قىلىنىۋاتقان يېڭى ۋەزىيەتتە ئاپتونوم رايونىمىزدىكى ھەر مىللەت يازغۇچىلىرى يولداش دېڭىز شياۋپىڭنىڭ جۇڭگوچە ئالاھىدىلىكىگە ئىگە سوتسىيالىزم قۇرۇش نەزەرىيىسىنى، پارتىيىنىڭ ئەدەبىيات - سەنئەت سىياسەتلىرىنى ئەستايىدىل ئۆگىنىپ، نەزەرىيىۋى سەۋىيىسى ۋە ئىدىيىۋى سەۋىيىسىنى ئۆستۈردى، ئىجادىيەت يۆنىلىشىنى تېخىمۇ ئايدىڭلاشتۇرۇۋالدى، ھەرقايسى مىللەت يازغۇچىلىرى ئىتتىپاقلىقنى ئۈزلۈكسىز كۈچەيتىپ، ئىسلاھات، ئېچىۋېتىش ۋە ئىقتىسادىي قۇرۇلۇشنىڭ قاينىمىغا ئاكتىپلىق بىلەن ئۆزلىرىنى بېغىشلاپ، پۈتۈن زېھنى بىلەن ياخشى ئەسەرلەرنى ئىجاد قىلىپ، دەۋرنىڭ ئاساسىي مۇقامىنى تىرىشىپ ياڭرىتىپ، يۇقىرى بەدىئىيلىك يولىدا ئىزلەندى، مەيلى تېما، شەكىل، ئۇسلۇب ۋە ئىپادىلەش ماھارىتىنى كۆپ خىللاشتۇرۇش جەھەتلىرىدە بولسۇن ياكى دەۋر تۈرمۈشىغا يېقىنلىشىش، چېگرا رايون ۋە مىللىي ئالاھىدىلىككە ئىگە خەلق تۈرمۈشىنى ئەكس ئەتتۈرۈش جەھەتلىرىدە بولسۇن، بەلگىلىك يېڭىلىق ياراتتى ۋە بۆسۈش ھاسىل قىلدى.

بۇنىڭ بىلەن دەۋر روھى ئەكس ئەتتۈرۈلگەن، ھەرقايسى سەپلەردىكى قەھرىمان شەخسلەر مەدەنىيەلەنگەن، كىشىلەرنىڭ تېخىمۇ زور قىزغىنلىق بىلەن ئىسلاھات، ئېچىۋېتىش ۋە ئىقتىسادىي قۇرۇلۇش دولقۇنىغا ئۆزىنى بېغىشلىشىغا ئىلھام بېرىدىغان زور بىر تۈركۈم ياخشى ئەسەرلەر مەيدانغا كەلدى. يازغۇچىلىرىمىز ئاپتونوم رايونىمىزنىڭ ئەدەبىي ئىجادىيىتىنى گۈللەندۈرۈش يولىدا يېڭى تۆھپىلەرنى قوشتى.

ئەلۋەتتە، نەتىجىلەرنى كۆرۈش بىلەن بىر ۋاقىتتا، ئەدەبىي ئىجادىيەت ساھەمىزدە يەنە نۇرغۇن مەسىلىلەرنىڭ ساقلىنىۋاتقانلىقىنىمۇ كۆرۈشىمىز كېرەك، بەزى يازغۇچىلىرىمىزنىڭ تۈرمۈشقا چوڭقۇر چۆكۈشى، ئاساسىي قاتلامغا چۆكۈشى، بولۇپمۇ ئىقتىسادىي قۇرۇلۇشنىڭ بىرىنچى سېپىگە چۆكۈشى تېخى يېتەرلىك ئەمەس، تەسىرى ھەقىقەتەن چوڭ، ئاپتونوم رايونىمىز، ھەتتا پۈتۈن مەملىكىتىمىزدە شۆھرەت قازانغان ئەسەرلەر كۆپ ئەمەس. ھەرقايسى مىللەت ئەدەبىياتچىلىرى ئارىسىدىكى ئۆزئارا ئالماشتۇرۇش تېخى يېتەرلىك ئەمەس، چوڭقۇرلۇق جەھەتتىن ئېلىپ ئېيتقاندا، مەيلى ئىجادىيەت يۆنىلىشى ۋە بەدىئىي سەۋىيە جەھەتتە بولسۇن، ئىزلىنىشكە ۋە ھەل قىلىشقا تېگىشلىك مەسىلىلەر ساقلانماقتا.

يولداشلار، سوتسىيالىستىك بازار ئىگىلىكى تۈزۈلمىسىنىڭ ئورنىتىلىشى ۋە مۇكەممەللىشىشىگە ئەگىشىپ، بىزنىڭ ئەدەبىيات - سەنئەت خىزمىتىمىز چوقۇم يېڭى بىر باسقۇچقا كىرىدۇ. يېڭى ۋەزىيەت ۋە يېڭى ۋەزىپە ئالدىدا بىز يولداش دېڭىز شياۋپىڭنىڭ جۇڭگوچە ئالاھىدىلىكىگە ئىگە سوتسىيالىزم قۇرۇش نەزەرىيىسىنى تېخىمۇ ئەستايىدىل ئۆگىنىپ، «ئىككى ئۈچۈن خىزمەت قىلىش» يۆنىلىشى ۋە «ئېچىۋېتىش - سايىش» فاڭجېنىدا تېخىمۇ ئاڭلىق، بايرىقى روشەن ھالدا چىڭ تۇرۇپ، تېخىمۇ ئاڭلىق ھالدا ئىسلاھات،

ئېچىۋېتىش ۋە ئىقتىسادىي قۇرۇلۇشنىڭ ئوتتەك قاينىمىغا ئۆزىمىزنى بېغىشلاپ، دەۋر روھىنى ئەكس ئەتتۈرۈپ، ۋەتەنپەرۋەرلىك، كوللېكتىۋىزم ۋە سوتسىيالىزمنى ئەۋج ئالدۇرۇپ، دەۋرگە مۇناسىپ ياخشى ئەسەرلەرنى ئىجاد قىلىشىمىز كېرەك. كۆز ئالدىمىزدىكى مۇھىم نۇقتا، يەنىلا باش شۇجى جياڭ زېمىننىڭ يوليورۇقىنى ئەمەلىيلەشتۈرۈپ، «ئۈچ چوڭ ئەسەر» ئىجادىيىتىنى چىڭ تۇتۇپ، رايونىمىزنىڭ رومانچىلىق، كىنو - تېلېۋىزىيە ئەدەبىياتى ۋە بالىلار ئەدەبىياتىدا يېڭى بۆسۈشلەرنى قولغا كەلتۈرۈپ، بىر تۈركۈم ياخشى ئەسەرلەرنى يارىتىپ، ئاپتونوم رايونىمىزنىڭ ئەدەبىي ئىجادىيىتىنى گۈللەندۈرۈپ، ئاپتونوم رايونىمىزنىڭ ئىقتىسادىي قۇرۇلۇشى ئۈچۈن تېخىمۇ زور تۆھپىلەرنى قوشۇشىمىز لازىم.

تۇرمۇش بىلەن ئىجادىيەتنىڭ مۇناسىۋىتى مەڭگۈ مەنبە بىلەن ئېقىننىڭ مۇناسىۋىتىدۇر. بۈگۈنكىدەك ئۇلۇغ تارىخىي ئۆزگىرىش بولۇۋاتقان دەۋردە ئەدەبىي ئىجادىيەت خەلق تۇرمۇشىدىن ئىبارەت بۇ مەنبەدىن تېخىمۇ ئايرىلالمايدۇ. ھەر مىللەت يازغۇچىلىرى ھەقىقىي تۈردە تۇرمۇشقا چوڭقۇر چۆكۈشكە كۈچ سەرپ قىلىشى، ھەقىقىي تۈردە زاۋۇتلار، يېزىلارغا چوڭقۇر چۆكۈشى، ئىسلاھات، ئېچىۋېتىش ۋە ئىقتىسادىي قۇرۇلۇشنىڭ بىرىنچى سېپىگە چوڭقۇر چۆكۈشى، ئىجتىمائىي تۇرمۇش ۋە كىشىلەرنىڭ ئىدىيىسى، ھېسسىياتىدىكى ئۆزگىرىشلەرنى چوڭقۇر چۈشىنىشى، تۇرمۇشنى تونۇش، تەھلىل قىلىش، ئەكس ئەتتۈرۈش ئارقىلىق دەۋرنىڭ ئاساسىي مۇقامىنى ياخشى ئىگىلەپ، جانلىق، تەسىرلىك بەدىئىي ئوبرازلارنى يارىتىشى كېرەك. ھەر مىللەت خەلقىنىڭ ئاكتىپلىق بىلەن ئالغا ئىلگىرىلەش، جاسارەت بىلەن كۈرەش قىلىش، زامانىۋىلاشتۇرۇش قۇرۇلۇشىغا ئۆزىنى بېغىشلىشى ئۈچۈن روھىي جەھەتتىن مەدەت بېرىش كېرەك.

ھەر دەرىجىلىك ئەدەبىيات - سەنئەتچىلەر بىرلەشمىلىرى، يازغۇچىلار جەمئىيەتلىرىنىڭ ھەيئەت رىياسىتى چوقۇم چىن دىل، سەمىمىي نىيەت بىلەن ھەر مىللەت يازغۇچىلىرى ئۈچۈن ياخشى مۇلازىمەت قىلىشى كېرەك. ھەر دەرىجىلىك ئەدەبىيات - سەنئەتچىلەر بىرلەشمىلىرى، يازغۇچىلار جەمئىيەتلىرىنى ھەقىقىي تۈردە ھەر مىللەت ئەدەبىيات - سەنئەتچىلىرى ۋە ھەر مىللەت يازغۇچىلىرىنىڭ ئائىلىسى قىلىپ قۇبۇپ چىقىش كېرەك.

ئاپتونوم رايونلۇق ئەدەبىيات - سەنئەتچىلەر بىرلەشمىمىز ئالدى بىلەن ئارقا سەپنى كاپالەتلەندۈرۈش خىزمىتىنى ياخشى ئىشلىشى كېرەك.

بىرىنچى، مەبلەغ جەھەتتىن قوللاش، كەسپىي يازغۇچىلار خىراجىتىنىڭ ئۆز ئورنىغا ئىشلىتىلىشىگە كاپالەتلىك قىلىش ھەمدە باشقا كىرىملەر ئارقىلىق ئىجادىيەت راسخوتىنى يىلدىن يىلغا كۆپەيتىشىمىز لازىم.

ئىككىنچى، مۇناسىۋەتلىك تارماقلار بىلەن ئالاقىلىشىپ، يېقىنقى بىر قانچە يىل ئىچىدە ئاپتونوم رايونلۇق ئەدەبىي ئىجادىيەت فوندى جەمئىيىتىنى قۇرۇش ۋە ئۇنى مۇكەممەللەشتۈرۈشنى قولغا كەلتۈرۈش كېرەك.

ئۈچىنچى، ھەر يىلى 20 مىڭ يۈەن ئاجرىتىپ، مەملىكەتلىك «بەش بىر قۇرۇلۇشى» دىكى مۇنەۋۋەر ئەسەرلەرنى مۇكاپاتلاش كېرەك.

تۆتىنچى، ھەر مىللەت يازغۇچىلىرىنىڭ ئۆي قىيىنچىلىقىنى يەنىمۇ ياخشىلاش كېرەك.

بەشىنچى، ھەر مىللەت يازغۇچىلىرىنىڭ ئۈنۋانىنى باھالاپ بېكىتىش خىزمىتىنى يەنىمۇ ياخشى ئىشلەش كېرەك.

ئالتىنچى، ھەر مىللەت يازغۇچىلىرىنىڭ ئەسەرلىرىنى تەرجىمە قىلىش خىزمىتىنى چىڭ تۇتۇپ، ئاز سانلىق مىللەت يازغۇچىلىرىنىڭ ئەسەرلىرىنى پۈتۈن مەملىكەت ياكى تېخىمۇ چوڭ دائىرىدىكى كىشىلەرگە بىلدۈرۈش كېرەك.

يەتتىنچى، ھەر مىللەت ياش يازغۇچىلىرىنى تەربىيەلەپ يېتىشتۈرۈش خىزمىتىنى چىڭ تۇتۇپ، مۇناسىۋەتلىك ئورۇنلار بىلەن ھەمكارلىشىپ، ھەر يىلى بىر قارار ياش يازغۇچىلار كۇرسى ئېچىش كېرەك.

سەككىزىنچى، نوپۇسى نىسبەتەن ئاز بولغان ئاز سانلىق مىللەتلەر ئەدەبىي ئىجادىيىتىنى تۈتۈشقا ئەھمىيەت بېرىش، مۇشۇ يىل ئىچىدە بىر قېتىم نوپۇسى 100 مىڭدىن تۆۋەن بولغان ئاز سانلىق مىللەتلەر ئەدەبىي ئىجادىيىتى سۆھبەت يىغىنىنى ئېچىش كېرەك.

توققۇزىنچى، ھۆكۈمەتنىڭ قوللىشىنى قولغا كەلتۈرۈپ، ئاپتونوم رايونلۇق ئەدەبىيات ئىنىستىتۇتىنى قۇرۇش نىشانىنى پەيدىنپەي ئىشقا ئاشۇرۇپ، ئۇنى ھەر مىللەت يازغۇچىلىرىنىڭ ئىجادىيەت مەركىزى، تەتقىقات مەركىزى، ئەسەرلىرىنى ساقلاش مەركىزىگە ئايلاندۇرۇش كېرەك.

ئونىنچى، جۇڭگو يازغۇچىلار جەمئىيىتى بىلەن ئالاقىلىشىپ، ھەر يىلى بىر تۈركۈم ئاز سانلىق مىللەت يازغۇچىلىرىنى ئىچكىرى ئۆلكىلەردىكى ئېچىۋېتىلگەن ئۆلكە، رايونلارغا بېرىپ ئېكسكۇرسىيە، زىيارەت قىلىشقا تەشكىللەپ، ھەر مىللەت يازغۇچىلىرىنىڭ ئۆزئارا ئۆگىنىش، ئۆزئارا چۈشىنىشىنى ئىلگىرى سۈرۈش كېرەك. ئۇندىن تاشقىرى، يەنە ھەر مىللەت يازغۇچىلىرىغا ياخشى، ئازادە بىر سىياسىي مۇھىت يارىتىپ بېرىشكە دىققەت قىلىش، ھەقىقىي ھالدا دېموكراتىيىمۇ بولغان، مەركەزلەشتۈرۈش بولغان، ئىرادە بىرلىكىمۇ، شەخسلەرنىڭ كۆڭۈل ئازادلىكىمۇ بولغان جانلىق، تېتىك سىياسىي ۋەزىيە يارىتىش، ئاپتونوم رايونىمىزنىڭ ئەدەبىيات مۇنبىرىدە بارچە گۈللەر تەكشى ئېچىلغان، ھەممە بەر بەستە سايرىغان، پۈتۈن زېھنى بىلەن ئىجادىيەت ئېلىپ بارىدىغان، ياخشى ئەسەرلەرنى كۆپلەپ مەيدانغا چىقىرىدىغان چوڭ ياخشى ۋەزىيەت يارىتىش كېرەك.

«ئىسلاھات، مۇقىملىق، تەرەققىيات» پۈتۈن مەملىكىتىمىزنىڭ چوڭ ۋەزىيىتى، شۇنداقلا شىنجاڭنىڭ چوڭ ۋەزىيىتى. ئەدەبىيات ساھەسىمۇ بۇ چوڭ ۋەزىيەتكە بويسۇنۇشى، بۇ چوڭ ۋەزىيەتكە خىزمەت قىلىشى كېرەك. ھازىر ئاپتونوم رايونىمىز سەككىز رەھبەرنىڭ مۇقىملىق خىزمىتىنى چىڭ تۇتۇش، مىللىي بۆلگۈنچىلىككە قارشى تۇرۇش توغرىسىدىكى مۇھىم سۆزلىرىنىڭ روھىنى ئىزچىللاشتۇرۇۋاتىدۇ، يولداش گاۋجەنشياڭ ۋە يولداش جەي تەيفېڭلار يېقىندا مەملىكەتلىك ئەدەبىيات-سەنئەتچىلەر بىرلەشمىسى ۋە يازغۇچىلار جەمئىيىتى يىغىنىدا ئىتتىپاقلىق مەسلىسىنى ئالاھىدە تەكىتلىدى. مۇقىملىقنى ساقلاش، ئىتتىپاقلىقنى كۈچەيتىش شىنجاڭنىڭ ئىسلاھات، تەرەققىياتىنىڭ

ئالدىنقى شەرتى، شۇنداقلا ئەدەبىيات ئىشلىرىنى تەرەققىي قىلدۇرۇش، گۈللەندۈرۈشنىڭ ئالدىنقى شەرتى. بىز ھەرقايسى مىللەت يازغۇچىلىرى مىللىي ئىتتىپاقلىقنىڭ ئۈلگىلىرىدىن بولۇپ، ھەر مىللەت يازغۇچىلىرىنىڭ ئىچكى قىسمىدىكى ئىتتىپاقلىقنى كۈچەيتىپ، يازغۇچىلارنىڭ ئىتتىپاقلىقى ئارقىلىق ئەدەبىيات - سەنئەتچىلەر ساھەسىنىڭ ئىتتىپاقلىقىنى ئىلگىرى سۈرۈش، ئەدەبىيات - سەنئەتچىلەر ساھەسىنىڭ ئىتتىپاقلىقى ئارقىلىق ئاپتونوم رايونىمىزدىكى ھەرقايسى تەرەپلەرنىڭ ئىتتىپاقلىقىنى ئىلگىرى سۈرۈشىمىز كېرەك. بۇ تارىخ بىزگە بەخش ئەتكەن بۇرچ، شۇنداقلا كۆز ئالدىمىزدا بىز دىققەت قىلىشقا ۋە كۈچەيتىشكە تېگىشلىك بولغان بىر مەسىلە. بىز ئۆز ئەسەرلىرىمىز ئارقىلىق ئىتتىپاقلىق، مۇقىملىق ئۈچۈن خىزمەت قىلىشىمىز، مىللىي ئىتتىپاقلىق تېمىسىدىكى ئەسەرلەر ئىجادىيىتىگە ئالاھىدە ئەھمىيەت بېرىشىمىز كېرەك. بۇ شىنجاڭدىكى ھەر مىللەت يازغۇچىلىرىنىڭ باش تارتىپ بولمايدىغان مەسئۇلىيىتى. مىللىي بۆلگۈنچىلىك شىنجاڭنىڭ مۇقىملىقىغا تەسىر كۆرسىتىدىغان ئاساسىي خەۋپ. ئەدەبىيات ساھەسىمىز مۇ مىللىي بۆلگۈنچىلىككە قەتئىي قارشى تۇرۇشى، مىللىي بۆلگۈنچىلىككە قارشى بايرىقى روشەن ھالدا قەتئىي كۈرەش ئېلىپ بېرىشى كېرەك. ژۇرنالىرىمىز توغرا سىياسىي يۆنىلىشتە چىڭ تۇرۇشى، ئەسەرلىرىمىز ئارقىلىق ھەر مىللەت ئاممىسىغا تەربىيە ۋە ئىلھام بېرىشىمىز، ئاپتونوم رايونىمىزنىڭ ئىتتىپاقلىقى، مۇقىملىقى ۋە زامانىۋىلاشتۇرۇش قۇرۇلۇشى ئۈچۈن تۆھپە قوشۇشىمىز كېرەك. ئىتتىپاقلىق يۈكسەك ئەخلاقىي پەزىلەت، ھەر مىللەت يازغۇچىلىرى تىرىشىپ ئۆزلىرىنىڭ ئەخلاقىي - پەزىلىتىنى ساپلاشتۇرۇشى كېرەك. ھەمىشە ئىلگىرىكى كونا ھەق - ناھەقلىرىگىلا ئېسىلىۋالماسلىق كېرەك. ئۆتكەن ئىشقا سالاۋات، چوقۇم ھەقىقىي ھالدا ئۆزئارا ھۆرمەت قىلىش، ئۆزئارا ئەپۇ قىلىش، ئۆزئارا ئۆگىنىش كېرەك. ئەدەبىيات ساھەسىنىڭ چوڭ ئىتتىپاقلىقىنى ھەقىقىي ھالدا شەكىللەندۈرۈش كېرەك.

بۇقېتىمقى قۇرۇلتاي ئەسىر ئالمىشىش پەيتىدە چاقىرىلغان، ئالدىنقىلارغا ۋارىسلىق قىلىپ، كېيىنكىلەرگە يول ئاچىدىغان قۇرۇلتاي بولدى. بىز شۇنىڭغا ئىشىنىمىزكى، يولداشلار بىردەك ئىتتىپاقلىشىدىغان، بىر نىيەت، بىر مەقسەتتە پارتىيە 14 - نۆۋەتلىك مەركىزىي كومىتېتى 5 - ئومۇمىي يىغىنىنىڭ روھىنى ئەستايىدىل، ياخشى ئىزچىللاشتۇرىدىغان، ئاپتونوم رايونلۇق پارتكومنىڭ مۇقىملىق خىزمىتىنى چىڭ تۇتۇش توغرىسىدىكى تەلەپلىرىنى ياخشى ئىزچىللاشتۇرىدىغان، چاڭسا ئىجادىيەت يىغىنىنىڭ روھىنى ياخشى ئىزچىللاشتۇرىدىغان، بۇ قېتىمقى قۇرۇلتىيىمىزنىڭ روھىنى ياخشى ئىزچىللاشتۇرىدىغان بولسا، ئاپتونوم رايونىمىز ئەدەبىي ئىجادىيىتىنىڭ گۈللىنىش، تەرەققىيات باھارى چوقۇم يېتىپ كېلىدۇ.

ئىشلىرىمىزدا ئىلگىرىكى كونا ھەق - ناھەقلىرىگىلا ئېسىلىۋالماسلىق كېرەك. ئۆتكەن ئىشقا سالاۋات، چوقۇم ھەقىقىي ھالدا ئۆزئارا ھۆرمەت قىلىش، ئۆزئارا ئەپۇ قىلىش، ئۆزئارا ئۆگىنىش كېرەك. ئەدەبىيات ساھەسىنىڭ چوڭ ئىتتىپاقلىقىنى ھەقىقىي ھالدا شەكىللەندۈرۈش كېرەك.



شىنجاڭ ئۇيغۇر ئاپتونوم رايونلۇق يازغۇچىلار جەمئىيىتى 5 - قۇرۇلتىيىدا
 سايلانغان پەخىرىي رەئىس، رەئىس، مۇئاۋىن رەئىس،
 دائىمىي ھەيئەت ھەم ھەيئەتلەرنىڭ ئىسمىلىكى

پەخىرىي رەئىسلەر: ۋاڭ يۇيخۇ، چېن يىچۇڭ

رەئىس: مەمتىمىن ھوشۇر

مۇئاۋىن رەئىسلەر (9 نەپەر): جاۋگۇاڭمىڭ (خەنزۇ)، زوردۇن سابىر، شامس قۇمار (قازاق)، مەھمەت شاۋۇدۇن، جۇتاۋ (خەنزۇ)، تۇرسۇنئاي ھۈسەيىن، شى خې (خەنزۇ)، ئېرسىبېك (قىرغىز)، فۇسۇڭجى (موڭغۇل).

دائىمىي ھەيئەتلەر (27 نەپەر):

ئازاد سۇلتان، ئەبەيدۇللا ئىبراھىم، تۇرسۇن نىياز، تۇرسۇنئاي ھۈسەيىن، زوردۇن سابىر، قەييۇم تۇردى، مەھمەت شاۋۇدۇن، مەمتىمىن ھوشۇر، نەيىم يۈسۈپ، ئىمىن ئەخمىدى، جۇتاۋ (خەنزۇ)، ۋاڭ رۇڭ (خەنزۇ)، ۋۇلىيەنزىڭ (خەنزۇ)، جاك شياۋخۇا (خەنزۇ)، جاۋگۇاڭمىڭ (خەنزۇ)، لى يۇ (خەنزۇ)، يۇشياڭمىڭ (خەنزۇ)، ليۇبىڭ (خەنزۇ)، شى خې (خەنزۇ)، شاكەن (قازاق)، شامس قۇمار (قازاق)، ئەبەدەنباي (قازاق)، ئېرسىبېك (قىرغىز)، ساغە (موڭغۇل)، فۇسۇڭجى (موڭغۇل)، لى يۇچېن (خۇيزۇ)، تېمۇر گۈەنچىڭغۇ (شىبە).

ھەيئەتلەر (68 نەپەر):

ئابلىمىت سادىق، ئايشەم ئەخمەت، ئازاد سۇلتان، ئابلا ئەخمىدى، ئابدۇللا ساۋۇت، ئەبەيدۇللا ئىبراھىم، ئەمەت چاپپار، ئەخەت تۇردى، پولات ھېۋزۇللا، تۇرسۇن نىياز، تۇرسۇنئاي ھۈسەيىن، خالىدە ئىسرائىل، راخمان مامۇت، زوردۇن سابىر، قەييۇم تۇردى، مۆيدىن سايبىت، مەھمەت شاۋۇدۇن، مەمتىمىن ھوشۇر، مەتقاسىم ئابدۇراخمان، مەھمەت شاننىياز، نەيىم يۈسۈپ، ئېزىز ساۋۇت، ئىمىن ئەخمىدى، لى گۇاڭجى (خەنزۇ)، جاۋگۇاڭمىڭ (خەنزۇ)، جۇتاۋ (خەنزۇ)، ۋاڭ رۇڭ (خەنزۇ)، لى يۇ (خەنزۇ)، ۋۇلىيەنزىڭ (خەنزۇ)، جاك شياۋخۇا (خەنزۇ)، جاك لى (خەنزۇ)، خەن زىيۇڭ (خەنزۇ)، جاك دېيى (خەنزۇ)، ليۇبىڭ (خەنزۇ)، گوسۇڭيۈەن (خەنزۇ)، جېڭ شىنغۇ (خەنزۇ)، شى شياڭشېڭ (خەنزۇ)، لى چۇنخۇا (خەنزۇ)، ئەن دىڭيى (خەنزۇ)، شى خې (خەنزۇ)، فېڭ شۇ (خەنزۇ)، جاك خۇڭچاۋ (خەنزۇ)، شاكەن (قازاق)، شامس (قازاق)، ئەبەدەنباي (قازاق)، ئەخمەتوللا (قازاق)، زاداقان (قازاق)، قابىل (قازاق)، ئورازقان ئەخمەت (قازاق)، تۇرسۇنئالى (قازاق)، خەمزە (قازاق)، ئېركىش (قازاق)، دو. نەدە (موڭغۇل)، غا. گۇمبا (موڭغۇل)، ساغە (موڭغۇل)، دەنىي (موڭغۇل)، فۇسۇڭجى (موڭغۇل)، جۇماقادىر (قىرغىز)، جېڭش ئىبراىي (قىرغىز)، ئېرسىبېك (قىرغىز)، تىلەت ناسىر (ئۆزبېك)، مۇنى تاپىلىدى (تاجىك)، گۈەن شۆلىن (مانجۇ)، لى يۇچېڭ (خۇيزۇ)، شى گې (خۇيزۇ)، تېمۇر گۈەنچىڭغۇ (شىبە).



ئەركىن ئەمەت

ئەختەم ئۆمەرنىڭ ئىجادىيەت ئالاھىدىلىكلىرى

ئەختەم ئۆمەر-پروزا ساھەسىدە ئۆزىگە خاس ئۇسلۇب يارىتىشقا تىرىشمۇنغان ياش يازغۇچى. ئۇ ئۆز ئەسەرلىرى ئارقىلىق بىزنى تۇرمۇشنىڭ ھەرقايسى قاتلاملىرى، بولۇپمۇ يېزا مۇھىتى ۋە دېھقانلار خاراكتېرى بىلەن تېخىمۇ پىششىق تونۇشۇش ئىمكانىيىتىگە ئىگە قىلدى.

تۆۋەندە مەن مۇشۇ ھەقتە قىسقىچە توختىلىمەن:

بىرىنچى، ئەختەم ئۆمەر ئىجادىيىتىنىڭ ئەڭ مۇھىم ئالاھىدىلىكى ئۇنىڭ ئەسەرلىرىدە ئىپادىلەنگەن ئويىپىكىتلىقتا كۆرۈلىدۇ.

ئەختەم ئۆمەر رېئال تۇرمۇشتىكى ۋەقەلەرنى ئىنچىكىلىك بىلەن تەسۋىرلەيدۇ، لېكىن ئۇ ۋەقەلىكلەر پۇۋىسىگە كۆمۈلۈپ قالماي، رېئاللىقنىڭ ماھىيىتىنى، تۇرمۇشنىڭ ئومۇمىي يۈزلىنىشىدىكى تىپىك ئۆزگىرىشلەرنى تۇتۇپ تەسۋىرلەشكە ماھىر. ئۇنىڭ ئەسەرلىرىدىكى ئىدىيىۋى چوڭقۇرلۇق ۋەقەلىكلەرنى ئالدىن ئىنچىكىلىك بىلەن لايىھىلەشنىڭ ئەمەس، بەلكى ئۆزىنىڭ تەبىئىي سەزگۈرلۈكى ۋە رېئالىزملىق ئىجادىيەت ئۇسلۇبىغا تايىنىپ، جەمئىيەتنى چوڭقۇر تەتقىق قىلغانلىقىنىڭ نەتىجىسى. ئۇ ئەسەرلىرىدە پېرسوناژلار پائالىيەت ئېلىپ بېرىۋاتقان ئىجتىمائىي، تەبىئىي مۇھىتنى جانلىق سۈرەتلەيدۇ. ھەتتا پېرسوناژلارنىڭ ئۆي-جاي، كىيىم-كېچەك، يېمەك-ئىچمىكى قاتارلىقلارغىچە كىتابخانلارغا تولۇق تاپشۇرىدۇ. چۈنكى ئۇ بۇ كونكرېت، ئىنچىكە تەسۋىرلەردىن ئەسەرنىڭ چىنلىقى ۋە پېرسوناژلار خاراكتېرىنىڭ ئۆزگىرىشىگە بىۋاسىتە تەسىر كۆرسىتىدىغان ئويىپىكىت ئامىللارنى كۆرۈۋالغىلى بولىدۇ، دەپ قارايدۇ. مەسىلەن، «زېمىن، قارا ئادەملىرىگە» پوۋېستىدا، پاتىمە نەچچە جىڭ تېرىق ئۈچۈن نۇمۇسنى سېتىشقا مەجبۇر بولىدۇ. «ئاھ، رەھىمسىز دەريا» پوۋېستىدا، ئىدىرىس شۇجى ئۆز ھوقۇقىنى سەبىي قىزىنى سالى مۇدىرغا بېرىش ئارقىلىق ساقلاپ قالىدۇ. «قۇرتلاپ كەتكەن كۆل» پوۋېستىدا، ئاغزىدىن ئانىسىنىڭ سۈتى كەتمىگەن ھاشىرخان شەپقەتسىزلىك بىلەن دادىسى تەرىپىدىن ئابدۇرېشىت داموللىغا دۇئا قىلدۇرۇۋېتىلىدۇ. «قىيامەتتە قالغان سەھرا» پوۋېستىدا، يېزا باشلىقى قول ئاستىدا ئىشلەۋاتقان ئاياللارنى خالىغانچە دەپسەندە قىلىدۇ. يېزىدا ئاچارچىلىق بولۇپ ئادەملەر چىۋىندەك ئۆلۈپ كېتىۋاتقاندا نۇردۇن قاتارلىق ھوقۇقدارلار ئىش-ئىشرەتلىك تۇرمۇش كەچۈرىدۇ. مانا بۇلار بىزنىڭ بەزى يازغۇچىلىرىمىز كۆرسىمۇ كۆرمەسكە سالغان، يېزىشقا جۈرئەت قىلالمىغان شەپقەتسىز رېئاللىق ئىدى.

بىز ئەختەم ئۆمەرنىڭ ئەسەرلىرىدىكى بۇ خىل ئويپىكتىمىز، چىن بايانلاردىن ئاپتور يەتمەكچى بولغان كۈچلۈك خاھىشچانلىقىنى بايقايمىز. ئۇ رېئاللىقنى ياسالمىلىقتىن خالىي ھالدا تەسۋىرلەپ، ئەسەرنىڭ ئويپىكتىپلىقىغا كەڭ زېمىن ھازىرلاپ، سۇپىيىكتىپلىقنى تېخىمۇ چوڭقۇر بىر مەنبەدىن يورۇتۇپ بېرىدۇ. شۇ ئارقىلىق ئەسەرنىڭ رېئاللىق قىممىتىنى ئاشۇرىدۇ.

ئىككىنچى، ئەختەم ئۆمەر پېرسوناژلار خاراكتېرىنى ياراتقاندا ئوخشاش بولمىغان خاراكتېردىكى پېرسوناژلارنىڭ كۈرىشىنى يېزىش بىلەنلا چەكلەنمەستىن، دەل مۇشۇنداق بىر-بىرىگە قارشى ئىككى قۇتۇپتا تۇرۇۋاتقان پېرسوناژلار خاراكتېرىنىڭ ئۆزگىرىش جەريانىدىكى زىددىيەت، توفۇنۇشلىرىنى نۇقتىلىق تەسۋىرلەيدۇ. ئۇنىڭ باشقا يازغۇچىلاردىن پەرقلىنىدىغان يېرىمۇ پېرسوناژلارنىڭ روھىي دۇنياسىدا يۈز بېرىۋاتقان پىنھان، نازۇك ئۆزگىرىشلەرنى تۇتۇپ ئىنچىكە سۈرەتلەپ بېرەلگەنلىكىدە. ئۇ ئۆز سەزگۈرلۈكى ئارقىلىق باشقىلار قوپال، يىرگىنچىلىك دەپ قارىغان جايدىن مېھىر-مۇھەببەتنى بايقايدۇ. باشقىلار تەلۋىلىك، بەدئۈبلىكنى كۆرگەن جايدىن ئەقىل-ئىدراك ۋە سەمىمىي قەلبىنى كۆرەلەيدۇ. باشقىلار كۈچلۈكلۈك دەبدەبىسىنى كۆرگەن جايدىن ئۇ قەلب كۆزى ئارقىلىق ئاجىزلىق، ساختىلىقنى بايقايدۇ. «زېمىن، قارا ئادەملىرىگە» دە، جامال ئەسەرنىڭ بېشىدىكى ساددا ئوقۇغۇچىدىن ئاخىرىدا تاش يۈرەك، نۇمۇسىز ئادەمگە ئايلىنىپ، بىزدە خۇددى خاراكتېرى تۈپتىن ئوخشىمايدىغان ئىككىنچى بىر ئادەمگە ئايلىنىپ قالغاندەك تەسىرات پەيدا قىلىدۇ. ئەمما بىز بۇ پېرسوناژنى ئادەم قەلبىدە گۈزەللىك بىلەن رەزىللىكنىڭ، ئاجىزلىق بىلەن كۈچلۈكلۈكنىڭ، ئەقىل-پاراسەت بىلەن بىخۇدلىقنىڭ ھامان كۈرەش قىلىدىغانلىقى نۇقتىسىدىن تەھلىل قىلساق، ئۇنىڭ نېمە ئۈچۈن ھاقارەتكە ئۇچرىغاندىن كېيىن چۈشكۈنلىشىپ، ئۆچ ئېلىش يولىنى تاللىغانلىقىنى چۈشىنىۋالالايمىز. مۇشۇنداق قارىمۇ قارشىلىق ئىچىدىكى زىددىيەت ۋە كۈرەشلەرنىڭ يالقۇنىدا پېرسوناژلارنىڭ خاراكتېرى تاۋلىنىپ، ئۇلارنىڭ ماھىيەتلىك ئالاھىدىلىكى گەۋدىلىنىپ چىقىدۇ.

«ئاد، رەھىمسىز دەريا» پوۋېستىدا، تۈردى رەزگى نۇرغۇن بايلىقنىڭ ئىگىسى بولۇشىغا قارىماي تۇرمۇشنىڭ پۈتۈن راھەت-پاراغىتىدىن ۋاز كېچىپ، ياشلىقىدىكى سۆيگىنىگە بولغان سېغىنىشتىن مەنئىي لەززەت ئېلىپ ياشايدۇ. ئەمما شۇ يېزىنىڭ بۇرۇنقى شۇجىسى ئىدىرس تۈردى رەزگىنىڭ بايلىقىنى كۆزلەپ، ۋاستە تاللىماي ئۆز قىزى ئارقىلىق مەقسىتىگە يەتمەكچى بولۇپ، تۈردى رەزگىنىڭ سۆيگىنىگە بولغان پاك مۇھەببىتىنى بۇلغىغىنىدا ئۇنىڭ روھىي دۇنياسى ئازابلىق كۈرەشكە دۇچ كېلىدۇ. يەنى بۇ يېزىدىكى ئەڭ بەدبەشەرە ئادەم ئۆزىنىڭ خاراكتېرىگە يات ھالدا، يېمەي-ئىچمەي يىغقان يۈز نەچچە مىڭ يۈەن پۇلنى ئۆز سۆيگىنىنى يۇتۇپ كەتكەن دەرياغا كۆۋرۈك سېلىشقا ئىئانە قىلىۋېتىدۇ، شۇ ئارقىلىق قەلبىدىكى سۆيگىنىگە بولغان ساداقىتىنى ۋە مۇھەببىتىنىڭ پاكلىقىنى ئىپادىلەيدۇ.

ئۈچىنچى، ئەختەم ئۆمەر ئەسەرلىرىنىڭ جەلپ قىلىش كۈچى ئۇنىڭ ئىنسان تەبىئىتى ۋە مىللىي روھ ھەققىدىكى بىلىمىدىن كەلگەن. ئەختەم ئۆمەر بىر قەدەر يۇقىرى پەللىدە تۇرۇپ، مىللەتنىڭ تۇرمۇشىنى ئومۇمىي جەھەتتىن كۆزەتكەن، شۇنداقلا بۇ تۇپراقتىكى ھەر بىر ئىنساننىڭ يۈرەك سىرىنى تىڭشىغان، ئۇ خۇددى يەر تەۋرەشنى خاتىرىلەش ئەسۋابى يەرنىڭ چوڭقۇر قاتلاملىرىدىكى تەۋرىنىشنى سېزىۋالغاندەك، كىشىلەر قەلبىنىڭ چوڭقۇر قاتلاملىرىدىكى ئازاب-ئوقۇبەت، ئارزۇ-ھەۋەس ۋە

ئۆچمەنلىكلىرىنى سېزىۋېلىشقا ماھىر. ئۇ ئەسەرلىرىدە ئۇيغۇر مىللىتىنىڭ روھى دۇنياسىدىكى كېسەللىك مەنبەسىنى، زەھەرلىك ئۆسۈمنى ۋە ئاسان مىكروبلنى كېسەللىك پەيدا قىلىدىغان ئاجىزلىقلارنى دادىللىق بىلەن ئېچىپ بېرىپ، مىللەتنىڭ يېڭى مەدەنىيەتكە كۆچۈش يولىدىكى مەنىۋى توساقلارنى كۆرسىتىپ بېرەلدى. بىز ئۇنىڭ ئەسەرلىرىدىن ئىدىيە جەھەتتىن يېڭى مەدەنىيەت بىلەن كونا مەدەنىيەت ئوتتۇرىسىدىكى قاتلامنى ۋە پوزىتسىيە جەھەتتىكى كەسكىنلىكنى كۆرەلەيمىز.

تۆتىنچى، ئەختەم ئۆمەر ئەسەرلىرىنىڭ كىتابخانلارنىڭ ئالقىشىغا سازاۋەر بولۇشىدا ئۇنىڭ تىل ئىشلىتىشتىكى ماھارىتى ئالاھىدە مۇھىم رول ئوينايدۇ. ئۇ تىلنىڭ ئىخچام، ئاددىي، تەبىئىي بولۇشىغا ئەھمىيەت بېرىدۇ. شۇڭا ئۇنىڭ ئەسەرلىرى پروزىچىلىقىمىزدىكى دەپدەبىلىك سۆز-ئىبارلەرنى قوغلىشىدىغان ۋە تىلنىڭ جەزىبىدارلىقىغا ھەددىدىن زىيادە بېرىلىپ، قۇرۇق سۈپەتلەش سۆزلىرىنى كۆپ قوللىنىشتىن كېلىپ چىقىدىغان ياسالمىلىقلاردىن خالىي.

مەسىلەن:

شاپ بۇرۇت كېمىچى ۋارقىردى:

- ھاي، ھاي، ئانىسى شۈمەك سالغان ئەركەكلەر، جان لازىم بولسا دەرھال چۈشۈپ كېمىنى سۆرەڭلار! ھە، چاققان، ھەي، نېمانداق تاش ئېسىپ قويغاندەك ئولتۇرۇشمەن، چۈشۈشمەسەن!؟- شۇئان ئەرلەر كۆڭلەك-تامباللىرىنى سېلىشىپ سۇغا سەكرەپ، كېمىنىڭ يوغان ھالقىسىغا چېكىلگەن ئارقاننى تۇتۇشتى. پاناق كېمىچى يەنە كېمە ئىچىگە قاراپ ۋارقىردى، - ھەي، ھەي، ئاۋۇ ئايالنىڭ دالدىسىغا ئۆتۈۋالغان سېمىز ئاداش، چۈش، ھېلى بىكار قاينامغا تاشلايمەن! ياكى بولمىسا ئون سەككىز موچەنلىك رومالدىن بىرنى بېشىڭغا ئارتىپ ئولتۇر!

ئارقان تۇتقان ئادەملەردىن بىرى:

- ھەي ئاكا، ئۇ ناھىيىنىڭ ھاكىمى، ئۇ ئادەم چۈشمىگەن كېمە چىقماي قالمايدۇ، بولدى قىلىشىڭىز، - دېدى.

كېمىچى شۇئان ئۇ ئادەمنى ئاغزى-بۇرىنىغىچە تويغۇزۇۋەتتى: - بۇرۇنقى كۆتۈرە ئۇنداق بەدىرەڭگە گېپىڭنى، بېرىپ ئېشەك بازىرىدا قىل! بۇ سېنىڭ سالا قىلىدىغان

يېرىڭ ئەمەس، سۇ ھاكىمى تونۇمايدۇ، بىلەمسەن، ھازىر كەلكۈن ۋاقتى، بايقىدەك قىيان كېلىپ كېمىنى ئاغدۇرۇۋەتسە ھاكىم-پاكىمنىڭ نەدە؟ جان بىلەن ئويناشما!

دېمەك ئۇ جەمئىيەتتىكى ھەرقايسى قاتلام كىشىلىرىنىڭ خاراكتېرىنى ئۆزىگە خاس تىل ئارقىلىق روشەن يارىتىپ بېرىشكە ماھىر.

يۇقىرىقىلار مېنىڭ ئەختەم ئۆمەرنىڭ ئىجادىيەت ئالاھىدىلىكلىرى ئۈستىدىكى قىسقىچە كۆز قاراشلىرىم. مەن ئۇنىڭ تېخىمۇ نادىر ئەسەرلەرنى كىتابخانلارغا تەقدىم قىلىشىنى ئۈمىد قىلىمەن.

مەسئۇل مۇھەررىر سارەم ئىبراھىم

قايغۇلۇق خەۋەر



مەشھۇر ئۇيغۇر ئالىمى، يازغۇچى، شائىر، شىنجاڭ ئۇيغۇر ئاپتونوم رايونلۇق خەلق ھۆكۈمىتى تارىخ - مەدەنىيەت سارىيىنىڭ ئەزاسى، تەتقىقاتچى، شىنجاڭ ئىجتىمائىي پەنلەر ئاكادېمىيىسى مىللەتلەر ئەدەبىياتى ئىنىستىتۇتىنىڭ سابىق مۇئاۋىن باشلىقى، جۇڭگو يازغۇچىلار جەمئىيىتىنىڭ ئەزاسى، ئاپتونوم رايونلۇق ئەدەبىيات - سەنئەتچىلەر بىرلەشمىسىنىڭ ھەيئىتى، شىنجاڭ ئۇيغۇر ئاپتونوم رايونلۇق يازغۇچىلار جەمئىيىتىنىڭ پەخرىي مۇدىرىيەت ئەزاسى، جۇڭگو ئۇيغۇر تارىخى - مەدەنىيىتى تەتقىقات جەمئىيىتىنىڭ دائىمىي ھەيئىتى، جۇڭگو ئاز سانلىق مىللەتلەر ئەدەبىياتى ئىلمىي جەمئىيىتىنىڭ مۇدىرىيەت ئەزاسى، جۇڭگو قەدىمكى يېزىق تەتقىقات جەمئىيىتىنىڭ مۇدىرىيەت ھەيئىتى، «قۇتادغۇبىلىك» تەتقىقات جەمئىيىتىنىڭ مۇئاۋىن رەئىسى، ئۇيغۇر كلاسسىك ئەدەبىياتى تەتقىقات جەمئىيىتىنىڭ دائىمىي ھەيئىتى، ئاپتونوم رايونلۇق سىياسىي كېڭەش تارىخ ماتېرىياللىرى كومىتېتىنىڭ ھەيئىتى، «بۇلاق»، «تارىم» ژۇرناللىرىنىڭ تەھرىر ھەيئىتى ئابدۇرېھىم تىلەشۇۋ ئۆتكۈر كېسەل سەۋەبى بىلەن داۋالاش ئۈنۈم بەرمەي، 1995 - يىلى 5 - ئۆكتەبىر كۈرۈمچىدە بەختكە قارشى ئالەمدىن ئۆتتى. ئۇ بۇ يىل 72 ياشقا كىرگەنىدى.

ئابدۇرېھىم ئۆتكۈر 1923 - يىلى قۇمۇل شەھىرىدە دۇنياغا كەلگەن. كىچىك چېغىدىن تارتىپ ئۇيغۇر خەلق ئەدەبىياتى ۋە كلاسسىك ئەدەبىياتقا قىزىققان. 1933 - يىلى ئاتا - ئانىسى بىلەن ئۈچتۈرپار ناھىيىسىگە كۆچۈپ بېرىپ، ئائىلىسىدە باشلانغۇچ مەكتەپنى پۈتتۈرگەن. 1936 - يىلى ئۈرۈمچىگە كېلىپ، ئۆلكىلىك ئوتتۇرا مەكتەپتە ئوقۇغان. 1939 - يىلى شىنجاڭ شۆبەنىگە ئوقۇشقا كىرگەن. 1942 - يىلى ئوقۇش پۈتتۈرگەندىن كېيىن، ئۆلكىلىك قىزلار مەكتىپىدە مۇئەللىم بولغان. 1945 - يىلىدىن 1948 - يىلىغىچە ئۇيغۇرچە «شىنجاڭ گېزىتى» نىڭ مۇھەررىرى، «ئالتاي» نەشرىياتىنىڭ مۇئاۋىن باش مۇھەررىرى، ئۆلكىلىك 2 - دارىلمۇئەللىمىنىڭ مۇدىرى بولغان. 1949 - يىلى شىنجاڭ ئۆلكىلىك ھۆكۈمەت كاتىبات بۆلۈمىنىڭ مۇئاۋىن مۇدىرى بولغان. 1949 - يىلىنىڭ ئاخىرىدىن 1954 - يىلى ئاپرېلغىچە ئىلگىرى - ئاخىر بولۇپ قەشقەر ۋىلايەتلىك ج خ باشقارمىسىدا، شىنجاڭ ج خ كادىرلار مەكتىپىدە، «شىنجاڭ گېزىتى» ئىدارىسىدە تەرجىمە خىزمىتى بىلەن شۇغۇللانغان. 1963 - يىلىدىن 1967 - يىلىغىچە شىنجاڭ سىياسىي - قانۇن كادىرلار مەكتىپىدە تىل مۇئەللىمى بولغان. 1978 - يىلىدىن 1986 - يىلىغىچە ئاپتونوم رايونلۇق ئىجتىمائىي پەنلەر ئاكادېمىيىسى مىللەتلەر ئەدەبىياتى

ئىنستىتۇتنىڭ مۇئاۋىن باشلىقى، تەتقىقاتچىسى بولغان ۋە قوشۇمچە كۆپلىگەن ئىجتىمائىي ۋە زىيالىيلارنى ئۈستىگە ئالغان، شۇنىڭ بىلەن بىللە پۈتۈن زېھنىنى ئىشقا سېلىپ، ئەدەبىي ئىجادىيەت ھەم ئىلمىي تەتقىقات ئىشلىرى بىلەن شۇغۇللانغان. ئۇ قەدىمكى زامان ئۇيغۇر تىلى، خەنزۇ، رۇس، پارس ۋە تۈرك تىل - يېزىقلىرى جەھەتتىمۇ يۇقىرى سەۋىيىگە ئىگە ئىدى.

ئۆتكۈر ئەپەندى 1939 - يىلىدىن باشلاپ ئەدەبىي ئىجادىيەتكە كىرىشكەن. 1942 - يىلىدىن باشلاپ «ئۆتكۈر» دېگەن تەخەللۇسنى قوللانغان. ئۇنىڭ شېئىر، ماقالە ۋە سەھنە ئەسەرلىرى، شۇنىڭدەك تەرجىمە ئەسەرلىرى «شىنجاڭ گېزىتى» ۋە شىنجاڭ شۆيۈەننىڭ ئىلمىي ژۇرنىلى - «يېڭى نۇر» دا داۋاملىق ئېلان قىلىنغان. 1948 - يىلى تەڭرىتاغ (تيانشان) نەشرىياتى ئۇنىڭ «تارىم دەرياسى بويىدا» ناملىق شېئىرلار كۆپلىمىنى نەشر قىلغان ۋە شۇ يىلى ئۇ «قەشقەر كېچىسى» ناملىق داستاننىڭ دەسلەپكى نۇسخىسىنى يېزىپ چىققان.

ئازادلىقتىن كېيىن ئۆتكۈر ئەپەندى مىللەتلەر ئارامەدەنىيەت ئالماشتۇرۇش ئىشى بىلەن شۇغۇللىنىپ، لى بەي، دۇفۇلارنىڭ بىر قىسىم شېئىرلىرى ۋە «سەي ۋېنجى»، «لىيۇخولەن»، «لى زىچىڭ» قاتارلىق ئەدەبىي ئەسەرلەرنى ئۆزى مۇستەقىل ياكى باشقىلار بىلەن بىرلىكتە تەرجىمە قىلىپ، ئۇيغۇر كىتابخانلارغا تونۇشتۇردى.

«تۆت كىشىلىك گۇرۇھ» تارمار قىلىنغاندىن كېيىن، بولۇپمۇ پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، ئۆتكۈر ئەپەندىنىڭ ئىجادىيەت قىزغىنلىقى تېخىمۇ ئورغۇپ تاشتى. ئۇ 1979 - يىلىدىن 1984 - يىلىغىچە ئاساسەن «تۈركى تىللار دىۋانى» ھەم «قۇتادغۇبىلىك» نىڭ نەزمى يەشمىسىنى ئىشلىدى ۋە بۇ ئىككى ئەسەرنى ئىزاھلاش، ئىزاھلىرىنى سېلىشتۇرۇپ بېكىتىش، تەتقىق قىلىش خىزمىتى بىلەن شۇغۇللاندى. ئۇ 1986 - يىلى ئامېرىكىنىڭ لوس ئانجېلىس شەھىرىگە بېرىپ، جۇڭگو ئاز سانلىق مىللەتلەر تىل، ئەدەبىياتى ھەم تارىخى توغرىسىدىكى خەلقئارا ئىلمىي مۇھاكىمە يىغىنىغا قاتنىشىپ، «قۇتادغۇبىلىك» تەتقىقاتى جۇڭگودا تېمىسىدىكى ئىلمىي ماقالىسىنى ئوقۇدى. ئۇنىڭ بۇ ئىلمىي ماقالىسى ئومۇميۈزلۈك ياخشى باھاغا ئېرىشتى. ئون نەچچە يىلدىن بۇيان ئۇ «ئۇيغۇر شېئىرىيىتىدىكى ئاروز ۋەزنى»، «قەدىمكى زامان ئۇيغۇر ئەدەبىياتى ھەققىدە بايان»، «ئۇيغۇر شېئىرىيىتىنىڭ رۇبائىي شەكلى ۋە ئۇنىڭ سىۋىزىتى» قاتارلىق يۇقىرى ئىلمىي قىممەتكە ئىگە نۇرغۇنلىغان ماقالىلەرنى ئېلان قىلدى. ئۇنىڭ بۇ ماقالىلىرى ئېلىمىز ۋە چەت ئەل ئېلىم ساھەسىدىكىلەر ئارىسىدا كەڭ تەسىر قوزغىدى. ئۇنىڭ «مەدەنىيەت ۋە سەنئەت» ناملىق ئىلمىي ماقالىلەر توپلىمى يېقىندا نەشىردىن چىقىدۇ.

ئۆتكۈر ئەپەندى ئەدەبىي ئىجادىيەت ساھەسىدىمۇ ئۆچمەس تۆھپىلەرنى ياراتتى. ئۇ 1979 - يىلىدىن 1980 - يىلىغىچە «قەشقەر كېچىسى» ناملىق داستاننىڭ دەسلەپكى نۇسخىسىنى كۆڭۈل قويۇپ تۈزىتىپ چىقتى. بۇ داستان شىنجاڭ خەلق نەشرىياتى تەرىپىدىن 1980 - يىلى نەشر قىلىندى ۋە 1981 - يىلى تۇنجى قېتىملىق مەملىكەتلىك ئاز سانلىق مىللەت ئاپتورلىرىنىڭ ئەسەرلىرىنى باھالاش پائالىيىتىدە 1 - دەرىجىلىك مۇكاپاتقا ئېرىشتى. 1979 - يىلى ئۇ يەنە ۋەتەنپەرۋەرلىك روھى بىلەن سۇغۇرۇلغان «ئۇلۇغ ئانا ھەققىدە رىۋايەت» ناملىق داستاننى ئېلان قىلدى. 1981 - يىلى تارىخىي رومانى - «ئىز» نى يېزىپ چىقتى. بۇ رومان 1985 - يىلى شىنجاڭ خەلق نەشرىياتى تەرىپىدىن نەشر قىلىندى.

شۇ يىلى يەنە ئۇنىڭ «ئۆمۈر مەنزىللىرى» ناملىق شېئىرلار توپلىمىمۇ نەشر قىلىندى. 1988 - يىلى ئۇنىڭ «قەشقەر كېچىسى» ناملىق داستاننىڭ خەنزۇچە تەرجىمىسى نەشر قىلىندى. 1993 - يىلى ئۇنىڭ «ئويغانغان زېمىن» ناملىق ئىككىنچى تارىخىي رومانىنىڭ بىرىنچى ۋە ئىككىنچى قىسمى ئارقا-ئارقىدىن نەشرىدىن چىقتى. بۇ ئەسەر 1994 - يىلى 4 - قېتىملىق مەملىكەتلىك ئاز سانلىق مىللەت ئاپتورلىرىنىڭ ئەسەرلىرىنى باھالاش پائالىيىتىدە مۇنەۋۋەر رومان مۇكاپاتىغا ئېرىشتى.

ئۆتكۈر ئەپەندىنىڭ ئەدەبىي ئەسەرلىرى خەلقپىللىق خاراكتېرىگە ئىگە زور تېمىلارنى ئاساس قىلغانلىقى، كۈچلۈك رومانىك روھ ئۇرغۇپ تۇرغانلىقى، ۋەتەننى سۆيۈش، خەلقنى سۆيۈشتىن ئىبارەت ۋەتەنپەرۋەرلىك ئىدىيىسىنى نامايان قىلغانلىقى ھەمدە ئۇيغۇر شېئىرىيىتى ئەنئەنىسىگە ئىجادىي ۋارىسلىق قىلغانلىقى بىلەن كىتابخانلارنىڭ يۈكسەك ھۆرمىتىگە ئائىل بولدى. ئۇ ھازىرقى زامان ئۇيغۇر ئەدەبىياتىنى گۈللەندۈرۈش ھەم راۋاجلاندۇرۇش يولىدا ئۆچمەس تۆھپە ياراتتى. 1993 - يىلى ئۇنىڭ ئەدەبىي ئىجادىيەت ۋە ئىلمىي تەتقىقات بىلەن شۇغۇللانغانلىقىنىڭ 50 يىللىقى مۇناسىۋىتى بىلەن ئاپتونوم رايونلۇق سىياسىي كېڭەش، شىنجاڭ ئىجتىمائىي پەنلەر ئاكادېمىيىسى ۋە ئاپتونوم رايونلۇق يازغۇچىلار جەمئىيىتى داغدۇغىلىق يىغىن ئۆتكۈزۈپ، ئۇنىڭ يېرىم ئەسىردىن بۇيانقى ئۆچمەس تۆھپىسىگە يۇقىرى باھا بەردى.

ئابدۇرېھىم ئۆتكۈر دوختۇر خانىدا داۋالانغان مەزگىلدە تۆمۈر داۋامەت، ئابلەت ئابدۇرېشىت قاتارلىق رەھبەرلەر ئۇنى يوقلاپ ھال سورىدى. ئابدۇرېھىم ئۆتكۈر ئۆمرىنىڭ ئاخىرقى مىنۇتلىرىدىمۇ ياش يازغۇچىلارغا مىللەتنىڭ مۇنەۋۋەر مەدەنىيەت ئەنئەنىسىگە ئىجادىي ۋارىسلىق قىلىشنى ئالاھىدە تاپىلاپ، بىر ۋەتەنپەرۋەر يازغۇچى ۋە ئالىمغا خاس يۈكسەك تارىخىي مەسئۇلىيەتچانلىقىنى ئىپادىلىدى. بىز ئۆتكۈر ئەپەندىنىڭ يۈكسەك ۋەتەنپەرۋەرلىك ئىدىيىسىنى ئەستايىدىل ئۆگىنىپ، جۇڭگو كومپارتىيىسىنى، سوتسىيالىزىمنى، ۋەتەننى قىزغىن سۆيۈشىمىز، ئۇنىڭ ۋەتەننىڭ بىرلىكىنى، مىللەتلەرنىڭ ئىتتىپاقلىقىنى قوغداشتىن ئىبارەت مۇستەھكەم سىياسىي مەيداننى ئۆگىنىشىمىز؛ ئۇنىڭ باش چۆكۈرۈپ ئىجتىھات بىلەن ئىشلەيدىغان، ئىلىمگە ئەستايىدىل مۇئامىلە قىلىدىغان روھىنى ئۆگىنىشىمىز؛ ئۇنىڭ ئاددىي - ساددا، چىقىشقا، ئۆزىگە قاتتىق تەلپ قويۇپ، باشقىلارغا كەل قورساقلىق بىلەن مۇئامىلە قىلىدىغان ئالىيجاناب خىسلىتىنى ئۆگىنىشىمىز لازىم. بىز قايغۇنى كۈچكە ئايلاندۇرۇپ، تېخىمۇ تىرىشىپ ئىشلەپ، تېخىمۇ ئەلانەتچىلىرىمىز بىلەن مەرھۇمنىڭ روھىنى خاتىرجەم قىلىشىمىز كېرەك.

ئۆتكۈر ئەپەندى خەلقنىڭ قەلبىدە مەڭگۈ ھايات.

ئابدۇرېھىم ئۆتكۈر ئەپەندىنىڭ ۋەتەننى سۆيۈش، خەلقنى سۆيۈش قاتارلىق ئىدىيەلىك خاراكتېرىگە ئىگە ئەسەرلىرى ئۇنىڭ ئىجادىيەتچانلىقىنى ئىسپاتلايدۇ. ئۇنىڭ ئەسەرلىرى ئۇيغۇر تارىخىي رومانىنىڭ يېڭى بىر باسقۇچىغا يەتكۈزۈپ چىقتى. ئۇنىڭ ئەسەرلىرى ئۇيغۇر تارىخىي رومانىنىڭ يېڭى بىر باسقۇچىغا يەتكۈزۈپ چىقتى. ئۇنىڭ ئەسەرلىرى ئۇيغۇر تارىخىي رومانىنىڭ يېڭى بىر باسقۇچىغا يەتكۈزۈپ چىقتى. ئۇنىڭ ئەسەرلىرى ئۇيغۇر تارىخىي رومانىنىڭ يېڭى بىر باسقۇچىغا يەتكۈزۈپ چىقتى.

ئاپتونوم رايونلۇق ئىجتىمائىي پەنلەر ئاكادېمىيىسى يولداش ئابدۇرېھىم ئۆتكۈرنى دەپنە قىلىش ھەيئىتىگە : مەشھۇر ئۇيغۇر ئالىمى، يازغۇچى، شائىر، تەتقىقاتچى ئا. ئۆتكۈرنىڭ كېسەل سەۋەبىدىن ۋاپات بولغانلىقىدىن خەۋەر تېپىپ، چوڭقۇر قايغۇردۇم. مەرھۇمنىڭ ۋاپاتىغا چىن قەلبىمدىن تەزىيە بىلدۈرۈش ۋە مەرھۇمنىڭ ئائىلە تاۋابىئاتلىرىدىن سەمىمىي ھال سورايەن.

يولداش ئابدۇرېھىم ئۆتكۈر ئاپتونوم رايونىمىزنىڭ ئىجتىمائىي پەن ساھەسىدە مەملىكەت ئىچى ۋە سىرتىغا تونۇلغان ئالىم ئىدى. ئۇ ئۇيغۇر خەلقىنىڭ تارىخى ۋە ئەدەبىيات تەتقىقاتىغا ھەم ئەدەبىي ئىجادىيەتكە سۈتۈن ئۆمرىنى بېغىشلاپ كۆپلىگەن مۇنەۋۋەر ئەسەرلەرنى يېزىپ، نەشر قىلدۇرۇپ، شىنجاڭنىڭ ئىجتىمائىي پەن ئىشلىرىنىڭ تەرەققىياتى ئۈچۈن كۆرۈنەرلىك تۆھپە قوشتى.

يولداش ئابدۇرېھىم ئۆتكۈرنىڭ ۋاپاتى ئاپتونوم رايونىمىزنىڭ ئىجتىمائىي پەن ساھەسى ئۈچۈن زور يوقىتىش.

تۆمۈر داۋامەت

1995 - يىل 6 - ئۆكتەبىر، بايىنغولىن باغراش ناھىيىسى

ئاپتونوم رايونلۇق خەلق ھۆكۈمىتى مەسلىھەتچىلەر ئىشخانىسىغا :

ئاتاقلىق ئۇيغۇر ئالىمى، يازغۇچى، شائىر ئابدۇرېھىم ئۆتكۈر ئەپەندىنىڭ كېسەل سەۋەبىدىن بەختكە ئارشى ۋاپات بولغانلىقىنى ئاڭلاپ، قاتتىق قايغۇردۇم. بۇ يەردە ئۆتكۈر ئەپەندىنىڭ ۋاپاتىغا چوڭقۇر تەزىيە بىلدۈرۈش ھەمدە ئۇنىڭ ئائىلە تاۋابىئاتلىرىدىن سەمىمىي ھال سورايەن.

ئابەت ئابدۇرېشىت

1995 - يىل 6 - ئۆكتەبىر، قەشقەر

مەرسىيەلەر

شۈكۈر يالقىن

6-ئۆكتەبىر سۆزى

ئۇزۇن يىللار بىر بۇلاقتىن سۆ ئىچكەن، تۈنۈگۈنلا بىر قەدەتتە مەي ئىچكەن. قانداق چىدار ئىنسان بۇ شۇم تەقدىرگە، كەچمىش بولۇپ قالسا ئۆتكەن ۋە كەچكەن. تۈنۈگۈنلا بىللە كۈلۈپ ئويناشقان، كېزى كەلسە بىللە قاقشاپ يىغلاشقان. ئەمەسمىدۇق ھەم تەقدىرداش، ھەم ئىجىل، گاھ تەگىشىپ، گاھ يۈرەكتىن مۇڭداشقان.

مەن ئۇلۇغراق ئىدىم پەقەت ياشتىلا، ئەمما ئۇلۇغ ئىدىڭ بەكمۇ سەن باشتا. خەلق دېگەنغۇ ھېكمەتلىك بىر جۈملىنى، ئەقىل ياشتا ئەمەس ئەمما ئۇ باشتا. شۇنداق ئېغىر كەلدى بۈگۈن بۇ قايغۇ، ئىزاھالاماس ۋەزىن، قاپىيە، ئۇرغۇ. سېنى داڭلاپ بىكار ئاۋارە بولماي، قەبرە يولىدا ئىشنى ئامما قىلدىغۇ!

رەھىمىتۇللا جارى

ياخشى نامى باقى قالدى جاھاندا

كۆپ ئەسرلەر نۇر چاچقۇسى يۇلتۇز كەبى ئىجادى،
ئىز قالدۇرار ئەۋلادلارغا ئۇنىڭ داڭدار رومانى.

ئاللىجاناب ئىنسان ئىدى، كەمتەرلىكتە تاۋلانغان،
چوڭ-كىچىككە مەقبۇل ئىدى ئەلگە قىلغان خىزمىتى.
يۈكسەك باھا، شەرەپ تاپتى كىم قونمىغان ئەمگىكى،
شۇ تۈپەيلى ئەل ئىچىدە كەڭ تارالدى شۆھرىتى.

جەڭگاھتىكى تۇلپار ئىدى. قايتتى بۈگۈن نەڭرىگە،
ئارام تاپتى لەھەد ئىچرە، جايى بولسۇن ئەدناندا.
چىمەنزاردەك گۈللەر ئۈنەر قىش-ياز ئۇنىڭ قەبرىگە،
بىز ئايرىلدۇق، ياخشى نامى باقى قالدى جاھاندا.

ئەيۋاھ! بۈگۈن كەلدى بىزگە يەنە ئېغىر مۇسەبەت،
بۇ مۇسەبەت قەلبىمىزنى سالدى چەكسىز ھەسرەتكە.
بىر مۆھتىرەم ئەدىبىمىز رىھلەت قىلدى ئالەمدىن،
ئىلاج يوقكىن بۇ دۇنيادا شۇم ئەجەلگە، قىسمەتكە.

بارچە غەمكىن، ئەزىز تۇپراق سۈكۈناتتا، ماتەمدە،
بۇلۇت يىغلار، قارا كىيگەن بۈگۈن ئاقباش تەڭرىتاغ.
تارىم سۈيى ئۆركەشلىمەس، جىمجىت ئاقار قايغۇدا،
بۇ ماتەمدە مۇڭغا چۆمگەن يېتىمىسراپ چىمەنباغ.

بىر شائىركى، ھەر جەھەتتىن «ئۆتكۈر» ئىدى قەلىمى،
تەپەككۈرنىڭ دۈردانىسى ھەر بىر غەزەل، داستانى.

جېلىل مۇھەممەت

ماتەم ئىلكىدە ئېگىلدى بېشىم

دىلنى قاپلىدى مۇسەبەت، پىغان،
ماتەم ئىلكىدە ئېگىلدى بېشىم.

چولپان ئۆچسىمۇ نالە قىلماستىم،
ئەمما بەك ئېغىر بىلىندى بۇ دەم.
كەتتى، ئەلۋىدا ئەمدى نە ئامال،
قەلبىمىزدىكى بىر ئېسىل ئادەم.

تەقدىر-قىسمەت رەھىمىمىز ئىكەن
قىلدى بىزلىرگە ئەجەبمۇ ئەلەم.
پەرياد ئوردى قېنى ئۆتكۈر! دەپ،
پىغان ئىچىدە كۆزى ياش قەلەم.

قەلبىم تارلىرى تىترىدى مۇڭلۇق،
يامغۇر مىسالى تۈكۈلدى بېشىم.

مۇھەممەت روزى

ھەيكىلىڭ تىكلەندى خەلق قەلبىگە

جامائەت ماتەمدە، زېمىن ھازىدار،
دۇنيادىن كەتكەچكە بىر ئۇلۇغ ئىنسان.

بىمەھەل ساقىدى نۇرلۇق بىرىۋىلتۇز،
مىڭلىغان يۈرەكلەر كۆتۈردى پىغان.

قاينغۇلۇق بىر كۈن بۇ قىسمەت بەك ئېغىر،
 ئاقماقتا كۆزلەردىن تارام - تارام ياش.
 تاۋۇتنى كۆتۈرۈپ ماڭار ئادەملەر،
 مۇسبەت ئىلكىدە ھەتتا تاغۇ تاش.

بىر ئېغىر جاراھەت ئەزمەكتە دىلنى،
 قاينغۇلۇق سۈكۈتكە چۆمدى تەبىئەت.

باۋۇدۇن نىياز

ئەدىبىگە مەرسىيە

ئۆتتى ئالەمدىن نەچارە، بىر ئاجايىپ ئوت يۈرەك،
 قالدى ئەۋلادقا ئۇنىڭ قەلبىدىكى ئارزۇ-تىلەك.
 كەتسىمۇ گەرچە بۈگۈن ئۇ بىزنى ھەسرەتكە سېلىپ،
 تۇرىدۇ شانلىق سىماسى ئەبەدىي خاتىئەڭرىدەك.

غوپۇر ئۆمەر

مىڭلىغان كۆزلەردىن تاراملايدۇ ياش

دولقۇنلۇق دېڭىزدا ئاق يىلگىن كىيى
 مۇبارەك بىر تاۋۇت سىلجىيدۇ يولدا.
 تەبىئەت ھازىردا، مۇسبەتتە ئەل،
 ئۇشلاڭغان شۇ تاۋۇت مىڭلىغان قولدا.

بۇ زاتنى بىلمەسلەر بار ئىكەن تېخى،
 پىچىرلاپ سورىشار ئاستا بىر سوئال:
 كىمدۇ بۇ شۇنچىلا ھۈرمەت ئىگىسى
 كاتتا بىر بايمۇ يا يۇرتقا ئاقساقال؟

شۇ بۈيۈك ئىنساننىڭ ھۈرمىتى، ئەجرى
 قالدۇردى يۈرەكتە ئوتلۇق مۇھەببەت.

ھەيكىلىك تىكلەندى خەلق قەلبىگە،

ياد ئېتەر سېنى يۇرت ئوغلى ۋە قىزى.

ئىجادكار ئەۋلادىڭ بارار يول ئېچىپ،

كۆمۈلۈپ قالمايدۇ ئەجدادىڭ «ئىز»ى.

نەزمىسى، رومانلىرى بىزگە مىراس گۆھەر ھامان،
 شۇ ئەمەسمۇ يادىكارى مەڭگۈ كۆزگە سۈرگۈدەك.
 رازى سەندىن ئەي ئەدىب-رازى سېنىڭدىن ئەل-ۋەتەن،
 قەلبىمىزدە سەن ھايات گۈمناڭ، ناۋائى، لۇتقىدەك.

جاۋابىم - ئۇ ئالىم، نام ئەمەسى يوق،

جاپانى راھەت دەپ بىلىپ كەلگەن مەرد.

ئەل-يۇرتقا ئاتىغان ھاياتىنى ئۇ،


بىر ئۆمۈر تەر تۆككەن، قويماي ھىچبىر شەرت.

خەلقىگە خۇش بېقىپ يىتۈك ئالىمنىڭ

تەڭرىتاغ باغرىدا تۇرار قەبرىسى.

گۈللەرگە پۈركەيدۇ «ئىز»نى بېسىپ،

تۈمەنىڭ ئوغۇل-قىزى، نەۋرە-چەۋرىسى.





شىنجاڭ ئۇيغۇر ئاپتونوم رايونلۇق يازغۇچىلار جەمئىيىتىنىڭ 5 - قۇرۇلتىيى ئۆتكۈزۈلدى

شىنجاڭ ئۇيغۇر ئاپتونوم رايونلۇق يازغۇچىلار جەمئىيىتىنىڭ 5 - قۇرۇلتىيى 1995 - يىلى 16 - ئۆكتەبىردىن 17 - ئۆكتەبىرگىچە ئۈرۈمچىدە ئۆتكۈزۈلدى. قۇرۇلتايدا ئاپتونوم رايونلۇق يازغۇچىلار جەمئىيىتىنىڭ دائىمىي ھەيئەت ئەزالىرى ۋە ئەزالىرىدىن بولۇپ 95 كىشى قاتناشتى.

قۇرۇلتايدا ئاپتونوم رايونلۇق رەئىسى ئابلەت ئابدۇرېشىت تەبرىك خېتى ئەۋەتتى. ئاپتونوم رايونلۇق پارتكومنىڭ مۇئاۋىن شۇجىسى، سىياسىي كېڭەشنىڭ رەئىسى جانابىل، ئاپتونوم رايونلۇق خەلق قۇرۇلتىيى دائىمىي كومىتېتىنىڭ مۇئاۋىن مۇدىرى ئامىنە غاپپار، ئاپتونوم رايونلۇق پارتكوم تەشۋىقات بۆلۈمىنىڭ باشلىقى لى كاڭنىڭ قاتارلىقلار ئېچىلىش مۇراسىمىگە قاتناشتى. يولداش جانابىل قۇرۇلتايدا ئاپتونوم رايونلۇق پارتكوم ۋە ئاپتونوم رايونلۇق خەلق ھۆكۈمىتىگە ۋە كالىتەن سۆز قىلىپ، قۇرۇلتاينىڭ غەلبىلىك ئېچىلغانلىقىنى قىزغىن تەبرىكلىدى. ئاپتونوم رايونلۇق ئەدەبىيات - سەنئەتچىلەر بىرلەشمىسىنىڭ رەئىسى قەييوم تۇردى قۇرۇلتايدا تەبرىك سۆزى سۆزلىدى. ئاپتونوم

رايونلۇق يازغۇچىلار جەمئىيىتىنىڭ مۇئاۋىن رەئىسى مەھمەت شاۋۋدۇن ئېچىش نۇتقى سۆزلىدى. ئاپتونوم رايونلۇق ئەدەبىيات - سەنئەتچىلەر بىرلەشمىسىنىڭ مۇئاۋىن رەئىسى چېن بەيجۇڭ ۋە كىللەرگە ئاپتونوم رايونلۇق يازغۇچىلار جەمئىيىتىنىڭ ئالتە يىلدىن بۇيانقى خىزمەتلىرى توغرىسىدا دوكلات بەردى.

شىنجاڭ ئۇيغۇر ئاپتونوم رايونلۇق يازغۇچىلار جەمئىيىتىنىڭ 5 - قۇرۇلتىيىدا يازغۇچىلار جەمئىيىتىنىڭ نىزامنامىسىگە تۈزىتىش كىرگۈزۈلدى ھەمدە دېموكراتىك سايلام ئارقىلىق يازغۇچىلار جەمئىيىتىنىڭ 5 - نۆۋەتلىك مۇدىرىيىتى ھەم ھەيئەت رىياسىتى سايلاپ چىقىلدى.

قۇرۇلتاينىڭ يېپىلىش مۇراسىمىدا ئاپتونوم رايونلۇق ئەدەبىيات - سەنئەتچىلەر بىرلەشمىسى پارتگۇرۇپپىسىنىڭ شۇجىسى چېن خۇڭبو يېپىش نۇتقى سۆزلەپ، يازغۇچىلار جەمئىيىتىنىڭ بۇندىن كېيىنكى خىزمەتلىرىنى تېخىمۇ جانلاندۇرۇپ، ئاپتونوم رايونىمىزنىڭ كۆپ مىللەتلىك ئەدەبىياتىنى تېز يۈكسەلدۈرۈشنى ئۈمىد قىلىدىغانلىقىنى بىلدۈردى. (ئۆز خەۋىرىمىز)

«تارىم» ژۇرنىلى ئاپتونوم رايون بويىچە باھالانغان ئون ياخشى گېزىت - ژۇرنالنىڭ بىرى بولۇپ تەقدىرلەندى

ئورۇنلاشتۇرۇشى، ئومۇميۈزلۈك تەكشۈرۈپ باھالىشى ئارقىلىق ئاپتونوم رايونىمىزدىن تارقىتىلىدىغان، تىراژى يىلدىن يىلغا كۆپىيىۋاتقان «شىنجاڭ گېزىتى»، «شىنجاڭ ئىقتىساد گېزىتى»، «تارىم» ژۇرنىلى ۋە «ئۈرۈمچى كەچلىك گېزىتى» قاتارلىق ئون ياخشى گېزىت - ژۇرنالنى باھالاپ چىقتى ۋە تەقدىرلىدى. بۇنىڭ ئىچىدە «تارىم» ژۇرنىلى بىردىنبىر ئەدەبىي ژۇرنال بولۇپ تەقدىرلەندى. (ئۆز خەۋىرىمىز)

يېقىنقى يىللاردىن بېرى گېزىت - ژۇرناللىرىنىڭ باھاسىنىڭ تېز ئۆرلىشى تۈپەيلىدىن گېزىت - ژۇرناللىرىنىڭ تىراژى تۆۋەنلەپ كېتىش، بولۇپمۇ ئەدەبىي ژۇرناللىرىنىڭ تىراژى ئومۇميۈزلۈك تۆۋەنلەپ كېتىش ئەھۋالى ئېغىر بولۇۋاتقان ئەھۋال ئاستىدا، «تارىم» ژۇرنىلىنىڭ تىراژى مۇقىم بولۇپ، يۇقىرى سەۋىيىسىنى ساقلاپلا قالماي، ھەتتا يۇقىرى ئۆرلەپ كەلمەكتە. يېقىندا ئۈرۈمچى شەھەرلىك پوچتا ئىدارىسى مۇناسىۋەتلىك تارماقلارنىڭ

ئاتاقلىق يازغۇچى قەييۇم تۇردىنىڭ «قامەتلىك گىلتاغ»

رومانى «يازغۇچى نەشرىياتى» تەرىپىدىن

خەنزۇ تىلىدا نەشر قىلىندى

سېھىرلىك تەبىئىي مەنزىرىلىرى سۈرەتلەنگەن. ئەسەرنىڭ مىللىي پۇرقى ۋە يەرلىك ئالاھىدىلىكى كۈچلۈك، تىلى پاساھەتلىك، «نەسىردىن ئەپەندى لەتىپىلىرى» دەك قويۇق يۇمۇرلۇق نۇسخە ئىكەن. كىتابخانلارغا ھۇزۇر بېغىشلايدۇ.

يازغۇچى قەييۇم تۇردى ھازىر ئاپتونوم رايونلۇق ئەدەبىيات - سەنئەتچىلەر بىرلەشمىسىنىڭ رەئىسى، بىرىنچى دەرىجىلىك يازغۇچى، ئۇ ئۇيغۇرلاردىن تۇنجى رومان يازغان ئىجتىھاتلىق، تىرىشچان، مول ھوسۇللۇق يازغۇچى. ئۇنىڭ نۇرغۇن ئەسەرلىرىدە مىللەتلەر ئىتتىپاقلىقى ۋە ۋەتەننىڭ بىرلىكى باش تېما قىلىنغان. ئۇنىڭ ئەسەرلىرى تەڭرىتاغنىڭ جەنۇب - شىمالغا كەڭ تارقالغان. يۇقىرىقى خەۋەردىن باشقا، «خەلق گېزىتى» نىڭ 1995 - يىلى 10 - ئاينىڭ 24 - كۈنىدىكى سانىدىمۇ بۇ روماننىڭ «يازغۇچى نەشرىياتى» تەرىپىدىن خەنزۇ تىلىدا نەشر قىلىنىپ تارقىتىلغانلىقى توغرىلىق خەۋەر بېرىلگەن.

بۇ ھەقتە جۇڭگو يازغۇچىلار جەمئىيىتى تەرىپىدىن چىقىرىلىدىغان «ئەدەبىيات - سەنئەت گېزىتى» نىڭ 1995 - يىلى 10 - ئاينىڭ 20 - كۈنىدىكى سانىدا بېرىلگەن بىر خەۋەردە مۇنداق دېيىلىدۇ:

ئاتاقلىق ئۇيغۇر يازغۇچىسى قەييۇم تۇردىنىڭ «قامەتلىك گىلتاغ» رومانى يېقىندا «يازغۇچى نەشرىياتى» تەرىپىدىن نەشر قىلىندى. بۇ رومان يازغۇچىنىڭ يېقىنقى ئىككى يىلدىن بۇيان قېتىرقىنىپ ئىجاد قىلغان «جىمجىت جۇڭغارىيە» ناملىق تىرلوگىيىسىنىڭ بىرىنچى رومانى.

روماندا تىرىكچىلىك ئىزلەپ، يۇرتىدىن چىقىپ كەتكەن ئۈچ ئۇيغۇر يىگىتنىڭ مايتاغ نېفىتلىكىدە ئۇچرىشى جەريانىدىكى جاپالىق سەزگۈزەشتىلىرى ئارقىلىق شىنجاڭنىڭ ئازادلىقتىن ئىلگىرىكى داۋالغۇش ئىچىدىكى زۇلمەتلىك ئۆتمۈشى چىنلىق بىلەن ئەكس ئەتتۈرۈلگەن. ئەسەرنىڭ ۋەقەلىكى جانلىق ھەم ئەگرى - توقاي، ئىنتايىن قويۇق رىۋايەت نۇسخە ئىكەن، ئۇنىڭدا غەربىي دىيارنىڭ ئاجايىپ

«تارىم» ژۇرنىلىنىڭ 1995-يىللىق ئومۇمىي مۇندەرىجىسى

پوۋېستلار

باغراش.....	يۈرەك تاغ.....	1، 2-سان
ئەنئەنە مەھەممەت.....	لاي سۇ ئىچكەن جانلار.....	1، 2-سان
باھار گۈل ساۋۇت.....	بەدەل.....	3-سان
گۈلبوستان ئابدۇقادىر.....	فەرۋزە.....	3، 4-سان
ئابدۇللا ساۋۇت.....	قىسمەت.....	4، 5، 6-سان
سۇلتان ھاشىم.....	چاقناپ ئۆتكەن نۇر.....	5، 6-سان
مۇھەممەت لېتىپ.....	سادا.....	7-سان
تۇرغان شاۋۇدۇن.....	تۇغماس.....	8، 9-سان
ئالىمجان ئىسمائىل.....	تۇمانلىق شەھەر.....	9، 10-سان
پەرھات ئىلياس.....	خىزىر تىككەن سېدە.....	11-سان
ھەبىبە يارمۇھەممەت.....	چۇغلۇق.....	11-سان

ئوچىپك، ئەدەبىي ئاخبارات، زىيارەت خاتىرىسى، ئەسلىمە

مۇھەممەت شاۋۇدۇن.....	يېنىپ تۈگىگەن شام.....	2-سان
توختى سابىر.....	تېۋىلغا (ئەسلىمە).....	3-سان
ئەنئەنە ئابدۇرېھىم.....	قىممەتلىك مىراس (ئەسلىمە).....	" "
زەپەر ئابلىز.....	دادام ئابلىز نازىرىنى ئەسلىمە.....	4-سان
قەيسەر مىجىت.....	ھايات ۋە بۇرچ (ئەدەبىي ئاخبارات).....	6-سان
مۇھەممەت روزى	ئىلىم كۆكىدە چاقنىغان يۇلتۇز (ئەدەبىي ئاخبارات).....	7-سان
مۇختار ئابدۇراخمان		
نۇرمۇھەممەت زامان.....	دولان ئوغلانى (ئەدەبىي ئاخبارات).....	7-سان
باھار گۈل ساۋۇت.....	ئۇستاز قەلبى (ئوچىپك).....	8-سان
ئەنئەنە مۇھەممەت.....	تەكلىماكان ئوغلى (ئەدەبىي ئاخبارات).....	9-سان
ئالىمجان رەجەپ.....	باياۋاندىكى داغدام يول (ئەدەبىي ئاخبارات).....	10-سان
تۆمۈر داۋامەت.....	ئوتتۇرا ئاسىيادىكى بەش دۆلەتكە سەپەر (زىيارەت خاتىرىسى).....	11-سان

ھېكايىلەر

1-سان ئالبومغا سېلىنمىغان سۈرەت ئۆمەر قادىرى
" " يامغۇرلۇق بوران تۈردىھاجى ئابدۇغوپۇر
" " ئالتۇن بېزەكلىك ئايال ئەمەت نىياز
2-سان ئەتە يەنە پوچتالىون كېلىدۇ ياسىنجان سادىق
3-سان تۇنجى مۇھەببەت تۇنساخان يۈسۈپ
" " لەيلىگۈن ئالتۇنگۈل رەجەپ
" " قەلب ساداسى ئايگۈل مۆيدىن
4-سان خورلۇقتىن كېيىن ھەسەن ئەخمەت
" " تۇغۇلغان كۈن زۆھرەگۈل ئابدۇۋايت
" " ئىككى ھېكايە ئالىم مۇقىيىت
5-سان ئوۋچى ئابدۇراخمان مامۇت
" " قوشنام ئۆركەش جاپپار
" " تۇمان قاپلىغان جىلغا مەريەم تۇردى
" " چېقىرتاش تۇرسۇنجان ئوسمان
6-سان كەلگىنىدى زۆھرەگۈل ئابدۇۋايت
7-سان ھېكايىلەر ئەنۋەر مەھمەت
" " غەلىتە بوۋاقلار نۇرىيە ئابدۇكېرىم
8-سان چارخوراز مەمتىمىن ھوشۇر
" " دوقمۇشتىكى ھازا يارمۇھەممەت تۇرسۇن
" " يېنىڭىزدا مەن بار ئالتۇنگۈل رەجەپ
" " ئىبىرەت ئەينىكى ئەرشىدىن تاتلىق
" " كۆك يانتاقلىق دالا تەھرىجان مۇھەممەت
" " ھېكايىلەر ماخمۇت مۇھەممەت
9-سان ئۇزاققا سوزۇلغان شېرىن چۈش نۇرمۇھەممەت توختى
" " ھازىخاننىڭ ھازىسى جاپپار قاسىم
10-سان ئاي كۈلگەن كېچە تۇراپ ئابدۇرېھىم
" " ھاۋارەڭ كۆڭلەڭ تۇرسۇن لېتىپ
" " ياشلىق سىرى ئەخەت ھاشىم
" " بېدىك ئابدۇللا تۇرسۇن
11-سان ئىككى ھېكايە ماخمۇت مۇھەممەت

نەسرلەر

مامۇت زايىت.....	تۇرمۇش تراگېدىيىسى	4-سان
تۇرسۇن مۇھەممەت	ئالما	" "
ئەرشىدىن قادىرى.....	يۇلغۇن چېچەكلىرى.....	" "
ئوسمان قاۋۇل	كۆيۈۋاتقان قۇياش	7-سان
شېئىرلار		
مەھمەتجان راشىدىن	جىمى جايدا جاراڭدىر يېڭى يىللىق قەدەم - بىام	ئوسمان
ئابدۇسالام توختى.....	ھاياتلىق يولى	" "
رەخم قاسىم	رۇبائىيلار.....	" "
ئابلز ئوسمان.....	يىلتىز ناخشىسى	" "
ئەنۋەر كەلپىن ئەزەرى.....	ئاۋاز	" "
تۇرسۇنئاي ھۈسەيىن	شۇ ھامان گۈللەرگە پۈركىنەر دۇنيا	" "
نۇرىيە ئېلاخۇن	ئالەم سىغار ياخشىلارنىڭ كۆڭلىگە.....	" "
ساۋۇتجان تاھىر.....	غەزەل ۋە رۇبائىلار	" "
ئابدۇللا جامال	ئىككى شېئىر	" "
ھاجى مىرزىھىد كېرىمى.....	كەچ كۈزدىكى ۋىسال	" "
ئادىل تۇنىياز.....	چاشقان بولۇپ كەلگەنمىدىڭ ياز	" "
مەمتىمىن بارى	ئۈچ شېئىر	" "
ئەسقەر ياسىن	ئىككى شېئىر	" "
دولقۇن روزى	ئىككى شېئىر	" "
تۆمۈر داۋامەت	شېئىرلار.....	2-سان
مەھمەتجان سادىق.....	شېئىرلار	" "
ئىمىن ئەخمىدى	ئەكس سادالار.....	" "
ئوسمانجان ساۋۇت	سۆيگۈ ئەمەس تۇتۇق بەرگەن سەزگۈلەر	" "
ماخمۇتجان ئىسلام	ئانا يۇرت ئىشقى	" "
بۇۋىھەجەر ئارمىيە ئېلى.....	ئىككى شېئىر.....	" "
ياسىن زىلال.....	سۆيگۈ ئېقىنلىرى.....	" "
ئەرشىدىن تاتلىق	خاتىرەمدىن تەرمىلەر.....	" "
جاپپار ئەمەت.....	جەننەت ئانىلارنىڭ پۈتى ئاستىدا.....	" "
رەھىمتۇللا جارى.....	يۈرەك سۆزى.....	" "
ئابدۇكېرىم مەخسۇت	قاش بويىدا تۆكۈلگەن قەترىلەر.....	" "
ئەمەت جاپپار.....	قوشماق كۆپلەپتۇر.....	" "
تۇراپ ھەسەن.....	ھاكىمنىڭ قەلبى.....	" "
ئەخمەت ھامۇت	ئېمىي تەسىراتى.....	" "
ئىمىن راشىدىن	ياشلىق لىرىكىلىرى	3-سان

3-سان	غەزەللەر	مۇھەممەت كامال
" "	ئېھ، ئوغلۇمنىڭ ئوماق يۇلتۇزى	ئىبراھىم نىياز
" "	ئانا سەھرا، مۇھەببەت ۋە مەن	كېرىمجان سۇلايمان
" "	رۇبائىيلار	تۇرسۇن نىياز
" "	ئىككى شېئىر	ئەيبۇ ياقۇپ
" "	سەن سۆيەتتىڭ ھاياتنى شۇنداق	تۇرسۇنئاي ھۈسەيىن
" "	چېكىم، قەلبىڭ دېرىزىسىنى	گۈلنەزەر يۈسۈپ
" "	قار	گۈلسۈم نىياز
" "	ئۆتكەن كۈنلەر كەتتى كەلمەسكە	تۇرسۇنئۇل جامال
" "	سەندە بەخت، سەندە خۇمارىم	تۇرسۇنمۇھەممەت ئىمىن
" "	ئۈچ مەرسىيە	روزى سايىت
" "	بىر يول ياتار ئارىمىزدا ئىزىمىز سوزۇلۇپ	مۇسا ئەھمەد
" "	بۇ دۇنيا مەنىسىز سۆيگۈگە قانسالڭ	غەنى رەشىدى
" "	لىرىكا	جېلىل خېلىل
" "	ساڭا خاس سۆيگۈم بار قۇدرىتى چەكسىز	غوپۇر رەخمىم
4-سان	ئانام، باھار، مەن	ئابلەت ئابدۇرېشىت (بەرقى)
" "	ئىلھام جىلۋىسى	نەيىم يۈسۈپ
" "	ئاتەش نەپەسلەر	مۇھەممەت روزى
" "	ئىككى شېئىر	ئابدۇلئەھەت قادىرى
" "	دەپتىمەن	جۈمە ئابدۇغەپنى
" "	نۆبىتىنىڭ بىر غەزىلىگە مۇخەممەس	مەتتۇرسۇن مۇھەممەت
" "	بىر تال يۇلتۇز چاقنايدۇ كۆكتە	مۇھەممەتجان سەيدۇللا
" "	سەپەر خاتىرىلىرى	ھەسەن تىلىۋالدى
" "	غەزەللەر	ئابدۇرېھىم زۇنۇن
" "	باشئەگىم يېزىلىرى	ئابلز ھەسەن
" "	گۈل بەرگىدە بىر چۈپ تۈمۈچۈق	ھەبىبۇللا ئوسمان
" "	مەن قارايمەن دېرىزىدىن يىراققا	مۇھەممەت تەشنائى
" "	نىلۇپەر تۇيغۇ	ئايىپىك ئۆمەر
" "	سەپەر ئۇزاق يوللار گىرىمىسەن	مۇساجان يۈنۈس
" "	ئىككى شېئىر	ئابدۇلئەھەت داۋۇت
" "	قىرغاقتىكى سۆيگۈ	بارىجان زەپەر
" "	ئاي كېمىسى	مەھمەت رېھىم تۇرسۇن
" "	رۇبائىيلار	تۇرغۇن ئوبۇلقاسىم
" "	ئىزگۈ ھېسلار	تۇرسۇنجان ھاشىمى

4-سان	ئىككى غەزەل	مۇھەممەتتىن قۇربان
" "	تەسكەيدىكى تەمەچلەر	نەزەرى
5-سان	كۈتۈشكە يارالغانمەن سۆيگۈنۈمنى	مۇھەممەتجان راشىدىن
" "	شېئىرلار	قۇربان ئىمىن
" "	دىلىم ياش، سۆيگۈم ياش	روزى سايىت
" "	تىزىپ قويدۇم دېرىزەڭگە گۈل	ياقۇپ كېرەم
" "	تەلەمەت بويلاپ	مەھمەت شاۋۇدۇن
" "	چاقىرىسەن كۈيدەك ئۈن بىلەن	قەييۇم سويى
" "	ئىككى شېئىر	نۇرگۈل يۈنۈس
" "	گۈلمۈسەن، گۈلخانمۇ سەن	ئوسمان قاۋۇل
" "	سەن زامان باتۇرى، سەن يېڭى پەرھاد	جاببار ئەمەت
" "	رۇخسارىمدا خىيال ئىزناسى	ھوشۇر ئىبراھىم
" "	ئۈستازلىرىمغا	ئابدۇرېھىم مۇھەممەت
" "	قانائىتىز بولساممۇ ئاسماننى قۇچتۇم	پەرھات جامال
" "	ئەتكىن	مۇتەللىپ خۇرسەندى
6-سان	شېئىرلار	تۆمۈر داۋامەت
" "	يول ئىشقىدا ياندىۇ يۈرەك	غەيرەت ئابدۇللا
" "	سەپەر يالداملىرى	ئابدۇكېرىم مەخسۇت
" "	خىلۋەتتىكى ئۈنسىز تىۋىشلەر	ئابدۇخېلىل ئابدۇخېيۇر
" "	بەشىنچى پەسىل	ئابابەكرى توختى
" "	كۈيلىرىمدە خىيالچان مەھرا	ئەخمەتجان تۇرۇپ
" "	ياشلىقىمدا يېزىلغان غەزەللەر	تۇرسۇن نىياز
" "	ئات قويۇش	توختىمۇھەممەت تۇردى
" "	ئۈچ شېئىر	مۇتەللىپ جۇماخۇن
" "	ئىككى غەزەل	ئايىمۇھەممەت ساھىبى
7-سان	ئانا ۋە ئوغۇل (بالادا)	مۇھەممەتجان سادىق
" "	باتۇرلارغا بۆشۈك بۇ ماكان	تۇرسۇنئاي ھۈسەيىن
" "	خاتىرەمدىن خاتىمىلەر	ئابدۇللا سۇلايمان
" "	سەھرا، كېچە، چاقنىغان يۇلتۇز	غەنى رەشىدى
" "	ھايات تەمەچلىرى	مەسئۇت مەرۇپ
" "	ئىككى شېئىر	ئابدۇلھېكىم مەخسۇم
" "	تەڭرىتاغدا بالقىدى قۇياش	مامۇت زايىت
" "	شېئىرلار	نىياز ئىمىن قۇربانى
" "	ئۇ تەققاس پاك دىلغا، بىر سۈزۈك ئاسمان	ھاشىمجان قادىر

7-سان	باھارمۇ سەنسىز ماڭا زېمىستانىكەن.....	ئۆمەر جان مۇھەممىدى.....
" "	گەر نېسىپ بولغاندا قايتا بىر سۆيۈش.....	ھەسەنجان بوساق.....
" "	شائىر.....	ئوبۇل ئىمىن.....
8-سان	غەزەللەر.....	ئۆمەر ئوسمان شىپاھى.....
" "	ئىلھام تامچىلىرى.....	روزى ھوشۇر.....
" "	ئاتەش نەزمىلەر.....	مۇھەممەت خېۋىر.....
" "	ئىككى شېئىر.....	مەھمۇت زەيىدى.....
" "	ياشلىق بىر قۇش، بىر دۈلدۈل.....	روزى سايىت.....
" "	ۋەتەن مېھرى.....	جېلىلى.....
" "	مېنى تۇغقان جەننىتىم سەھرا.....	مۇھەممەت كامال.....
8-سان	ئەسسالام ھاياتقا گۈل چەككۈچىلەر.....	ياسىن زىلال.....
" "	ئىككى غەزەل.....	يالقۇنجان ئىسلام.....
" "	تىنىقلار ئەۋجىدە كۈلىدۇ ھايات.....	تۇراپ دايمى.....
" "	ئىككى شېئىر.....	مۇختار سۈپۈرگى.....
" "	يىراق شەھەردىكى كۈنلەر.....	مۇھەممەتجان سەيدۇللا.....
" "	شائىر ئەلقەم ئەختەمگە مەرسىيە.....	رەخم قاسىم.....
" "	ئەلقەم ئەختەم ۋاپاتىغا.....	ئەخمەت ھامۇت.....
9-سان	مۇبارەك 45 يېشىڭغا «تارىم».....	تۆمۈر داۋامەت.....
" "	شېئىرلار.....	ئىمىن ئەخمىدى.....
" "	گۈل ھەممە سۆزۈڭ.....	ئادىلجان ئابدۇقادىر.....
" "	ئۈچ شېئىر.....	مۇساجان يۈنۈس.....
" "	ئىككى شېئىر.....	ئىبراھىم نىياز.....
" "	ئانا ناخشىسى.....	دولقۇن روزى.....
" "	غەزەللەر.....	مۇھەممەتجان راشىدىن.....
" "	ياغرايسەن كۈيۈمدە سەن ھامان «تارىم».....	ماخمۇتجان ئىسلام.....
" "	ئانامغا.....	ئىلھام ئۆمەر.....
" "	مۇھەررىر ئاغىنەمگە.....	ئابابەكرى توختى.....
" "	ھايات قايناملىرى.....	توختى سابىر.....
" "	كۈي تۆكۈلەر سەھرا قوينىدىن.....	سەلەي قاسىم.....
" "	خەلقىم.....	ھوشۇر ئىبراھىم.....
" "	ئىككى شېئىر.....	مۇھەممەتئىمىن ئەھمەد.....
" "	سۆيگۈ دېگەن ئالەم ئۈچۈن قۇت.....	ئېزىز ھوشۇر.....
" "	ھېكمەت سوقماقلىرى.....	ئابلەت ئابدۇرېشىت (بەرقى).....
10-سان	شىمالدىن گۈلدەستىلەر.....	تۆمۈر داۋامەت.....

10-سان	تارىم سىمفونىيىسى.....	مامۇت زاپىت
" "	ئانىجان دىيارىم تويۇك مۇبارەك	ماخمۇتجان ئىسلام
" "	يىلتىزىم كۆكلەيدۇ ئانا تۇپراقتا	ئابدۇرۇسۇل ئۆمەر
" "	ۋەتەن خەلق سەجدىگاھىمىدۇر.....	جۈمە ئابدۇغېنى
" "	سېھىرلىك سىرلار.....	ئارسلان
" "	مەھەللەم.....	ئابلەت ئابدۇرېشىت (بەرقى)
" "	كۆي تۆكىدۇ تۆمەن دەرياسى.....	مەھمەت روزى
" "	يۈرىكىمدە يېشىل پەسىلسەن.....	ئىبراھىمجان تاش
" "	ياد ئېتىمىز سېنى تۈردىكا.....	ئابدۇسەمەت خېلىل
" "	نىيە سۈرەتلىرى.....	سىدىق قاۋۇز
" "	يېزا غەزەللىرى.....	تۇراپ ھەسەن
" "	يۇلتۇز پىكىرلەر.....	تەلئەت ناسىرى
" "	غەزەللەر.....	ئابابەكرى تۇيغۇن
" "	ئالغان ھەققىدە ناخشا.....	ئەخمەتجان تۇرۇپ
" "	كىچىك سەھرا ۋەتەندۇر ۋەتەن.....	غەنى رەشىدى
" "	ئىككى غەزەل.....	باتۇر روزى
11-سان	ئوينار يۈرەك تىنماستىن بىر دەم.....	ئوسمانجان ساۋۇت
" "	مېنىڭ يۇلتۇزۇم.....	ئابلېكىم خېۋىر
" "	ئىككى شېئىر.....	مەسۇم باسىت
" "	شېئىرلار.....	تۇرسۇنئاي ھۈسەيىن
" "	ئاي بالادىسى (بالادا).....	ئەخمەت ۋاھىدى
" "	بولسام ئاقلىق، پاكلىق ماكانى	تەلئەت قادىرى
ئۈمىد چېچەكلىرى		
(شېئىرلار)		
2-سان	پاكلىق كۈلگەن جەننەت مەن.....	ئابابەكرى توختى
" "	ئارزۇيۇم.....	ئەركىن مۇساق
" "	سەھرا ئۇنىڭ بۆشۈكى.....	تۇراپ دايم
" "	ئويغاتما، ئانا.....	ھەبىبە يارمۇھەممەت
" "	كەچمىشكە باي سۆيۈملۈك سەھرا.....	ئابلەت ئەخمەت
" "	تاڭ تارايدۇ تاغلاردىن ھالقىپ.....	ئۆمەر جان شاۋۇدۇن
" "	سۆيگۈدۇر ياشناتقىنى بۇ دۇنيانى.....	ئابدۇلھېكىم مەخسۇم
" "	تۇنجى سۆيگۈ ئىزلىرى.....	گۈلزار ئابلەت
8-سان	كۆڭۈل چەشمىلىرى.....	ئەنۋەر ئابلەت شەيدائى
" "	شادلىقتىن يۇلتۇزمۇ قىسار كۆزىنى.....	ئەركىن مۇساق

ئۆمەر مەتنۇرى	بوۋاي سۈرىتى	8-سان
ئابلەت تۇرسۇن	ئۈچ غەزەل	" "
مۇختار ئابدۇراخمان	ئىككى شېئىر	" "
ئادىل تۇنىياز	شېئىرلار	11-سان
ئىبراھىم نىياز	ھىجران غەزەللىرى	" "
مۇھەممەتجان سەيدۇللا	قەلب ئىزنالىرى	" "
مۇساجان يۈنۈس	غەزەللەر	" "
بالىلار ئەدەبىياتى		
ئەخمەتجان قۇربان	كالتە قۇيرۇق چاشقاننىڭ سەرگۈزەشتىلىرى (بالىلار چۆچىكى) 2-سان	
يۈسۈپجان ئىمىن	مېنىڭ ساۋاقداشلىرىم (ھېكايە) 6-سان	
ئۆمەر جان شاۋۇدۇن	مېنىڭ ئوغلۇم (ھېكايە) " "	
تۇرسۇنمۇھەممەت پەخرىدىن	ئىككى شېئىر " "	
ئەركىن داۋۇت	ئۈنچە تىزدىم رەڭمۇ رەڭ (شېئىر) " "	
غۇجامۇھەممەت قابىز	پاختەك رىۋايىتى (شېئىر) " "	
تۇرسۇن قۇربان	يېڭى «قۇتادغۇبىلىك» ئارزۇسى (شېئىر) " "	
ماقالىلەر، مۇھاكىمە ۋە تەقىرىز		
ئابدۇللا مەتقۇربان	«ئوربىتا» ھەققىدە	1-سان
تۇرسۇن ئەرشىدىن	ل مۇتەللىپ ئەسەرلىرىنىڭ ئەسلىسى بىلەن نەشىر قىلىنغان نۇسخىسىدىكى ئوخشىماسلىقلار	" "
مۇھەممەت ئەيسا	قاھار جېلىلنىڭ پروزا ئىجادىيىتى توغرىسىدا	2-سان
قاۋسلىقان قامىجان	تېيىپجان ئېلىيېۋ شېئىرلىرىدىكى پەلسەپىۋى قاراشلار	3-سان
ئارزۇگۈل تۇراپ	ئۇ نېمىسىنى يىتتۈرۈپ قويدى؟	" "
كېرىمجان ئابدۇرېھىم	ھېكايىلىرىمىزدە سىمۋول	4-سان
مەھمەتتۇرسۇن ئېلى	ئەدەبىي ئوبزور چىلىقتىكى ئىدىيە ئىزدەش، ئىدىيە يۈكلەش خاھىشى 4-سان	
ئىسمائىل تۆمۈرى	تارىخىي رومان- «ئويغانغان زېمىن» توغرىسىدا دەسلەپكى مۇلاھىزە 5-سان	
ئىبراھىم ئىزاقى	ئەدەبىي تەتقىقاتنىڭ ئۆلچىمى ھەققىدە قايتا ئويلىنىش	5-سان
ئابدۇشۈكۈر مۇھەممەتئىمىن	يىپەك يولى ۋە سېلىشتۇرما ئەدەبىيات	6-سان
مۇھەممەت روزى	بالىلار ۋە بالىلار ئەدەبىياتى	" "
جايبار ئەمەت	ياپون باسقۇنچىلىرىغا قارشى ئۇرۇش دەۋرىدىكى ئۇيغۇر ئەدەبىياتى 7-سان	
ئىمىنجان ئەخمىدى	ئۇيغۇر ھازىرقى زامان ئەدەبىياتى ۋە كىلىمىرى توغرىسىدا	" "
ئەخمەتجان قۇربان	پروژېكتىمىزدا ساقلىنىۋاتقان بەزى مەسىلىلەر ھەققىدە ئويلىغانلىرىم	" "
مەھمەتتۇرسۇن ئېلى	يېقىنقى ئون يىلدىن بۇيان «تارىم» دا ئېلان قىلىنغان ئەدەبىي ئوبزورلارنىڭ ئاساسىي مۇۋەپپەقىيەتلىرى	8-سان
ئابدۇللا تالىپ	شائىر لۇتپۇللا مۇتەللىپ ئىجادىيىتىنىڭ قىممىتى	" "

8-سان	يۇمۇر ۋە ئۇنىڭ رولى توغرىسىدا.....	قۇربان ھاشىم.....
9-سان	شانلىق 45 يىل.....	قەييۇم تۇردى.....
" "	«تارىم» ئىلگىرىلىمەكتە.....	مەھمەت شاۋۇدۇن.....
" "	«تارىم» نىڭ يېقىنقى ئون يىلدىن بۇيانقى نەسرىي	ئەنۋەر ئابدۇرېھىم.....
" "	ئەسەرلەر سەھىپىسىگە نەزەر.....	مۇھەممەت ئىمىن.....
10-سان	ئەدەبىي تەنقىد ئىلمىي پائالىيەتتۇر.....	چېن خۇڭبو.....
" "	ئىتتىپاقلىشىپ، ھەقىقەتنى ئەمەلىيەتتىن ئىزلەپ،	مەمتىمىن يۈسۈپ.....
11-سان	ئىجادىيەتنى گۈلەندۈرەيلى.....	كېرىمجان ئابدۇرېھىم.....
" "	فاشىزمغا قارشى جۇڭگو ئەدەبىياتى ھەم دۇنياۋى ئەدەبىياتنىڭ	
" "	شانلىق ئۇتۇقلىرى ۋە تارىخىي تەسىرى.....	
" "	بىر سىۋىژىت شەكلىنىڭ ئەدەبىياتىمىزدىكى ئىزچىللىقى	
" "	توغرىسىدا.....	

ئەسەر ۋە باھا

4-سان	ھەم «تۇمان باسقان مەھەللە» ھەم ئۆزىمىزنىڭ سۆيۈملۈك	ئەنۋەر ھاشىم.....
" "	مەھەللىسى.....	
" "	ئۇيغۇر ئەدەبىياتىدىكى يېڭى يۇلتۇز - يازغۇچى	ئازاد سۇلتان.....
8-سان	خالىدە ئىسرائىل.....	

ئىجادىيەت مۇنبىرىدە

5-سان	جاڭ چېڭجى ئەدەبىيات ساھەسىنىڭ چۈشكۈنلىشىشى	شاۋيەنجۇن.....
" "	ھەققىدە توختالدى.....	
7-سان	مەشھۇر يازغۇچىلار ئىش ئىزلىرىدىن	
" "	سېھىرلىك گىلەم پەرۋاز قىلماقتا.....	
" "	ھېمىڭۋاينىڭ مەشھۇر ئەسىرى بىر بېلىقچىنىڭ ياردىمىدە	
" "	تاماملانغان.....	
" "	ئات ئوغرىسىدىن مەشھۇر يازغۇچىلىققىچە.....	
" "	«پاۋىل» نىڭ ۋەسىيىتى.....	
" "	ئەسەر ۋە مۇنازىرە	
" "	ئەخلاق مونوپولىيىسى ۋە سەرسان مۇھەببەت.....	ئابابەكرى توختى.....
" "	ئابدۇللا ساۋۇتنىڭ «ماڭا ئىجازەت بېرىڭلار» دېگەن	ئابلىكىم ئابلىمىت.....
" "	پوۋېستى ھەققىدە.....	

ئىزلىنىش ۋە غۇلغۇلا

8-سان	ئىلھام ھەققىدە يېڭىچە قاراش.....	ئەنەيتۇللا قۇربان.....
-------	----------------------------------	------------------------

ئىجادىيەت مۇساپىسىدە

ئەخەت تۇردى دەۋر ساداسى..... 6-سان

ئابلەت ئابدۇرېھىم..... شائىر مۇھەممەتجان راشىدىننىڭ غەزەللىرى توغرىسىدا. . 3-سان

ئوسمان قاۋۇل «تيانشان باغرىدا» نىڭ تېما دائىرىسى بەدىئىي

ئايگۈل ئابدۇرېھىم..... ئالاھىدىلىكى توغرىسىدا " "

ئەدەبىياتىمىزنى ۋە تىلىمىزنى ئاسرايلى..... " "

ئالقش ۋە ئۈمىد

سەمەتجان تۇرغۇن..... «جىلۋىلەر ساداسى» دىكى ياڭراق سادا..... " "

پاتەم ياسىن ئوۋال قىلىنغان شەھلا كۆز..... " "

ئۆمەر مەتنۇرى..... «تونۇردا» دىكى پاجىئە ۋە ئۇنىڭ يىلتىزى..... " "

ئېلى زاھىد «تارىم» غا بارىكالا..... 10-سان

ئۈمىدجان قاسىمى..... تەبرىك ۋە ئۈمىد..... " "

دۇنيا ئەدەبىيات ئېقىملىرىغا نەزەر

سىمۋولىزم ھەققىدە سوئال-جاۋابلار..... 2-سان

بىزنىڭ ئەدەبىيلىرىمىز

پېشقەدەم شائىر مەريەم سەپەر بايېۋا..... 3-سان

ئەدەبىي ئوبزورچى قاۋۇسلىقان قامىجان..... " "

كۆزگە كۆرۈنگەن شائىر، پېشقەدەم مۇھەررىر

تۇرغان شاۋۇدۇن..... 6-سان

يازغۇچى ئايشەم ئەخمەت..... " "

شائىر تەلئەت ناسىرى..... 7-سان

ياش يازغۇچى مەخمۇت مۇھەممەت..... " "

ئۇيغۇر ھازىرقى زامان ئەدەبىياتى ۋە كىلىرى

ئارۇپ قاسىمى..... " "

ھەمرا بارات..... " "

ئابدۇجېلىل داموللا ھاجى..... 9-سان

دانىش ھەنىفى..... " "

تەرمە گۈللەر

قاھار جېلىل ئات ئايلىغانغا (ھېكايە)..... 1-سان

زۆھرە گۈل ئابدۇۋايت... قوش كۆل (ھېكايە)..... 9-سان

تەلئەت ناسىرى قېرىنداش مىللەتلەر ئەدەبىياتىدىن

پەيمانە (ھېكايە)..... 6-سان •

چەت ئەل ئەدەبىياتىدىن

- س. ئا. ۋورونىن..... سۆيگۈ ئارىلى (ھېكايە) 1-سان
- يۈكىما ساخارو مىراس (ھېكايە) 4-سان
- جامالدىننات..... ئۆردەك كاۋىپى (ھېكايە) 5-سان
- نەجىب مەھبۇز..... زوراۋان (ھېكايە) 8-سان
- مېشىل خوست ھۇۋلىغان ئاۋاز (ھېكايە) 9-سان
- چارلىز بودلېر..... نەسرلەر..... 10-سان

كۇرسانتلار ئەسەرلىرىدىن

- ئاسىيە داۋۇت..... قەلب رىشتىسى (ھېكايە) 1-سان
- ئادالەت ئابلىز..... تۇغۇلغان كۈن (ھېكايە)
- غۇنچەم سەمەت..... ھالقا (ھېكايە)
- ئەمەتجان مەھەممەت، ئوسمانجان ئابدۇرېھىم، سابىرجان سىيىت، ئابدۇلئەھەت ھەسەن بارچۇقى، نۇرمەھەممەت توختىنىياز، ئابلىز ئىبراھىم، مایمۇنە كېرەم، مەمتىمىن ھاجى، خاسىيەت ئەمەت، دىلشات مۇھەممەتتىياز، ئەسقەر ئابدۇرېشىت، سۇلايمان بارات، قۇربان ئۆمەر (شېئىرلار)
- پاتىگۈل سالى..... خىجىللىق (ھېكايە) 2-سان
- مەمتىمىنھاجى مۆلجەرى..... ئېزىتقۇ (ھېكايە)
- راھىلە توختى..... نەسرلەر.....
- نۇرمۇھەممەت توختىنىياز، ئابدۇرېشىت تۇرۇپ، مەخمۇت سىدىق، ئىلياس ئابلىمىت، ئابدۇكېرىم ئابدۇخالق، ئابلىمىت رەخمىتۇللا، مۇھەممەتتىمىن تۇرسۇن، لۇتپۇللا روزى (شېئىرلار)
- رۇقىيەم ئابلا..... ئاھ زەڭگەر كۆز (ھېكايە) 3-سان
- ئۆمەر جان ھاپىز..... قاپتىكى جەسەت (ھېكايە)
- خاسىيەت ئەمەت..... نەسرلەر.....
- روشەنگۈل تۇنىياز، ئارزۇگۈل جېلىل، خەلچىگۈل ئەھدە، ئەمەتجان مۇھەممەت، نۇرمەھەممەت توختىنىياز، قۇربان نۇر، ئىمىنجان روزى، ئابلاجان ئوسمان، ئوبۇلقاسىم بەختىھاجى، رەجەپنىياز بەكرى، ئابدۇجېلىل تۇرسۇن، ھېيت رەھىم (شېئىرلار)
- ئابدۇرېشىت قادىرى..... قاۋۇزنىڭ ئۆي كۆچكەن كۈنى (ھېكايە) 4-سان
- ئېزىز ھەسەن..... يېڭى سودىگەر (ھېكايە)
- ئىسمائىل يۈسۈپ..... تەدبىر (ھېكايە)
- ئىمىن ئىمرەمزە..... مۇكاپات (ھېكايە)
- ئېلى زىكرىيا، ئابلاجان ئوسمان، ئەخمەتجان مۇھەممەت، تىلىۋالدى مەمتىلى، قۇربان نۇر، ئىسمائىل ئېلى، ئېزىزجان ھوشۇر (شېئىرلار)
- غۇنچەم سەمەت..... تۆھپىكار (ھېكايە) 5-سان
- قۇربان نۇر، ھېيت رەھىم، ئىسمائىل ئېلى، ئابلىز مەمتىمىن، ئىمىنجان روزى، ماخمۇت سەلەي، ئابدۇلئەھەت ھەسەن بارچۇقى، ھەمراجان پالتاجى، ئىمىر نىياز ئاقۇپ، مەمتىمىن تۇرسۇن، غېنى راخمان، ئېلىياس ئابلىمىت (شېئىرلار)
- ئايشەمگۈل قاۋۇل، نۇرمۇھەممەت توختىنىياز، ئوسمانجان ئىسمائىل، غۇجىمۇھەممەت مۇھەممەت، تىلىۋالدى مەمتىلى، ئايگۈل تۇرسۇن، يۈسۈپجان مۇھەممەت، ئەمەتجان مۇھەممەت (شېئىرلار) 6-سان

- توغتاشگۈل ئۆمەر..... «مېھرىبان» ئايال (ھېكايە) 7-سان
- ئايىمىنسا مەتئالى..... ھايات مەتئىقىسى (نەسر) " "
- ھېكىمماخۇن مەمەت، سالامەت توختى، دىلشات مۇھەممەتتىياز، خەلچىگۈل ئەھەد، مەمتىمىن ئابلىز، ھېيت رەھىم، ئايگۈل تۇرسۇن، سابىر جان سىيىت، ئۆمەر جان ئاقۇپ، مەخمۇت سەلەي، نۇرمۇھەممەت ياسىن (شېئىرلار)..... 7-سان
- ئاسىيە داۋۇت..... ئەپچىل چارە (ھېكايە) 8-سان
- ئابدۇسالام ئەخمەت..... كادىرلار «سودىسى» (ھېكايە) " "
- ئابدۇلئەھمەت ھەسەن بارچۇقى، ئابدۇكېرىم ئابدۇخالىق، ياسىن روزى، مۇھەممەتتىمىن تۇرسۇن، ئىسمائىل ئېلى، ئېلىياس ئابلىمىت، ئېلى ئابدۇقادىر، ئەلى ئوبۇل، ئەركىن توختى، ئابدۇرېشىت سۇلايمان، نۇرمۇھەممەت توختىنىياز، ئېلى زىكرىيا، ئەخمەتجان مۇھەممەت، ئايگۈل تۇرسۇن، ئىمىنجان روزى، ئوسمانجان ئىسمائىل، ئايشەمگۈل قاۋۇل، تىلىۋالدى مەمتىلى (شېئىرلار) " "

ئەدەبىي ھايات ۋە ئۇچۇرلار

- پارتىيە رەھبەرلىكىنى كۈچەيتىپ، ئەدەبىيات-سەنئەت ئىشلىرىنى گۈللەندۈرەيلى..... 1-سان
- لى جۈن ۋە ئۇنىڭ ئائىلىسى..... " "
- مۇكاپاتلانغاندىن كېيىن..... " "
- قايغۇلۇق خەۋەر..... " "
- ئاپتورلارغا خەت..... " "
- قاھار جېلىلى خاتىرىلەش يىغىنى ئۆتكۈزۈلدى..... 2-سان
- قايغۇلۇق خەۋەر..... " "
- مارك تۋېننىڭ سودىگەرچىلىك قىلىشى..... " "
- خاۋرەن «پارلاق يول» نىڭ يېڭىباشتىن نەشر قىلىنىشى..... " "
- ئۈستىدە توختالدى..... " "
- 100 يىل ئاۋۋالقى ھۆكۈم..... " "
- رەئىس ئابلەت ئابدۇرېشىت «تارىم» ژۇرنىلىنىڭ تەھرىر ھەيئەتلىرى، يازغۇچىلار ۋە مۇھەررىرلەر بىلەن سۆھبەتلەشتى..... 3-سان
- قايغۇلۇق خەۋەر..... 4-سان
- قىسقا ئۇچۇرلار..... 7-سان
- قايغۇلۇق خەۋەر..... 8-سان
- «تارىم» ژۇرنىلى نەشر قىلىنغانلىقىنىڭ 45 يىللىقىنى تەبرىكلەش سۆھبەت يىغىنى ئۆتكۈزۈلدى..... 10-سان
- كەسپىي يازغۇچىلار ئىجادىيەت پىلانى يىغىنى ئېچىلدى..... " "
- «ئەدەبىي تەرجىمىلەر» ژۇرنىلى نەشر قىلىنغانلىقىنىڭ 35 يىللىقى خاتىرىلەندى..... " "
- قايغۇلۇق خەۋەر..... 11-سان



گەدەب گابدۇرېھىم گۆتكۈرنىڭ
ھاياتىدىن كۆرۈنۈشلەر

ئىجادىيەت ئۈستىدە




زۇنۇن قادىر، شۈكۈر
يالقىنلار بىلەن بىللە



قەلەمداشلار ئارىسىدا



ئائىلىسىدىكىلەر بىلەن



《塔里木》文学月刊（维吾尔文） TARIM A MONTHLY LITERATURE JOURNAL
IN UIGHUR LANGUAGE

تارىم

1995 - يىل 12 - سان (418 - سان)، 45 - يىل نەشرى
تۈزگۈچى «تارىم» ژۇرنىلى تەھرىر بۆلۈمى
ئۈرۈمچى جەنۇبىي دوستلۇق يولى 22 - قورۇ، تېلېفون نومۇرى: 4816214
شىنجاڭ خەلق نەشرىياتى نەشر قىلدى، «شىنجاڭ گېزىتى» باسما زاۋۇتىدا
بېسىلدى، ئۈرۈمچى پوچتا ئىدارىسىدىن تارقىتىلدى
جۇڭگو خەلقئارا كىتاب سودىسى باش شىركىتى چەت ئەللەرگە تارقىتىدۇ
مەملىكەت بويىچە ھەممە جايلاردىكى پوچتا ئىدارىلىرى مۇشتىرى قوبۇل قىلىدۇ
خەلقئارالىق ئۆلچەملىك ژۇرنال نومۇرى: ISSN 1002 - 9044
مەملىكەت بويىچە بىر تۇتاش ژۇرنال نومۇرى: CN 65 - 1010 / I
چەت ئەللەرگە تارقىتىش ۋەكالىت نومۇرى: M4461
پوچتا ۋەكالىت نومۇرى: 66 - 58، باسما تاۋاق: 10، باھاسى: 2.40 يۈەن
پوچتا نومۇرى: 830000
پوچتا نومۇرى: 830000

编辑: 《塔里木》编辑部
出版: 新疆人民出版社
印刷: 《新疆日报》社印刷厂
发行: 乌鲁木齐市邮局
国外发行: 中国国际图书贸易总公司

订阅零售: 各地邮局所

国际标准刊号:

国内同一刊号:

国外代号: M 4461

邮发代号: 58-66 定价: 2.40元

邮政编码: 830000

广告许可证: 新工商广字01005419号